

الْمَنْطِقُ نِعْمَ الْعَوْنُ عَلَى إِذْرَاكِ الْعُلُومِ كُلِّهَا (ابن سينا)  
علم منطق کی مشہور کتاب میرقات کی آسان، مختصر اور جامع شرح

# تحفۃ المنطوق

شرح اردو

## میرقات

افادات

جامع الحقول والمنقول ولی کامل استاذ العلماء حضرت مولانا

محمد منظور الحق نور اللہ مرقدہ

سابق مہتمم واستاذ الحدیث دارالعلوم عید گاہ کبیر والا (خانپور)

ضبط و ترتیب

مولانا سرنگ الحق صاحب

استاذ الحدیث دارالعلوم عید گاہ کبیر والا (خانپور)

اعراب ترجمہ تشریح فولدہ نقشبات

مکتبۃ ازل العلوم  
کبیر والا ضلع خانپور  
0300-6882535

ناشر

الْمُنْطِقُ نِعْمَ الْعَوْنُ عَلَى إِذْرَاكِ الْعُلُومِ كُلِّهَا (ابن سینا)  
علم منطق کی مشہور کتاب مرقاۃ کی آسان، مختصر اور جامع شرح

# تحفۃ المنطوق

شرح اردو

## مرقاۃ

افادات

جامع المعقول والمفعول ولی کامل استاذ العلماء حضرت مولانا

محمد منظور الحق نورانی مرقدہ

سابق مہتمم و استاذ الحدیث دارالعلوم عید گاہ کبیر والا (خانپور)

ضبط و ترتیب

ابوالاحشام سراج الحق عفی عنہ

استاذ دارالعلوم عید گاہ کبیر والا (خانپور)

نقش جات

فائدہ

تشریح

ترجمہ

اعراب

ادارۃ التصنیف کبیر والا (خانپور)  
دارالعلوم

## جملہ حقوق بحق مؤلف محفوظ ہیں

نام کتاب ..... تحفة المنظور شرح اردو قات  
 افادات ..... جامع المعقول والمنقول استاذ العلماء  
 ..... حضرت مولانا منظور الحق  
 ضبط و ترتیب ..... ابو الاقشام سراج الحق عفی عنہ  
 ..... استاذ الحدیث دارالعلوم عید گاہ کبیر والا  
 سردرق محمد اعجاز ظفر راجپوت، الممتاز گرافکس، ملتان  
 سن اشاعت مارچ 2007ء

### رابطہ کیلئے

مکتبہ دارالعلوم (نزد دارالعلوم عید گاہ کبیر والا)

0321-6870535

### ملنے کے پتہ

عتیق اکیڈمی ملتان، کتب خانہ مجیدیہ ملتان، مکتبہ دارالعلوم کبیر والا، دارالعلوم جنرل سٹور کبیر والا  
 مکتبہ امدادیہ ملتان، مکتبہ حقانیہ ملتان، مکتبہ رشیدیہ کوئٹہ، کتب خانہ رشیدیہ راولپنڈی  
 اسلامی کتب خانہ کراچی، مکتبہ العلوم کراچی، مکتبہ عمر فاروق شاہ فیصل کالونی کراچی  
 مکتبہ نعمانیہ لاندھی کراچی، مکتبہ رحمانیہ لاہور، مکتبہ الحسن لاہور، مکتبہ صدیقیہ کبیر والا



خدا کی عالم



اللہ مَجْدَالِہ

کی بارگاہ اقدس میں

کہ اسی کے فضل و کرم اور عنایتوں سے

یہ سب کچھ لکھنے کی ہمت و توفیق ملی



## آئینہ مضامین

| صفحہ نمبر | مضامین                                  | صفحہ نمبر | مضامین                                 |
|-----------|---|-----------|--|
|           | مختصر تذکرہ حضرت مولانا محمد منظور الحق |           | تحفة المنظور اہل علم کی نظر میں        |
|           | مبادیات کتاب                            |           | عرض مرتب                               |
| ۲۳        | تحقیقات لفظ مقدمہ                       | ۱۷        | خطبہ کتاب                              |
| ۳۲        | نقشہ اقسام علم                          | ۲۹        | اقسام علم                              |
| ۴۳        | واضح علم منطق                           | ۳۵        | تصور و تصدیق کی تقسیم                  |
| ۵۵        | دلالات ثلاث میں نسبت                    | ۴۸        | دلالت کی تعریف و اقسام                 |
| ۶۱        | کلمہ و فصل اور حرف و اداۃ میں فرق       | ۵۸        | بحث مفرد مرکب                          |
| ۷۲        | اقسام مرکب                              | ۷۳        | باعتبار معنی واحد و کثیر مفرد کی اقسام |
| ۸۰        | دو کلیوں میں نسبت کا بیان               | ۷۴        | بحث کلی و جزئی                         |
| ۸۵        | جزئی حقیقی اور اضافی میں نسبت           | ۸۳        | دو کلیوں کی تفسیروں میں نسبت کا بیان   |
| ۹۰        | بحث مقولات عشر                          | ۸۵        | کلی کی اقسام خمسہ                      |
| ۱۰۴       | بحث قول شارح                            | ۹۶        | ضوابط اربعہ                            |
| ۱۱۲       | باعتبار موضوع تفسیر کی اقسام            | ۱۰۸       | الباب الثانی فی الحجۃ                  |
| ۱۲۶       | تضایا موجہ بساطک                        | ۱۱۶       | بحث اصطلاح پنج باب                     |
| ۱۳۲       | تضایا موجہ مرکبہ                        | ۱۳۰       | نقشہ تضایا موجہ بساطک                  |
| ۱۳۸       | التناقض                                 | ۱۳۸       | باب الشرطیات                           |
| ۱۵۵       | نقشہ تناقض تضایا موجہ بساطک             | ۱۵۳       | تناقض موجہ                             |
| ۱۶۵       | عکس النقیض                              | ۱۵۹       | العکس المستوی                          |
| ۱۷۰       | اشکال اربعہ                             | ۱۶۷       | القیاس                                 |
| ۱۷۶       | نقشہ شکل ثانی                           | ۱۷۴       | نقشہ شکل اول                           |
| ۱۸۲       | نقشہ اشکال اربعہ                        | ۱۸۰       | نقشہ شکل ثالث                          |
| ۱۸۷       | نقشہ قیاس استثنائی                      | ۱۸۵       | القیاس الاستثنائی                      |
| ۱۹۰       | التمثیل                                 | ۱۸۸       | الاستقراء                              |

## تحفۃ المنظور اہل علم کی نظر میں

☆ رائے گرامی ☆

ولی کامل استاذ العلماء فضیلۃ الشیخ حضرت اقدس مولانا ارشاد احمد صاحب دامت فیہم

مہتمم و شیخ الحدیث دارالعلوم عید گاہ کبیر والا ضلع خانیوال

مرقات منطق میں نورانی قاعدے کی حیثیت رکھتی ہے اگر طالب علم اس کو سمجھ کر پڑھے اور یاد کر لے تو شرح تہذیب اور قلمی وغیرہ میں قوانین منطق کے اجراء میں دقت محسوس نہیں کرے گا۔

عزیز صاحبزادہ مولانا سراج الحق صاحب سلمہ اللہ نے اپنے والد محترم شیخ المعقول والمنقول شہنشاہ تدریس استاذ یم حضرت مولانا محمد منظور الحق صاحب رحمۃ اللہ علیہ کے افادات کو ان کے مخصوص انداز میں جمع کر کے ترجمہ و تشریح و فوائد کے عنوان سے مزین تحفۃ المنظور (شرح اردو مرقات) لکھ کر معلمین و متعلمین پر عظیم احسان کیا ہے، منطق میں استعداد بنانے کیلئے یہ انمول تحفہ ہے جعلہ اللہ نافعا للمعلمین والہم۔ آمین

ارشاد احمد عفی عنہ

☆☆☆☆☆☆☆☆☆☆☆☆☆☆☆☆☆☆☆☆

☆ رائے گرامی ☆

رأس الاقطیاء ولی کامل استاذ العلماء امام الصرف و انجو حضرت مولانا محمد حسن صاحب زید مجدہم

مدرسہ محمدیہ چوہدری لیک روڈ لاہور

باسمہ تعالیٰ نحمدہ و نصلی علی رسولہ الکریم

اما بعد! میرے عزیز مخلص بھائی حضرت مولانا سراج الحق صاحب جن کو اللہ تعالیٰ نے محض اپنے فضل و کرم سے اپنے والد مکرم و معظم جامع المعقول والمنقول محقق زماں حضرت مولانا منظور الحق صاحب رحمۃ اللہ تعالیٰ کی علمی و عملی اور روحانی میراث کا صحیح اور حقیقی جانشین بنایا ہے جن کی پر خلوص محنت اور کوشش کی برکت سے فن منطق کی ایک زیر نصاب مشہور کتاب شرح تہذیب کی شرح ”سراج

الجبذیب“ منظر عام پر آچکی ہے جو انتہائی سہل انداز میں لکھی گئی ہے اب انہی کے بابرکت قلم سے فن منطق کی ایک ابتدائی کتاب مرقات کی شرح تحفۃ المنظور بھی منصفہ شہود پر پہنچ چکی ہے۔

اللہ تعالیٰ ہمارے بھائی کی جملہ مساعی کو اپنی بارگاہ میں قبول فرمائے اور جتنے بھی نیک ارادے ہیں اپنے خزانہ غیب سے ان کی تکمیل کے اسباب مہیا فرمائے۔ آمین!

محتاج دعاء : محمد حسن عفی عنہ

مدرسہ محمدیہ لیک روڈ چوہدری لاہور

☆☆☆☆☆☆☆☆☆☆☆☆☆☆☆☆☆☆☆☆☆☆☆☆

☆ رائے گرامی ☆

امام الصرف والنحو استاذ العلماء حضرت اقدس مولانا محمد اسماعیل صاحب دامت فیوضہم

استاذ الحدیث دارالعلوم کبیر والا

بسم اللہ الرحمن الرحیم

نحمدہ ونصلی علیٰ رسولہ الکریم اما بعد! رسالہ ہذا تحفۃ المنظور شرح اردو مرقات مؤلفہ صاحبزادہ حضرت مولانا سراج الحق صاحب دامت برکاتہم مرقات کی بہترین شرح ہے وجہ اسکی اظہار من الشمس ہے کہ یہ سارا مواد استاذنا المکرم شیخ المعقول والمعتول حضرت مولانا محمد منظور الحق نور اللہ مرقدہ کا ہے اور اسکی عمدگی محتاج بیان نہیں۔ دنیا باقی ہے حضرت دارالعلوم کبیر والا کے علامہ ابراہیم بلیاوی تھے۔

اور ہمارے برادر مولانا سراج الحق صاحب اپنے والمحترم کے خُلُقًا وَخُلُقًا، صُورَةً وَبَسْرَةً اَلْوَلَدُ سِرًّا لَا یُبَیِّنُہ کے کامل مصداق ہیں۔ اللہ تعالیٰ موصوف کو اپنے والد صاحب کے علوم و معارف کے شائع کرنے کی مزید توفیق عطا فرمائے اور خلق کثیر کو اس سے بہرہ ور ہونے کی توفیق نصیب فرمائے۔

آمین بجاہ سید المرسلین و صلی اللہ تعالیٰ علیٰ خیر خلقہ محمد وآلہ اجمعین! فقط والسلام

دعا گو جو: محمد اسماعیل عفی عنہ

مدرس دارالعلوم کبیر والا ۱۲ اشوال المکرم اتوار ۱۴۲۳ھ

☆☆☆☆☆☆☆☆☆☆☆☆☆☆☆☆☆☆☆☆☆☆☆☆

## ☆ رائے گرامی ☆

استاذ العلماء امام الصرف والحق حضرت مولانا عبدالرحمن جامی صاحب زید مجدہم  
شیخ الحدیث جامعہ رحیمیہ ملتان و مہتمم جامعہ حقصہ للبنات جنگ موڑ مظفر گڑھ

بسم اللہ الرحمن الرحیم

نحمدہ ونصلی علی رسولہ الکریم اما بعد! استاذنا المعظم جامع الکمالات  
شہنشاہ تدریس حضرت علامہ مولانا محمد منظور الحق صاحب نور اللہ مرقدہ کا نام سنتے ہی آنکھیں عقیدت و  
محبت سے جھک جاتی ہیں حق تعالیٰ شانہ نے حضرت اقدس کو تدریس میں اجتہادی شان عطا فرمائی تھی  
مشکل سے مشکل ترین مقام ایک چٹکی میں ہی سمجھا دیتے تھے بلا شک و شبہ تدریس و تفہیم آپ کے گھر کی  
لوٹدی تھی طلبہ آپ کی تقریر کو ضبط کرتے تھے اور کوشش کرتے تھے کہ آپ کے الفاظ من و عن نقل کر لئے  
جائیں آپ کے ہر سبق کی کاپی تیار ہو جاتی اور پھر طلبہ اور اساتذہ اس سے استفادہ کرتے میرے پاس  
بھی حضرت کی بیضاوی شریف کی تقریر اور شرح عبدالغفور کی تقریر محفوظ ہے جو بندہ نے درس گاہ میں بیٹھ کر  
ضبط کی تھی جس سے بہت سے احباب استفادہ کر چکے ہیں فللہ الحمد

شدید ضرورت تھی کہ حضرت اقدس کے ان جواہر پاروں کو کتابی شکل دیکر علماء و طلباء کے  
استفادے کیلئے شائع کیا جائے۔ اللہ تعالیٰ جزائے خیر دے حضرت کے علمی جانشین عزیز القدر  
صاحبزادہ مکرم حضرت مولانا سراج الحق زید مجدہ استاذ الحدیث دارالعلوم عید گاہ کبیر والا کو کہ انہوں نے  
اس ضرورت کو محسوس فرماتے ہوئے حضرت اقدس قدس سرہ کے ان شاہ پاروں کو شائع کر کے علماء،  
مدرسین و طلباء پر احسان عظیم فرمایا ہے اور ان شاء اللہ العزیز اب یہ سلسلہ چلتا رہے گا۔

و دعا ہے حق تعالیٰ شانہ صاحبزادہ مکرم کی محنت کو قبول فرما کر حضرت اقدس کیلئے صدقہ جاریہ بنائے آمین

عبدالرحمن جامی

دارالعلوم رحیمیہ

☆☆☆☆☆☆☆☆☆☆☆☆☆☆☆☆☆☆☆☆



## ☆ رائے گرامی ☆

فخر الاماثل حضرت اقدس مولانا ابوالطاہر شمس الحق قمر صاحب دامت برکاتہم العالیہ  
مہتمم جامعہ شمسہ طاہر آباد گلڑہنہ روڈ کبیر والا (خانوال)

بسم اللہ الرحمن الرحیم! حضرت والد بزرگوار شیخ المعقول والمعقول سابق مہتمم و استاذ  
الحدیث دارالعلوم عید گاہ کبیر والا مولانا محمد منظور الحق نور اللہ مرقدہ اپنے دور میں تدریس کے شہنشاہ تھے،  
جس موضوع کو بھی انہوں نے پڑھایا اس کا حق ادا کر دیا، یوں محسوس ہوتا تھا کہ وہ اس موضوع کے امام  
ہیں۔ صرف، نحو، منطق، تفسیر، کتب فنون اور کتب حدیث خصوصاً مسلم شریف غرضیکہ جو بھی کتاب پڑھائی  
اس میں مزید تشریح و توضیح مشکل تھی اس لئے ان کو اپنے دور میں خاتم المدرسین کہا جانے لگا۔ بڑے  
بڑے اساتذہ بھی حضرت والد صاحب کی قلمی تقریروں سے استفادہ کرتے تھے۔

برہم مولانا سراج الحق سلمہ جو حضرت والد صاحب رحمۃ اللہ علیہ کے علمی وارث ہیں اور  
دارالعلوم کبیر والا میں عرصہ ۵۱ سال سے پڑھا رہے ہیں انہوں نے فرض کفایہ ادا کرتے ہوئے ہم سب  
بھائیوں کی طرف سے حضرت والد صاحب رحمۃ اللہ علیہ کی قلمی تقریروں کو عبارت، ترجمہ اور دیگر فوائد کا  
اضافہ کر کے طبع کرانے کا قصد کیا ہے اللہ تعالیٰ ان کو کامیاب فرمائے۔ قبل ازیں شرح تہذیب کی شرح  
”سراج التہذیب“ شائع ہو کر اہل علم حضرات کے ہاں بہت زیادہ پذیرائی حاصل کر چکی ہے اب دو اور  
شروحات ”سراج المنطق“ و ”سراج اردو ایسا غوجی“ اور ”تحفۃ المنظور“ (شرح اردو مرقات) کے نام سے  
شائع ہو رہی ہیں۔ ان شاء اللہ۔ کے بعد مزید حضرت والا کے قلمی شہ پاروں کو عنقریب حسب وسائل  
زیور طبع سے آراستہ کرایا جائے گا۔

دلی دعا ہے کہ اللہ تعالیٰ ان شروحات کو بھی معلمین اور طلباء کیلئے نافع بنائے اور حضرت والد  
صاحب رحمۃ اللہ علیہ اور برادر مراد سراج الحق صاحب کیلئے انہیں ذخیرہ آخرت بنائے۔ آمین!

ابوالطاہر شمس الحق قمر

مہتمم جامعہ شمسہ کبیر والا ۱۲ شوال المکرم ۱۴۲۳ھ

## مختصر تذکرہ

ولی کامل شہنشاہ تدریس حضرت مولانا محمد منظور الحق نور اللہ مرقدہ

استاذ الحدیث و سابق مہتمم دارالعلوم کبیر والا

نام و نسب :- محمد منظور الحق بن نور الحق بن احمد دین بن محمد امین بن محمد اسلام بن ممدوح بن اللہ و سایا بن درگاہی۔ درگاہی کے بیچ تمام اجداد اپنے وقت کے بڑے علماء میں سے تھے۔

آپ کی قوم ”دائیکھے فقیر“ ہے اسکا مطلب ہے انوکھے بزرگ۔ کیونکہ آپ کے خاندان کے اکثر افراد اولیاء اللہ اور بزرگ ترین ہستیاں تھیں۔

تعلیم :- ابتدائی تعلیم اپنے والد صاحب حضرت مولانا نور الحق نور اللہ مرقدہ سے حاصل کی بعد ازاں اپنے چچا حضرت مولانا عبدالحق نور اللہ مرقدہ سے کئی کتب پڑھیں موقوف علیہ اور دورہ حدیث دارالعلوم دیوبند سے کیا۔ آپ کے اساتذہ کرام میں حضرت مولانا حسین احمد مدنی، حضرت مولانا علامہ محمد انور شاہ کشمیری اور حضرت مولانا محمد ابراہیم بلیاوی، حضرت مولانا مفتی محمد شفیع، حضرت مولانا سید اصغر حسین جیسے علم کے کوہ گراں شامل ہیں رحمہم اللہ تعالیٰ علیہم اجمعین

تدریس :- دارالعلوم دیوبند سے فراغت کے بعد کچھ عرصہ مدرسہ ریاض الاسلام مکھیا نہ شہر جھنگ اور مدرسہ عربیہ محمدیہ زحال میں تدریس کی اس کے بعد اپنے چچا مولانا عبدالحق نور اللہ مرقدہ کے دارالعلوم کبیر والا کی بنیاد رکھنے کے بعد یہاں مدرس ہوئے اور تازندگی دارالعلوم سے وابستہ رہے۔

آپ شہنشاہ تدریس تھے، چٹکیوں میں بات سمجھاتے، باحوالہ بات کرنے کی عادت تھے، طالب علموں کے سوالات پر انتہائی خوش ہوتے اور باحوالہ مکمل تشفی فرماتے، ہشکل سے مشکل بات کو تمہیدی مقدمات کے ذریعے بالکل آسان بنادیتے، تقطیع عبارت اور اغراض مصنف کو بیان کرنا آپ کا خصوصی شعار تھا۔ ادب و سلیقہ ان گھٹی میں پڑا ہوا تھا صرف و نحو ان کی لوندیاں اور منطق ان کی کنیز تھی حدیث کا درس دیتے تو علم کا ایک بحر بے کراں موجیں مارتا۔ ہر بات دل سے نکلتی اور دل پر اثر کرتی تھی

بحیثیت مہتمم دارالعلوم کبیر والا :- دارالعلوم کبیر والا کی بنیاد حضرت مولانا عبدالحق رحمۃ اللہ علیہ مدرس دارالعلوم دیوبند نے ۱۹۵۲ء میں رکھی۔ اپنی علمی و انتظامی صلاحیتوں کو بروئے کار لاتے ہوئے ادارہ کو ایک مقام عطا کیا حضرت مرحوم کی شادی نہ تھی انہوں نے اپنے دونوں بھتیجوں حضرت مولانا محمد منظور الحق اور حضرت مولانا ظہور الحق کو اپنا بیٹا بنایا اور ادارہ کے نشوونما میں اپنے ساتھ رکھا۔ حضرت مولانا عبدالحق صاحب نے اپنی زندگی ہی میں مولانا منظور الحق کو اپنا جانشین بنادیا اور وہ نائب مہتمم اور ناظم کے طور پر ان کی زندگی میں کام کرتے رہے۔ اور تادم وفات نائب رہے پھر ان کی وفات کے بعد اہتمام ان کے سپرد ہوا۔ اپنے آٹھ سالہ دور اہتمام میں ادارہ کی وہ خدمات سرانجام دیں اور تعلیمی میدان میں وہ ترقی دی کہ اس کے اثرات آج تک بحمد اللہ موجود ہیں ادارہ کو بام عروج تک پہنچایا۔ اپنی پیشہ وارانہ صلاحیتوں کی بنا پر دارالعلوم میں وہ تدریسی نظام جاری فرمایا جس سے بڑے بڑے مدرس و محدث پیدا ہوئے۔ دارالعلوم کا یہی وہ اساسی دور تھا جس کی وجہ سے آج تک دنیا میں دارالعلوم کا نام روشن ہے۔

حضرت کے اخلاص اور للہیت کی عظیم نظیر اور دارالعلوم کیلئے سب کچھ قربان کرنے کے جذبے کی مثال یہ ہے کہ جب دارالعلوم کبیر والا میں قائم سکول گورنمنٹ نے اپنی تحویل میں لئے جس سے دارالعلوم کا ایک وسیع رقبہ حکومت کی تحویل میں چلا گیا تو حضرت والا جن کو دارالعلوم کے مفاد کا جنون تھا انہوں نے راتوں رات مسجد کے ہال والی جگہ اور مدرسۃ البنات کی دو کنال جگہ پر قبضہ کیا کیونکہ وہ سمجھتے تھے کہ یہ دونوں چیزیں دارالعلوم کی شدید ضرورت ہیں۔ بعد میں جب چند شر پسند عناصر نے اس قبضہ کو ختم کرنا چاہا تو حضرت والا نے ایثار کی عظیم مثال پیش کی دارالعلوم کی خاطر اس قبضہ کو پکا کرنے کیلئے اہتمام حضرت مولانا علی محمد صاحب رحمۃ اللہ علیہ جو کہ اس وقت مدرس تھے ان کے سپرد کر دیا تاکہ شر پسند عناصر کی توجہ ہٹائی جاسکے اور دارالعلوم کی جائیداد پر آنچ نہ آنے پائے۔

مشہور تلامذہ :- حضرت مولانا مفتی عبدالقادر صاحب نور اللہ مرقدہ شیخ الحدیث و مفتی دارالعلوم کبیر والا حضرت مولانا ارشاد احمد زید مجدہ شیخ الحدیث و مہتمم دارالعلوم کبیر والا، حضرت مولانا محمد انور اذکار ڈوی

صاحب زید مجدہ رئیس شعبۂ الدعوة والا ارشاد جامعہ خیر المدارس ملتان، حضرت مولانا ظفر احمد قاسم زید مجدہ مہتمم جامعہ خالد بن ولید و ہاڑی، حضرت مولانا محمد اشرف شاد زید مجدہ مہتمم جامعہ اشرفیہ مان کوٹ، حضرت مولانا سید عبد المجید ندیم زید مجدہ، حضرت مولانا حق نواز جھنگوی شہید نور اللہ مرقدہ، حضرت مولانا محمد نواز زید مجدہ مہتمم جامعہ حنفیہ قادریہ صادق آباد ملتان، حضرت مولانا جاوید شاہ زید مجدہ وغیرہ نیز ان کے علاوہ اندرون ملک اور بیرون ملک تمام بڑے اور چھوٹے مدارس میں حضرت والا کے بالواسطہ یا بلاواسطہ شاگرد اپنی خدمات سر انجام دے رہے ہیں۔

مختصراً حضرت والا خوب صورت انسان، متدین و متشرع شخصیت، نامور عالم دین، پاک سیرت، باہمت، دردمند، وسیع النظر، حلیم الطبع، کریم النفس، قناعت پسند، منکسر المزاج، بردبار، ملنسار، عالی ظرف، استاد کامل، مہمان نواز اور انتظامی صلاحیتوں سے مکمل آگاہی رکھنے والے تھے۔

وفات :- ۱۱ رمضان المبارک بعد از نماز عصر بیماری کا شدید حملہ ہوا مغرب کی نماز باقاعدہ ادا کی۔ نماز کے بعد انگلیوں پر تسبیحات پڑھ رہے تھے انہیں تسبیحات کے دوران غشی کا حملہ ہوا اور وہی جان لیوا ثابت ہوا۔ بروز منگل ۱۲ رمضان المبارک ۱۴۰۴ھ بمطابق ۱۲ جون ۱۹۸۴ء سہ پہر اس دنیائے فانی کو چھوڑ کر اپنے خالق حقیقی سے جا ملے۔ آپ احاطہ دارالعلوم میں اپنے چچا کے پہلو میں دفن ہوئے۔ خداداد عالم دونوں کی قبروں پر کڑوڑوں رحمتیں برسائے۔



## عرض مرتب

حَمْدًا لِمَنْ جَعَلَ النُّطْقَ سَبَبًا لِإِظْهَارِ مَا فِي الْقُلُوبِ وَالْأَذْهَانِ وَالصَّلَاةُ  
وَالسَّلَامُ عَلَى النَّبِيِّ الَّذِي دُيُنُهُ آخِرُ الْأَدْيَانِ وَعَلَى آلِهِ وَأَصْحَابِهِ الَّذِينَ سَعَدُوا  
بِمِرَاتِبِ الصُّغُودِ وَالْإِحْسَانِ وَعَلَى مَنْ تَبَعَ مِنْهَا جَهْمٌ بِالْإِخْلَاصِ وَالْإِيْقَانِ۔

اَمَّا بَعْدُ ! قبلہ والد محترم جامع المعقول والمعنول حضرت اقدس مولانا محمد منظور الحق  
نور اللہ مرقدہ کو خداوند عالم نے تدریس کا شہنشاہ بنایا تھا جکا فیض بجمہ اللہ پاکستان ہی میں نہیں بلکہ  
پوری دنیا میں بلا واسطہ یا بالواسطہ پھیلا ہوا ہے۔ انکے علمی جواہر پارے آج تک انکے شاگردوں کے  
پاس قلمی نسخوں کی شکل میں موجود رہے ہیں جن سے کسب فیض مخصوص طبقہ ہی میں بند ہو کر رہ گیا تھا۔  
بندہ نے حضرت والا کی علمی میراث کی حفاظت کا ارادہ آپ کی درسی تقاریر کی اشاعت کی صورت میں  
کرایا ہے۔ الحمد للہ اسکو علماء اور طلباء میں بندہ کی توقع سے بڑھ کر پذیرائی حاصل ہوئی۔ اس سے پہلے  
بندہ شرح تہذیب اور ایسا غوجی کی حضرت والا کی درسی تقاریر ”سراج التہذیب“ اور ”سراج المنطق“  
”کے نام سے شائع کر چکا ہے اب بندہ مرقات کی درسی تقریر ”تحفۃ المنظور“ آپ کے سامنے پیش  
کرنے کی سعادت حاصل کر رہا ہے

شرح کو کا، مفید اور نفع مند بنانے کے لئے اسمیں بندہ نے عبارت بمع اعراب اور  
ترجمہ کا بھی اضافہ کیا ہے تاکہ اس شرح کا مطالعہ کرنے والا کتاب کا محتاج نہ ہو۔

اظہار تشکر! بندہ ان بڑام حضرات کا انتہائی ممنون ہے جنہوں نے اس شرح کی تیاری میں  
کسی بھی درجہ میں بندہ کے ساتھ تعاون کیا خصوصاً مولانا محمد محسن کبیر والوی مدرس جامعہ حقانیہ  
سایہ وال سرگودھا، حضرت مولانا عبدالرحمن صاحب زید مجدہم اور مولوی حفیظ اللہ مظفر گڑھی کا جنہوں

نے شرح کی کمپوزنگ اور تصحیح وغیرہ میں بندہ کا بھرپور ساتھ دیا۔

اس کتاب سے استفادہ کرنے والوں سے استدعا ہے کہ اگر وہ اسمیں کوئی خوبی دیکھیں تو نہ صرف اس سرکشۂ وادی جہالت، تہی مایہ و بے بضاعت کو اپنی دعوات صالحہ میں یاد رکھیں بلکہ خاص طور پر حضرت والد ماجد نور اللہ مرقدہ کی بلندی درجات کیلئے بھی دعا کریں کہ یہ انہی کی علمی زندگی کا پرتو ہے کہ بندہ اس نچ پر پہنچا ہے۔

آخر میں اس شرح کا مطالعہ کرنے والے معلمین و طلباء سے درخواست ہے کہ اس شرح میں بندہ سے یقیناً غلطیاں رہ گئی ہوگی دوران مطالعہ ان پر مطلع ہونے کے بعد بندہ کو آگاہ فرما کر ممنون فرمائیں تاکہ آئندہ ایڈیشن میں ان کی تصحیح ہو سکے۔ اللہ رب العزت سے دعا ہے کہ اس کتاب کو قبولیت عامہ عطا فرمائے اور حضرت والد ماجدؒ، بندہ اور دیگر معاونین کیلئے ذخیرہ آخرت اور نجات کا ذریعہ بنائے۔ آمین!

ابوالاقتشام سراج الحق عفی عنہ

استاذ الحدیث دارالعلوم کبیر والا (خانیوال)

شوال المکرم ۱۴۲۴ھ

## بِسْمِ اللّٰهِ الرَّحْمٰنِ الرَّحِیْمِ

اس کتاب کا نام ”مرقاۃ“ ہے۔ مرقاۃ باب سمع یسمع سے ہے جس کا معنی ہے چڑھنا جیسے قرآن مجید میں آتا ہے وترقی فی السماء اور یہ اسم آلہ کا صیغہ ہے بمعنی چڑھنے کا آلہ یعنی سیڑھی (کیونکہ سیڑھی سے بھی بلندی کی طرف چڑھا جاتا ہے) یہ اصل میں مرقیۃ تھا قال والے قانون سے یا ء کو الف سے بدلا تو مرقاۃ ہو گیا۔ کتاب کا یہ نام اس لئے رکھا کہ یہ کتاب بھی نہ صرف علم منطق میں بلکہ تمام علوم میں مہارت حاصل کرنے کیلئے سیڑھی کا کام دیتی ہے۔

اسی مادے سے ایک اور باب ضرب رقی یزقی بھی آتا ہے لیکن یہ اس باب سے نہیں ہے کیونکہ اس کا معنی ہے منتر پڑھنا جیسے قرآن مجید میں آتا ہے وقیل من راق

مرقاۃ درس نظامی میں پڑھائی جانے والی علم منطق کی مشہور کتاب ہے جو اگلی کتب منطق کے لئے متن اور اساسی حیثیت کی حامل ہے۔ اگر اسکو پوری محنت و توجہ سے پڑھا جائے اور اسکے قواعد و ضوابط کو خوب ذہن نشین کر لیا جائے تو ان شاء اللہ اگلی کتب منطق کو سمجھنا اور فن منطق میں کمال حاصل کرنا بالکل آسان ہو جائے گا اور پھر یہ قرآن، حدیث، فقہ، اصول فقہ اور تمام علوم میں معین ثابت ہوگی جو اس کے پڑھنے سے ہمارا مقصود ہے۔

فائدہ:- ہر علم کو شروع کرنے سے پہلے چند چیزوں کا جاننا ضروری ہے ﴿۱﴾ تعریف علم: اگر تعریف علم معلوم نہ ہو تو طلب مجہول مطلق لازم آتی ہے ﴿۲﴾ موضوع علم: اگر موضوع معلوم نہ ہو تو ایک دوسرے سے ممتاز نہیں ہو سکتا ﴿۳﴾ غرض و غایت و مقصد: اگر علم کی غرض معلوم نہ ہو تو عبث چیز کو طلب کرنا لازم آئے گا ﴿۴﴾ واضع علم: تاکہ اس علم کی عظمت و شان دل میں اتر جائے ﴿۵﴾ تاریخ علم: تاکہ اس علم کے بارے میں عظیم الشان علماء کی محنت اور عرق ریزی کے معلوم ہونے سے دل میں اس علم کی مزید عظمت بڑھ جائے۔ ﴿۶﴾ مقام و مرتبہ علم: تاکہ اس علم کے پڑھنے کا شوق پیدا ہو جائے ﴿۷﴾ مصنف کتاب کا تعارف: تاکہ کتاب کی عظمت دل میں پیدا ہو جائے کیونکہ مصنف کی عظمت سے کتاب کی عظمت ہوتی ہے مشہور ہے کہ ”بازار میں مصنف“ ﴿۸﴾ لکھنے والا ﴿۹﴾ بکتا ہے مصنف ﴿۱۰﴾ کتاب ﴿۱۱﴾ نہیں بکتی۔

علم منطق بھی ایک عظیم علم ہے اس کے شروع کرنے سے پہلے بھی مذکورہ بالا چند چیزوں کا

جاننا ضروری ہے جن میں سے سوائے آخری دو (مقام و مرتبہ اور حالات مصنف) کے باقی سب کتاب میں مذکور ہیں اس لئے یہاں کتاب کو شروع کرنے سے پہلے ہم صرف حالات مصنف اور علم منطق کا مقام و مرتبہ ذکر کریں گے۔

**مقام و مرتبہ علم منطق:** علم منطق اگرچہ علوم مقصودہ میں سے نہیں لیکن مفید اور علوم آلہ میں سے ضرور ہے۔ تعقل، ذہنی ورزش، تشہید اذہان، مبتدیوں کیلئے تربیت، کاملین کیلئے تکمیل فکر، عقلیت پسند ملحدین اور فلاسفہ کا رد، طرز استدلال میں پختگی حاصل کرنے، ذہنی نظم، فکری کاوش اور سلف کے علمی ذخیرہ سے مستفید ہونے کی استعداد فراہم کرنے کیلئے تحصیل منطق ضروری ہے۔ علم منطق کے بغیر قرآن کریم، سنت نبوی اور اسلام کی حکیمانہ تشریح سمجھنے سے ہم قاصر رہیں گے۔ اگر ہم امام غزالی کی کتب، امام رازی کی تفسیر، شاہ ولی اللہ محدث دہلوی کی حجتہ اللہ البالغہ، حضرت امام مجدد الف ثانی، مولانا قاسم نانوتوی کی کتب اور دیگر کتب سلف سے فائدہ نہ اٹھا سکیں تو یہ ہماری انتہائی بد قسمتی ہوگی۔ اس لئے منطق کی تحصیل بقدر ضرورت انتہائی ضروری ہے۔ حکیم الامت حضرت مولانا اشرف علی تھانوی نور اللہ مرقدہ کا قول ہے کہ ”ہم تو صحیح بخاری کے مطالعہ میں جیسے اجر سمجھتے ہیں میرزا اہد اور امور عامہ (کتب علم منطق) کے مطالعہ میں بھی ویسا ہی اجر و ثواب سمجھتے ہیں“ (رسالہ النور ماہ ربیع الاول ۱۳۶۱ھ)

فائدہ: ما آپ ﷺ کے دور میں اگرچہ علم منطق کوئی باقاعدہ علم کے طور پر موجود نہ تھا لیکن قرآن پاک اور احادیث پاک میں بکثرت منطقی انداز سے مدعی کو ثابت کیا گیا ہے اور منطقی انداز سے دلائل دیئے گئے ہیں یہ ایسے ہی ہے جیسے حضور ﷺ کے زمانہ میں علم نحو باقاعدہ وضع نہیں ہوا تھا بلکہ بعد میں حضرت علی رضی اللہ عنہ نے وضع فرمایا لیکن آپ ﷺ یقیناً نحوی قواعد کے مطابق فاعل کو رفع، مفعول بہ کو نصب اور مضاف الیہ کو جر وغیرہ دیا کرتے تھے۔ قرآن و حدیث سے منطقی اصطلاحات کے مطابق دلائل دینے کی چند مثالیں پیش کی جاتی ہیں

﴿۱﴾ ما انزل اللہ علی بشر من شیء قل من انزل الكتاب الذی جاء بہ موسیٰ

اس میں سالبہ کلیہ کی نفیض موجبہ جزئیہ استعمال ہوئی ہے۔

﴿۲﴾ لو کان فیہما الہة الا اللہ لفسدتا

﴿۳﴾ لو کان فی الارض ملئکة یمشون مطمئنین لنزلنا علیہم من السماء ملکاً رسولاً



ان دونوں مثالوں میں قیاس استثنائی کا ضابطہ استعمال ہوا ہے یعنی استثناء فیقیض تالی ہو تو نتیجہ فیقیض مقدم ہوتا ہے ﴿۴﴾ کل بدعة ضلالة و کل ضلالة فی النار اس میں مغری کبری قائم کر کے نتیجہ ثابت کیا گیا ہے

### حالات مصنف

اس کتاب کے مصنف کا نام فضل امام اور والد کا نام شیخ محمد ارشد ہے۔ ان کا نسب نامہ اس طرح ہے ”فضل امام بن شیخ محمد ارشد بن حافظ محمد صالح بن ملا عبد الواجد بن عبد الماجد بن قاضی صدر الدین“ لکھنؤ کے قریب ایک بستی خیر آباد میں پیدا ہوئے اسی وجہ سے انکو خیر آبادی کہتے ہیں۔ ان کا شجرہ نسب ۱۲ واسطوں سے حضرت شاہ ولی اللہ تک اور تینتیس واسطوں سے حضرت عمر فاروق ؓ تک جا پہنچتا ہے۔ تعلیم و تدریس :- آپ انتہائی ذہین و فطین تھے۔ علوم عقلیہ و نقلیہ مولانا سید عبد الماجد کرمانی سے حاصل کیے۔ پھر دہلی میں سرکاری ملازمت اختیار کی اور قاضی کے عہدے پر فائز ہوئے اور بعد میں صدر الصدور کے عہدے پر ترقی ہو گئی، ساتھ ساتھ درس و تدریس اور تصنیف و تالیف بھی جاری رہی۔ آپ کو علوم عقلیہ اور نقلیہ میں مہارت کا ملہ حاصل تھی۔

آپ بہت ہی شفیق اور نرم طبیعت کے مالک تھے، شاہ غوث علی پانی پتی لکھتے ہیں کہ مجھے فخر ہے کہ میں نے شاہ عبد العزیز، شاہ عبد القادر اور مولوی فضل امام جیسے محقق اساتذہ سے علم حاصل کیا ہے اور میں نے اٹھارہ سال کی عمر میں مولوی فضل امام کے پاس علم حاصل کرنا شروع کیا آپ جیسے شفیق استاذ کوئی اور نہ تھے اس لئے جب یہ فوت ہو گئے تو میں نے پڑھنا چھوڑ دیا۔ ان کو تصوف سے بھی بہت شغف تھا اور آپ نے صلاح الدین کے ہاتھ پر بیعت کی اور پھر شاہ قدرت اللہ کے مرید ہوئے۔

انہوں نے تین شادیاں کیں جس میں سے پہلی بیوی صدر پور کی رہنے والی تھی اور اس کے کطن سے تین بیٹے فضل حق، فضل عظیم اور فضل الرحمان پیدا ہوئے دوسری بیوی سے چار بیٹیاں پیدا ہوئیں اور تیسری بیوی سے دو بیٹے پیدا ہوئے اعظم حسین اور مظفر حسین۔ ان کے تمام بیٹے علوم عقلیہ اور نقلیہ کے ماہر تھے وفات :- آپ ۵ رذیقعدہ ۱۲۴۰ھ بمطابق ۱۸۲۹ء کو اپنے خالق حقیقی سے جا ملے۔

تصانیف :- انہوں نے کئی کتابیں لکھیں چند کے نام یہ ہیں (۱) مرقات (۲) الشفاء کی تفصیل (۳) الحاشیہ علی الحاشیہ الزہدیہ علی القطبیہ (۴) فارسی کا قاعدہ جس کو آمدنامہ اور صفوة المصاد بھی کہتے ہیں۔

بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ الَّذِي أَبْدَعَ الْأَفْلاكَ وَالْأَرْضَيْنِ وَالصَّلْوةَ عَلَى مَنْ كَانَ نَبِيًّا  
وَأَدَمَ بَيْنَ الْمَاءِ وَالطِّينِ وَعَلَى إِلَهٍ أَصْحَابِهِ أَجْمَعِينَ

ترجمہ:- سب تعریفیں اس ذات کیلئے ہیں جس نے ابتداء آسمانوں اور زمینوں کو پیدا کیا اور درود پاک ہو اس ذات پر جو نبی بن چکے تھے اس حال میں کہ آدم علیہ السلام پانی اور مٹی کے درمیان تھے اور آپ کی آل اور اصحاب سب پر۔

تشریح:- مصنف نے قرآن پاک کی پہلی سورت، سورۃ الفاتحہ کی اقتداء اور حدیث پاک ”کُلُّ أَمْرٍ ذِي بَالٍ لَمْ يَبْدَأْ بِسْمِ اللَّهِ فَهُوَ أَقْطَعُ“ کی اتباع اور سلف صالحین کا طرز اپناتے ہوئے اللہ تبارک و تعالیٰ کی حمد و ثنا اور حضور ﷺ پر درود و شریف سے کتاب کو شروع کیا۔

یہ کتاب کا خطبہ اللہ تبارک و تعالیٰ کی حمد و ثنا اور حضور ﷺ پر درود و شریف پر مشتمل ہے اس میں اہم الفاظ کی تشریح ہوئی۔

حمد:- هُوَ الشَّاءُ بِاَللِّسَانِ عَلَى الْجَمِيلِ الْاِخْتِيَارِ عَلَى جِهَةِ التَّعْظِيمِ نِعْمَةً كَانَ اَوْ غَيْرَهَا ﴿۱﴾ وہ تعریف کرنا ہے زبان کے ساتھ اچھی اختیاری خوبی پر تعظیم کرتے ہوئے (یہ تعریف) نعمت کے مقابلے میں ہو یا نہ ہو ﴿۱﴾

فائدہ:- حمد میں چار چیزیں ہوتی ہیں ﴿۱﴾ حامد: تعریف کرنے والا ﴿۲﴾ محمود: جس کی تعریف کی جائے ﴿۳﴾ محمود علیہ: جس بات پر تعریف کی جائے ﴿۴﴾ محمود بہ: جس کے ساتھ تعریف کی جائے۔ اب حمد کی تعریف یہ ہوگی کہ محمود کے کسی عمدہ فعل اختیاری پر اس کی زبان سے تعریف کرنا جیسے کہا جائے زید عالم یہاں زبان سے زید کے ایک عمدہ فعل اور صفت علم کی تعریف کی گئی ہے جو زید کے اختیار میں ہے۔

اعتراف:- یہ تعریف جامع نہیں اللہ تعالیٰ نے جو خود اپنی ذات کی تعریف کی ہے اس پر یہ بچی نہیں آتی کیونکہ اللہ تعالیٰ زبان سے پاک ہیں حالانکہ وہ بھی حمد ہے؟

جواب ﴿۱﴾:- یہاں مطلق حمد کی تعریف نہیں بلکہ حمد مخلوق کی تعریف ہے حمد خالق اس سے خارج ہے کیونکہ الحمد پر الف لام عہد خارجی کا ہے جس سے خاص حمد، حمد مخلوق مراد ہے۔

جواب ﴿۲﴾:- حمد کی تعریف میں جو اللسان کا لفظ مذکور ہے اس سے مراد یہ گوشت کا کٹڑا نہیں بلکہ اللسان سے قوت تکلم مراد ہے انسان اس کو زبان سے ذکر کرتا ہے اللہ تعالیٰ اپنی تعریف اپنی شان کے مطابق ذکر کرتے ہیں۔

فائدہ:- حمد کے مقابلے میں تعریف کیلئے دو اور لفظ مدح اور شکر بھی استعمال ہوتے ہیں یہاں انکی تعریف بھی ذکر کی جاتی ہے تاکہ مدی اچھی طرح وضاحت ہو جائے۔

مدح کی تعریف:- هُوَ الثَّنَاءُ بِاللِّسَانِ عَلَى الْجَمِيلِ عَلَى جِهَةِ التَّعْظِيمِ نِعْمَةً كَانَ أَوْ غَيْرَهَا وہ تعریف کرنا ہے زبان کے ساتھ کسی اچھی خوبی پر تعظیم کرتے ہوئے (یہ تعریف) نعمت کے مقابلے میں ہو یا نہ ہو یعنی مدوح کے کسی عمدہ فعل پر اسکی زبان سے تعریف کرنا پھر اس کا مدوح کے اختیار میں ہونا ضروری نہیں جیسے کہا جائے کہ ”موتی بڑے حسین ہیں“ اس میں موتیوں کا حسن انکے اختیار میں نہیں۔

شکر کی تعریف:- هُوَ فِعْلٌ يُنسَبُ عَنْ تَعْظِيمِ الْمُنْعَمِ سَوَاءً كَانَ بِاللِّسَانِ أَوْ بِالْأَرْكَانِ أَوْ بِالْجَنَانِ ﴿۱﴾ شکر ایک ایسا فعل ہے جو معمم کی تعظیم کی خبر دیتا ہے، برابر ہے کہ زبان سے ہو یا اعضاء و جوارح سے ہو یا دل سے ﴿۲﴾ مثلاً زید نے عمرو پر احسان کیا عمرو نے اس کی تعریف کی کہ زید بڑا اچھی ہے۔ اَبْدَعَ الْاَفْلَاكَ وَالْاَرْضَيْنِ:- یہ ابداع سے ہے اس کا معنی ہے نئے سرے سے بنانا: مصنفؒ نے فرمایا کہ اللہ تبارک و تعالیٰ نے آسمان اور زمین کو نئے سرے سے بنایا ہے اس سے اشارہ ہے کہ آسمان اور زمین کا پہلے کوئی مادہ نہیں تھا۔

فائدہ ﴿۱﴾:- الافلاک کو پہلے اور زمین کو بعد میں اس لئے ذکر کیا گیا کہ آسمان بمنزل باپ کے ہے اور زمین بمنزل ماں کے ہے۔ جس طرح باپ موثر ہے والدہ کیلئے اسی طرح آسمان بھی زمین پر اثر

ذالتر ہے کیونکہ چاند کے اثر سے زمین سے پودے اگتے ہیں اور آفتاب کی روشنی کی وجہ سے پودے مضبوط ہوتے ہیں اور زمین ماں کی طرح ہے بلکہ ماں سے بھی زیادہ شفیق ہے کیونکہ حقیقی والدہ تو بچہ کو صرف ایک ہی غذا (دودھ) دیتی ہے لیکن یہ ہر قسم کی غذائیں دیتی ہے۔ تو چونکہ آسمان بمنزل باپ کے ہے اور باپ اصل ہونے کی وجہ سے مقدم ہوتا ہے اس لئے الافلاک کو پہلے ذکر کیا گیا۔

فائدہ ﴿۲﴾:- مصنفؒ نے لفظ الافلاک ذکر کیا السموات نہیں حالانکہ معنی دونوں کا ایک ہے اس کی وجہ یہ ہے کہ افلاک فلک سے ہے اور اس کا فارسی زبان میں معنی ہے چکر کا ٹاٹو مصنفؒ نے اس بات کی طرف اشارہ فرمایا کہ آسمان چکر کا ٹاٹا ہے اور یہی قدیم مناطقہ کا نظریہ ہے۔

فائدہ ﴿۳﴾:- اَلْاَفْلَاکُ وَالْاَرْضَیْنِ دونوں جمع کے لفظ ذکر کیے ہیں اس سے اشارہ ہے کہ ان دونوں کی تعداد ایک سے زیادہ ہے آسمان بھی سات ہیں اور زمینیں بھی اس کی دلیل قرآن پاک کی یہ آیت ہے خَلَقَ سَبْعَ سَمَوَاتٍ وَ مِنْ الْاَرْضِ مِثْلَهُنَّ۔ نیز اَلْاَفْلَاکُ وَالْاَرْضَیْنِ دونوں کے حروف بھی سات سات ہیں اس سے بھی سات آسمانوں اور سات زمینوں کی طرف اشارہ ملتا ہے۔

وَالصَّلٰوةُ:- مصنفین کی عادت ہے کہ حمد و ثناء کے بعد حضور ﷺ پر صلوٰۃ و سلام بھیجتے ہیں اس کی وجہ یہ ہے کہ اللہ تعالیٰ کی ذات انتہائی بلندی میں ہے اور ہم بہت ہی پستی میں ہیں ہم براہ راست خدا تعالیٰ سے فیض حاصل نہیں کر سکتے ایک ایسی ذات کا ہونا ضروری ہے جو اللہ تعالیٰ اور ہمارے درمیان واسطہ بنے اور وہ حضور ﷺ ہیں اس لئے حضور پاک ﷺ پر بھی رحمت بھیجی۔

فائدہ:- الصَّلٰوةُ کا لغوی معنی دعاء ہے اور اصطلاحی معنی میں تفصیل ہے کہ اس کی نسبت جب اللہ تعالیٰ کی طرف ہو تو مراد رحمت ہوتی ہے، اگر نسبت ملائکہ کی طرف ہو تو مراد استغفار، اگر نسبت بندوں کی طرف ہو تو مراد دعاء اور طلب رحمت، اگر نسبت پرندوں کی طرف ہو تو مراد تسبیح ہوتی ہے۔

وادم بین الماء والطین:- اس عبارت میں مصنفؒ ایک مسئلہ بیان کر رہے ہیں کہ حضور پاک ﷺ تو اس وقت سے خاتم النبیین اور آخری نبی لوح محفوظ میں لکھے گئے تھے جب کہ حضرت آدمؑ کا



قلب بھی پیدا نہیں ہوا تھا۔ اس میں تمام محدثین کا اتفاق ہے کہ حضور پاک ﷺ تمام انبیاء کے سردار ہیں اور سب سے پہلے ان کی روح مبارک پیدا ہوئی اور لوح محفوظ میں آپ خاتم النبیین لکھے گئے۔

وَعَلَىٰ آلِهِ السَّلَامُ: مصنفؒ نے حضور ﷺ کی اولاد پر بھی صلوٰۃ و سلام بھیجی ہے اس کی وجہ یہ ہے کہ حضور پاک ﷺ کی جملہ تعلیمات کو حضرات صحابہ کرامؓ نے نقل کیا ہے۔ ہم تک جو دین پہنچا وہ حضرات صحابہؓ اور آلؓ کے واسطے سے پہنچا تو چونکہ آپ ﷺ کی آلؓ بھی ہماری محسن ہے اسلئے ان پر بھی صلوٰۃ بھیجی ہے۔

فائدہ:- آلِ اصل میں اہل تھا "ھ" کو بغیر کسی قانون کے ہمزے سے تبدیل کر دیا آءُ ہو گیا پھر ایمان والا قانون لگایا تو آل ہو گیا اس کی دلیل یہ ہے کہ آل کی تصغیر اھیل آتی ہے اور ضابطہ ہے کہ جمع اور تصغیر دونوں اصل سے تیار ہوتی ہیں۔ تو اس سے معلوم ہوا کہ آلِ اصل میں اھل تھا۔

آل اور اھل میں فرق:- ﴿آل﴾ کی اضافت ذوی العقول میں سے صرف مذکر کی طرف ہوتی ہے لہذا آل فاطمہ نہیں کہا جائیگا بخلاف اھل کے کہ وہ مذکر و مؤنث دونوں کیلئے مستعمل ہے۔ ﴿آل﴾ کی اضافت مذکر میں سے شرافت اور عظمت والوں کی طرف ہوتی ہے خواہ شرافت و عظمت دین کے اعتبار سے ہو جیسے آل رسول یا دنیا کے اعتبار سے ہو جیسے آل فرعون لہذا آل حائک (جولہا) آل حجام (نائی) نہیں کہا جائے گا بخلاف اھل کے کہ وہ اشراف و غیر اشراف دونوں میں مستعمل ہے۔

آل کا مصداق صرف بنو ہاشم یا بنو ہاشم اور بنو مطلب یا ازواج مطہرات اور امہات اور داماد یا ہر بنا بعد از متقی پر ہیز گار ہے جیسے حدیث پاک میں ہے الی کل مؤمن تقی (میری آل ہر مومن پر ہیز گار ہے) تحقیق اصحاب:- یہ جمع ہے صاحب کی جیسے اُنھار جمع ہے نہڑ کی یا جمع ہے صاحب کی جیسے اُنمار جمع ہے نیمڑ کی۔ یہ صاحب کی جمع نہیں ہے کیونکہ فاعل کی جمع افعال نہیں آتی مگر بعض کے ہاں یہ صاحب کی جمع ہے جیسے اَشْہَاد جمع ہے شَہِد کی۔

صحابی: اس شخص کو کہتے ہیں جس نے ایمان کی حالت میں حضور ﷺ کو دیکھا ہو یا حضور ﷺ نے اس کو دیکھا ہو اور ایمان پر ہی اس کی وفات ہوئی ہو۔

وَبَعْدُ: فَهَذِهِ عِدَّةُ فُضُولٍ فِي عِلْمِ الْمِيزَانِ لَا بُدَّ مِنْ حِفْظِهَا وَضَبْطِهَا لِمَنْ أَرَادَ أَنْ يَتَذَكَّرَ مِنْ أُولَى الْأَذْهَانِ وَعَلَى اللَّهِ التَّوَكُّلُ وَهُوَ الْمُسْتَعَانُ

ترجمہ:- اور حمد و صلوٰۃ کے بعد پس یہ چند فضلیں ہیں علم میزان (منطق) میں جن کا یاد کرنا اور ضبط کرنا ضروری ہے ذہینوں میں سے اس شخص کیلئے جو یاد کرنا چاہے اور اللہ ہی پر بھروسہ ہے اور اسی سے مدد مطلوب ہے۔

تشریح:- اس عبارت میں مصنفؒ نے کیفیت مصنف (مرقات کے مضامین) اور اہمیت مصنف کو بیان کیا ہے، گویا اپنی کتاب مرقات کی خصوصیات بتلا رہے ہیں کہ اس میں علم منطق کے تمام اصول آجائیں گے لیکن ہونگے بالا اختصار اور فرما رہے ہیں کہ اس کو وہ شخص پڑھے اور یاد کرے جو ذہین ہو، غبی نہ ہو۔

فائدہ:- لفظ بعد یہ ظرف ہو کر لازم الاضافۃ ہے بغیر مضاف الیہ کے ذکر نہیں کیا جاسکتا پھر اس کے مضاف الیہ میں تین صورتیں ہیں مضاف الیہ محذوف ہوگا یا مذکور پھر محذوف ہو کر نسیا منیا ہوگا یا منوی (نیت میں باقی) اگر مضاف الیہ مذکور ہو یا محذوف ہو کر نسیا منیا ہو تو یہ معرب ہوگا اور اسکو عواہل کے مطابق اعراب ملے گا اور اگر مضاف الیہ محذوف ہو کر منوی ہے تو یہ مبنی علی الضم ہوگا۔ اور یہاں چونکہ بعد کا مضاف الیہ محذوف منوی ہے (اصل عبارت بعد الحمد والصلوٰۃ ہے) اسلئے یہاں مبنی علی الضم پڑھا جائیگا۔

فہلذہ:- اس میں فاء جزائیہ ہے لیکن اس پر اعتراض ہے۔

اعتراض:- عام طور پر اس مقام میں فاء جزائیہ ہوتی ہے جو امّا شرطیہ کے جواب میں آتی ہے یہاں امّا شرطیہ تو ہے نہیں فاء جزائیہ کہاں سے آگئی؟

جواب ﴿ا﴾:- یہاں امّا مقدر ہے۔ مقدر اسکو کہتے ہیں جو عبارت میں محذوف ہو لیکن حقیقت میں

موجود ہو اور مقدر پر ملفوظ والے احکام جاری ہوتے ہیں اسلئے اہم مقدر کے جواب میں فاء لے آئے۔  
**جواب (۲):**۔ مطول کے حاشیہ پر لکھا ہے کہ بسا اوقات ربط کی بناء پر اَمَّا کو حذف کر دیا جاتا ہے اور اس کی جگہ صرف واؤ ذکر کی جاتی ہے کیونکہ اَمَّا کی طرح واؤ میں بھی ربط والا معنی ہے جس طرح اَمَّا شرطیہ شرط اور جزاء کو ملا دیتا ہے اسی طرح واؤ عاطفہ بھی معطوف علیہ اور معطوف کو ملا دیتی ہے۔ نیز اس میں اختصار بھی ہے کہ صرف ایک حرف ہے آسانی سے پڑھا جاسکتا ہے اگر اَمَّا ہوتا تو کلمہ ثقیل بن جاتا۔ الفرض واؤ اَمَّا شرطیہ کے قائم مقام ہے اس لئے فاء جزائیہ لانا درست ہے۔

مُقَدِّمَةٌ اَعْلَمُ اَنَّ الْعِلْمَ يُطْلَقُ عَلَى مَعَانٍ اَحَدُهَا حُصُولُ صُورَةِ الشَّيْءِ فِي الْعَقْلِ  
 ثَانِيهَا الصُّورَةُ الْحَاصِلَةُ مِنَ الشَّيْءِ عِنْدَ الْعَقْلِ ثَالِثُهَا الْحَاضِرُ عِنْدَ الْمُدْرِكِ رَابِعُهَا  
 قُبُولُ النَّفْسِ لِبَلَدِكَ الصُّورَةَ خَامِسُهَا الْاِضَافَةُ الْحَاصِلَةُ بَيْنَ الْعَالَمِ وَالْمَعْلُومِ

ترجمہ:- یہ مقدمہ ہے: جان لو کہ علم چند معانی پر بولا جاتا ہے (۱) شی کی صورت کا عقل میں حاصل ہونا (۲) وہ صورت جو عقل کو شی سے حاصل ہونے والی ہے (۳) وہ شی جو مدرک کے پاس حاضر ہو (۴) نفس کا اس صورت کو قبول کرنا (۵) عالم اور معلوم کے درمیان حاصل ہونے والی نسبت۔

تشریح:- کسی کتاب کی عبارت کی وضاحت سے پہلے اس کے حصے کر لئے جائیں تاکہ سمجھنے میں آسانی ہو اور اس کو اصطلاح میں تقطیع عبارت یا تحقیق اشتہالی کہتے ہیں۔ ہم بھی پہلے تقطیع عبارت کر لیتے ہیں تاکہ سمجھنے میں آسانی ہو۔

**تقطیع عبارت:** یعنی مقدمہ کی عبارت میں مصنف کیا کیا بیان کریں گے۔ تو اَعْلَمُ اَنَّ الْعِلْمَ سے وینقسم تک علم کی تعریف بیان کی ہے وینقسم سے فصل التصور تک علم کی پہلی تقسیم کی ہے تصور اور تصدیق کی طرف نیز تصدیق کے بیط و مرکب ہونے میں اختلاف کو بیان کیا ہے، فصل التصور سے فائدہ تک علم کی دوسری تقسیم کی بدیہی اور نظری کی طرف تقسیم کی ہے۔ فائدہ سے فصل ایاک تک نظر و فکر کا معنی بیان کیا ہے فصل ایاک سے اما تسمیہ تک احتیاج الی المنطق کو بیان کیا ہے اما

تسمیہ سے فائدہ تک منطق و میزان کی وجہ تسمیہ بیان کی ہے فائدہ سے فصل و لعلک تک اس علم کے واضعین کو بیان کیا ہے فصل و لعلک سے فصل موضوع تک مصنف نے اس بات پر تنبیہ کی ہے کہ احتیاج الی المنطق کو معلوم کرنے کے بعد منطق کی تعریف بھی واضح ہوگئی اور پھر اس کو صراحتہ ذکر بھی کر دیا فصل موضوع سے فائدہ تک منطق کا موضوع بیان کیا ہے فائدہ سے فصل لا شغل تک منطق کی غرض و غایت کو بیان کر کے مقدمہ کو ختم کیا ہے۔ فصل لا شغل سے اصل کتاب کو شروع کیا ہے۔ یہی ترتیب تقریباً تمام منطق کی کتابوں میں ہوا کرتی ہے۔

مقدمہ :- لفظ مقدمہ میں پانچ تحقیقات ہیں ﴿۱﴾ تحقیق ترکیبی: کہ اس کی ترکیب کیا ہے؟

﴿۲﴾ تحقیق صیغوی: کہ یہ صیغہ کونسا ہے؟ ﴿۳﴾ تحقیق مأخذی: کہ یہ لفظ کس سے نکلا ہے؟

﴿۴﴾ تحقیق معنوی: کہ اس کا معنی کیا ہے؟ ﴿۵﴾ تحقیق اشتمالی: کہ یہ مقدمہ کن چیزوں پر مشتمل ہے۔

تحقیق ترکیبی :- اس کی ترکیب میں بہت سے احتمال ہیں لیکن صحیح اور مختار یہی ہے کہ لفظ مقدمہ کو خبر بنایا جائے مبتداً محذوف ہذہ سے۔ پھر مبتداً خبر ملکر جملہ اسمیہ خبریہ بن جائیگا۔

تحقیق صیغوی :- بعض کے نزدیک یہ اسم فاعل کا صیغہ ہے اور بعض کے نزدیک اسم مفعول کا۔ علامہ زخمریؒ نے لکھا ہے کہ یہ اسم فاعل کا صیغہ ہے اور یہی صحیح ہے ہو مقدمہ اور اس کا معنی ہے آگے کرنے والا۔ اس کو اسم مفعول کا صیغہ کہنا صحیح نہیں۔

سوال :- مقدمہ تو خود آگے ہونے والا ہے آگے کرنے والا تو نہیں ہے اس لئے اسم فاعل کے اعتبار سے تو معنی غلط ہوگا۔

جواب :- یہ لفظ مقدمہ باب تفعیل سے اسم فاعل ہے لیکن باب تفعیل باب تفعیل کے معنی میں ہے یعنی مقدمہ بمعنی متقدمہ (آگے ہونے والا) ہے اب معنی صحیح ہوگا اور قرآن پاک میں بھی باب تفعیل تفعیل کے معنی میں استعمال ہوا ہے جیسے وتبتل الیہ تبتلاً میں تبتیل مصدر باب تفعیل تبتل کے معنی میں ہو کر مفعول مطلق ہے ورنہ تو ترکیب صحیح نہیں ہوتی۔

تحقیق مأخذی: - مأخذ کا لغوی معنی ہے پکڑنے (لینے) کی جگہ۔ اصطلاحی معنی ہے کسی محاورے کو دیکھ کر اس سے پکڑنا (لینا) تو یہ مقدمۃ السبب سے ماخوذ کیا گیا ہے جس کا معنی ہے فوج کا ہر اول دستہ۔ جس طرح فوج کا ایک بڑا لشکر پیچھے آ رہا ہو تو اس لشکر سے چند سپاہی نکال کر آگے بھیج دیتے ہیں تاکہ فوج کے آنے تک وہ کھانے پکانے رہنے سہنے کا انتظام کریں اسی طرح یہاں بھی جو آگے بڑے بڑے مسائل کتاب میں آ رہے ہیں ان سے پہلے چند مسائل اس مقدمے میں درج کئے گئے تاکہ طالب العلم کو آنے والے مسائل پڑھنے میں آسانی ہو۔

فائدہ: - مأخذ اور اشتقاق میں فرق ہے دونوں ایک چیز نہیں ہیں۔ مأخذ کا معنی ہے کسی محاورے سے لینا اور اشتقاق کا معنی ہوتا ہے کسی کلمے کو مصدر سے بنانا۔

تحقیق معنوی: - مقدمۃ کا لغوی معنی تو ماقبل میں گزر چکا ہے یعنی آگے ہونے والا (باب تفعل کے معنی میں کر کے) اور منطقوں کی اصطلاح میں مقدمہ کی دو قسمیں ہیں مقدمۃ العلم اور مقدمۃ الکتاب۔ عام طور پر منطقی صرف مقدمۃ العلم کو بیان کرتے ہیں اور یہاں بھی صرف اسی کو بیان کیا ہے۔ ”تعریف فن، موضوع فن اور غرض و غایت فن“ ان تین چیزوں کو معلوم کرنے کا نام مقدمۃ العلم ہے اور علم کا شروع کرنا انہی تین چیزوں پر موقوف ہے گویا کہ مقدمۃ العلم موقوف علیہ ہے کیونکہ اگر ان تین چیزوں کو نہ جانا جائے تو فن کا اصل مقصد ہی سمجھ میں نہیں آئیگا۔ اور مقدمۃ الکتاب کلام کے اس حصے کا نام ہے جس کو مقصود سے پہلے ذکر کیا جائے تاکہ کتاب سے مناسبت ہو جائے اور کتاب کو سمجھنا آسان ہو جائے۔

تحقیق اشتہالی: - اس مقدمے میں یہی تین چیزیں ”تعریف منطق، موضوع اور غرض و غایت“ بیان ہو گئی۔ منطق کی تمام کتابوں شرح تہذیب، قطبی، وغیرہ میں بھی مقدمہ میں یہی تین چیزیں بیان کی جاتی ہیں۔ اور ان کے بیان کرنے کا بہترین طریقہ یہ ہے کہ پہلے احتیاج الی المنطق کو ذکر کریں کہ ہم منطق کی طرف محتاج کیوں ہیں؟ اس کے ضمن میں تعریف اور غرض و غایت معلوم ہو جائیگی اور موضوع کو پھر مستقلاً الگ ذکر کریں۔

چنانچہ منطقی کہتے ہیں کہ احتیاج الی المنطق کا جاننا موقوف ہے علم کی دو تقسیموں پر، جب تک علم کی دو تقسیمیں معلوم نہ کی جائیں احتیاج الی المنطق سمجھ نہیں آئے گا اور علم کی تقسیمیں موقوف ہیں تعریف پر جب تک تعریف کو معلوم نہ کیا جائے علم کی تقسیمیں سمجھ نہیں آئیں گی۔ اسی ترتیب پر منطقی سب سے پہلے علم کی تعریف بیان کرتے ہیں پھر علم کی پہلی تقسیم پھر دوسری تقسیم پھر احتیاج الی المنطق کو بیان کرتے ہیں۔ جب یہ چاروں چیزیں بیان ہو جاتی ہیں تو منطق کی تعریف اور غرض و غایت واضح ہو جاتی ہے اور اس کے بعد آخر میں پانچویں نمبر پر موضوع کو بیان کرتے ہیں اور اسی پر مقدمۃ العلم ختم ہو جاتا ہے۔

اعتراض:- بقیہ علوم میں تو سب سے پہلے علم کی تعریف اور غرض و غایت بیان کرتے ہیں مگر منطق میں اس کے خلاف کیوں ہے؟

جواب:- اصل میں علم منطق کی تعریف کا سمجھنا موقوف ہے احتیاج الی المنطق پر اور احتیاج الی المنطق کا سمجھنا نظر و فکر پر موقوف ہے اور نظر و فکر کا سمجھنا موقوف ہے بدیہی، نظری پر اور بدیہی، نظری کا سمجھنا تصور و تصدیق پر موقوف ہے اور تصور اور تصدیق کا سمجھنا علم کے معنی سمجھنے پر موقوف ہے اور موقوف علیہ پہلے اور موقوف بعد میں ہوا کرتے ہیں اسلئے ہم نے پہلے موقوف علیہ بیان کئے بعد میں موقوف کو بیان کیا علم کی تعریف:- علم کی تعریف میں اولاً تین مذہب ہیں۔

۱) امام فخر الدین رازیؒ کے ہاں علم بدیہی ہے اور بدیہی کی تعریف نہیں ہوا کرتی لہذا اس کی تعریف نہیں ہے۔

۲) امام ابو حامد غزالیؒ کے ہاں علم نظری ہے اور نظری ہو کر متعسر التعریف ہے یعنی اس کی تعریف مشکل ہے ہو ہی نہیں سکتی۔

۳) جمہور حکماء کے ہاں علم نظری ہے اور ممکن التعریف ہے یعنی اس کی تعریف ہو سکتی ہے۔

پھر وہ تعریف کیا ہے؟ اسکے بارے میں پانچ مذہب ہیں جن کو مصنفؒ نے معان الخ سے بیان کیا ہے لفظ معان میں (نون تنوین کو شمار کر کے) پانچ حرف ہیں اس سے بھی اشارہ کر دیا کہ اسکے پانچ معانی ہیں۔

فائدہ (۱): علم کی تعریف میں حکماء کا اختلاف ہے۔ اسکی وجہ یہ ہے کہ اللہ تعالیٰ نے دماغ کی جو کوٹھڑی بنائی ہے یہ بھی ایک آئینہ ہے فرق یہ ہے کہ آئینہ میں صرف محسوس مبصر چیزیں آ سکتی ہیں جس کی طرف کرد و اس کی شکل اس میں آ جائیگی۔ لیکن غیر محسوس اور نہ دکھائی دینے والی چیزیں اس میں نہیں آ سکتیں جیسے محبت، عشق، دشمنی، بغض وغیرہ لیکن اللہ تعالیٰ نے جو دماغ کی کوٹھڑی بنائی ہے اس میں محسوس وغیر محسوس سب چیزیں آ سکتی ہیں۔

فائدہ (۲): آئینہ کس چیز کی طرف کریں تو (۱) اس کی شکل اس میں حاصل ہو جائے گی گویا اس میں نمونہ کا حاصل ہونا معنی مصدری پایا گیا (۲) اس چیز کی صورت آئینہ میں داخل ہو جائے گی (۳) وہ چیز جو اس آئینے میں ہے وہ حاضر (سامنے) بھی ہوگی (۴) وہ آئینہ اس سامنے والی شکل کو قبول کرے گا (۵) اس آئینے اور اس چیز کے درمیان ایک نسبت بھی ہوگی۔ خلاصہ یہ ہے کہ جو بھی آئینے میں چیز ہوگی اس میں یہ پانچوں باتیں ضرور ہوں گی۔ جیسے زید کی طرف ہم نے آئینہ کیا تو اس میں (۱) اس کی شکل کا نمونہ اس آئینہ میں حاصل ہو گیا (۲) زید کی شکل اس آئینے میں گھس گئی ہے (۳) زید سامنے موجود بھی ہے تبھی اسکی شکل اس آئینے میں آئی ہے اگر کہیں ادھر ادھر ہو جاتا تو شکل اس آئینے میں نہ آتی (۴) آئینہ نے زید کی شکل کو قبول بھی کیا ہے اگر آئینہ مدہم ہو تو زید کی شکل کو قبول نہیں کرے گا (۵) اس آئینے اور زید میں ایک نسبت بھی موجود ہے۔ اسی طرح اللہ تعالیٰ نے جو آپ کو عقل دی ہے اس کی مثال بھی یہی ہے کہ آپ کسی چیز کا علم حاصل کریں گے تو اس میں بھی یہ پانچوں چیزیں ضرور پائی جائیں گی (۱) جس چیز کا علم جان رہے ہوں گے اس کا نمونہ عقل کو حاصل ہوگا (۲) وہ چیز اس عقل کے اندر گھس جائے گی (۳) وہ عقل کے سامنے بھی ہوگی (۴) اس چیز کو عقل قبول بھی کرے گی (۵) اس چیز اور عقل میں ایک قسم کی نسبت بھی ہوگی۔

فائدہ: علم کی تعریف میں پانچ مذہب ہیں۔ اس بات میں تمام حکماء کا اتفاق ہے کہ جس چیز کا بھی ہم علم حاصل کریں گے تو اس میں یہ پانچ باتیں ضرور پائی جائیں گی لیکن اختلاف اس بات میں ہے کہ علم ان میں سے کس چیز کا نام ہے؟

مذہب خمسہ :- (۱) بعض حکماء کہتے ہیں کہ علم ان پانچ میں سے پہلی چیز کا نام ہے یعنی نمونہ کا عقل میں حاصل ہونا (۲) بعض نے کہا کہ علم دوسری چیز کا نام ہے (۳) بعض نے کہا کہ علم تیسری چیز کا نام ہے (۴) بعض نے کہا کہ علم چوتھی چیز کا نام ہے (۵) بعض نے کہا کہ علم پانچویں چیز کا نام ہے۔ چنانچہ انہی پانچ مذاہب کو مصنف نے عبارت میں بیان کیا ہے۔ جن کی تفصیل درج ذیل ہے۔

پہلا مذہب :- حصول صورة الشيء في العقل - شئی کی صورت اور نمونہ کا عقل میں حاصل ہو جانا۔  
دوسرا مذہب :- الصورة الحاصلة من الشيء عند العقل - صورت جو شئی سے عقل میں حاصل ہونے والی ہے ﴿گھس جانا صورة کا عقل میں﴾

تیسرا مذہب :- الحاضر عند المدرك - صورت کا عقل کے سامنے حاضر ہونا۔

چوتھا مذہب :- قبول النفس لتلك الصورة - عقل کا صورت کو قبول کر لینا۔

پانچواں مذہب :- الإضافة الحاصلة بين العالم والمعلوم یہ متکلمین کا مذہب ہے وہ کہتے ہیں کہ جس چیز کا علم حاصل کیا جا رہا ہو گا اس کو معلوم اور علم حاصل کرنے والے کو عالم کہتے ہیں اور اس عالم اور معلوم کے درمیان جو تعلق ہے اس کا نام علم ہے۔

وَيَنْقَسِمُ عَلَى قَسْمَيْنِ أَحَدُهُمَا يُقَالُ لَهُ التَّصَوُّرُ وَثَانِيَهُمَا يُعْبَرُ عَنْهُ  
بِالتَّصْدِيقِ أَمَّا التَّصَوُّرُ فَهُوَ الْأَذْرَاكُ الْخَالِيَةُ عَنِ الْحُكْمِ وَالْمُرَادُ بِالْحُكْمِ نِسْبَةُ أَمْرٍ  
إِلَى أَمْرٍ آخَرَ إِنْجَابًا أَوْ سَلْبًا وَإِنْ شِئْتَ قُلْتَ إِيْقَاعًا أَوْ إِنْتِزَاعًا وَقَدْ يُفَسِّرُ الْحُكْمُ  
بِقُوعِ النِّسْبَةِ أَوَّلًا وَقُوعِهَا كَمَا إِذَا تَصَوَّرْتَ زَيْدًا وَحَدَهُ أَوْ قَائِمًا وَحَدَهُ مِنْ دُونِ  
أَنْ تُثَبِّتَ الْقِيَامَ لِزَيْدٍ أَوْ تَسْلُبَهُ عَنْهُ

ترجمہ :- علم کی دو قسمیں ہیں ایک کو تصور کہا جاتا ہے اور دوسری کو تصدیق سے تعبیر کیا جاتا ہے بہر حال تصور تو وہ ایسا ادراک ہے جو حکم سے خالی ہو اور حکم سے مراد ایک چیز کی دوسری چیز کی طرف نسبت کرنا ہے اثبات کے طور پر ہو یا سلب کے طور پر اور اگر تو چاہے تو کہہ کہ واقع (ثابت) کرنے کے اعتبار سے ہو یا کھینچ لینے (نفی کرنے) کے اعتبار سے۔ اور کبھی حکم کی تفسیر وقوع نسبت یا لا وقوع سے کی جاتی ہے



جیسا کہ جب تو صرف زید یا صرف قائم کا تصور کرے بغیر اس کے کہ زید کیلئے قیام ثابت کرے یا اس سے قیام کی نفی کرے۔

تشریح: علم کی تعریف کے بعد علم کی پہلی تقسیم فرما رہے ہیں اور چونکہ اس تقسیم میں حکم کا لفظ آیا ہے تو اس کی تعریف و توضیح بھی فرمادی ہے۔

فائدہ:- منطقی کہتے ہیں کہ عقل انسانی کے تین بطن (حصے) ہیں۔

بطن اول: اس کی دو جانبیں ہیں پہلی جانب میں حس مشترک ہے پھر اس کے تحت پانچ حواس ہیں ﴿۱﴾ قوت باصرہ (دیکھنے والی) ﴿۲﴾ قوت سامعہ (سننے والی) ﴿۳﴾ قوت شامہ (سونگھنے والی) ﴿۴﴾ قوت ذائقہ (چکھنے والی) ﴿۵﴾ قوت لامہ (چھونے والی)

یہ پانچ حواس اس حس مشترک کو فوراً خبر پہنچاتے رہتے ہیں مثلاً زید آیا تو قوت باصرہ نے فوراً حس مشترک کو اطلاع دی کہ زید آ گیا ہے اور بطن اول کی دوسری جانب میں خزانہ خیال ہے یہ حس مشترک کے تابع ہے مثلاً زید کو دیکھے کچھ مدت ہو گئی تھی کسی نے کہا کہ زید آچکا ہے ہم نے سوچا تو حس مشترک میں کچھ نہیں تھا البتہ حس مشترک نے خزانہ خیال سے زید کے خیالات کو اٹھایا تو معلوم ہوا کہ فلاں ہے۔

بطن ثانی: اسکی بھی دو جانبیں ہیں پہلی جانب میں قوت عاقلہ ہے اور دوسری جانب میں قوت وہمیہ ہے۔ قوت عاقلہ مشورہ دیتی ہے اور قوت وہمیہ وہم پیدا کرتی ہے مثلاً رات کا وقت ہے کمرے کے اندر اندھیرا ہے اور ایک آدمی سویا ہوا ہے زید کو قوت عاقلہ نے مشورہ دیا کہ تم بھی جا کر سو جاؤ ادھر قوت وہمیہ نے کہا کہ نہ جاؤ اندھیرا ہے کوئی بلا وغیرہ نہ ہو۔ عام طور پر قوت وہمیہ قوت عاقلہ سے زیادہ تیز ہوتی ہے بطن ثالث:- اس میں قوت حافظہ ہے جو معلومات کا ذخیرہ کرتی ہے اور بوقت ضرورت بات یاد دلاتی ہے۔

## اقسام علم

اصل میں علم کی سولہ قسمیں ہیں جن میں سے بعض تصورات اور بعض تصدیقات ہیں وہ سولہ قسمیں یہ ہیں۔ (۱) احساس (۲) تخیل (۳) توہم (۴) تعقل (۵) مرکب ناقص (۶) مرکب انشائی (۷) تخیل (۸) وہم (۹) شک (۱۰) تکذیب (۱۱) ظن (۱۲) جہل مرکب (۱۳) تقلید (۱۴) عین البقین (۱۵) علم البقین (۱۶) حق البقین۔

وجہ حصر:- معلوم چیز جس کو مد رک بھی کہتے ہیں مفرد ہوگی یا مرکب، اگر مفرد ہے تو دو حال سے خالی نہیں جزئی ہوگی یا کلی، اگر جزئی ہے تو وہ محسوس، مبصر ہوگی یا معنوی، اگر جزئی محسوس، مبصر ہے تو دو حال سے خالی نہیں اس کا ادراک حواس ظاہرہ سے ہو تو اس کو احساس کہتے ہیں مثلاً زید کو دیکھ کر زید کا علم ہو یا زید کا احساس ہے، اگر جزئی محسوس، مبصر ہے اور اس کا احساس حواس باطنہ کے ذریعے ہو تو اس کو تخیل کہتے ہیں مثلاً آپ نے زید کو دیکھا اور وہ چلا گیا پھر کسی نے زید کے بارے میں پوچھا آپ نے ذہن پر زور دیا تو زید کی جو صورت ذہن میں آئی یہ زید کا تخیل ہے۔

اگر مد رک مفرد اور جزئی ہے مگر محسوس، مبصر نہیں بلکہ معنوی ہے تو اس کو توہم کہتے ہیں جیسے زید کی محبت یہ مفرد اور جزئی ہے لیکن معنوی ہے۔ اگر مد رک کلی ہے تو اس کو تعقل کہتے ہیں مثلاً محبت اور نفرت کا مطلقاً مفہوم یہ کلی ہے۔ گویا کہ جب مد رک مفرد ہو تو اس کی چار قسمیں ہیں احساس، تخیل، توہم اور تعقل۔

اگر مد رک مرکب ہے تو دو حال سے خالی نہیں مرکب تام ہوگا یا ناقص، اگر مرکب ناقص ہے تو یہ علم کی پانچویں قسم ہے۔ اگر مرکب تام ہے تو خبری ہوگا یا انشائی، اگر انشائی ہے تو یہ چھٹی قسم ہے۔ اگر خبری ہے تو اس میں حکم لگایا جائے یا نہیں، اگر حکم نہ لگایا جائے تو اس کو تخیل کہتے ہیں۔ اگر حکم لگایا جائے تو پھر تین حال سے خالی نہیں وہ حکم سچا ہوگا یا جھوٹا یا دونوں احتمال ہوں گے، اگر جھوٹا ہو تو اس کو تکذیب کہتے ہیں اگر دونوں احتمال ہوں تو پھر دونوں احتمال برابر ہوں گے یا ایک جانب راجح ہوگی اور دوسری جانب مرجوح، اگر دونوں احتمال برابر ہوں تو اسے شک کہتے ہیں، اگر دونوں احتمال برابر نہ ہوں تو جانب راجح کو ظن، اور جانب مرجوح کو وہم کہتے ہیں اور اگر وہ حکم سچا ہے تو وہ مطابق للواقع (واقعہ کے مطابق) ہوگا

یا نہیں، اگر مطابق للواقع نہیں ہے تو اس کو جہل مرکب کہتے ہیں، اگر مطابق للواقع ہے تو اس کو جزم کہتے ہیں، جزم پھر دو حال سے خالی نہیں تشکیک مشکک (شک میں ڈالنے والے کے شک میں ڈالنے سے) سے زائل ہو جائیگا یا نہیں، اگر زائل ہو جائے تو اس کو تقلید کہتے ہیں، اگر زائل نہ ہو تو اس کو یقین اور اذعان کہتے ہیں۔ پھر یقین کی تین حالتیں ہیں وہ یقین مشاہدات سے حاصل ہوگا یا دلائل سے یا تجربات سے۔ اگر مشاہدات سے یقین حاصل ہو تو اس کو عین الیقین کہتے ہیں اگر دلائل کے ذریعے یقین حاصل ہو تو اس کو علم الیقین کہتے ہیں اگر تجربات سے حاصل ہو تو اس کو حق الیقین کہتے ہیں مثلاً اللہ تعالیٰ کا علم، علم الیقین ہے۔ سقمونیا کا سہل صفراء ہونا حق الیقین ہے اور سورج کا موجود ہونا یہ عین الیقین ہے۔ ان سولہ قسموں میں سے کون سی قسمیں تصور اور کون سی قسمیں تصدیق ہیں یہ جاننے سے پہلے تصور اور تصدیق کا مفہوم سمجھ لینا چاہیے۔

تصور:- الادراک الخالی عن الحکم ﴿وہ ادراک جو حکم سے خالی ہو﴾

تصدیق:- الادراک الذی فیہ الحکم ﴿وہ ادراک اور علم جس میں حکم پایا جائے﴾

حکم:- نسبة امر الی امر اخر ایک امر کی دوسرے امر کی طرف نسبت کرنا جیسے زید قائم میں قیام کی نسبت زید کی طرف ہے۔ اگر صرف زید یا صرف قائم کہا جائے تو یہ حکم نہیں ہے۔ پھر حکم میں تقیم ہے ایجاباً ہو یا سلباً۔

حکم کی دوسری تعریف:- نسبت کا واقع ہونا (ایجاب میں) یا نہ ہونا (سلب میں) جیسے زید قائم میں چار چیزیں ہیں (۱) زید کا تصور (۲) قائم کا تصور (۳) نسبت کا تصور (۴) اور چوتھی چیز ہے نسبت کا واقع ہونا یا نہ ہونا۔ بعض کے نزدیک اسی چوتھی چیز کا نام حکم ہے۔

فائدہ:- ہم جس چیز کو اثبات کہتے ہیں اس کو تین ناموں سے پکارا جاتا ہے اثبات، ایجاب اور ایقناع۔ جس چیز کو ہم نفی کہتے ہیں اس پر بھی تین لفظ بولے جاتے ہیں نفی، سلب اور انتزاع۔

اب اس کی تفصیل بیان کرتے ہیں کہ ان سولہ قسموں میں سے کون سی تصور ہیں اور کون سی تصدیق ہیں۔

تصورات :- مفرد کی چار قسمیں ﴿۱﴾ احساس ﴿۲﴾ تخیل ﴿۳﴾ توہم ﴿۴﴾ تعقل اور مرکب کی قسموں میں سے ﴿۵﴾ ناقص ﴿۶﴾ انشائی ﴿۷﴾ تخیل ﴿۸﴾ وہم ﴿۹﴾ شک یہ نو تصورات ہیں۔

تصدیقات :- بقیہ سات میں سے مندرجہ ذیل چھ تصدیقات ہیں ﴿۱﴾ ظن ﴿۲﴾ جہل مرکب ﴿۳﴾ تقلید ﴿۴﴾ عین الیقین ﴿۵﴾ علم الیقین ﴿۶﴾ اور حق الیقین۔ اور ایک قسم تکذیب مختلف فیہ ہے بعض کہتے ہیں کہ یہ تصدیق ہے کیونکہ اس میں حکم ہے اگرچہ جھوٹا ہی سہی اور بعض کہتے ہیں کہ یہ تصور میں داخل ہے۔

وضاحت :- مفرد کی چار قسمیں تو مفرد ہیں ان میں حکم ہوتا ہی نہیں اس لئے تصور ہیں مرکبات میں سے مرکب ناقص چونکہ پورا جملہ نہیں ہوتا اس لئے اس میں بھی حکم نہیں ہوتا، جملہ انشائیہ میں بھی حکم نہیں ہوتا اس میں انشاء ہوتا ہے تخیل میں بھی حکم نہیں لگایا جاتا شک میں حکم ہوتا ہے مگر اس کے سچے ہونے میں شک ہوتا ہے اسلئے یہ بھی تصور ہے وہم میں غالب گمان جھوٹ کا ہوتا ہے اس لئے وہ بھی تصور ہے۔ جہل مرکب تصدیق ہے کیونکہ وہ سچ ہوتا ہے اور اس میں حکم بھی ہوتا ہے اگرچہ واقع کے مطابق نہ ہو، ظن بھی تصدیق ہے کیونکہ اس میں غالب گمان سچ کا ہوتا ہے اور تصدیق ہے بھی وہی ہے جو جملہ خبریہ یقینیہ ہو یا ظنیہ (اس کے سچے ہونے کا غالب گمان) ہو، تقلید بھی تصدیق ہے اگرچہ یہ تشکیک مشکک سے زائل ہو جاتی ہے مگر اس میں بھی حکم تو موجود ہے، اور یقین کی تینوں قسموں کا تصدیق ہونا تو واضح ہے۔ تکذیب میں اختلاف ہے جو نیچے بیان ہو چکا ہے۔

علم کی ان سولہ اقسام کا تفصیلی نقشہ اگلے صفحہ پر ملاحظہ کریں۔



أَمَّا التَّصَدِيقُ فَهُوَ عَلَى قَوْلِ الْحُكَمَاءِ عِبَارَةٌ عَنِ الْحُكْمِ الْمُقَارِنِ لِلتَّصَوُّرَاتِ  
فَالتَّصَوُّرَاتِ الثَّلَاثَةُ شَرْطٌ لَوْجُودِ التَّصَدِيقِ وَمِنْ ثَمَّ لَا يَوْجَدُ تَصَدِيقٌ بِلَا تَصَوُّرٍ  
وَالْإِمَامُ الرَّازِيُّ يَقُولُ إِنَّهُ عِبَارَةٌ عَنِ مَجْمُوعِ الْحُكْمِ وَتَصَوُّرَاتِ الْأَطْرَافِ فَإِذَا قُلْتَ  
زَيْدٌ قَائِمٌ وَأَدْعَنْتَ بَقِيَامٍ زَيْدٌ يَحْصُلُ لَكَ عِلْمٌ ثَلَاثَةٌ أَحَدُهَا عِلْمٌ زَيْدٌ وَثَانِيهَا إِذْرَاكَ  
مَعْنَى قَائِمٍ وَثَالِثُهَا عِلْمُ الْمَعْنَى الرَّابِطِ الَّذِي يُعَبِّرُ عَنْهُ فِي الْفَارَسِيَّةِ بِهَسْتٍ فِي  
الْإِيْجَابِ وَنَيْسْتٍ فِي السَّلْبِ وَهِيَ وَنَيْسٍ فِي الْهِنْدِيَّةِ وَيُقَالُ لِهَذَا الْمَعْنَى الْحُكْمُ  
تَارَةً وَالنِّسْبَةُ الْحُكْمِيَّةُ أُخْرَى فَإِذَا اتَّفَقْتَ مَا عَلَّمْنَاكَ فَاعْلَمْ أَنَّ الْحَكِيمَ يَزْعُمُ أَنَّ  
التَّصَدِيقَ لَيْسَ إِلَّا إِذْرَاكَ الْمَعْنَى الرَّابِطِي وَالْإِمَامُ يَزْعُمُ أَنَّ التَّصَدِيقَ مَجْمُوعُ  
الْإِذْرَاكَاتِ الثَّلَاثَةِ أَعْنَى تَصَوُّرِ الْمَحْكُومِ عَلَيْهِ وَتَصَوُّرِ الْمَحْكُومِ بِهِ وَإِذْرَاكَ  
النِّسْبَةِ الْحُكْمِيَّةِ الْمُسَمًّى بِالْحُكْمِ

ترجمہ :- بہر حال تصدیق حکماء کے قول پر نام ہے اس حکم کا جو تصورات ثلاثہ سے ملا ہوا ہو۔ پس  
تصورات ثلاثہ وجود تصدیق کیلئے شرط ہیں اور اسی وجہ سے تصدیق بغیر تصور کے نہیں پائی جاتی۔ اور امام  
رازیؒ کہتے ہیں کہ تصدیق حکم اور تصورات اطراف کے مجموعہ کا نام ہے پس جب تو کہے زید قائم اور زید  
کے قیام کا اعتقاد بھی کرے تو تجھے تین علم حاصل ہوں گے ایک زید کا علم دوسرا معنی قائم کا علم، تیسرا معنی  
رابطی کا علم جسے فارسی زبان میں ایجاب کی صورت میں ”ہست“ اور سلب کی صورت میں ”نہست“ سے  
تعبیر کیا جاتا ہے اور ہندی زبان میں ”ہے“ اور ”نہیں“ سے۔ اور اس معنی رابطی کو کبھی حکم اور کبھی نسبت  
حکمیہ بھی کہہ دیتے ہیں۔ پس جب تو نے ہماری بتلائی ہوئی بات کو پختہ کر لیا تو جان لے کہ حکماء کہتے ہیں  
تصدیق صرف معنی رابطی سمجھنے کا نام ہے اور امام رازیؒ کہتے ہیں کہ تصدیق تینوں اور اکوں کے مجموعہ  
کا نام ہے یعنی تصور محکوم علیہ، تصور محکوم بہ اور ادراک نسبت حکمیہ جس کا نام حکم ہے۔

تشریح :- اس عبارت میں تصدیق کے بسیط اور مرکب ہونے میں حکماء اور امام رازیؒ کے اختلاف کی

تفصیل بیان کر رہے ہیں۔ تصدیق کی تعریف مختصر ہم پہلے ذکر کر چکے ہیں یہاں ہم ان شاء اللہ تفصیلاً اس کی وضاحت کریں گے۔ دراصل تصدیق کے بارے میں امام رازیؒ اور حکماء کے درمیان اختلاف ہے لیکن اس سے پہلے ایک فائدہ یاد رکھنا ضروری ہے۔

فائدہ:- زَيْدٌ قَانِمٌ جب ہم بولتے ہیں تو اس میں چار چیزیں ہوتی ہیں ﴿۱﴾ زید کا تصور ﴿۲﴾ قائم کا تصور ﴿۳﴾ قائم کی زید کی طرف نسبت کا تصور ﴿۴﴾ ”ہے“ اور ”نہیں“ کے ذریعے نسبت کا واقع کرنا۔ اس چوتھی چیز کو حکم کہتے ہیں گویا کہ تصدیق میں تین تصورات اور ایک حکم ہوتا ہے۔

حکماء کا مذہب:- حکماء کہتے ہیں حکم یعنی وقوع نسبت یا لا وقوع ہی تصدیق ہے تصورات ثلاثہ تصدیق کیلئے شرط نہیں۔

امام رازیؒ کا مذہب:- امام رازیؒ فرماتے ہیں کہ تصدیق نام ہے حکم اور تصورات ثلاثہ کے مجموعے کا یعنی تصورات ثلاثہ تصدیق کیلئے شرط (جزء) ہیں شرط نہیں۔

فرق بین المذہبین:- دونوں مذہبوں میں تین فرق ہیں۔

﴿۱﴾ امام رازیؒ کے نزدیک تصدیق مرکب ہے حکم اور تصورات ثلاثہ کے مجموعے کا نام ہے اور حکماء کے نزدیک تصدیق بسیط ہے، فقط حکم کا نام ہے۔ ﴿۲﴾ امام رازیؒ کے نزدیک تصورات ثلاثہ تصدیق کیلئے شرط (جزو) ہیں اور حکماء کے نزدیک شرط ہیں۔ ﴿۳﴾ حکماء کے نزدیک حکم عین تصدیق ہے یعنی تصدیق حکم ہی کا نام ہے اور امام رازیؒ کے نزدیک جزو تصدیق ہے۔

مختصر تعارف امام فخر الدین رازیؒ:- امام فخر الدین رازیؒ کا نام محمد بن عمر بن الحسن بن الحسن ہے۔ آپ کا لقب فخر الدین ہے اور فخر الدین رازی کے نام سے مشہور ہیں۔ آپ کی پیدائش ۵۴۳ھ اور ایک روایت کے مطابق ۵۴۴ھ میں ہوئی اور وفات ہرات میں عید الفطر کے دن ۶۰۶ھ میں ہوئی۔ آپ ابتداء میں انتہائی غریب تھے حتیٰ کہ کبھی کبھی کھانے کیلئے کچھ بھی نہیں ہوتا تھا مگر جب آپ کے علمی کمالات سامنے آئے تو آپ کی بہت شہرت ہوئی اور آپ پر رزق بھی فراخ ہو گیا آپ

عربی اور فارسی کے بہت بڑے خطیب، فلسفہ اور منطق کے بہت بڑے امام تھے خاص کر مناظرے میں آپ کے سامنے آنے کی کوئی جرأت نہیں کرتا تھا یہودی اور عیسائی آپ سے مناظرہ کرتے ہوئے گھبراتے تھے اس کے علاوہ آپ کو تصوف کے ساتھ بھی کافی شغف تھا۔ بدعات کے رد میں آپ کا کوئی ثانی نہیں تھا۔ آپ نے قرآن پاک کی تفسیر بھی لکھی ہے۔

فَصَلَ التَّصَوُّورُ قِسْمَانِ أَحَدُهُمَا بَدِيهِيٌّ أَيْ حَاصِلٌ بِلاَ نَظَرٍ وَكَسْبٍ  
كَتَّصَوُّورِنَا الْحَرَازَةَ وَالْبُرُودَةَ وَيُقَالُ لَهُ الضَّرُورِيُّ أَيْضًا وَثَانِيَهُمَا نَظَرِيٌّ أَيْ يُحْتَاجُ  
فِي حُصُولِهِ إِلَى الْفِكْرِ وَالنَّظَرِ كَتَّصَوُّورِنَا الْجِنَّ وَالْمَلَائِكَةَ فَإِنَّا مُحْتَاجُونَ فِي أَمْثَالِ  
هَذِهِ التَّصَوُّورَاتِ إِلَى تَجَسُّمٍ فِكْرٍ وَتَرْتِيبٍ نَظَرٍ وَيُقَالُ لَهُ الْكَسْبِيُّ أَيْضًا وَالتَّصْدِيقُ  
أَيْضًا قِسْمَانِ أَحَدُهُمَا الْبَدِيهِيُّ الْحَاصِلُ مِنْ غَيْرِ فِكْرٍ وَكَسْبٍ وَثَانِيَهُمَا النَّظَرِيُّ  
الْمُفْتَقِرُ إِلَيْهِ مِثَالُ الْأَوَّلِ الْكُلُّ أَغْظَمُ مِنَ الْجُزْءِ وَالْإِثْنَانِ نِصْفُ الْأَرْبَعَةِ وَمِثَالُ الثَّانِي  
الْعَالَمُ حَادِثٌ وَالصَّانِعُ مُوجُودٌ وَنَحْوُ ذَلِكَ

ترجمہ:- فصل: تصور دو قسم پر ہے ایک بدیہی یعنی بغیر نظر و کسب کے حاصل ہونے والا جیسے ہمارا گرمی اور سردی کا تصور کرنا اور اس (بدیہی) کو ضروری بھی کہا جاتا ہے۔ اور دوسری قسم نظری ہے یعنی اسکے حصول میں نظر و فکر کی ضرورت ہوتی ہے جیسے ہمارا جن اور فرشتوں کا تصور کرنا کیونکہ ہم اس قسم کے تصورات میں فکر کی مشقت اٹھانے اور ترتیب نظر کے محتاج ہیں اور اس (نظری) کو کسی بھی کہا جاتا ہے۔ اور تصدیق بھی دو قسم پر ہے ایک بدیہی جو فکر اور کسب کے بغیر حاصل ہو اور دوسری نظری جو محتاج فکر ہو۔ اول قسم کی مثال (جیسے یوں کہیں کہ) کل جزء سے بڑا ہوتا ہے اور دو چار کا آدھا ہوتا ہے اور دوسری قسم کی مثال (جیسے یوں کہیں کہ) جہان حادث ہے اور جہان کا بنانے والا موجود ہے اور اس کی مثل۔

تشریح:- اس عبارت میں مصنف ”تصور اور تصدیق کی تقسیم کر رہے ہیں۔ تصور اور تصدیق کی دو دو تقسیمیں ہیں (۱) بدیہی (۲) نظری۔ ان کی تعریفات سے پہلے ایک فائدہ ملاحظہ ہو۔



فائدہ:- ابتداء تمام تصورات اور تصدیقات کے بارے میں تین مذہب ہیں ﴿۱﴾ امام رازی کا ﴿۲﴾ بعض حکماء کا ﴿۳﴾ جمہور حکماء کا۔

امام رازی کا مذہب:- تمام تصورات بدیہی ہیں البتہ تصدیقات بعض بدیہی ہیں اور بعض نظری۔  
بعض حکماء کا مذہب:- تمام تصورات اور تصدیقات نظری ہیں۔

جمہور حکماء کا مذہب:- نہ سب تصورات و تصدیقات بدیہی ہیں اور نہ نظری بلکہ بعض تصورات ایسے ہیں جن کی تعریف کی ضرورت ہے اور بعض کی نہیں اسی طرح بعض تصدیقات نظری ہیں اور بعض بدیہی ہیں یہی آخری مذہب صحیح ہے اور والے دونوں مذہب صحیح نہیں امام رازی کا مذہب اس لئے صحیح نہیں کہ اگر تمام تصورات بدیہی ہوں تو یہ لازم آئے گا کہ ہمیں کسی چیز کی تعریف کرنے کی ضرورت ہی نہ پڑے حالانکہ ہمیں تعریف کرنے کی ضرورت پڑتی ہے۔

اور بعض حکماء کا مذہب بھی درست نہیں کیونکہ اگر تمام چیزیں نظری ہوں تو دور یا تسلسل لازم آتا ہے اور یہ دونوں باطل ہیں۔

دور اور تسلسل کی تعریف: دور:- توقف الشی علی نفسہ (ایک چیز کا سمجھنا اپنی ذات پر موقوف ہو) مثلاً یہ کہا جائے کہ الف کا سمجھنا باء کے سمجھنے پر موقوف ہے اور باء کا سمجھنا الف کے سمجھنے پر موقوف ہے تو باء کے واسطے سے الف کا سمجھنا الف (اپنی ذات) کے سمجھنے پر موقوف ہوا۔

تسلسل:- امور غیر متناہیہ کے ترتب کو تسلسل کہتے ہیں مثلاً یہ کہا جائے کہ الف کا سمجھنا باء کے سمجھنے پر موقوف ہے اور باء کا سمجھنا تاء کے سمجھنے پر موقوف ہے اور تاء کا سمجھنا ثاء کے سمجھنے پر موقوف ہے اسی طرح لامتناہی سلسلہ آگے چلتا رہے۔

اگر ہم بعض حکماء کا مذہب تسلیم کر لیں تو ہم کہیں گے کہ ہمیں کسی چیز کی تعریف معلوم ہے یا نہیں، اگر نہیں تو ہم ہر چیز سے جاہل ہیں گویا کہ ہم دنیا میں کسی جملہ اور تصور کا علم نہیں رکھتے۔ اگر معلوم ہے تو کس سے معلوم ہوئی؟ کیونکہ جس تصور یا تصدیق سے معلوم کریں گے وہ بھی نظری ہے۔

لہذا صحیح مذہب جمہور حکماء کا ہے کہ بعض تصورات و تصدیقات بدیہی ہیں اور بعض نظری ہیں۔  
تصور بدیہی :- جس کیلئے تعریف کرنے کی ضرورت نہ ہو بلکہ وہ بغیر نظر و فکر کے حاصل ہو جائے جیسے  
گرمی سردی وغیرہ۔ تصور نظری :- جس کیلئے تعریف کرنے کی ضرورت ہو جیسے جن، فرشتہ، پری وغیرہ  
ان کی تعریف کرنے کی ضرورت ہے۔

تصدیق بدیہی :- جس کیلئے دلیل دینے کی ضرورت نہ پڑے بلکہ وہ بغیر نظر و فکر کے حاصل ہو جائے  
جیسے اَلْکُلُّ اَعْظَمُ مِنَ الْجُزْءِ (کل جزء سے بڑا ہوتا ہے) اور اَلْاِثْنَانِ نِصْفُ الْاَرْبَعَةِ (دو چار کا  
آدھا ہے) تصدیق نظری :- جس کیلئے نظر و فکر اور دلیل دینے کی ضرورت پڑے جیسے اَلْعَالَمُ خَادِثٌ  
وَالصَّانِعُ مَوْجُودٌ ان تصدیقات کو سمجھنے کیلئے دلائل کی ضرورت ہے۔

فائدہ :- بدیہی کو ضروری اور نظری کو کسی بھی کہا جاتا ہے

فَائِدَةٌ: وَإِذَا عَلِمْتَ مَا ذَكَرْنَا أَنَّ النُّظَرِيَّاتِ مُطْلَقًا تَصَوُّرِيًّا كَانَتْ أَوْ تَصَدِّيقِيًّا  
مُفْتَقِرَةً إِلَى نَظَرٍ وَفِكْرٍ فَلَا بُدَّ لَكَ أَنْ تَعْلَمَ مَعْنَى النَّظَرِ فَأَقُولُ النَّظَرُ فِي اصْطِلَاحِ  
جِهَمٍ عِبَارَةٌ عَنْ تَرْتِيبِ أُمُورٍ مَعْلُومَةٍ لِيَتَأَدَّى ذَلِكَ التَّرْتِيبُ إِلَى تَحْصِيلِ الْمَجْهُولِ  
كَمَا إِذَا رَتَبْتَ الْمَعْلُومَاتِ الْحَاصِلَةَ لَكَ مِنْ تَغْيِيرِ الْعَالَمِ وَخُدُوثِ كُلِّ مُتَغَيِّرٍ  
وَتَقُولُ الْعَالَمُ مُتَغَيِّرٌ وَكُلُّ مُتَغَيِّرٍ خَادِثٌ فَحَصَلَ لَكَ مِنْ هَذَا النَّظَرِ وَالتَّرْتِيبِ عِلْمٌ  
قَضِيَّةٍ أُخْرَى لَمْ يَكُنْ حَاصِلًا لَكَ قَبْلُ وَهِيَ الْعَالَمُ خَادِثٌ

ترجمہ :- فائدہ: اور جب تو جان چکا جو ہم نے ذکر کیا کہ تمام نظریات خواہ تصوری ہوں یا تصدیقی نظر  
و فکر کی محتاج ہیں تو اب تیرے لئے نظر کا معنی جاننا ضروری ہے۔ پس میں کہتا ہوں کہ نظر منطقیوں کی  
اصطلاح میں نام ہے امور معلومہ کو ترتیب دینے کا تاکہ یہ ترتیب مجہول کو حاصل کرنے تک پہنچا دے  
جیسا کہ جب تو ان معلومات کو ترتیب دے جو تجھے حاصل ہیں مثلاً عالم کا متغیر ہونا اور ہر متغیر کا حادث  
ہونا اور تو اس طرح کہے کہ العالم متغیر الخ عالم متغیر ہے اور ہر متغیر چیز حادث ہے تو تجھے اس نظر اور

ترتیب سے ایک اور قضیہ کا علم حاصل ہو جائے گا جو اس سے پہلے تجھے حاصل نہ تھا یعنی العالم حادث (عالم حادث ہے)

تشریح:- اس عبارت میں مصنف "نظر و فکر کا معنی بیان کر رہے ہیں۔

نظر و فکر کی تعریف:- ترتیب امور معلومہ لیتا ڈی الی امر مجهول (امور معلومہ کو ترتیب دینا تاکہ امر مجهول کی طرف پہنچائے) مثلاً ہمیں جسم، نامی، حساس اور متحرک بالارادہ کا علم حاصل تھا ہم نے ان امور معلومہ کو اس طرح ترتیب دی سب سے پہلے جس لائے پھر مختلف فصلیں لائے تو ایک امر مجهول حیوان کی تعریف ہمیں معلوم ہو گئی ہو جسم نامی حساس متحرک بالارادہ اسی طرح ہمیں عالم کے متغیر ہونے اور ہر متغیر کے حادث ہونے کا علم تھا ان کو ترتیب دینے کے بعد ہمیں عالم کے حادث ہونے کا علم حاصل ہوا۔

فائدہ: انسانوں کی چار قسمیں ہیں (۱) نفوس قدسیہ (۲) اذکیاء الناس (۳) اوساط الناس (۴) بلداء الناس نفوس قدسیہ:- ان کو علم من جانب اللہ حاصل ہوتا ہے اور ان کے نزدیک کوئی چیز بدیہی اور نظری نہیں ہوتی علماء اہلسنت کے نزدیک نفوس قدسیہ انبیاء علیہم السلام ہیں اور بعض حکماء کا نظریہ یہ ہے کہ نفوس قدسیہ میں عقول عشرہ بھی شامل ہیں۔ اذکیاء الناس:- جو لوگوں میں سے انتہائی ذکی ہوتے ہیں جن کے حافظے انتہائی تیز ہوتے ہیں ان کے سامنے گویا تمام چیزیں بدیہی ہوتی ہیں جیسے امام فخر الدین رازیؒ، امام غزالیؒ وغیرہ۔ اوساط الناس:- جن کے حافظے درمیانے قسم کے ہوتے ہیں اور ان کے نزدیک بعض چیزیں بدیہی اور بعض نظری ہوتی ہیں یعنی ان کیلئے بعض تصورات کی تعریف اور بعض تصدیقات پر دلیل دینے کی ضرورت ہوتی ہے۔ بلداء الناس:- یہ انتہائی درجہ کے غبی ہوتے ہیں ان کے سامنے کوئی شے بدیہی نہیں ہوتی، بلکہ ان کیلئے ہر تصور کی تعریف اور تصدیق پر دلیل دینے کی ضرورت ہوتی ہے فائدہ:- جس چیز کو معلوم کرنا ہو اس کا من وجہ معلوم اور من وجہ مجهول ہونا ضروری ہے کیونکہ اگر وہ چیز بالکل ہی مجهول ہے تو طلب مجهول مطلق کی خرابی لازم آئے گی اور اگر وہ چیز من کل الوجوہ ہمیں پہلے سے

معلوم ہے تو تحصیل حاصل کی خرابی لازم آئے گی۔

فائدہ:- جس چیز کو معلوم کرنا ہو اس کے لئے دو سفر کرنے پڑتے ہیں (۱) اسکے متعلق معلومات کو اکٹھا کرنا (۲) ان معلومات کو ترتیب دینا۔ متاخرین کے نزدیک ان دونوں سفروں کا نام نظر و فکر ہے لیکن بعض متاخرین علماء کہتے ہیں کہ فقط دوسرے سفر کا نام نظر و فکر ہے۔

فائدہ: ابوعلی ابن سینا سے پہلے والے حضرات متقدمین اور انکے بعد والے متاخرین شمار ہوتے ہیں۔

فَصْلٌ: يَاكَ وَأَنْ تَنْظُرَ أَنْ كُلَّ تَرْتِيبٍ يَكُونُ صَوَابًا مُوَصِّلًا إِلَى عِلْمٍ صَحِيحٍ كَيْفَ وَلَوْ كَانَ الْأَمْرُ كَذَلِكَ مَا وَقَعَ الْإِخْتِلَافُ وَالتَّنَاقُضُ بَيْنَ أَرْبَابِ النَّظَرِ مَعَ أَنَّهُ قَدْ وَقَعَ فَمِنْ قَائِلٍ يَقُولُ الْعَالَمُ حَادِثٌ وَيَسْتَدِلُّ بِقَوْلِهِ الْعَالَمُ مُتَغَيِّرٌ وَكُلُّ مُتَغَيِّرٍ حَادِثٌ فَالْعَالَمُ حَادِثٌ وَمِنْ زَائِعٍ يَزْعُمُ أَنَّ الْعَالَمَ قَدِيمٌ غَيْرُ مُسْبِقٍ بِالْعَدَمِ وَيُبْرَهُنَ عَلَيْهِ بِقَوْلِهِ الْعَالَمُ مُسْتَعْنٍ عَنِ الْمَوْثَرِ وَكُلُّ مَا هَذَا شَأْنُهُ فَهُوَ قَدِيمٌ وَلَا أَظُنُّكَ شَاكًا فِي أَنَّ أَحَدَ الْفِكْرَيْنِ صَحِيحٌ حَقٌّ وَالْأُخْرَى فَاسِدٌ غَلَطٌ وَإِذَا كَانَ قَدْ وَقَعَ الْغَلَطُ فِي فِكْرِ الْعُقَلَاءِ فَلَعَلَّامٌ مِنْ ذَلِكَ أَنَّ الْفِطْرَةَ الْإِنْسَانِيَّةَ غَيْرُ كَافِيَةٍ فِي تَمْيِيزِ الْخَطِئِ مِنَ الصَّوَابِ وَإِمْتِيَازِ الْقَشْرِ عَنِ اللَّبَابِ فَجَاءَتْ الْحَاجَةُ فِي ذَلِكَ إِلَى قَانُونٍ عَاصِمٍ عَنِ الْخَطِئِ فِي الْفِكْرِ يُبَيِّنُ فِيهِ طُرُقَ اكْتِسَابِ الْمَجْهُولَاتِ عَنِ الْمَعْلُومَاتِ وَهَذَا الْقَانُونُ هُوَ الْمَنْطِقُ وَالْمِيزَانُ

ترجمہ:- فصل: اپنے آپ کو اس خیال سے دور رکھ کہ ہر ترتیب درست اور علم صحیح تک پہنچانے والی ہوتی ہے یہ کیسے ہو سکتا ہے؟ حالانکہ اگر معاملہ اس طرح ہوتا تو ارباب نظر میں اختلاف اور تناقض واقع نہ ہوتا باوجود یکہ اختلاف واقع ہوا کیونکہ کوئی کہہ رہا ہے کہ عالم حادث ہے اور دلیل بیان کرتا ہے کہ عالم متغیر ہے اور ہر متغیر حادث ہے پس عالم حادث ہے اور کوئی گمان کرتا ہے کہ عالم قدیم ہے عدم کے بعد موجود نہیں ہوا اور اس پر دلیل پیش کرتا ہے کہ عالم مؤثر سے بے پرواہ ہے اور جو چیز ایسی ہو وہ قدیم ہوتی

ہے (پس عالم قدیم ہے) اور میرا خیال نہیں کہ تو اس میں شک کریگا کہ ان دونوں فکروں میں سے ایک صحیح حق ہے اور دوسری فاسد، غلط ہے اور جب عقلاء کی فکر میں غلطی واقع ہو چکی ہے تو معلوم ہوا کہ فطرت انسانی خطا کو درنگی سے الگ کرنے اور چھلکے کو مغز سے جدا کرنے میں کافی نہیں بلکہ اس کیلئے ایک قانون کی ضرورت ہے جو فکر میں خطا سے بچانے والا ہو۔ اس قانون میں مجہولات کو معلومات سے حاصل کرنے کے طریقے بیان کئے جائیں اور یہ قانون منطق اور میزان ہی ہے۔

تشریح:۔ یہاں سے مصنف "احتیاج الی المنطق" بتا رہے ہیں اور اسی کے ضمن میں تعریف اور غرض و غایت بھی آجائے گی۔ کسی چیز کو معلوم کرنے کیلئے دوسفر کرنے پڑتے ہیں جن کو نظر و فکر کہتے ہیں اور اس نظر و فکر میں کبھی غلطی بھی ہو سکتی ہے اس غلطی سے بچنے کیلئے کسی علم کی ضرورت ہے اس علم کو علم منطق کہتے ہیں۔ اگر کوئی کہے کہ ہمیں تو کسی علم کی ضرورت نہیں ہم اپنی عقل سے معلومات تصور یہ یا تصدیق یہ کو ترتیب دیکر نامعلوم تصور یا تصدیق تک پہنچ سکتے ہیں تو یہ کہنا غلط ہوگا کیونکہ اگر امور معلوم کو ترتیب دے کر نامعلوم امر تک پہنچنے کیلئے صرف عقل ہی کافی ہوتی تو عقلاء اور حکماء میں اختلاف نہ ہوتا حالانکہ اختلاف واقع ہوا ہے جیسا کہ بعض حکماء کا نظریہ ہے کہ عالم حادث ہے وہ دلیل یہ دیتے ہیں کہ العالم متغیر و کل متغیر حادث فالعالم حادث اور بعض کا نظریہ یہ ہے کہ عالم قدیم ہے وہ دلیل یہ دیتے ہیں کہ العالم مستغن عن المؤثر و کل ما هو مستغن عن المؤثر فہو قدیم فالعالم قدیم اب یہ بات تو واضح ہے کہ ان دو دعووں میں سے صرف ایک دعویٰ ہی صحیح ہوگا دونوں صحیح نہیں ہو سکتے تو معلوم ہوا کہ نظر و فکر میں ایک فرقے سے غلطی ہوئی ہے۔ اس غلطی سے بچنے کیلئے ایک علم اور قانون کی ضرورت ہے جس کو منطق کہتے ہیں۔

سوال:۔ قانون بھی تو انسان ہی نے بنایا ہے اس قانون بنانے میں بھی غلطی ہو سکتی ہے۔ ہر قانون بنانے کیلئے ایک اور قانون بنانا پڑے گا اور پھر اس دوسرے قانون کیلئے تیسرا قانون بنانا پڑے گا اس طرح یہ لامتناہی سلسلہ کبھی بھی ختم نہ ہوگا اور تسلسل لازم آئے گا جو باطل ہے۔

جواب:۔ یہ بات غلط ہے کہ قانون انسان نے بنایا ہے۔ قانون تو خدا نے بنایا ہے اور خدا غلطی سے

پاک ہے انسانوں نے صرف اس کو ترتیب دیا ہے جیسے نحو کے قوانین نجات سے پہلے ہی موجود تھے اور لوگ فاعل کو مرفوع اور مفعول بہ کو منصوب پڑھتے تھے اسی طرح منطق کے قوانین بھی پہلے سے موجود تھے ان کو منطقیوں نے صرف ترتیب دیا ہے اور قانون کا نام دیا ہے۔ الغرض اصل واضح ہر علم کے اللہ تعالیٰ ہیں لہذا آپ کا اعتراض غلط ہے۔

نکتہ:- مصنف نے العالم حادث نقل کرتے وقت فمن قائل يقول کہا اور العالم قدیم والی بات نقل کرتے وقت ومن زاعم يزعم کہا تو قائل اور زاعم سے اس طرف اشارہ کیا کہ پہلے شخص کا قول صحیح ہے اور دوسرے شخص کا گمان غلط ہے۔

أَمَّا تَسْمِيَتُهُ بِالْمَنْطِقِ فَلِتَأْثِيرِهِ فِي النُّطْقِ الظَّاهِرِيِّ أَعْنَى التَّكَلُّمِ إِذِ الْعَارِفُ بِهِ يَقْوَى عَلَى التَّكَلُّمِ بِمَا لَا يَقْوَى عَلَيْهِ الْجَاهِلُ وَكَذَلِكَ فِي النُّطْقِ الْبَاطِنِيِّ أَعْنَى الْإِذْرَاقِ لِأَنَّ الْمَنْطِقِيَّ يَعْرِفُ حَقَائِقَ الْأَشْيَاءِ وَيَعْلَمُ أَجْنَاسَهَا وَفُصُولَهَا وَأَنْوَاعَهَا وَلَوَازِمَهَا وَخَوَاصَّهَا بِخِلَافِ الْغَافِلِ عَنْ هَذَا الْعِلْمِ الشَّرِيفِ وَأَمَّا تَسْمِيَتُهُ بِالْمِيزَانِ فَلِأَنَّهُ قِسْطَاسٌ لِلْعَقْلِ يُوزَنُ بِهِ الْأَفْكَارُ الصَّحِيحَةُ وَيُعْرَفُ بِهِ نَقْصَانُ مَا فِي الْأَفْكَارِ الْفَاسِدَةِ وَاجْتِلَالُ مَا فِي الْأَنْظَارِ الْكَاسِدَةِ وَمِنْ ثَمَّ يُقَالُ لَهُ الْعِلْمُ الْأَلِيُّ لِكَوْنِهَا آلَةً لِجَمِيعِ الْعُلُومِ لَا سِوَمَا لِلْعُلُومِ الْحَكْمِيَّةِ

ترجمہ:- بہر حال اس قانون کا نام منطق رکھنا پس اس کے منطق ظاہری یعنی بولنے میں اثر کرنے کی وجہ سے ہے، کیونکہ اس کو جاننے والا جس قدر کلام کرنے پر قادر ہے اس پر نہ جاننے والا قادر نہیں اور ایسے ہی منطق باطنی یعنی ادراک میں اثر کرنے کی وجہ سے کیونکہ منطقی اشیاء کے حقائق اور اجناس، فصول، انواع، لوازم اور خواص کو جانتا ہے بخلاف اس شخص کے جو اس علم شریف سے غافل ہے (وہ ان چیزوں کے ادراک سے بھی غافل ہے) اور بہر حال اس قانون کو میزان کہنا اس لئے ہے کہ یہ قانون عقل کیلئے ترازو ہے اس سے صحیح افکار کو تولا جاتا ہے اور افکار فاسدہ کے نقصان اور انظار فاسدہ کے خلل کو پہچانا جاتا ہے اور اسی وجہ سے اس قانون کو علم آلی بھی کہا جاتا ہے کیونکہ یہ تمام علوم کیلئے آلہ ہے خصوصاً علوم حکمیہ کیلئے۔

تشریح:- اس عبارت میں منطق کی وجہ تسمیہ بیان کر رہے ہیں۔ علم منطق کے مشہور نام تین ہیں۔  
 ﴿۱﴾ علم المنطق ﴿۲﴾ علم المیزان ﴿۳﴾ علم الآلی۔

علم المنطق:- منطق مصدر میسی یا اسم ظرف کا صیغہ ہے۔ اگر مصدر ہو تو معنی ہوگا ”بولنا“ اور یہ بھی چونکہ ظاہری اور باطنی نطق کا سبب ہے اس لئے اس کو منطق کہتے ہیں۔ ظاہری نطق کا سبب اس طرح ہے کہ جو شخص منطق پڑھا ہوا ہے وہ دوسروں کی بنسبت زیادہ اچھے انداز سے بات کر سکتا ہے کیونکہ اس کے پاس دلائل مضبوط ہوتے ہیں جن کے ذریعے دوسروں کو قائل کر سکتا ہے۔ بات کرنا موقوف ہے مضامین کی آمد پر اور مضامین کی آمد موقوف ہے معلومات کے ذخیرہ پر۔ گویا کہ منطق ہماری معلومات میں بھی اضافہ کرتی ہے اور باطنی نطق کا سبب اس طرح ہے کہ اس علم کے ذریعے ہمیں اشیاء کے حقائق اجناس وغیرہ معلوم ہوتے ہیں الغرض چونکہ منطق بولنے کا سبب ہے اس لئے اس کو منطق کہتے ہیں تو یہ تسمیہ السبب باسم المسبب ہوا۔

اور اگر یہ اسم ظرف کا صیغہ ہو تو معنی ہوگا بولنے کی جگہ اور بولنے کی جگہ زبان ہے تو چونکہ جو علم منطق پڑھا ہوا ہو وہ زبان سے زیادہ بولتا ہے اس لئے اس کو منطق کہتے ہیں یہ تسمیہ الحال باسم المحل ہوا۔  
 علم المیزان:- میزان کا معنی ہے ترازو۔ اس کے ذریعے بھی افکار کو تولد جاتا ہے تو یہ بھی ترازو ہوا۔  
 العلم الآلی:- کیونکہ یہ علوم غیر مقصودہ میں سے ہے اور علوم مقصودہ (قرآن، حدیث اور فقہ) کو حاصل کرنے کا آلہ ہے۔

فَائِدَةٌ: اَعْلَمُ اَنْ اَرَسَطَا طَالِيْسَ الْحَكِيْمِ دَوَّنَ هَذَا الْعِلْمَ بِأَمْرِ الْإِسْكَنْدَرِ  
 الرُّومِيِّ وَلِهَذَا يُلَقَّبُ بِالْمُعَلِّمِ الْأَوَّلِ وَالْفَارَابِيُّ هَذَّبَ هَذَا الْقَنَ وَهُوَ الْمُعَلِّمُ الثَّانِي  
 وَبَعْدَ إِضَاعَةٍ كُتِبَ الْفَارَابِيُّ فَصَلَّهُ الشَّيْخُ أَبُو عَلِيٍّ بَنُ سَيْنَا

ترجمہ:- فائدہ: جانتا چاہیے کہ ارسطاطالیس حکیم نے اس علم کو اسکندر رومی کے حکم سے مدون کیا اور اسی وجہ سے اس کو معلم اول کے لقب سے یاد کیا جاتا ہے اور فارابی نے اس فن کو آراستہ کیا اور وہ معلم ثانی

ہے اور فارابی کی کتابیں ضائع ہونے کے بعد شیخ ابوعلی ابن سینا نے اس علم کی تفصیل کی۔

تشریح:- یہاں سے مصنف واضح علم منطق بتا رہے ہیں۔

معلم اول:- سب سے پہلے ارسطاطالیس (جس کو ارسطو بھی کہتے ہیں) اس علم کو قوت سے فعل کی طرف لایا یعنی ارسطو نے اس کو مدون کیا۔ یہ ۳۸۴ قبل مسیح پیدا ہوا اس کی جائے ولادت مقدونیہ (یونان کا شہر) کی بستی تاجرہ ہے یہ حکیم افلاطون کا شاگرد ہے اور افلاطون حکیم سقراط کا اور حکیم سقراط حکیم فیثاغورث کا اور فیثاغورث حضرت سلیمان علیہ السلام کا شاگرد ہے۔ ارسطو نے اٹھارہ سال کی عمر میں اس وقت کے تمام مروجہ علوم و فنون حاصل کر کے اپنے استاذ افلاطون کے مدرسہ (جو اٹینیہ میں تھا) میں تدریس شروع کر دی پھر ان کو یونان کے بادشاہ فلپ نے اپنے بیٹے سکندر کیلئے معلم مقرر کیا۔ یہ وہی سکندر تھا جس نے ایک قول کے مطابق ساری دنیا پر بادشاہی کی اور وہ بادشاہی اپنے استاذ کے مشوروں سے ہی حاصل کی اور بعض روایات کے مطابق سکندر کی گزارش پر ہی ارسطاطالیس نے علم منطق کی بنیاد رکھی اور واضح اول کہلائے۔ ان کی وفات ۳۲۲ قبل مسیح میں ہوئی۔

فائدہ:- ہم نے لفظ بولا ہے ”قوت سے فعل کی طرف لایا“ یہ اصل میں ایک اعتراض کا جواب ہے۔

اعتراض:- اس علم کو بھی انسان کی عقل نے بنایا ہے اس میں بھی غلطی ہو سکتی ہے پھر اس غلطی سے بچنے کیلئے ایک اور قانون کی ضرورت ہوگی اور اس قانون کیلئے پھر تیسرے قانون کی تو تسلسل لازم آئیگا۔

جواب:- اس علم کو اصل اللہ تعالیٰ ہی نے بنایا ہے اور یہ بالقوت پہلے موجود تھا ارسطو اس علم کو صرف بالفعل وجود میں لایا ہے اس کو بنانے والا نہیں ہے۔

معلم ثانی:- محمد بن طرخان فارابی ہے۔ ارسطو نے جب اس علم کو وضع کیا تو یہ علم صرف یونان میں رہا۔ بنو عباس کے دور خلافت میں خلیفہ ہارون الرشید نے ان کتب کو یونان سے منگوا لیا اور محمد بن اسحاق کو یونانی زبان سے عربی میں ترجمہ کرنے کا حکم دیا مگر وہ تہلی بخش ترجمہ نہ کر سکا تو یہ کتابیں محمد بن طرخان فارابی کو دیں جنہوں نے ان کتب کا ترجمہ کیا اور مزید کچھ اضافے بھی کئے اسلئے ان کو منطق کا معلم ثانی



کہا جاتا ہے۔ محمد بن طرخان فارابی ۲۶۰ یا ۲۶۱ھ میں پیدا ہوئے اور ۳۳۹ھ میں فوت ہوئے۔ یہ علوم عقلیہ کے ماہر تھے اور موسیقی سے کافی لگاؤ تھا اور تنہائی پسند ہونے کی وجہ سے اکثر دریا کے کنارے رہتے تھے۔ افسوس کہ ان کی وفات کے بعد ان کی اکثر کتب ضائع ہو گئیں۔

معلم ثالث :- ابوعلی ابن سینا ہے۔ فارابی کی کتب ضائع ہونے کے بعد ابوعلی ابن سینا نے اس علم کو از سر نو مرتب کیا اور اس علم کو مزید سنوارا اور اسکے قواعد و ضوابط بنائے اسلئے ان کو معلم ثالث کہا جاتا ہے۔ ابوعلی ابن سینا کا نام حسین بن عبداللہ بن سینا تھا اور اپنے دادا کے نام سے ابن سینا مشہور تھے آپ کی کنیت ابوعلی تھی آپ ۳۷۰ھ میں پیدا ہوئے۔ بارہ سال کی عمر میں آپ نے قرآن مجید حفظ کرنے کے ساتھ ساتھ تمام علوم و فنون بھی حاصل کر لئے تھے اور اپنے وقت کے بہت بڑے ذہین و فطین نوجوانوں میں شمار ہوتے تھے۔ آپ کے حواس خمسہ بہت تیز تھے یہاں تک کہ اگر بارہ میل دور کوئی چکی چل رہی ہوتی تو اس کے شور کے کانوں میں سنائی دینے کی وجہ سے آپ کو نیند نہ آتی تھی۔ آپ کو تصوف سے بھی کافی شغف تھا آپ خود فرماتے ہیں کہ جب مجھے کوئی مسئلہ درپیش ہوتا تو میں دو رکعت نفل پڑھتا اس چیز کی حد اوسط (دلیل) مجھے معلوم ہو جاتی۔ آپ کی وفات ۴۲۷ھ میں قونج کے مرض کی وجہ سے ہوئی۔

فَصْلٌ: وَلَعَلَّكَ عَلِمْتَ مِمَّا تَلَوْنَا عَلَيْكَ فِي بَيَانِ الْحَاجَةِ حَدِّ الْمُنْطِقِ وَتَعْرِيفِهِ مِنْ أَنَّهُ عِلْمٌ بِقَوَائِنِ تَعَصُّمِ مُرَاعَاتِهَا الذِّهْنَ عَنِ الْخَطَا فِي الْفِكْرِ

ترجمہ :- فصل: شاید تو ما قبل میں احتیاج الی المنطق والے مضمون سے منطق کی حد اور تعریف جان گیا ہو گا کہ وہ ایسے قاعدوں کا جاننا ہے جن کی رعایت کرنا ذہن کو خطا فی الفکر سے بچاتا ہے۔

تشریح :- اس فصل اور آنے والی فصل میں مصنف ”منطق کی تعریف، موضوع اور غرض غایت بیان فرما رہے ہیں۔ مصنف فرماتے ہیں کہ ہم نے پیچھے جو احتیاج الی المنطق بیان کی ہے اسکے ضمن میں آپ کو تعریف معلوم ہو گئی ہوگی لیکن دوبارہ بھی صراحۃً تعریف کر دیتے ہیں کہ هُوَ عِلْمٌ بِقَوَائِنِ تَعَصُّمِ مُرَاعَاتِهَا الذِّهْنَ عَنِ الْخَطَا فِي الْفِكْرِ (وہ جاننا ہے چند ایسے قوانین کا جن کی رعایت کرنا ذہن کو خطا فی الفکر سے بچاتا ہے)

قوانین: قانون کی جمع ہے قانون کا لغوی معنی ہے ”مسطر کتاب“ (کاتبوں کا پیانہ) اصطلاح میں قانون ایک امر کلی کا نام ہے جو اپنی تمام جزئیات پر منطبق ہو اور اس کے ذریعے جزئیات کے احکام معلوم ہوں۔ مثلاً قانون ہے کہ مضاف الیہ مجرور ہوگا تو جو بھی مضاف الیہ کے تحت جزئی داخل ہوگی اس کا حکم یہی ہوگا کہ اس کو مجرور پڑھا جائے۔

قانون سے جزئیات کے احکام معلوم کرنے کا طریقہ:- جس جزئی کا حکم معلوم کرنا ہے اسکو صغریٰ کا موضوع اور قانون کلی کے موضوع کو صغریٰ کا محمول بنائیں گے اور قانون کلی کو کبریٰ بنا کر شکل اول بنائیں پھر نتیجہ نکالیں تو جزئی کا حکم معلوم ہو جائیگا مثلاً ایک قانون ہے کل فاعل مرفوع اس کی جزئیات زید عمر بک وغیرہ جب فاعل بن رہی ہوں تو مرفوع ہوا کرتی ہیں تو ضرب زید میں زید کا حکم معلوم کرنے کیلئے اس طرح شکل بنائیں گے (صغریٰ) زید فاعل (کبریٰ) کل فاعل مرفوع (نتیجہ) زید مرفوع۔ یہی نتیجہ اس جزئی کا حکم ہے۔

فصل: مَوْضُوعٌ كُلِّ عِلْمٍ مَا يُنْحِثُ فِيهِ عَنْ عَوَارِضِ الذَّاتِيَّةِ لَهُ كَبَدَنِ الْإِنْسَانِ لِلطَّبِّ وَالْكَلِمَةِ وَالْكَلَامِ لِعِلْمِ النَّحْوِ فَمَوْضُوعُ الْمُنْطِقِ الْمَعْلُومَاتُ التَّصَوُّرِيَّةُ وَالتَّصْدِيقِيَّةُ لَكِنْ لَا مُطْلَقًا بَلْ مِنْ حَيْثُ أَنَّهَا مُوَصَّلَةٌ إِلَى الْمَجْهُولِ التَّصَوُّرِيِّ وَالتَّصْدِيقِيِّ

ترجمہ:- فصل: ہر علم کا موضوع وہ چیز ہے کہ اس علم میں اس کے عوارض ذاتیہ سے بحث کی جائے جیسے بدن انسانی علم طب کیلئے اور کلمہ و کلام علم نحو کیلئے تو منطق کا موضوع معلومات تصویریہ اور تصدیقیہ ہیں لیکن مطلقاً نہیں بلکہ اس اعتبار سے کہ وہ مجہول تصویری اور مجہول تصدیقی تک پہنچانے والی ہوں۔

تشریح:- مقدمہ جن تین چیزوں کیلئے وضع کیا گیا تھا ان میں سے دو (تعریف، غرض و غایت) کا بیان تو ماقبل میں ہو چکا ہے اب یہاں سے تیسری چیز موضوع کو بیان کرنا چاہتے ہیں مطلق موضوع یہ عام ہے اور منطق کا موضوع یہ خاص ہے یہاں اصل میں تو علم منطق کے موضوع کو بیان کرنا تھا لیکن خاص چونکہ عام کے بغیر معلوم نہیں ہو سکتا اسلئے پہلے عام یعنی مطلق موضوع کو بیان کرتے ہیں اس کے بعد

خاص یعنی منطق کے موضوع کو بیان کریں گے۔

مطلق موضوع کی تعریف :- علم میں جس شی کے عوارض ذاتیہ سے بحث کی جاتی ہے اس شی کو اس علم کا موضوع کہا جاتا ہے جیسے علم طب میں انسان کے بدن کے عوارض ذاتیہ سے بحث کی جاتی ہے کہ وہ کیسے بیمار ہوتا ہے اور کیسے تندرست ہوتا ہے اس لئے علم طب کا موضوع بدن انسانی ہے۔ اسی طرح کلمہ اور کلام اعراب اور بناء کے اعتبار سے علم نحو کا موضوع ہیں۔

جب ایک شی دوسری شی کو عارض ہو تو دو حال سے خالی نہیں یا تو کسی واسطے کے ذریعے سے عارض ہوگی یا بغیر واسطے کے۔ اگر بغیر واسطے کے ہے تو یہ ایک صورت ہے۔ اور اگر واسطے کے ساتھ عارض ہو تو پھر وہ واسطہ اس معروض (ذی الواسطہ) کی جزو ہوگا یا اس سے خارج ہوگا اگر وہ واسطہ اس معروض کی جزو ہو تو یہ دوسری صورت ہے۔ اور اگر وہ واسطہ معروض کا جزو نہ ہو بلکہ اس سے خارج ہو تو خارج ہو کر وہ واسطہ معروض کے تساوی ہوگا یہ تیسری صورت ہے یا مبائن ہوگا یہ چوتھی صورت ہے یا اعم ہوگا یہ پانچویں صورت ہے یا انحص ہوگا یہ چھٹی صورت ہے۔ کل چھ صورتیں بن گئیں ہر ایک کی مثال نقشہ میں ملاحظہ ہو۔

| نمبر شمار | عارض  | معروض | واسطہ  |
|-----------|-------|-------|--|
| ۱         | تعجب  | انسان | بغیر کسی واسطے کے  |
| ۲         | حرکت  | انسان | کو عارض ہے بواسطہ حیوان کے (یعنی انسان چونکہ حیوان ہے اسلئے متحرک ہے) اور واسطہ معروض کی جزو ہے              |
| ۳         | ضحک   | انسان | کو عارض ہے بواسطہ تعجب کے (کیونکہ پہلے انسان کو تعجب ہوتا ہے پھر وہ ہنستا ہے) اور تعجب انسان کا امر مساوی ہے |
| ۴         | حرکت  | ناطق  | کو عارض ہے بواسطہ حیوان کے اور حیوان ناطق سے انحص ہے   |
| ۵         | ناطق  | حیوان | کو عارض ہے بواسطہ انسان کے اور انسان حیوان سے انحص ہے  |
| ۶         | حرارت | پانی  | کو عارض ہے بواسطہ آگ کے جو پانی کا مبائن ہے  |

ان چھ صورتوں میں سے پہلی تین قسمیں عوارض ذاتیہ اور بقیہ تین صورتیں عوارض غریبہ کہلاتے ہیں علم کے اندر جن عوارض ذاتیہ سے بحث کی جاتی ہے وہ اس علم کا موضوع کہلاتے ہیں اور عوارض غریبہ کو اس علم کا موضوع نہیں کہا جاتا ہے۔ علم منطق میں معرف اور حجۃ کے عوارض ذاتیہ سے بحث ہوگی۔

موضوع منطق: الْمَعْلُومَاتُ التَّصَوُّرِيَّةُ وَالتَّصْدِيقِيَّةُ لَكِنْ لَا مُطْلَقًا بَلْ مِنْ حَيْثُ أَنَّهَا مُوَصَّلَةٌ إِلَى الْمَجْهُولِ التَّصَوُّرِيِّ وَالتَّصْدِيقِيِّ (معلوم تصورات اور تصدیقات ہیں اس حیثیت سے کہ وہ کسی نامعلوم تصوری یا تصدیقی تک پہنچائیں)

فَائِدَةٌ: اعْلَمْ أَنَّ لِكُلِّ عِلْمٍ وَصَنَاعَةٍ غَايَةً وَآلَا لَكَانَ طَلِبُهُ عَبَثًا وَالْحِجْدُ فِيهِ لَعُؤَا وَغَايَةُ عِلْمِ الْمِيزَانِ الْإِصَابَةُ فِي الْفِكْرِ وَحِفْظُ الرَّأْيِ عَنِ الْخَطَا فِي النَّظَرِ

ترجمہ:- فائدہ: جاننا چاہیے کہ ہر علم اور صنعت کیلئے کوئی نہ کوئی غرض و غایت ہوتی ہے ورنہ اس کا طلب کرنا عبث ہوگا اور اس میں کوشش کرنا بیکار ہوگا اور علم میزان کی غرض فکر میں درستی کو پہنچنا اور نظر میں خطا کرنے سے رائے کو محفوظ رکھنا ہے۔

تشریح:- اس فائدہ میں علم منطق کی غرض و غایت بیان فرما رہے ہیں۔ علم منطق کی غرض صِيَانَةُ الدِّهْنِ عَنِ الْخَطَا فِي الْفِكْرِ وَالْإِصَابَةُ فِي الْفِكْرِ وَحِفْظُ الرَّأْيِ عَنِ الْخَطَا فِي النَّظَرِ ہے یعنی نظر و فکر کی غلطی سے بچنا۔

فَصْلٌ لَا شُغْلَ لِلْمُنْطِقِيِّ مِنْ حَيْثُ أَنَّهُ مُنْطَقِيٌّ يَبْحَثُ الْأَلْفَاظَ كَيْفَ وَهَذَا الْبَحْثُ بِمَعْزَلٍ عَنْ غَرْضِهِ وَغَايَتِهِ وَمَعَ ذَلِكَ فَلَا بُدَّ لَهُ مِنْ بَحْثِ الْأَلْفَاظِ الدَّلَالَةِ عَلَى الْمَعَانِي لِأَنَّ الْإِفَادَةَ وَالْإِسْتِفَادَةَ مَوْقُوفَةٌ عَلَيْهِ وَلِذَلِكَ يُقَدِّمُ بَحْثَ الدَّلَالَةِ وَالْأَلْفَاظِ فِي كُتُبِ الْمُنْطِقِ

ترجمہ:- فصل: منطق کو بحیثیت منطقی ہونے کے الفاظ کی بحث سے کوئی لگاؤ نہیں اور ہو کیسے سکتا ہے حالانکہ یہ بحث منطق کی غرض و غایت سے الگ ہے اور اس کے باوجود منطقی کیلئے ایسے الفاظ کی بحث

ضروری ہے جو معانی پر دلالت کرنے والے ہوں کیونکہ فائدہ پہنچانا اور فائدہ حاصل کرنا دونوں اس پر موقوف ہیں اور اسی وجہ سے دلالت اور الفاظ کی بحث کتب منطق میں پہلے لائی جاتی ہے۔

تشریح:- مصنف ”مقدمہ سے فارغ ہونے کے بعد اب اصل مقصد کو بیان کرنا چاہتے ہیں مگر اس سے پہلے ایک اعتراض کا جواب دے رہے ہیں۔ یہ اصطلاح ہے کہ جو عبارت کتاب میں کسی سوال کا جواب بن رہی ہو اور وہ سوال مذکور نہ ہو تو اس کو دفع دخل مقدر (چھپی ہوئی مداخلت اور اعتراض کو دور کرنا) کہتے ہیں تو گویا یہاں بھی دفع دخل مقدر ہے۔

اعتراض:- مصنف ”دلالت کی بحث شروع کر رہے ہیں اور دلالت الفاظ کے قبیل سے ہے حالانکہ منطقی کا طرح نظر تو معانی ہیں نہ کہ الفاظ۔ تو مصنف ”یہاں الفاظ سے بحث کیوں کر رہے ہیں؟

جواب:- مصنف ”نے اس کا جواب دیا کہ منطقی الفاظ سے بحث اس لئے کرتے ہیں کہ الفاظ کی بحث کا سمجھنا معانی کی بحث کے سمجھنے کیلئے ضروری ہے کیونکہ الفاظ دلالت کرتے ہیں معانی پر اور معانی کا سمجھنا اور دوسروں کو سمجھانا یہ الفاظ کے بغیر نہیں ہو سکتا۔ اس لئے مباحث الفاظ کی بحث لائی گئی ہے۔

مِنْ حَيْثُ أَنَّهُ مَنْطِقِيٌّ:- یہ عبارت بھی دفع دخل مقدر ہے یعنی ایک سوال کا جواب ہے۔

اعتراض:- آپ نے کہا کہ منطقیوں کو الفاظ کی بحث سے کوئی لگاؤ نہیں ہے بلکہ صرف ضرورت کے تحت ان سے بحث کرتے ہیں حالانکہ جب منطقی صرف اور نحو پڑھاتے ہیں تو اس وقت بالقصد الفاظ سے بحث کرتے ہیں تو آپ کا یہ کہنا صحیح نہیں ہے کہ منطقیوں کو الفاظ کی بحث سے کوئی لگاؤ نہیں ہے؟

جواب:- منطقیوں کو منطقی ہونے کی حیثیت سے الفاظ کی بحث سے لگاؤ نہیں ہے صرف اور نحو پڑھتے، پڑھاتے وقت تو وہ صرفی اور نحوئی ہوتے ہیں۔

فَصْلٌ: فِي الدَّلَالَةِ الدَّلَالَةُ لُغَةً هُوَ الْإِرْشَادُ إِلَى رَأْيِ مُدَوِّنٍ وَفِي الْإِصْطِلَاحِ كَوْنُ الشَّيْءِ بِحَيْثُ يَلْزَمُ مِنَ الْعِلْمِ بِهِ الْعِلْمُ بِشَيْءٍ آخَرَ وَالدَّلَالَةُ قِسْمَانِ لَفْظِيَّةٌ وَغَيْرُ لَفْظِيَّةٌ وَاللَّفْظِيَّةُ مَا يَكُونُ الدَّالُّ فِيهِ اللَّفْظُ وَغَيْرُ اللَّفْظِيَّةِ مَا لَا يَكُونُ الدَّالُّ فِيهِ اللَّفْظُ وَكُلُّ

مِنْهُمَا عَلَى ثَلَاثَةِ أَنْحَاءٍ أَحَدُهَا اللَّفْظِيَّةُ الْوَضْعِيَّةُ كَذَلَا لِهَ لَفْظِ زَيْدٍ عَلَى مُسَمَّاهُ  
وَتَانِيهَا اللَّفْظِيَّةُ الطَّبِيعِيَّةُ كَذَلَا لِهَ لَفْظِ أَحُ أَحُ بَضَمِ الْهَمْزَةِ وَسُكُونِ الْحَاءِ الْمُهْمَلَةِ  
وَقِيلَ بِفَتْحِهَا عَلَى وَجَعِ الصَّدْرِ فَإِنَّ الطَّبِيعَةَ تَضَطَّرُّ بِأَحْدَاثِ هَذَا اللَّفْظِ عِنْدَ  
عُرُوضِ الْوَجَعِ فِي الصَّدْرِ وَتَالِثُهَا اللَّفْظِيَّةُ الْعَقْلِيَّةُ كَذَلَا لِهَ لَفْظِ دَبْرِنِ الْمَسْمُوعِ  
مِنْ وَرَاءِ الْجِدَارِ عَلَى وُجُودِ الْأَلْفِظِ وَرَابِعُهَا غَيْرُ اللَّفْظِيَّةِ الْوَضْعِيَّةِ كَذَلَا لِهَ الدَّوَالِ  
الْأَرْبَعِ عَلَى مَذَلُولَاتِهَا وَخَامِسُهَا غَيْرُ اللَّفْظِيَّةِ الطَّبِيعِيَّةِ كَذَلَا لِهَ صَهِيلِ الْفَرَسِ عَلَى  
طَلَبِ الْمَاءِ وَالْكَلَا وَسَادِسُهَا غَيْرُ اللَّفْظِيَّةِ الْعَقْلِيَّةِ كَذَلَا لِهَ الدُّخَانِ عَلَى النَّارِ فَهَذِهِ  
سِتُّ دَلَالَاتٍ وَالْمَنْطِقِيُّ إِنَّمَا يَنْبَحُثُ عَنِ الدَّلَالَةِ اللَّفْظِيَّةِ الْوَضْعِيَّةِ لِأَنَّ الْإِفَادَةَ  
لِلْغَيْرِ وَالْإِسْتِفَادَةَ مِنَ الْغَيْرِ إِنَّمَا يَتَسَرَّبُ بِهَا بِسُهُولَةٍ بِخِلَافِ غَيْرِهَا فَإِنَّ الْإِفَادَةَ  
وَالْإِسْتِفَادَةَ بِهَا لَا يَخْلُو عَنْ صُعُوبَةٍ هَذَا

ترجمہ:- فصل دلالت کے بیان میں: دلالت کا لغوی معنی ہے راستہ دکھانا اور اصطلاح میں ہونا شی  
کا ایسے طور پر کہ اس کے جاننے سے دوسری چیز کا جاننا لازم آئے اور دلالت دو قسم پر ہے لفظی اور غیر  
لفظی۔ لفظی وہ ہے کہ دلالت کرنے والا اس میں لفظ ہو اور غیر لفظی وہ ہے کہ دلالت کرنے والا اس میں  
لفظ نہ ہو۔ اور ان دونوں میں سے ہر ایک تین تین قسم پر ہے۔ پہلی قسم لفظی وضعی: جیسے لفظ زید کی دلالت  
اسکی ذات پر۔ دوسری قسم لفظی طبعی: جیسے لفظ أَحُ أَحُ (ہمزہ مضموم اور حاء ساکنہ کے ساتھ اور حاء مفتوحہ  
کے ساتھ بھی پڑھا گیا ہے) کا دلالت کرنا سینہ کے درد پر کیونکہ طبیعت سینہ میں درد عارض ہو جانے کے  
وقت اس لفظ کے بولنے پر مجبور ہوتی ہے۔ تیسری قسم لفظی عقلی: جیسے لفظ دیز جو دیوار کے پیچھے سے سنا  
جائے اس کی دلالت بولنے والے کے وجود پر۔ چوتھی قسم غیر لفظی وضعی: جیسے دلالت دوال اربعہ کی اپنے  
مدلولات پر۔ پانچویں قسم غیر لفظی طبعی: جیسے گھوڑے کے نہنہانے کی دلالت پانی اور گھاس کے طلب  
کرنے پر۔ چھٹی قسم غیر لفظی عقلی: جیسے دھوئیں کا آگ پر دلالت کرنا۔ پس یہ چھ دلائیں ہیں اور منطقی  
صرف دلالت لفظی وضعی سے بحث کرتا ہے اس لئے کہ دوسرے کو فائدہ پہنچانا اور اس سے فائدہ حاصل

کرنا اس دلالت سے بسہولت میسر آتا ہے بخلاف دوسری اقسام دلالت کے کہ ان سے افادہ اور استفادہ دشواری سے خالی نہیں۔ یہ مضمون خوب یاد کر لو۔

تشریح:- یہاں سے مصنف دلالت کی تعریف اور قسمیں بیان فرما رہے ہیں۔ دلالت کا لغوی معنی ہے الارشاد (راستہ دکھانا) اور اصطلاحی معنی کون النسبی بحیث یلزم من العلم به العلم بشی اخر (کسی شئی کا اس حیثیت سے ہونا کہ اس شئی کے علم سے کسی دوسری شئی کا علم لازم آئے) پہلی چیز جس کی وجہ سے علم آیا اس کو دال اور جس چیز کا علم آیا اس کو مدلول کہتے ہیں۔

اقسام دلالت:- دلالت کی اولاد دو قسمیں ہیں ﴿۱﴾ دلالت لفظیہ ﴿۲﴾ دلالت غیر لفظیہ۔

دلالت لفظیہ:- جس میں دال لفظ ہو۔ دلالت غیر لفظیہ:- جس میں دال لفظ نہ ہو۔

پھر منطقیوں نے دیکھا کہ دال کی دلالت مدلول پر تین چیزوں میں سے کسی ایک کی وجہ سے ہوتی ہے ﴿۱﴾ وضع کی وجہ سے ﴿۲﴾ طبیعت کے تقاضے کی وجہ سے ﴿۳﴾ عقل کے تقاضے کی وجہ سے۔ اس اعتبار سے منطقیوں نے دلالت لفظیہ اور غیر لفظیہ کی تین تین قسمیں بنائیں۔ گویا کہ اب دلالت کی کل چھ قسمیں ہوئیں۔ ہر ایک کی تعریف مع مثال ملاحظہ فرمائیں۔

﴿۱﴾ دلالت لفظیہ وضعیہ:- جس میں دال لفظ ہو اور دلالت وضع کی وجہ سے ہو جیسے لفظ زید کی دلالت اس کی ذات پر کیونکہ زید کو ذات زید کیلئے وضع کیا گیا ہے۔

﴿۲﴾ دلالت لفظیہ طبعیہ:- جس میں دال لفظ ہو اور دلالت طبیعت کے اقتضاء کی وجہ سے ہو جیسے اُح کی دلالت رنج و صدمے پر کیونکہ طبیعت انسانی ہے کہ وہ رنج و صدمہ کے وقت اُح اُح کرتا ہے

﴿۳﴾ دلالت لفظیہ عقلیہ:- جس میں دال لفظ ہو اور دلالت عقل کے تقاضے کی وجہ سے ہو جیسے لفظ دیز کی دلالت دیوار کے پیچھے موجود انسان کی ذات پر۔ کیونکہ عقل اس بات کا تقاضہ کرتی ہے کہ کوئی بولنے والا موجود ہے۔

اعتراض:- آپ نے یہاں لفظ دیز کیوں کہا زید یا اور کوئی لفظ کہہ دیتے؟

جواب :- اگر ہم لفظ زید یا اور کوئی موضوع لفظ کہتے تو پھر دلائل ہو جاتیں۔ ایک عقلیہ اور دوسری وضعیہ۔ اس لئے ہم لفظ دیز لائے تاکہ صرف لفظیہ عقلیہ کی مثال بنے۔

﴿۴﴾ دلالت غیر لفظیہ وضعیہ :- جس میں دال لفظ نہ ہو اور دلالت وضع کی وجہ سے ہو جیسے دوال

اربعہ کی دلالت اپنے مدلولات پر۔ دوال اربعہ یہ ہیں ﴿۱﴾ نصب : جیسے نہر میں لکڑی کا پیمانہ پانی کی پیمائش معلوم کرنے کیلئے ﴿۲﴾ اشارات : جیسے سر کا ہلانا ہاں اور نہیں کیلئے یا ہاتھ ہلانا وغیرہ۔

﴿۳﴾ خطوط : جیسے نقوش زید یا عمر کی دلالت ان کے الفاظ پر۔ اسی طرح سیدھی لکیر (۱) الف پر

دلالت کرتی ہے، گول ادھورا دائرہ (ن) یہ نون پر دلالت کرتا ہے وغیرہ۔ ﴿۴﴾ عقود : جیسے انگلیوں کے

ذریعے خاص اشارے بنا کر گنتی گنتا اس طریقے سے ایک سے لیکر ہزار تک گنتی گنی جاسکتی ہے ان انگلیوں

کی اشکائیں جو خاص عدد پر دلالت کرتی ہیں ان کو عقود کہتے ہیں۔ تو ان کو اپنے مدلولات کیلئے وضع کیا گیا ہے

﴿۵﴾ دلالت غیر لفظیہ طبعیہ :- جس میں دال لفظ نہ ہو اور دلالت طبیعت کے اقتضاء کی وجہ سے

ہو جیسے گھوڑے کا ہنہانا یا گھوڑے کے گھاس اور پانی مانگنے پر دلالت کرتا ہے۔ کیونکہ بھوک پیاس کے

وقت وہ طبعاً ہنہاتا ہے۔

﴿۶﴾ دلالت غیر لفظیہ عقلیہ :- جس میں دال لفظ نہ ہو اور دلالت عقل کے تقاضے کی وجہ سے ہو

جیسے دھوئیں کی دلالت آگ پر۔ عقل یہ کہتی ہے کہ جب دھواں ہے تو آگ بھی ضرور ہوگی۔

یہ کل چھ دلائل ہوں مگر منطقی حضرات ان میں سے صرف ایک دلالت لفظیہ وضعیہ سے

بحث کرتے ہیں بقیہ پانچ دلائلوں سے بحث نہیں کرتے۔

اعتراض :- منطقی بقیہ پانچ دلائلات سے بحث کیوں نہیں کرتے؟

جواب :- دراصل منطقی حضرات دلالت سے بحث افادہ اور استفادہ کی غرض سے کرتے ہیں اور افادہ

اور استفادہ پورے طور پر اسی سے ہی ہو سکتا ہے بقیہ پانچ سے نہیں۔

اعتراض :- بقیہ پانچ دلائلوں سے افادہ اور استفادہ نہ ہونے کی وجہ کیا ہے؟



جواب :- دلالت غیر لفظیہ کی تین قسمیں تو لفظ ہی نہیں ہیں لہذا ان سے افادہ اور استفادہ لفظ نہ ہونے کی وجہ سے نہیں ہو سکتا اور دلالت لفظیہ کی دو قسمیں طبعیہ اور عقلیہ لفظ تو ہیں مگر عقل اور طبیعت میں چونکہ تفاوت ہوتا ہے لوگوں کی طبیعتیں اور عقلیں مختلف ہوتی ہیں اس لئے ان سے بھی بحث کا کافی فائدہ نہیں جبکہ وضع ہمیشہ ایک ہی رہتی ہے اور اس میں تفاوت نہیں ہوتا الحاصل چونکہ افادہ و استفادہ صرف دلالت لفظیہ وضعیہ پر موقوف ہے اس لئے صرف اسی سے مکمل بحث کرتے ہیں اور اسی کی قسمیں بیان کرتے ہیں باقیوں کی نہیں۔

سوال :- اگر ان پانچ دلائلوں سے افادہ اور استفادہ نہیں ہو سکتا تو پھر انکو ذکر کرنے کی کیا ضرورت تھی؟  
جواب :- ﴿﴾ طلباء کے فائدے کیلئے ذکر کیا گیا ہے۔

جواب ﴿۲﴾ :- ان دلائلوں کو دلالت لفظیہ وضعیہ کے سمجھنے کیلئے ذکر کیا گیا ہے کیونکہ قاعدہ ہے تُعْرِفُ الْأَشْيَاءَ بِأَصْدَادِهَا (اشیاء اپنی ضدوں سے پہچانی جاتی ہیں)

لہذا کی ترکیب :- منطقی حضرات بعض اوقات کوئی اہم بات ذکر کرنے کے بعد ہذا کے ذریعے اس کی اہمیت بتاتے ہیں۔ یہ ہذا ترکیب میں خبر ہے مبتداء محذوف کی اصل عبارت یوں ہوگی الامر ہذا یا یہ مفعول بہ بے گاخذ کا تو عبارت یوں ہوگی خذ ہذا۔

وَيَسْبِغِي أَنْ يُعْلَمَ أَنَّ الدَّلَالََةَ اللَّفْظِيَّةَ الْوَضْعِيَّةَ الَّتِي لَهَا الْعِبَرَةُ فِي الْمَحَاوِرَاتِ وَالْعُلُومِ عَلَى ثَلَاثَةِ أَنْحَاءٍ أَحَدُهَا الْمُطَابَقَةُ وَهِيَ أَنْ يَدُلَّ اللَّفْظُ عَلَى تَمَامِ مَا وَضَعَ ذَلِكَ اللَّفْظُ لَهُ كَدَلَالَةِ الْإِنْسَانِ عَلَى مَجْمُوعِ الْحَيَوَانِ وَالنَّاطِقِ وَثَانِيهَا التَّضْمِينَةُ وَهِيَ أَنْ يَدُلَّ اللَّفْظُ عَلَى جُزْءِ الْمَعْنَى الْمَوْضُوعِ لَهُ كَدَلَالَتِهِ عَلَى الْحَيَوَانِ فَقَطْ وَثَالِثُهَا الدَّلَالَةُ الْإِلْتِزَامِيَّةُ وَهِيَ أَنْ لَا يَدُلَّ اللَّفْظُ عَلَى الْمَوْضُوعِ لَهُ وَلَا عَلَى جُزْئِهِ بَلْ عَلَى مَعْنَى خَارِجٍ لَزِمٍ لِلْمَوْضُوعِ لَهُ وَاللَّازِمُ هُوَ مَا يَنْتَقِلُ الذِّهْنُ مِنَ الْمَوْضُوعِ لَهُ إِلَيْهِ كَدَلَالَةِ الْإِنْسَانِ عَلَى قَابِلِ الْعِلْمِ وَصَنْعَةِ الْكِتَابَةِ وَكَدَلَالَةِ لَفْظِ الْعَمَى عَلَى الْبَصَرِ

ترجمہ:- فصل: یہ جاننا مناسب ہے کہ دلالت لفظیہ وضعیہ جس کا محاورات و علوم میں اعتبار ہے تین قسم پر ہے (۱) مطابقی: اور وہ یہ ہے کہ لفظ اس پورے معنی پر دلالت کرے جس کیلئے وہ وضع کیا گیا ہے جیسے انسان کا دلالت کرنا حیوان اور ناطق کے مجموعے پر (۲) تقسیمی: اور وہ یہ ہے کہ لفظ معنی موضوع لہ کی جزء پر دلالت کرے جیسے انسان کا دلالت کرنا صرف حیوان پر (۳) التزامی: اور وہ یہ ہے کہ لفظ نہ معنی موضوع لہ پر دلالت کرے نہ اس کی جزء پر بلکہ ایسے خارجی معنی پر دلالت کرے جو معنی موضوع لہ کو لازم ہو اور لازم وہ چیز ہے کہ ذہن معنی موضوع لہ سے اس کی طرف منتقل ہو جائے جیسے انسان کا دلالت کرنا قابلیت علم اور صنعت کتابت پر اور جیسے لفظ غمی کا دلالت کرنا بصر پر۔

تشریح:- چونکہ منطقی حضرات فقط دلالت لفظیہ وضعیہ سے بحث کرتے ہیں اس لئے مصنف اس فصل میں اس کی اقسام ذکر کر رہے ہیں۔

دلالت لفظیہ وضعیہ کی تین قسمیں ہیں ﴿۱﴾ مطابقی ﴿۲﴾ تقسیمی ﴿۳﴾ التزامی۔

دلالت مطابقی:- لفظ اپنے پورے معنی موضوع لہ پر دلالت کرے جیسے انسان کی دلالت حیوان ناطق پر جو انسان کا پورا معنی موضوع لہ ہے۔ دلالت تقسیمی:- لفظ اپنے معنی موضوع لہ کی جزء پر دلالت کرے جیسے انسان کی دلالت صرف حیوان یا صرف ناطق پر۔ دلالت التزامی:- لفظ نہ پورے معنی موضوع لہ پر دلالت کرے نہ اس کی جزء پر بلکہ ایسی چیز پر دلالت کرے جو موضوع لہ سے خارج ہو کر اسکے ساتھ چٹی ہوئی ہو جیسے انسان کی دلالت قابلیت علم یا صنعت کتابت پر اور جیسے لفظ غمی کا دلالت کرنا بصر پر فائدہ:- جو چیز کسی کو چٹی ہوئی ہو اس کو لازم کہتے ہیں اور جس کو چٹی ہوئی ہو اس کو ملزوم کہتے ہیں۔

سوال:- آپ نے کہا کہ اندھے کو آنکھ لازم ہے اور اس کو آپ دلالت التزامی کہتے ہیں حالانکہ جب لفظ اندھا بولا جاتا ہے تو اس کی دلالت آنکھ پر ہوتی ہے جو اندھے کا جزء ہے کیونکہ اندھے کی تعریف ہے عدم البصر عما من شانہ ان یکون بصیرا اور آنکھ اس تعریف کا جزء ہے تو یہ دلالت التزامی نہیں بلکہ تقسیمی ہے۔ جواب: عدم البصر میں عدم مضاف اور البصر مضاف الیہ ہے

اور ان دونوں میں سے مقصود عدم یعنی مضاف ہے نہ کہ مضاف الیہ۔ کیونکہ اگر دونوں مراد ہوں تو پھر عدم کا معنی ہے نہ ہونا اور یسر کا معنی ہے ہونا، ایک چیز کا نہ ہونا اور ہونا لازم آتا ہے اور یہ جائز نہیں بلکہ ہمارا مقصود فقط مضاف ہے مضاف الیہ وضاحت کیلئے لائے ہیں ہمارا مقصد فقط عدم ہے نہ کہ بھر اس لئے یہ دلالت التزامی ہے نہ کہ تفسیمی۔

دلالت مطابقی، تفسیمی اور التزامی کی وجہ تسمیہ: مطابقی :- یہ باب طابق بطابق مطابقة سے مصدر ہے بمعنی موافقت کرنا، جس طرح ایک جوتا جب دوسرے کے ساتھ سائز میں مل جاتا ہے تو کہتے ہیں طابق النعل بالنعل جوتا جوتے کے برابر ہو گیا۔ چونکہ اس دلالت میں بھی لفظ بول کر پورا معنی موضوع لہ مراد ہوتا ہے، گویا لفظ اور موضوع لہ ایک دوسرے کے موافق ہو جاتے ہیں اس لئے اس کو مطابقی کہتے ہیں۔ تفسیمی :- یہ ضمن سے ہے اور اس کا معنی ہے کسی شے کو بغل میں لینا اور یہ بھی معنی موضوع لہ کے جز کو اندر لئے ہوئے ہوتی ہے اسلئے اس کو تفسیمی کہتے ہیں۔ التزامی :- یہ لزوم سے ہے اس کو التزامی اس لئے کہتے ہیں کہ اس میں بھی لفظ سے موضوع لہ کے لازم پر دلالت ہوتی ہے۔

فائدہ (۱) :- لزوم کی تین قسمیں ہیں ﴿۱﴾ لزوم ماہیت ﴿۲﴾ لزوم ذہنی ﴿۳﴾ لزوم خارجی۔

لزوم ماہیت :- جس میں لازم ملزوم کو ذہن میں بھی چمٹا ہوا ہو اور خارج میں بھی جیسے چار کو جفت ہونا ذہن اور خارج دونوں میں چمٹا ہوا ہے۔ لزوم ذہنی :- لازم فقط ذہن میں ملزوم کو چمٹا ہوا ہو خارج میں چمٹا ہوا نہ ہو جیسے قابلیت علم انسان کو ذہن میں چمٹی ہوئی ہے نہ کہ خارج میں۔ لزوم خارجی :- جس میں لازم ملزوم کو صرف خارج میں چمٹا ہوا ہو ذہن میں چمٹا ہوا نہ ہو مثلاً آگ کو جلانا، اور پانی کو ڈبونا چمٹا ہوا ہے لیکن صرف خارج میں ذہن میں نہیں ورنہ تو ان چیزوں کے تصور کے وقت ذہن کا غرق اور حرق لازم آئے گا۔ دلالت التزامی میں لزوم ذہنی معتبر ہوتا ہے لزوم خارجی اور لزوم ماہیت نہیں۔

فائدہ (۲) :- پھر لزوم ذہنی کی دو قسمیں ہیں ﴿۱﴾ لزوم عقلی ﴿۲﴾ لزوم عرفی۔

لزوم عقلی :- جس میں لازم اور لزوم کے درمیان جدائی عقل کے نزدیک محال ہو جیسے عملی کی دلالت بصر پر لزوم عرفی :- جس میں لازم اور لزوم کے درمیان عقلاً تو جدائی ہو سکے عرف عام میں جدائی نہ ہو سکے جیسے حاتم طائی کی دلالت سخاوت پر۔

فصل: الدَّلَالَةُ التَّضْمِينِيَّةُ وَالْإِتْرَافِيَّةُ لَا تَوْجِدَانِ بِدُونِ الْمُطَابَقَةِ وَذَلِكَ لِأَنَّ الْجُزْءَ لَا يُتَصَوَّرُ بِدُونِ الْكُلِّ وَكَذَلِكَ اللَّازِمُ بِدُونِ الْمَلْزُومِ وَالتَّابِعُ لَا يُوجَدُ بِدُونِ الْمُتَبَوِّعِ وَالْمُطَابَقَةُ قَدْ تَوْجَدُ بِدُونِهِمَا لِجَوَازِ أَنْ يُوَضَعَ اللَّفْظُ لِمَعْنَى بَسِيطٍ لَا جُزْءَ لَهُ وَلَا لَازِمَ لَهُ

ترجمہ :- فصل: دلالت تضمینی اور التزامی مطابقی کے بغیر نہیں پائی جاتیں اور یہ اس لئے کہ جزء بغیر کل کے متصور نہیں ہوتا اور اسی طرح لازم بغیر لزوم کے اور تابع بغیر متبوع کے نہیں پایا جاتا۔ اور دلالت مطابقی کبھی ان دونوں کے بغیر بھی پائی جاتی ہے کیونکہ یہ بات جائز ہے کہ لفظ کسی معنی بسیط کیلئے وضع کیا گیا ہو نہ اس کا کوئی جزء ہو اور نہ لازم۔

تشریح :- اس فصل کے دو حصے ہیں۔ مندرجہ بالا عبارت میں مصنفؒ نے مذکورہ تین دلاتوں کے درمیان نسبت بیان کی ہے اور دوسرے حصے میں مناطقہ کے درمیان ایک اختلافات بیان کریں گے۔

﴿۱﴾ دلالت مطابقی اور تضمینی کے درمیان نسبت :- دلالت مطابقی اور دلالت تضمینی کے درمیان نسبت عموم خصوص مطلق کی ہے کیونکہ جس جگہ دلالت تضمینی پائی جائے گی اس جگہ دلالت مطابقی بھی ضرور پائی جائے گی اور جس جگہ دلالت مطابقی پائی جائے وہاں دلالت تضمینی کا پایا جانا ضروری نہیں گویا دلالت مطابقی عام مطلق ہے اور دلالت تضمینی خاص مطلق ہے۔ اس کی وجہ یہ ہے کہ دلالت مطابقی کل ہے اور دلالت تضمینی جزء ہے اور جزء کبھی بھی کل کے بغیر نہیں پایا جاتا نیز دلالت مطابقی متبوع اور تضمینی تابع ہے اور تابع متبوع کے بغیر نہیں پایا جاتا البتہ ایسا ہو سکتا ہے کہ کوئی کل ایسا ہو جس کے اجزاء ہی نہ ہوں تو وہاں کل پایا جائے گا اور جزء نہیں پایا جائے گا دلالت مطابقی ہوگی تضمینی نہیں ہوگی جیسے لفظ

اللہ کا معنی بسیط ہے اس کے اجزاء نہیں ہیں، یہ معنی بسیط کیلئے وضع کیا گیا ہے تو اس میں دلالت مطابقی پائی جاتی ہے دلالت تفسیمی نہیں پائی جاتی۔

﴿۲﴾ دلالت مطابقی اور التزامی کے درمیان نسبت :- ان کے درمیان بھی یہی عموم خصوص مطلق کی نسبت ہے یعنی جس جگہ التزامی پائی جائے گی وہاں دلالت مطابقی ضرور پائی جائے گی البتہ جہاں مطابقی پائی جائے وہاں التزامی کا پایا جانا ضروری نہیں کیونکہ دلالت التزامی لازم ہے اور مطابقی ملزوم، اور لازم کبھی بھی ملزوم کے بغیر نہیں پایا جاسکتا البتہ یہ ہو سکتا ہے کہ کوئی ملزوم ایسا ہو جس کو کوئی چیز لازم ہی نہ ہو تو وہاں مطابقی ہوگی التزامی نہیں ہوگی۔

﴿۳﴾ دلالت تفسیمی اور التزامی کے درمیان نسبت :- ان کے درمیان نسبت عموم خصوص من وجه کی ہے یعنی کسی معنی موضوع لہ میں دونوں دلاتیں پائی جاتی ہیں اور بعض اوقات کسی معنی موضوع لہ میں دلالت التزامی پائی جاتی ہے تفسیمی نہیں پائی جاتی اور کبھی کسی معنی میں تفسیمی پائی جاتی ہے التزامی نہیں پائی جاتی جیسے حیوان ناطق میں دونوں دلاتیں پائی جاتی ہیں کیونکہ حیوان ناطق ایک ایسا معنی موضوع لہ ہے جس کے اجزاء بھی ہیں اور اس کو کئی اشیاء لازم بھی ہیں اور لفظ اللہ میں التزامی ہے مگر تفسیمی نہیں پائی جاسکتی کیونکہ لفظ اللہ کا معنی بسیطہ اس کے اجزاء نہیں ہیں اور ایسا معنی موضوع لہ جس کے اجزاء تو ہوں لیکن اس کو کوئی شئی لازم نہ ہو وہاں تفسیمی ہوگی التزامی نہیں۔

فَإِنْ قُلْتَ لَا نَسْلِمُ أَنْ يُوجَدَ مَعْنَى لَا لَزِمَ لَهُ فَإِنْ لِكُلِّ مَعْنَى لَا زِمًا الْبَيِّنَةُ  
وَأَقُلُّهُ أَنَّهُ لَيْسَ غَيْرُهُ قُلْنَا الْمُرَادُ بِاللَّازِمِ هُوَ الْإِلَازِمُ الْبَيِّنُ الَّذِي يَنْتَقِلُ الدِّهْنُ مِنَ  
الْمَلْزُومِ إِلَيْهِ وَقَوْلُكَ لَيْسَ غَيْرُهُ لَيْسَ مِنَ الْإِلَازِمِ الْبَيِّنَةِ لِأَنَّا كَثِيرًا مَا  
نَتَصَوَّرُ الْمَعْنَى وَلَا يَخْطُرُ بِأَلْبَانَا مَعْنَى الْغَيْرِ فَضْلًا عَنْ كَوْنِهِ لَيْسَ غَيْرُهُ

ترجمہ :- پس اگر تو کہے کہ ہم یہ تسلیم نہیں کرتے کہ ایسا معنی پایا جائے جس کا کوئی لازم نہ ہو کیونکہ یقیناً ہر معنی کیلئے لازم ہے اور کم از کم لازم یہ ہے کہ وہ معنی اپنا غیر نہیں ہے۔ ہم جواب دیں گے کہ لازم سے مراد لازم

بین ہے جس کی طرف ملزوم سے ذہن منتقل ہو جاتا ہے اور آپکا یہ کہنا کہ وہ معنی اپنا غیر نہیں لوازم بینہ میں سے نہیں ہے کیونکہ بہت دفعہ ہم معانی کا تصور کرتے ہیں اور ہمارے دل میں غیر کے معنی کا وسوسہ بھی نہیں آتا چہ جائیکہ اس غیر کا نہ ہونا ہمارے ذہن میں آئے۔

تشریح:- یہ اس فصل کا دوسرا حصہ ہے۔ اس میں مصنف امام رازیؒ کے ایک اعتراض کو نقل کر کے اس کا جواب دے رہے ہیں۔

اعتراض:- امام رازیؒ فرماتے ہیں کہ دلالت مطاہی اور دلالت التزامی میں نسبت عموم خصوص مطلق کی نہیں ہے بلکہ ان کے درمیان نسبت تساوی کی ہے جس جگہ دلالت التزامی پائی جائے گی اس جگہ مطاہی بھی پائی جائے گی اور جس جگہ دلالت مطاہی پائی جائے گی اس جگہ التزامی بھی ضرور پائی جائے گی کیونکہ دنیا میں کوئی معنی ایسا نہیں ہے جس کو کوئی چیز لازم نہ ہو، اگر کوئی معنی ایسا ہے کہ اس کو کوئی لازم نہیں ہے تو کم از کم اس کو لیس غیرہ ہونا تو ضرور لازم ہے لیس غیرہ کا مطلب یہ ہے کہ یہ معنی اپنا غیر نہیں ہے لہذا آپ کی یہ بات غلط ہے کہ ان کے درمیان نسبت عموم خصوص مطلق کی ہے۔

جواب سے پہلے ایک تمہید ملاحظہ ہو۔ تمہید:- لازم کی تین قسمیں ہیں۔ ﴿۱﴾ لازم بین بالمعنی الاخص ﴿۲﴾ لازم بین بالمعنی الاعم ﴿۳﴾ لازم غیر بین۔

لازم بین بالمعنی الاخص:- ایسا لازم ہے کہ فقط ملزوم کے تصور سے لازم اور ملزوم کے درمیان ملزوم کا تصور ذہن میں آجائے جیسے غمی کی دلالت بصر پر کہ جیسے ہی ہم نے اندھا پن کہا تو ایک ایسی آنکھ کا تصور ہمارے ذہن میں آیا جس کو نور لازم تھا۔

لازم بین بالمعنی الاعم:- ایسا لازم ہے کہ فقط ملزوم کے تصور سے لازم کا تصور اور ملزوم کا یقین ہمارے ذہن میں نہ آئے بلکہ لازم کا علیحدہ سے تصور کرنا پڑے پھر ملزوم کا یقین آئے جیسے چار کو جفت ہونا لازم ہے یہاں صرف چار کے تصور سے اس کے جفت ہونے کا تصور ہمارے ذہن میں نہیں آتا بلکہ چار اور جفت دونوں کا الگ الگ تصور کرنے کے بعد ان کے درمیان ملزوم کا تصور ذہن میں آتا ہے۔

لازم غیر بین :- لازم اور ملزم دونوں کے تصور سے بھی لزوم کا تصور ہمارے ذہن میں نہ آئے بلکہ اس کیلئے ایک تیسری چیز یعنی دلیل کی بھی ضرورت ہو جیسے عالم کو حادث ہونا لازم ہے یہاں عالم اور حادث کا تصور کرنے سے بھی ان کے درمیان لزوم کا تصور ذہن میں نہیں آتا بلکہ ایک دلیل بھی دینی پڑتی ہے کہ العالم متغیر و کل متغیر حادث اس کے بعد ان کے درمیان لزوم کا یقین آتا ہے۔

جواب :- لفظ اپنے معنی موضوع لہ کے لازم پر دلالت کرے تو وہ دلالت التزامی ہے اس لازم سے مراد لازم بین بالمعنی الاخص ہے نہ کہ دوسرے دو لازم، اور دنیا میں کئی چیزیں ایسی ہیں جن کا کوئی لازم بین بالمعنی الاخص نہیں ہے ہاں بالمعنی الاعم اور لازم غیر بین ہو سکتا ہے اور لیس غیرہ کا تصور لازم غیر بین ہے کیونکہ جب ہم کسی معنی موضوع لہ کا تصور کرتے ہیں تو ہمارے ذہن میں بسا اوقات اس کے غیر کا تصور ہی نہیں آتا چہ جائیکہ اس غیر کے نہ ہونے کا تصور یعنی لیس غیرہ کا تصور آئے لہذا آپ کا اعتراض صحیح نہیں اور ہماری بات صحیح ہے کہ مطابقی اور التزامی کے درمیان نسبت عموم خصوص مطلق کی ہے۔

فَصْلُ: اللَّفْظُ الدَّالُّ اِمَّا مُفْرَدًا وَاِمَّا مُرَكَّبًا فَالْمُفْرَدُ مَا لَا يُقْصَدُ بِجُزْئِهِ الدَّلَالَةُ عَلَى جُزْءٍ مَعْنَاهُ كَدَلَالَةِ هَمْزَةٍ اِلَّا سِتْفَهَامَ عَلَى مَعْنَاهُ وَدَلَالَةُ زَيْدٍ عَلَى مُسَمَّاهُ وَدَلَالَةُ عَبْدِ اللَّهِ عَلَى الْمَعْنَى الْعِلْمِيَّةِ وَالْمُرَكَّبُ مَا يُقْصَدُ بِجُزْئِهِ الدَّلَالَةُ عَلَى جُزْءٍ مَعْنَاهُ كَدَلَالَةِ زَيْدٍ قَائِمٍ عَلَى مَعْنَاهُ وَدَلَالَةِ زَامِي السَّهْمِ عَلَى فَخْوَاهُ

ترجمہ :- فصل : دلالت کرنے والا لفظ مفرد ہوگا یا مرکب، پس مفرد وہ لفظ ہے کہ اسکی جزء سے اسکے معنی کی جزء پر دلالت کا ارادہ نہ کیا گیا ہو جیسے ہمزہ استفہام کا دلالت کرنا اپنے معنی پر، اور لفظ زید کا دلالت کرنا اپنے مسمی پر اور لفظ عبد اللہ کا دلالت کرنا معنی علمی پر۔ اور مرکب وہ لفظ ہے کہ اسکی جزء سے اس کے معنی کی جزء پر دلالت کا ارادہ کیا گیا ہو جیسے زید قائم کی دلالت اپنے معنی پر اور زامی السہم کی دلالت اپنے مفہوم پر۔

تشریح :- چونکہ لفظ کی بحث (جو معنی پر دلالت کرتا ہے) کلیات خمس کیلئے موقوف علیہ ہے اس لئے

دلالت کی بحث سے فارغ ہو کر کلیات نفس کی بحث سے پہلے لفظ کی تعریف و تقسیم کر رہے ہیں۔  
لفظ کی دو قسمیں ہیں ﴿۱﴾ مفرد ﴿۲﴾ مرکب۔

مفرد:- لفظ کی جزء سے معنی کی جزء پر دلالت کا ارادہ نہ کیا جائے۔ پھر اسکی چار صورتیں ہیں اور یہی مفرد کی چار قسمیں بھی ہیں ﴿۱﴾ لفظ کی جزء ہی نہ ہو جیسے ہمزہ استفہام۔ ﴿۲﴾ لفظ کی جزء ہو لیکن معنی کی جزء نہ ہو جیسے زید یا انسان۔ ﴿۳﴾ لفظ کی جزء بھی ہو معنی کی جزء بھی ہو لیکن لفظ کے اجزاء کی معنی کے اجزاء پر دلالت نہ ہو جیسے عبد اللہ جب یہ کسی کا علم (نام) ہو کیونکہ نام ہونے کی صورت میں عبد کی بندہ پر اور لفظ اللہ کی اللہ تعالیٰ کی ذات پر دلالت نہیں بلکہ مجموعہ کی دلالت منشی پر ہے۔ ﴿۴﴾ لفظ کی کی جزء بھی ہو معنی کی جزء بھی ہو لفظ کی جزء معنی کی جزء پر دلالت بھی کرے لیکن ہمارا دلالت کرنے کا ارادہ نہ ہو جیسے حیوان ناطق جب کسی کا نام رکھ دیا جائے کیونکہ حیوان ناطق نام رکھنے کے بعد ہمارا مقصود و ارادہ حیوان سے حیوانیت اور ناطق سے ناطقت نہیں ہے بلکہ مجموعہ سے کسی کا نام لینا مقصود ہے۔

مرکب:- مرکب وہ لفظ ہے جس کے جزء سے معنی کی جزء پر دلالت کا ارادہ کیا جائے جیسے زید قائم یا رامی الحجارۃ بعنوان دیگر یوں بھی کہا جاسکتا ہے کہ مرکب کیلئے چار شرطیں ہیں اگر ایک بھی شرط نہیں پائی جائے گی تو وہ مفرد ہوگا مرکب نہیں ﴿۱﴾ لفظ کی جزء ہو ﴿۲﴾ معنی کی جزء بھی ہو۔ ﴿۳﴾ لفظ کے اجزاء کی معنی کے اجزاء پر دلالت بھی ہو ﴿۴﴾ دلالت مقصود بھی ہو۔

ثُمَّ الْمَفْرُودُ عَلَىٰ اَنْحَاءٍ ثَلَاثَةٍ لِاَنَّهُ اِنْ كَانَ مَعْنَاهُ مُسْتَقِلًّا بِالْمَفْهُومِيَّةِ اَيُّ لَمْ يَكُنْ فِيْ فَهْمِهِ مُحْتَاجًا اِلَى ضَمِّ ضَمِيْمَةٍ فَهُوَ اسْمٌ اِنْ لَمْ يَقْتَرِنْ ذَلِكَ الْمَعْنَى بِزَمَانٍ مِّنَ الْاَزْمِنَةِ الثَّلَاثَةِ وَكَلِمَةٍ اِنْ اقْتَرَنَ بِهِ وَاِنْ لَمْ يَكُنْ مَعْنَاهُ مُسْتَقِلًّا فَهُوَ اَدَاةٌ فِيْ عُرْفِ الْمِيْزَانِيْنِ وَحَرْفٌ فِيْ اِصْطِلَاحِ النُّحُوِيْنِ هَذَا

ترجمہ:- پھر مفرد تین قسم پر ہے اس لئے کہ اگر اس کا معنی، سمجھنے کے اعتبار سے مستقل ہو یعنی اس کے سمجھنے میں کسی ضمیمہ کے ملانے کی ضرورت نہ ہو تو وہ اسم ہے اگر یہ معنی تین زمانوں میں سے کسی سے ملا ہوا



نہ ہوا اور کلمہ ہے اگر کسی زمانہ کے ساتھ ملا ہوا ہو اور اگر مفرد کا معنی مستقل نہ ہو تو وہ اداة ہے اہل منطق کی اصطلاح میں اور حرف ہے نحویوں کے محاورہ میں۔ اس کو خوب یاد کر لیں۔

تشریح:- اس فصل میں معنی کے اعتبار سے مفرد کی تقسیم کر رہے ہیں۔ مفرد کی تین قسمیں ہیں ﴿۱﴾ اسم ﴿۲﴾ کلمہ ﴿۳﴾ اداة

وجہ حصر:- لفظ معنی مستقل پر دلالت کرے گا یا نہیں، اگر معنی مستقل پر دلالت نہ کرے تو اداة ہے۔ اگر معنی مستقل پر دلالت کرے تو تین زمانوں میں سے کوئی ایک زمانہ اس میں پایا جائے گا یا نہیں، اگر پایا جائے تو کلمہ ہے اگر نہ پایا جائے تو اسم ہے۔

اسم:- جو معنی مستقل پر دلالت کرے اور تین زمانوں میں سے کوئی ایک زمانہ اس میں پایا جائے جیسے زید بکرو وغیرہ کلمہ:- جو معنی مستقل پر دلالت کرے اور تین زمانوں میں سے کوئی ایک زمانہ بھی اس میں پایا جائے جیسے ضرب (اس نے گزشتہ زمانہ میں مارا)۔

اداة:- جو معنی مستقل پر دلالت نہ کرے بلکہ اس کے مفہوم کے سمجھنے میں غیر کی طرف احتیاجی ہو جیسے من، الی، علی وغیرہ

فائدہ:- یہ وہی تین قسمیں ہیں جن کو نحوی حضرات اسم، فعل، حرف سے تعبیر کرتے ہیں لیکن ان میں معمولی فرق بھی ہے جس کی تفصیل آگے آرہی ہے۔

سوال:- ہم آپ کو ایک مثال دکھاتے ہیں جس میں معنی مستقل بھی پایا جاتا ہے اور زمانہ بھی ہے مگر اس کو کلمہ نہیں کہتے جیسے امس (گزشتہ کل) زمانہ ماضی، غدا (آئندہ کل) زمانہ مستقبل اور الان (آج) زمانہ موجودہ پر دلالت کرتا ہے حالانکہ ان کو کلمہ نہیں کہتے۔

جواب:- کلمہ وہ ہے جس کی ہیئت یعنی شکل و صورت سے زمانہ سمجھا جائے نہ کہ مادہ سے جیسے ضرب بضرب بضربان وغیرہ جبکہ ان مثالوں میں زمانہ شکل و صورت سے نہیں سمجھا جا رہا بلکہ مادہ سے سمجھا جا رہا ہے۔ اس لئے یہ کلمہ کی تعریف میں داخل ہی نہیں ہیں۔

سوال :- ہم آپ کو مثال دکھاتے ہیں کہ معنی مستقل پر دلالت بھی ہو رہی ہے اور زمانہ بھی پایا جا رہا ہے اور زمانہ مادہ سے بھی نہیں سمجھا جا رہا پھر بھی ان کو اسم کہتے ہیں کلمہ نہیں کہتے جیسے اسماء افعال روید بمعنی امہل علیک بمعنی الزم وغیرہ۔

جواب :- زمانے سے مراد یہ ہے کہ زمانہ وضع اولی کے اعتبار سے پایا جائے، اسماء افعال میں زمانہ وضع ثانوی کے اعتبار سے پایا جاتا ہے یعنی جب ہم نے روید کو امہل کے معنی میں کیا اور علیک کو الزم کے معنی میں کیا تو پھر ان میں زمانہ آیا نہ کہ وضع اولی کے اعتبار سے۔

فَصْلٌ : اَعْلَمُ اَنَّهُ قَدْ ظَنَّ بَعْضُهُمْ اَنَّ الْكَلِمَةَ عِنْدَ اَهْلِ الْمِيْزَانِ هِيَ مَا يُسَمَّى فِي عِلْمِ النُّحُوِّ بِالْفِعْلِ وَلَيْسَ هَذَا الظَّنُّ بِصَوَابٍ فَاِنَّ الْفِعْلَ اَعْمُ مِنَ الْكَلِمَةِ اَلَا تَرَى اَنَّ نَحْوَ اَضْرَبَ وَنَضْرَبَ وَاَمْثَالَهُ فِعْلٌ عِنْدَ النُّحَاةِ وَلَيْسَ بِكَلِمَةٍ عِنْدَ الْمُنْطَقِيْنَ لِاَنَّ الْكَلِمَةَ مِنْ اَقْسَامِ الْمُفْرَدِ وَنَحْوُ اَضْرَبَ مَثَلًا لَيْسَ بِمُفْرَدٍ بَلْ هُوَ مُرَكَّبٌ لِدَلَالَةِ جُزْءِ اللَّفْظِ عَلَى جُزْءِ الْمَعْنَى فَاِنَّ الْهَمْزَةَ تَدُلُّ عَلَى الْمُتَكَلِّمِ وَضَ رَبٌّ عَلَى الْمَعْنَى الْحَدَثِ

ترجمہ :- فصل : تو جان لے کہ بعض لوگوں نے خیال کیا ہے کہ کلمہ منطقیوں کے نزدیک وہی ہے جس کو علم نحو میں فعل کہتے ہیں حالانکہ یہ خیال ٹھیک نہیں، کیونکہ فعل کلمہ سے عام ہے۔ کیا اے مخاطب کیا تجھے نظر نہیں آتا کہ اضر ب اور نضر ب اور ان جیسے الفاظ نحویوں کے نزدیک فعل ہیں اور اہل منطق کے نزدیک کلمہ نہیں ہیں کیونکہ کلمہ مفرد کی اقسام میں سے ہے اور اضر ب مثلاً مفرد نہیں بلکہ مرکب ہے۔ اسلئے کہ لفظ کی جزء معنی کی جزء پر دلالت کر رہی ہے پس بے شک ہمزہ متکلم پر اور ض رب معنی مصدری پر دلالت کر رہے ہیں۔

تشریح :- یہاں سے مصنف ایک شبہ کا ازالہ کرنا چاہتے ہیں وہ یہ کہ شاید بعض کا یہ گمان ہو کہ منطقیوں کا کلمہ اور نحویوں کا فعل ایک ہی چیز ہے کیونکہ دریں ایک ہی تعریف کرتے ہیں لہذا ان میں کوئی فرق نہیں تو مصنف فرماتے ہیں کہ ان کا یہ خیال درست نہیں کیونکہ اضر ب نضر ب وغیرہ نحویوں کے

ہاں فعل ہیں مگر منطقیوں کے ہاں کلمہ نہیں بلکہ یہ مفرد ہی نہیں مرکب ہیں کیونکہ مثلاً اضرب میں ہمزہ متکلم پر دلالت کرتا ہے اور ضرب معنی مصدری پر دلالت کرتا ہے یعنی لفظ کی جز معنی کی جزء پر دلالت کر رہی ہے۔ بعنوان دیگر نحو یوں کا فعل عام مطلق ہے اور منطقیوں کا کلمہ خاص مطلق ہے۔ یعنی جو منطقیوں کا کلمہ ہوگا وہ نحو یوں کا فعل ضرور ہوگا اور جو نحو یوں کا فعل ہوگا ضروری نہیں کہ وہ منطقیوں کا کلمہ بھی ہو۔

فائدہ:- تعریف ایک ہونے کے باوجود یہ فرق اس لئے ہوا کہ نحوی حضرات لفظ کی ظاہری شکل و صورت کو دیکھتے ہیں جبکہ منطقیوں کے ہاں لفظ کے معنی اور حقیقت کو دیکھا جاتا ہے تو نحو یوں نے اضرب نصرب کی ظاہری شکل و صورت کو دیکھ کر اس پر فعل ہونے کا حکم لگا دیا مگر منطقیوں نے دیکھا کہ لفظ کی جز سے معنی کی جزء پر دلالت ہو رہی ہے تو انہوں نے اس حقیقت کو دیکھتے ہوئے اس پر مرکب ہونے کا حکم لگایا اسی طرح نحو یوں کا حرف اور منطقیوں کا اداة بھی بالکل ایک جیسے نہیں ہوتے اگرچہ ان کی تعریف ایک ہی ہے کیونکہ نحو یوں کے ہاں افعال ناقصہ فعل ہیں مگر منطقیوں کے ہاں اداة ہیں وہ اس لئے کہ نحو یوں نے دیکھا کہ یہ تو افعال کی طرح ہیں یعنی کان قال کی طرح ہے ظل مد کی طرح ہے لہذا یہ افعال ہیں اور منطقیوں نے دیکھا کہ یہ تو اپنے معنی کے اعتبار سے ناقص ہیں لہذا یہ اداة ہیں۔ بعنوان دیگر منطقیوں کا اداة عام مطلق ہے اور نحو یوں کا حرف خاص مطلق ہے۔

فَصْلٌ: قَدْ يُقَسِّمُ الْمُفْرَدُ بِتَقْسِيمِ الْآخِرِ وَهُوَ أَنَّ الْمُفْرَدَ إِمَّا أَنْ يَكُونَ مَعْنَاهُ وَاحِدًا أَوْ يَكُونَ كَثِيرًا وَالَّذِي لَهُ مَعْنَى وَاحِدٍ عَلَى ثَلَاثَةِ أَضْرِبٍ لِأَنَّهُ لَا يَخْلُو إِمَّا أَنْ يَكُونَ ذَلِكَ الْمَعْنَى مُتَعَيَّنًا مُشَخَّصًا أَوْ لَمْ يَكُنْ وَالْأَوَّلُ يُسَمَّى عَلَمًا كَزَيْدٍ وَهَذَا وَهُوَ الْأَوَّلَى أَنْ يُسَمَّى هَذَا الْقِسْمُ بِالْجُزْئِيِّ الْحَقِيقِيِّ وَالثَّانِي أَيْ مَا لَا يَكُونَ مَعْنَاهُ الْوَاحِدُ مُشَخَّصًا بَلْ يَكُونُ لَهُ أَفْرَادٌ كَثِيرَةٌ هُوَ ضَرْبَانِ أَحَدُهُمَا أَنْ يَكُونَ صِدْقِ ذَلِكَ الْمَعْنَى عَلَى سَائِرِ أَفْرَادِهِ عَلَى سَبِيلِ الْإِسْتِوَاءِ مِنْ غَيْرِ أَنْ يَتَفَاوَتْ بِأَوَّلِيَّةٍ أَوْ أَوَّلِيَّةٍ أَوْ أَشَدِّيَّةٍ أَوْ أَرْبَدِيَّةٍ وَيُسَمَّى هَذَا الْقِسْمُ بِالْمُتَوَاطِي لِتَوَاطُؤِ أَفْرَادِهِ وَتَوَافُقِهَا فِي تَصَادُقِ ذَلِكَ الْمَعْنَى الْعَامِ كَالْإِنْسَانِ بِالنِّسْبَةِ إِلَى زَيْدٍ وَعَمْرٍو وَبَكْرٍ وَثَانِيَهُمَا

أَنْ لَا يَكُونُ صِدْقُ ذَلِكَ الْمَعْنَى الْعَامِ فِي جَمِيعِ أَفْرَادِهِ عَلَى وَجْهِ الْإِسْتِثْوَاءِ بَلْ يَكُونُ صِدْقُ ذَلِكَ الْمَعْنَى عَلَى بَعْضِ الْأَفْرَادِ بِالْأَوَّلِيَّةِ أَوِ الْأَشَدِّيَّةِ أَوِ الْأَوَّلَوِيَّةِ وَصِدْقُهَا عَلَى بَعْضِ الْآخَرِ بِاصْطِدَادِ ذَلِكَ كَالْوُجُودِ بِالنِّسْبَةِ إِلَى الْوَاجِبِ جَلًّا مَجْدُهُ وَبِالنِّسْبَةِ إِلَى الْمُمَكِّنِ وَكَالْبَيَاضِ بِالنِّسْبَةِ إِلَى الثَّلَجِ وَالْعَاجِ وَيُسَمَّى هَذَا الْقِسْمُ مُشَكِّكًا لِأَنَّهُ يُوقِعُ النَّاطِرَ فِي الشَّكِّ فِي كَوْنِهِ مُتَوَاطِئًا أَوْ مُشْتَرَكًا

ترجمہ:- فصل: کبھی مفرد دوسری تقسیم کے ساتھ منقسم ہوتا ہے وہ یہ کہ مفرد کا معنی واحد ہوگا یا کثیر۔ جس مفرد کا معنی واحد ہو وہ تین قسم پر ہے کیونکہ یہ دو حال سے خالی نہیں وہ معنی معین اور مشخص ہوگا یا نہیں اول کا نام علم ہے جیسے زید ہذا اور هو اور بہتر یہ ہے کہ اس قسم کا نام جزئی حقیقی رکھا جائے اور دوسری قسم یعنی جس کا معنی واحد مشخص نہ ہو بلکہ اس کے افراد کثیر ہوں وہ دو قسم پر ہے پہلی یہ کہ اس معنی کا صدق اپنے تمام افراد پر برابر ہو کہ ان میں اولیت، اولیت، اشدیت یا ازدیت کے اعتبار سے تفاوت بالکل نہ ہو اس قسم کا نام کلی متواطی رکھا جاتا ہے اس لئے کہ اس کے تمام افراد اس معنی عام کے صدق میں باہم متفق ہیں جیسے انسان زید، عمر اور بکر کی طرف نسبت کرتے ہوئے۔ دوسری قسم یہ ہے کہ اس معنی عام کا صدق اس کے تمام افراد پر برابر نہ ہو بلکہ بعض افراد پر اس معنی کا صدق اولیت، اشدیت یا اولویت کے ساتھ ہو اور دوسرے بعض افراد پر اس معنی کا صدق مذکورہ صفات کی ضدوں کے ساتھ ہو جیسے وجود باعتبار واجب تعالیٰ اور ممکن کے اور جیسے سفیدی باعتبار برف اور ہاتھی کے دانت کے۔ اس قسم کا نام (کلی) مشکک رکھا جاتا ہے کیونکہ یہ دیکھنے والے کو شک میں ڈال دیتی ہے اس امر میں کہ یہ کلی متواطی ہے یا مشترک۔

تشریح:- یہاں سے مفرد کی معنی واحد اور کثیر ہونے کے اعتبار سے ایک اور تقسیم بیان کر رہے ہیں۔

فائدہ:- اس تقسیم کے بارے میں بعض حضرات کہتے ہیں کہ یہ مفرد کی قسمیں ہیں اور بعض کے نزدیک یہ اسم کی قسمیں ہیں بہر حال راجح قول یہی ہے کہ یہ اسم کی قسمیں ہیں دلائل ان شاء اللہ مطولات میں آئیں گے۔

معنی ایک یا کئی ہونے کے اعتبار سے کل چار احتمال بنتے ہیں ﴿۱﴾ توحید اللفظ مع توحید المعنی یعنی لفظ بھی ایک ہو اور معنی بھی ایک ہو ﴿۲﴾ تکثر اللفظ مع تکثر المعنی یعنی لفظ بھی کئی ہوں اور معانی بھی کئی ہوں ﴿۳﴾ توحید اللفظ مع تکثر المعنی یعنی لفظ ایک ہو اور معانی کئی ہوں ﴿۴﴾ تکثر اللفظ مع توحید المعنی یعنی لفظ کئی ہوں اور معنی ایک ہو۔

پہلی قسم یعنی لفظ بھی ایک ہو اور معنی بھی ایک ہو اس کو اس فصل میں بیان کر رہے ہیں دوسری قسم یعنی لفظ بھی کئی ہوں اور معانی بھی کئی ہوں اس کو اہل لغت بیان کرتے ہیں، لغت کی کتابیں اسی سے متعلق ہیں۔ تیسری قسم یعنی لفظ ایک ہو اور معانی زیادہ ہوں اس کو ان شاء اللہ اگلی فصل میں بیان کریں گے اور چوتھی قسم یعنی لفظ زیادہ ہوں اور معنی ایک ہو اس کو اس سے اگلی فصل میں بیان کریں گے۔

توحید اللفظ مع توحید المعنی: اگر لفظ بھی ایک ہو اور معنی بھی ایک ہو تو اس کی تین قسمیں ہیں ﴿۱﴾ علم یا جزئی حقیقی ﴿۲﴾ کلی متواطی ﴿۳﴾ کلی مشکک۔

وجہ حصر:- اگر لفظ ایک ہے اور اس کا معنی بھی ایک ہے تو یہ معنی جزئی ہو گا یا کلی۔ اگر معنی جزئی ہے یعنی معین، مشخص ہے تو اس کو علم کہتے ہیں اور مصنف فرماتے ہیں کہ اس کا نام جزئی حقیقی ہونا چاہیے جیسے زید۔ اور اگر وہ ایک معنی کلی ہے تو پھر وہ معنی کلی اپنے تمام افراد پر برابری کے ساتھ سچا آئیگا یا تفاوت کے ساتھ اگر وہ معنی تمام افراد پر برابری کے ساتھ سچا آئے تو اس کو کلی متواطی کہتے ہیں جیسے انسان یہ اپنے تمام افراد زید، عمرو اور بکرو وغیرہ سب پر برابری کے ساتھ سچا آ رہا ہے۔ اگر تفاوت کے ساتھ سچا آئے تو اس کو کلی مشکک کہتے ہیں جیسے ابیض (سفید) یہ اپنے افراد پر تفاوت کے ساتھ سچا آتا ہے۔ پھر اس تفاوت کی کئی اقسام ہیں۔

اقسام تفاوت:- پھر تفاوت چار چیزوں میں سے کسی ایک چیز میں ہو گا ﴿۱﴾ اولیت ﴿۲﴾ اولویت ﴿۳﴾ اشدیت ﴿۴﴾ ازیدیت۔

اولیت:- اولیت کے مقابلے میں غیر اولیت آتی ہے اگر کوئی معنی بعض افراد پر علت کے طور پر سچا آئے

اور بعض پر معلول کے طور پر۔ تو علت کے طور پر سچا آنے کو اولیت اور معلول کے طور پر سچا آنے کو غیر اولیت کہتے ہیں۔ جیسے روشنی کا لفظ زمین پر بھی سچا آتا ہے اور سورج پر بھی مگر سورج پر علت اور اولیت کے طور پر سچا آ رہا ہے اور زمین پر معلول اور غیر اولیت کے طور پر سچا آ رہا ہے۔

اولویت :- اولویت کی ضد غیر اولویت ہے اگر کوئی معنی بعض افراد پر بلا واسطہ سچا آئے اور بعض افراد پر بالواسطہ تو بلا واسطہ سچا آنے کو اولویت کہتے ہیں اور بالواسطہ سچا آنے کو غیر اولویت کہتے ہیں اسکی مثال وہی ہے جو اولیت میں گزری کہ روشنی کا لفظ زمین پر بالواسطہ اور غیر اولیت کے ساتھ سچا آتا ہے اور سورج پر بلا واسطہ اور اولیت کے ساتھ سچا آ رہا ہے۔

اشدیت :- اشدیت کے مقابلے میں اضعفیت آتی ہے اشدیت اور اضعفیت کیفیت میں کمی بیشی کو کہتے ہیں۔ یعنی کلی کا معنی بعض افراد پر شدت کے ساتھ سچا آئے اور بعض پر ضعف کے ساتھ۔ شدت کے ساتھ سچا آنے کو اشدیت اور ضعف کے ساتھ سچا آنے کو اضعفیت کہتے ہیں جیسے اسود (کالارنگ) بالوں پر شدت کے ساتھ سچا آتا ہے اور سانولے آدمی پر ضعف کے ساتھ سچا آتا ہے۔

ازیدیت :- اگر مقدار میں کمی بیشی ہو تو اس کو ازیدیت و انقصیت کہتے ہیں زیادتی کے ساتھ سچا آنے کو ازیدیت اور کمی کے ساتھ سچا آنے کو انقصیت کہتے ہیں جیسے لڑکوں کا لفظ تیس لڑکوں پر بھی سچا آتا ہے اور تین لڑکوں پر بھی، مگر تیس لڑکوں پر زیادتی کے ساتھ سچا آتا ہے اور تین لڑکوں پر نقصان کے ساتھ سچا آتا ہے۔

وجوہات تسمیہ :- علم کا معنی ہے نام۔ اور یہ بھی اکثر نام ہوتے ہیں اس لئے اس کو علم کہتے ہیں۔ مصنف کے نزدیک اس کا نام جزئی حقیقی رکھنا چاہیے اس لئے کہ اس کے اندر اسماء اشارات اور مضمرات بھی شامل ہیں کیونکہ وہ بھی معین و مشخص ذات پر دلالت کرتے ہیں اور اسماء اشارات و مضمرات پر علم کا لفظ بولنا مناسب نہیں ہے۔ متواطی :- یہ تواطؤ سے ہے اس کا معنی ہے موافق ہونا اور اس میں بھی معنی تمام افراد پر موافقت کے ساتھ سچا آتا ہے۔ مشکل :- مشکل کا معنی ہے شک میں ڈالنے والی اور یہاں بھی دیکھنے والا شک میں پڑ جاتا ہے کہ یہ کلی متواطی ہے یا مشترک۔

فَصْلٌ: الْمُتَكَيَّرُ الْمَعْنَى لَهُ أَقْسَامٌ عِدِيدَةٌ وَجْهُ الْحَضَرِ أَنَّ اللَّفْظَ الَّذِي كَثُرَ  
 مَعْنَاهُ إِنْ وُضِعَ ذَلِكَ اللَّفْظُ لِكُلِّ مَعْنَى ابْتِدَاءً بِأَوْضَاعٍ مُتَعَدِّدَةٍ عَلَاحِدَةٍ يُسَمَّى  
 مُشْتَرَكًا كَالْعَيْنِ وَضِعَ تَارَةً لِلذَّهَبِ وَتَارَةً لِلْبَاصِرَةِ وَتَارَةً لِلرُّكْبَةِ وَإِنْ لَمْ يَوْضَعْ لِكُلِّ  
 ابْتِدَاءً بَلْ وُضِعَ أَوَّلًا لِمَعْنَى ثُمَّ اسْتَعْمِلَ فِي مَعْنَى ثَانٍ لِأَجْلِ مَنَاسِبَةٍ بَيْنَهُمَا إِنْ اشْتَهَرَ  
 فِي الثَّانِي وَتَرِكَ مَوْضُوعُهُ الْأَوَّلُ يُسَمَّى مَنَقُولًا وَالْمَنَقُولُ بِالنَّظَرِ إِلَى النَّاقِلِ يَنْقَسِمُ  
 إِلَى ثَلَاثَةِ أَقْسَامٍ أَحَدُهَا الْمَنَقُولُ الْعَرُفِيُّ بِإِعْتِبَارِ كَوْنِ النَّاقِلِ عَرَفًا عَامًّا وَثَانِيهَا الْمَنَقُولُ  
 الشَّرْعِيُّ بِإِعْتِبَارِ كَوْنِهِ أَرَابَ الشَّرْعِ وَثَالِثُهَا الْمَنَقُولُ الْإِصْطِلَاحِيُّ بِإِعْتِبَارِ كَوْنِهِ عَرَفًا  
 خَاصًّا وَطَائِفَةٌ مَخْصُوصَةٌ مِثَالُ: أَوَّلِ كَلْفِظَةِ الدَّابَّةِ كَانَ فِي الْأَصْلِ مَوْضُوعًا لِمَا  
 يَدْبُ: سَى الْأَرْضِ ثُمَّ نَقَلَهُ الْعَامَّةُ لِلْفَرَسِ أَوَّلِذَاتِ الْقَوَائِمِ الْأَرْبَعِ مِثَالُ الثَّانِي كَلْفِظِ  
 الصَّلَاةِ كَانَ فِي الْأَصْلِ بِمَعْنَى الدُّعَاءِ ثُمَّ نَقَلَهُ الشَّارِعُ إِلَى أَرْكَانٍ مَخْصُوصَةٍ مِثَالُ  
 الثَّالِثِ كَلْفِظِ الْأَسْمِ كَانَ فِي اللَّغَةِ بِمَعْنَى الْعُلُوِّ ثُمَّ نَقَلَهُ النُّحَاةُ إِلَى كَلِمَةٍ مُسْتَقِلَّةٍ فِي  
 الدَّلَالَةِ غَيْرِ مُفْتَرِيَةٍ بِزَمَانٍ مِنَ الْأَزْمِنَةِ الثَّلَاثَةِ وَإِنْ لَمْ يَشْتَهَرَ فِي الثَّانِي وَلَمْ يَتَرَكْ  
 الْأَوَّلُ بَلْ يُسْتَعْمَلُ فِي الْمَوْضُوعِ الْأَوَّلِ مَرَّةً وَفِي الثَّانِي أُخْرَى يُسَمَّى بِالنِّسْبَةِ إِلَى  
 الْأَوَّلِ حَقِيقَةً وَبِالنِّسْبَةِ إِلَى الثَّانِي مَجَازًا كَالْأَسَدِ بِالنِّسْبَةِ إِلَى الْحَيَوَانِ الْمُفْتَرَسِ  
 وَالرُّجُلِ الشُّجَاعِ فَهُوَ بِالنِّسْبَةِ إِلَى الْأَوَّلِ حَقِيقَةً وَبِالنِّسْبَةِ إِلَى الثَّانِي مَجَازٌ

ترجمہ:- فصل: جس مفرد کے معنی کثیر ہوں اس کی چند اقسام ہیں۔ وجہ حصر یہ ہے کہ جس لفظ کے معنی  
 کثیر ہوں اگر وہ لفظ ہر معنی کیلئے ابتداءً الگ الگ چند اوضاع کے ساتھ وضع کیا گیا ہو تو اس کا نام مشترک  
 ہے جیسے لفظ عین کبھی سونے کیلئے، کبھی آنکھ کیلئے اور کبھی گھٹنے کیلئے وضع کیا گیا ہے اور اگر ہر معنی کیلئے  
 ابتداءً وضع نہ کیا گیا ہو بلکہ اولاً صرف ایک معنی کیلئے وضع کیا گیا ہو پھر اس کا استعمال دوسرے معنی میں  
 ہونے لگے دونوں معنوں میں مناسبت کی وجہ سے ہو تو اگر دوسرے معنی میں مشہور ہو گیا ہو اور پہلا معنی

مترک ہو چکا ہو تو اس کا نام منقول ہے اور منقول ناقل کے اعتبار سے تین قسم پر منقسم ہے۔ اول منقول عرفی ہے باعتبار ناقل کے عرف عام ہونے کے۔ دوسری قسم منقول شرعی ہے بلحاظ ناقل کے اصحاب شرع ہونے کے۔ اور تیسری قسم منقول اصطلاحی ہے بلحاظ ناقل کے عرف خاص یا مخصوص گروہ ہونے کے۔ اول قسم کی مثال لفظ دابة ہے اصل میں یہ اس حیوان کیلئے وضع کیا گیا تھا جو زمین پر چلے پھر اس کو عوام نے گھوڑے یا چوپائے کے لئے نقل کر دیا دوسری قسم کی مثال لفظ صلوة ہے اصل میں یہ دعاء والے معنی کیلئے موضوع تھا پھر شارع نے اس کو ارکان مخصوصہ کی طرف نقل کر دیا تیسری قسم کی مثال لفظ اسم ہے کہ لغت میں اس کے معنی بلندی کے تھے پھر نحو یوں نے اس کو اس کلمہ کی طرف نقل کر دیا جو دلالت میں مستقل ہو اور تین زمانوں میں سے کسی کے ساتھ ملا ہوا نہ ہو اور اگر وہ لفظ دوسرے معنی میں مشہور نہ ہو اور نہ پہلا معنی ترک کیا گیا ہو بلکہ کبھی پہلے معنی میں استعمال ہوتا ہو اور کبھی دوسرے میں۔ تو پہلے معنی کے اعتبار سے اس لفظ کا نام حقیقت اور دوسرے کے اعتبار سے مجاز ہے جیسے اسد پھاڑنے والے جانور (شیر) اور بہادر مرد کے اعتبار سے۔ کہ پہلے معنی کے اعتبار سے حقیقت اور دوسرے کے اعتبار سے مجاز ہے۔

تشریح:- اسم کی دوسری قسم توحید اللفظ مع تکثر المعنی کی اقسام اس فصل میں ذکر کر رہے ہیں۔ اسکی ابتداء چار قسمیں ہیں پھر ایک قسم کی تین قسمیں ہیں اس طرح کل چھ قسمیں بن جاتی ہیں۔ وجہ صر:- اگر لفظ ایک ہو اور معانی کئی ہوں تو ان تمام معانی کیلئے اس لفظ کی وضع الگ الگ ہوگی یا ایک ہی وضع ہوگی اگر ہر معنی کیلئے الگ الگ وضع ہو تو اس کو مشترک کہتے ہیں جیسے لفظ عین، اس کے بہتر (۷۲) کے قریب معانی ہیں اور ہر معنی کیلئے الگ وضع ہے مثلاً اس کے چند معانی یہ ہیں (۱) آنکھ (۲) گھٹنا (۳) جاسوس (۴) پانی کا چشمہ (۵) حوض (۶) سورج (۷) سونا (۸) سردار (۹) خالص (۱۰) دیکھنے والا (۱۱) ہرشی کی ذات (۱۲) اشرفی (۱۳) روپیہ (۱۴) مال (۱۵) بارش (۱۶) قبلہ کی طرف سے اٹھنے والا بادل (۱۷) عمدہ شی (۱۸) نفس (۱۹) اہل خانہ (۲۰) اہل شہر (۲۱) گروہ (۲۲) ٹھیک ہونا (۲۳) نظارہ (۲۴) نظارہ والی جگہ (۲۵) نظر (۲۶) انگور (۲۷) زانو (۲۸) حرف کا نام وغیرہ وغیرہ۔ اور اگر اس لفظ کی ہر معنی کیلئے الگ الگ وضع نہ ہو بلکہ وضع ایک ہی معنی کیلئے ہو لیکن بعد میں



دوسرے معنی میں بھی استعمال ہونے لگے تو اس میں دو صورتیں ہیں دوسرے میں استعمال ہونے کے بعد وہ لفظ اپنے اصلی معنی میں بھی استعمال ہوگا یا نہیں اگر وہ لفظ اپنے اصلی معنی میں بالکل استعمال نہیں ہوتا تو اس کو منقول کہتے ہیں اور اگر لفظ اپنے اصلی معنی میں بھی استعمال ہوتا ہے تو جس وقت اپنے اصلی معنی میں استعمال ہوگا اس کو حقیقت کہیں گے اور اپنے اصلی معنی کے علاوہ کسی معنی میں استعمال ہوگا تو اس کو مجاز کہیں گے جیسے اسد کا معنی حیوان مفترس (شیر) ہے اور کبھی یہ بہادر آدمی پر بھی بولا جاتا ہے تو اگر اسد اپنے اصلی معنی یعنی حیوان مفترس پر بولا جائے تو اس کو حقیقت کہیں گے۔ اور اگر بہادر آدمی پر بولا جائے تو اس کو مجاز کہیں گے۔

پھر منقول کی باعتبار ناقول کے تین قسمیں ہیں۔ اگر لفظ کو اصلی معنی سے دوسرے معنی کی طرف نقل کرنے والے عام لوگ ہیں تو اس کو منقول عرفی کہتے ہیں جیسے دابہ کا معنی مایدب علی الارض (جو زمین پر چلے) تھا مگر بعد میں عام لوگوں نے اس کو نقل کر کے صرف گھوڑے یا ہر چار پاؤں والے جانور کا نام رکھ دیا۔ اب یہ اپنے اصلی معنی میں استعمال نہیں ہوتا۔ اور اگر نقل کرنے والا کوئی خاص گروہ ہے تو اس کو منقول اصطلاحی کہتے ہیں جیسے اسم کا معنی بلندی تھا مگر ایک خاص گروہ یعنی نجویوں نے نقل کر کے ایسے لفظ میں استعمال کیا جو اپنے مستقل معنی پر دلالت کرے اور تین زمانوں میں سے کوئی زمانہ اس میں نہ پایا جائے اور اگر دوسرے معنی کی طرف نقل کرنے والی شریعت ہے تو اس کو منقول شرعی کہتے ہیں جیسے الصلوٰۃ کا معنی دعا تھا مگر بعد میں شریعت نے اس کو مخصوص ارکان یعنی نماز کیلئے خاص کر دیا اور اب الصلوٰۃ کا لفظ بولا جاتا ہے تو اس سے مراد نماز ہی ہوتی ہے۔

اعتراض :- آپ نے کہا کہ منقول وہ ہے کہ لفظ ایک معنی سے منتقل ہو کر دوسرے معنی میں استعمال ہو اور اس کا استعمال پہلے معنی میں نہ ہوتا ہو مگر ہم آپ کو مثال دکھاتے ہیں کہ منقول اپنے اصلی معنی میں بھی استعمال ہو رہا ہے جیسے دابہ کا لفظ قرآن مجید میں اپنے اصلی معنی (مایدب علی الارض یعنی جو بھی زمین پر چلنے والا ہے) میں مستعمل ہے جیسے وما من دابة فی الارض الا علی اللہ رزقھا (اور نہیں ہے کوئی زمین پر چلنے والا مگر اس کا رزق اللہ تعالیٰ کے ذمہ ہے) یہاں دابہ اپنے اصلی معنی میں استعمال ہو رہا ہے؟

جواب :- اپنے اصلی معنی میں استعمال نہ ہونے کا مطلب یہ ہے کہ جب اصلی معنی پر کوئی قرینہ موجود نہ ہو۔ اگر اصلی معنی پر کوئی قرینہ موجود ہے تو پھر اصلی معنی میں بھی استعمال ہو سکتا ہے۔ اس جگہ تو دو قرینے موجود ہیں ایک یہ کہ نکرہ تحت اللفی ہے اور جب نکرہ تحت اللفی ہو تو وہاں عموم ہوتا ہے۔ دوسرا یہ کہ من دابة میں من استغراقیہ ہے اور من استغراقیہ بھی عموم کا فائدہ دیتا ہے اس لئے یہاں دابة سے عام معنی یعنی ہرزہ میں پر چلنے والا مراد ہے صرف چوپایہ نہیں۔

فائدہ (۱) :- اصل میں منقول کی دو قسمیں ہیں منقول عربی اور منقول اصطلاحی۔ اور منقول شرعی منقول اصطلاحی کے اندر آ جاتا ہے مگر شریعت کیونکہ عظمت کے اعتبار سے بہت بلند ہے اسلئے اسکو علیحدہ قسم بنادیا گیا۔ فائدہ (۲) :- جب ایک معنی سے دوسرے معنی کی طرف کسی لفظ کو منتقل کیا جائے تو ان دونوں معنوں کے درمیان مناسبت کا ہونا ضروری ہے جتنی مثالیں اوپر دی گئی ہیں ان کے درمیان مناسبت ملاحظہ کریں۔ دابة :- دابہ زمین پر چلنے والی چیز۔ اس کو چوپایہ اور گھوڑے پر اس لئے بولا جاتا ہے کہ وہ بھی زمین پر چلتے ہیں۔ صلوٰۃ :- صلوٰۃ کا لغوی معنی دعا ہے اور بعد میں اس کو نقل کیا ارکان مخصوصہ یعنی نماز کی طرف کیونکہ نماز میں بھی دعا ہوتی ہے۔ اسم :- اسم کا لغوی معنی ہے بلندی۔ پھر نقل کر کے نحوی اسم پر یہ لفظ بولا جاتا ہے کیونکہ نحویوں کا اسم بھی حرف اور فعل سے بلند ہوتا ہے۔ اسد :- اسد کا لغوی معنی شیر ہے اور بہادر آدمی اور شیر کے درمیان بہادری والی صفت مشترک ہے۔

وجوہات تسمیہ :- مشترک :- یہ اشتراک سے ہے اس کا معنی ہے اکٹھا ہونا اور یہاں بھی لفظ کئی معنوں میں اکٹھا ہوتا ہے۔ منقول :- اس کا معنی ہے نقل کیا ہوا اور یہ بھی اصل معنی سے نقل ہو کر دوسرے معنی میں استعمال ہوتا ہے۔ عربی :- کیونکہ اس کو نقل کرنے والے عام لوگ ہوتے ہیں۔ شرعی :- کیونکہ اسکو نقل کرنے والے اہل شرع ہوتے ہیں۔ اصطلاحی :- کیونکہ اس کو نقل کرنے والا ایک خاص گروہ ہوتا ہے۔ حقیقت :- یہ حق یحق سے ہے بمعنی ثابت ہونا۔ اور یہ بھی اپنے اصلی معنی میں ثابت ہوتا ہے۔

مجاز :- یہ تجاوز سے ہے اس کا معنی ہے تجاوز کرنا اور یہ بھی اپنے اصلی معنی سے تجاوز کر جاتا ہے۔

فائدہ ﴿۱﴾ :- جس وقت لفظ اپنے اصلی معنی سے منتقل ہو کر دوسرے معنی میں استعمال ہو رہا ہو تو کسی مناسبت کی وجہ سے منتقل ہوا ہوگا یا بغیر مناسبت کے۔ اگر کسی مناسبت کی وجہ سے منتقل ہوا ہے تو اس کو منقول کہتے ہیں جس کی تفصیل گزر چکی ہے۔ اور اگر کسی مناسبت کے بغیر منتقل ہوا ہے تو اس کو مرتجل کہتے ہیں مثلاً السماء آسمان کو کہتے ہیں اگر یہ آدمی کا نام رکھا ہوا ہو تو اس وقت آسمان اور انسان کے درمیان کوئی بھی مناسبت نہ ہونے کی وجہ سے یہ منقول نہیں ہوگا بلکہ مرتجل ہوگا۔

فائدہ ﴿۲﴾ :- حقیقت اور مجاز کے درمیان تشبیہ والی مناسبت ہوگی یا کوئی اور مناسبت ہوگی اگر تشبیہ والی مناسبت نہیں ہے تو اس کو مجاز مرسل کہتے ہیں مثلاً ان کے درمیان کل جزء، سبب مسبب، حال محل، علت معلول، لازم ملزوم یا اس کے علاوہ کوئی اور مناسبت ہو۔ مجاز مرسل کی چوبیس قسمیں ہیں جو آپ ان شاء اللہ بڑی کتابوں میں پڑھیں گے۔

اگر حقیقت اور مجاز کے درمیان تشبیہ والی مناسبت ہو تو اس میں چار چیزیں ہوتی ہیں ﴿۱﴾ مشبہ (جس کو تشبیہ دی جائے) ﴿۲﴾ مشبہ بہ (جس کے ساتھ تشبیہ دی جائے) ﴿۳﴾ وجہ شبہ ﴿۴﴾ حرف تشبیہ۔ مثلاً زید کا لاسد اس میں زید مشبہ، اسد مشبہ بہ، کاف حرف تشبیہ اور بہادری وجہ شبہ ہے۔ اگر مشبہ اور مشبہ بہ کے درمیان حرف تشبیہ مذکور ہو تو اس کو تشبیہ کہتے ہیں اور اگر حرف تشبیہ مذکور نہ ہو تو اس کو استعارہ کہتے ہیں۔ پھر استعارہ کی چار قسمیں ہیں ﴿۱﴾ استعارہ مصرحہ (دوسرا نام تصریحیہ) ﴿۲﴾ استعارہ مکنیہ (دوسرا نام بالکنایہ) ﴿۳﴾ استعارہ تخیلیہ ﴿۴﴾ استعارہ ترشیحیہ۔

استعارہ مصرحہ :- ذکر مشبہ بہ کا ہو لیکن مراد مشبہ ہو مثلاً رایت اسدا برمی (میں نے شیر کو دیکھا کہ وہ تیر اندازی کر رہا تھا) اس جگہ مذکور تو شیر ہے لیکن اس سے مراد بہادر آدمی ہے کیونکہ شیر تو تیر اندازی کر ہی نہیں سکتا۔ استعارہ مکنیہ :- ذکر مشبہ کا ہو اور مراد بھی مشبہ ہو مگر دل ہی دل میں اس کو کسی چیز کے ساتھ تشبیہ دی جائے۔ استعارہ تخیلیہ :- مشبہ بہ کے لوازمات میں سے کسی لازم کو مشبہ کیلئے ثابت

کیا جائے۔ استعارہ ترشیحیہ :- مشبہ بہ کے مناسبات میں سے کسی مناسب کو مشبہ کیلئے ثابت کیا جائے لازم :- جو کبھی جدا نہ ہو ہمیشہ ساتھ رہے۔ مناسب :- جو جدا بھی ہو جائے۔

ان تینوں کی مثال ایک ہی ہے

اذا انشبت المنیۃ اظفارها (جب گاڑ دیئے موت نے اپنے ناخن)

اس مثال میں ذکر مشبہ موت کا ہے مراد بھی مشبہ ہے لیکن دل ہی دل میں اس موت کو کسی درندے کے ساتھ تشبیہ دے رہے ہیں تو الـمنیۃ کے لفظ میں استعارہ مکلیہ ہوا۔ مشبہ بہ (درندہ) کے لوازمات میں سے ایک لازم (ناخنوں) کو مشبہ (موت) کیلئے ثابت کیا جا رہا ہے تو اظفار کے لفظ میں استعارہ تخیلیہ ہوا۔ اور مشبہ بہ (درندے) کے مناسبات میں سے ایک مناسب (ناخنوں کو گاڑنا) کو مشبہ کیلئے ثابت کیا جا رہا ہے تو انشبت کے لفظ میں استعارہ ترشیحیہ ہوا۔

فائدہ :- درندے کے ناخن تو ہر حال میں ہوتے ہیں اس لئے یہ لوازمات میں سے ہے لیکن گاڑنا کبھی کبھی ہے اس لئے گاڑنا مناسبات میں سے ہے۔

فَصْلٌ اِنْ كَانَ اللَّفْظُ مُتَعَدِّدًا وَالْمَعْنٰی وَاحِدًا يُسَمَّى مُرَادِفًا كَاَلَا سَدَّ وَاللَّيْثُ وَالْغَيْمُ وَالْغَيْثُ ترجمہ :- فصل : اگر لفظ چند ہوں اور معنی ایک ہو تو انکو مرادف کہتے ہیں جیسے اسد اور لیث اور جیسے غیم اور غیث

تشریح :- اس فصل میں مصنف مفرّد کی آخری قسم تکثر اللفظ مع توحید المعنی کو بیان کر رہے ہیں لفظ بہت ہوں اور معنی ایک ہو تو ان کو مرادف کہتے ہیں اور جو تعلق ان کے درمیان ہے اس کو ترادف کہتے ہیں جیسے اسد اور لیث دو لفظ ہیں اور دونوں کا معنی شیر ہے نیز غیم اور غیث دونوں کا معنی بارش ہے۔

فائدہ :- یہ ترادف اس وقت ہوگا جب چار شرطیں پائی جائیں ﴿۱﴾ دونوں الفاظ موضوع ہوں مہمل نہ ہوں۔ اگر کوئی ایک لفظ مہمل ہو تو ترادف نہ ہوگا جیسے روٹی شوٹی اس میں شوٹی مہمل ہے اس لئے اس کو ترادف نہیں کہتے۔ ﴿۲﴾ دونوں لفظ مختلف ہوں ایک ہی لفظ کا تکرار نہ ہو۔ اگر ایک لفظ کا تکرار ہے تو ترادف نہ ہوگا اس سے تاکید لفظی خارج ہو جائے گی جیسے جاء جاء زید یا جاء زید زید اس میں

ایک ہی لفظ کا تکرار ہے۔ ﴿۳﴾ دونوں لفظوں میں سے کسی ایک کو مقدم یا مؤخر کرنا لازمی نہ ہو۔ اس سے تاکید معنوی خارج ہوگئی۔ جیسے جساء زید نفسہ یہاں نفسہ اور زید سے مراد تو ایک ہی ہے لیکن نفسہ کو زید سے مؤخر کرنا ضروری ہے لہذا ان میں ترادف نہیں ہوگا۔ ﴿۴﴾ ان دونوں کا مصداق بھی ایک ہو اور معنی بھی ایک ہو اگر مصداق تو ایک ہے مگر معنی ایک نہیں ہے تو ترادف نہیں ہوگا۔ جیسے ناطق اور فصیح۔ ان دونوں کا مصداق تو ایک ہی ہے یعنی انسان مگر ناطق کا معنی ہے مطلقاً بولنے والا اور فصیح کا معنی ہے فصاحت و بلاغت کے ساتھ بولنے والا لہذا ان کے درمیان ترادف نہیں ہوگا۔

فَصْلُ: الْمُرْكَبُ قِسْمَانِ أَحَدُهُمَا الْمُرْكَبُ التَّامُّ وَهُوَ مَا يَصْحُحُ السُّكُوتُ عَلَيْهِ كَزَيْدٍ قَائِمٍ وَثَانِيَهُمَا الْمُرْكَبُ النَّاقِصُ وَهُوَ مَا لَيْسَ كَذَلِكَ  
ترجمہ:- فصل: مرکب دو قسم پر ہے ایک مرکب تام اور وہ وہ ہے جس پر خاموشی صحیح ہو جیسے زید قائم (زید کھڑا ہے) دوسری قسم ناقص ہے اور وہ وہ ہے جو ایسا نہ ہو۔

تشریح:- یہاں سے مصنف ”مرکب کی اقسام ذکر کر رہے ہیں۔ مرکب کی دو قسمیں ہیں ﴿۱﴾ مرکب تام ﴿۲﴾ مرکب ناقص۔ مرکب تام:- جس پر سکوت صحیح ہو یعنی جس پر بات کو ختم کرنا صحیح ہو مثلاً زید قائم مرکب ناقص:- جس پر قائل کا سکوت صحیح نہ ہو جیسے غلام زید اس پر سکوت صحیح نہیں ہے۔

فَصْلُ: الْمُرْكَبُ التَّامُّ ضَرَبَانِ يُقَالُ لِأَحَدِهِمَا الْخَبْرُ وَالْقَضِيَّةُ وَهُوَ مَا قُصِدَ بِهِ الْحِكَايَةُ وَيَحْتَمِلُ الصِّدْقَ وَالْكَذِبَ وَيُقَالُ لِقَائِلِهِ إِنَّهُ صَادِقٌ أَوْ كَاذِبٌ نَحْوُ السَّمَاءِ فَوْقَنَا وَالْعَالَمُ حَدِثَ فَإِنْ قِيلَ قَوْلُنَا لَا إِلَهَ إِلَّا اللَّهُ قَضِيَّةٌ وَخَبْرٌ مَعَ أَنَّهُ لَا يَحْتَمِلُ الْكَذِبَ قُلْتُ مُجَرَّدُ اللَّفْظِ يَحْتَمِلُهُ وَإِنْ كَانَ بِالنَّظَرِ إِلَى خُصُوصِيَّةِ الْحَاشِيَتَيْنِ غَيْرِ مُحْتَمِلٍ لِلْكَذِبِ وَيُقَالُ لِثَانِي الْقِسْمَيْنِ الْإِنْشَاءُ وَالْإِنْشَاءُ أَقْسَامُ أَمْرٍ وَنَهْيٍ وَتَمَنٍّ وَتَرْجٍ وَاسْتِفْهَامٍ وَبَدَاءٍ

ترجمہ:- فصل: مرکب تام دو قسم پر ہے ایک کو خبر اور قضیہ کہا جاتا ہے اور وہ وہ ہے کہ اس سے حکایت

مقصود ہوا اور صدق و کذب دونوں کا احتمال رکھے اور اس کے بولنے والے کو سچا یا جھوٹا کہا جاسکے جیسے السماء فوقنا (آسمان ہمارے اوپر ہے) اور العالم حادث (عالم حادث ہے) پس اگر اعتراض کیا جائے کہ ہمارا قول لا الہ الا اللہ قضیہ اور خبر ہے باوجودیکہ یہ جھوٹ کا احتمال ہی نہیں رکھتا میں جواب دوں گا کہ محض الفاظ جھوٹ کا احتمال رکھتے ہیں اگرچہ دونوں کناروں کی خصوصیت کے لحاظ سے اس میں جھوٹ کا احتمال نہیں ہے اور دونوں قسموں میں سے دوسری قسم کو انشاء کہا جاتا ہے۔ اور انشاء چند اقسام پر ہے امر، نہی، تمنی، ترجی، استفہام اور نداء۔

تشریح:- اس فصل میں مرکب کی اقسام ذکر کر رہے ہیں۔ مرکب تام کی دو قسمیں ہیں خبر اور انشاء۔

خبر:- وہ ہے جو صدق اور کذب کا احتمال رکھے یا جس کے کہنے والے کو سچا یا جھوٹا کہا جاسکے۔ منطقی حضرات اس کی ایک اور تعریف بھی کرتے ہیں کہ ”جس میں حکایت کا ارادہ کیا جائے“۔

اعتراض:- آپ نے کہا جس میں صدق یا کذب کا احتمال ہو وہ خبر ہے حالانکہ ہم آپ کو خبر کی ایک مثال دکھاتے ہیں جس کے کہنے والے کو جھوٹا کہا ہی نہیں جاسکتا جیسے لا الہ الا اللہ، السماء فوقنا وغیرہ ان مثالوں میں جھوٹ کا احتمال ہی نہیں اس لئے آپ کی یہ تعریف صحیح نہیں ہے۔

جواب:- ہماری مراد یہ ہے کہ خارجی دلائل اور قرآن کو چھوڑ کر نفس کلام کو دیکھا جائے کہ اسمیں سچ اور جھوٹ کا احتمال ہے یا نہیں اب لا الہ الا اللہ میں دو قرینے موجود ہیں ایک ہمارا مسلمان ہونا اور دوسرا خدا کا واقعی موجود ہونا تو ان قرآن کی بناء پر یہ کلام فقط سچی ہے مگر ان قرآن کو ایک طرف رکھ کر سوچا جائے تو کلام میں سچ، جھوٹ دونوں کا احتمال موجود ہے۔ یہی وجہ ہے کہ بعض لوگ خدا کی وحدانیت کے منکر بھی ہیں اسی طرح بقیہ مثالیں ہیں۔ مصنف ”ان دو قرآن کو خصوصۃ الحاشیتین سے تعبیر فرما رہے ہیں۔

انشاء:- جس کے کہنے والے کو سچ یا جھوٹ کے ساتھ موصوف نہ کیا جاسکے مثلاً اضرب انشاء کی پھر دس

قسمیں ہیں ﴿۱﴾ امر ﴿۲﴾ نہی ﴿۳﴾ استفہام ﴿۴﴾ تمنی ﴿۵﴾ ترجی ﴿۶﴾ عرض ﴿۷﴾ نداء۔

﴿۸﴾ عقود ﴿۹﴾ تعجب ﴿۱۰﴾ قسم۔ ان کی مکمل تفصیل نحو میں آتی ہے۔

فَصْلٌ: الْمَرْكَبُ النَّاقِصُ عَلَى انْحَاءٍ مِنْهَا الْمَرْكَبُ الْإِضَافِيُّ كَغَلَامٌ زَيْدٌ  
وَمِنْهَا الْمَرْكَبُ التَّوْصِيفِيُّ كَالرَّجُلُ الْعَالِمُ وَمِنْهَا الْمَرْكَبُ التَّقْيِيدِيُّ كَفِي الدَّارِ  
وَهُنَا قَدْ تَمَّ بَحْثُ الْأَلْفَاظِ وَالْآنَ نُرْشِدُكَ إِلَى بَحْثِ الْمَعَانِي

ترجمہ:- فصل: مرکب ناقص چند قسم پر ہے ان میں سے مرکب اضافی ہے جیسے غلام زید۔ اور ان  
میں سے مرکب توصیفی ہے جیسے الرجل العالم۔ اور ان میں سے مرکب تقیدی ہے جیسے فی الدار  
یہاں الفاظ کی بحث پوری ہو چکی ہے اب ہم تجھے معانی کی بحث کی رہنمائی کرتے ہیں۔

تشریح:- اس فصل میں مرکب ناقص کی اقسام ذکر کر رہے ہیں۔ مرکب ناقص کی ابتداء دو قسمیں ہیں۔  
﴿۱﴾ تقیدی ﴿۲﴾ غیر تقیدی۔

تقیدی: جس میں دوسری جزء پہلی جزء کی قید بنے جیسے غلام زید، الرجل العالم۔ پھر تقیدی کی دو  
قسمیں ہیں۔ (۱) اضافی (۲) توصیفی۔

غیر تقیدی:- جس میں دوسری جزء پہلی کیلئے قید نہ ہو جیسے احد عشر، بعلبک، سیبویہ وغیرہ اس  
کی بھی کئی قسمیں ہیں (۱) بنائی (۲) منع صرف یا متراجی (۳) صوتی

اگر طرح مرکب ناقص کی کل پانچ قسمیں ہو گئیں۔ (۱) اضافی (۲) توصیفی (۳) بنائی  
(۴) منع صرف یا متراجی (۵) صوتی۔

فَصْلٌ: الْمَفْهُومُ أَيْ مَا حَصَلَ فِي الدِّهْنِ قِسْمَانِ أَحَدُهُمَا جُزْئِيٌّ وَالثَّانِي كُلِّيٌّ  
أَمَّا الْجُزْئِيُّ فَهُوَ مَا يَمْنَعُ نَفْسَ تَصَوُّرِهِ عَنْ صِدْقِهِ عَلَى كَثِيرِينَ كَزَيْدٍ وَعَمْرٍو وَهَذَا الْفَرَسُ  
وَهَذَا الْجِدَارُ وَأَمَّا الْكُلِّيُّ فَهُوَ مَا لَا يَمْنَعُ نَفْسَ تَصَوُّرِهِ عَنْ وَقُوعِ الشَّرَكَةِ فِيهِ وَعَنْ صِدْقِهِ  
عَلَى كَثِيرِينَ كَالْإِنْسَانِ وَالْفَرَسِ وَقَدْ يُفَسِّرُ الْكُلِّيُّ وَالْجُزْئِيُّ بِتَفْسِيرَيْنِ آخَرَيْنِ أَمَّا الْكُلِّيُّ  
فَهُوَ مَا جَوَزَ الْعَقْلُ تَكَثُّرَهُ مِنْ حَيْثُ تَصَوُّرِهِ وَأَمَّا الْجُزْئِيُّ فَهُوَ مَا لَا يَكُونُ كَذَلِكَ

ترجمہ:- فصل: مفہوم یعنی وہ چیز جو ذہن میں حاصل ہو دو قسم پر ہے ایک جزئی اور دوسری کلی، بہر حال

جزئی تو وہ ایسا مفہوم ہے جس کا محض تصور اسکے کثیر افراد پر سچا آنے سے رو کے جیسے زید، عمرو، یہ گھوڑا اور یہ دیوار۔ اور بہر حال کلی تو وہ ایسا مفہوم ہے جس کا محض تصور اس میں کثرت کے واقع ہونے اور کثیر افراد پر صادق آنے سے نہ رو کے جیسے انسان اور گھوڑا اور کبھی کلی اور جزئی کی وضاحت دوسری دو تفسیروں کے ساتھ کی جاتی ہے۔ بہر حال کلی تو وہ ایسا مفہوم ہے کہ عقل اس کے تصور کے اعتبار سے اس کے کثیر ہونے کو جائز قرار دے اور بہر حال جزئی تو وہ ایسا مفہوم ہے جو اس طرح نہ ہو۔

تشریح:- یہاں سے مصنفؒ مفہوم کی بحث شروع کر رہے ہیں۔ اس عبارت میں مفہوم کا معنی اور اس کی اقسام کلی اور جزئی کی تعریف کی ہے۔ جو چیز ذہن میں آئے اس کے کئی نام ہیں ﴿۱﴾ مفہوم: کیونکہ اس کو سمجھا جاتا ہے ﴿۲﴾ معنی: کیونکہ اس کا بھی ارادہ کیا جاتا ہے ﴿۳﴾ مطلوب: کیونکہ لفظ سے اس کو طلب کیا جاتا ہے ﴿۴﴾ معلوم: کیونکہ اس کو جانا جاتا ہے ﴿۵﴾ مدلول: کیونکہ اس پر دلالت ہوتی ہے ﴿۶﴾ مسمی: کیونکہ لفظ کو اس کیلئے مقرر کیا جاتا ہے ﴿۷﴾ موضوع: کہ کیونکہ اس کیلئے وضع ہوتی ہے ان کے درمیان اعتباری فرق بھی ہیں جن کی تفصیل ان شاء اللہ تعالیٰ بڑی کتابوں میں آئے گی۔

اس مفہوم کی پھر دو قسمیں ہیں ﴿۱﴾ کلی ﴿۲﴾ جزئی۔

کلی:- ما لا یمنع نفس تصورہ عن وقوع الشریکۃ فیہ (وہ مفہوم جس کا محض تصور کرنا اسکے وقوع شرکت سے نہ رو کے) یعنی جب ہم اس کا ذہن میں تصور کریں تو اس میں شرکت ہو سکے شرکت ممنوع نہ ہو۔ مثلاً انسان، فرس، حیوان وغیرہ۔

جزئی:- ما یمنع نفس تصورہ عن وقوع الشریکۃ فیہ (وہ مفہوم جس کا محض تصور کرنا اسکے وقوع شرکت سے مانع ہو) یعنی اس میں شرکت نہ ہو سکے مثلاً زید، ہذا الفرس وغیرہ۔

تعریف ثانی:- کبھی کلی، جزئی کی ایک اور تعریف بھی کی جاتی ہے۔ ان دونوں تعریفوں میں فقط لفظی فرق ہے مفہوم اور انجام کے اعتبار سے کوئی فرق نہیں۔

کلی:- وہ مفہوم کہ محض تصور کرنے سے عقل اس کے تکثر کو جائز رکھے۔



جزئی :- وہ مفہوم کہ محض تصور کرنے سے عقل اس کی کثرت کو جائز نہ رکھے۔

فائدہ :- کلی کی اس تعریف سے معلوم ہوا کہ کلی وہ ہے کہ محض اس کا تصور کرنا وقوع شرکت سے مانع نہ ہو باقی خارج اور نفس الامر میں کلی کے ایک سے زیادہ افراد کا ہونا کوئی ضروری نہیں بلکہ ہو سکتا ہے کہ خارج میں کلی کا صرف ایک ہی فرد ہو جیسے سورج یہ ایک کلی ہے اسلئے جب ہم اس کا ذہن میں تصور کرتے ہیں تو ہمیں شرکت ہو سکتی ہے لیکن خارج میں اس کا صرف ایک ہی فرد ہے۔ اور یہ بھی ہو سکتا ہے کہ کلی کا خارج میں ایک فرد بھی نہ ہو جیسے لاشنی اور لا واحد یہ دونوں کلیاں ہیں لیکن ان کا خارج میں کوئی فرد بھی نہیں ہے۔

دونوں تعریفوں میں فرق :- مصنفؒ نے دو تعریفیں کی ہیں ان دونوں تعریفوں میں مطلب اور مفہوم کے اعتبار سے تو کوئی فرق نہیں لیکن لفظوں کے اعتبار سے ان میں دو فرق ہیں۔

(۱) پہلی تعریف لمبی ہے اور دوسری تعریف میں کچھ اختصار ہے۔

(۲) پہلی تعریف کے مطابق کلی کی تعریف عدمی اور جزئی کی تعریف وجودی ہے جب کہ دوسری تعریف کے مطابق جزئی کی تعریف عدمی اور کلی کی تعریف وجودی ہے۔

سوال :- مصنفؒ نے پہلی تعریف میں جزئی کی تعریف کو مقدم اور کلی کی تعریف کو مؤخر کیا اور دوسری تعریف میں جزئی کو مؤخر اور کلی کو مقدم کیا اس کی کیا وجہ ہے؟

جواب :- جزئی کی پہلی تعریف وجودی تھی اور کلی کی دوسری تعریف وجودی تھی اور وجود عدم سے اشرف ہوتا ہے اور اشرف مقدم ہونے کا زیادہ حقدار ہے اس لئے مصنفؒ نے پہلی تعریف میں جزئی کو اور دوسری تعریف میں کلی کو مقدم کیا۔

کلی و جزئی کی وجہ تسمیہ :- کلی اور جزئی کے آخر میں یا نسبت کی ہے کلی کا معنی ہے کل والی یعنی یہ کل تو نہیں کسی کل کا جزء ہے اور کل جزئی ہے کلی اس جزئی کا جزء ہے تو چونکہ کلی یہ کل (جزئی) کا جزء بنتی ہے اس لئے اس کو کلی کہتے ہیں۔ اسی طرح جزئی کے آخر میں بھی یا نسبت کی ہے اس کا مطلب ہے جز والی یعنی خود تو کل ہے مگر جز والی ہے یعنی کلی اس کا جزء بنتی ہے جیسے زید ایک جزئی ہے اور اس کی حقیقت

حیوان ناطق ہے اور یہ دونوں کلیاں ہیں اور اس زید جزئی کی جزء بن رہی ہیں تو زید خود کل ہے اور اجزاء والا ہے یعنی جزئی ہے۔ اسی طرح حیوان اور ناطق کل والی ہیں یعنی کلی ہیں اور زید کا جزء بن رہے ہیں۔  
اعتراض:- منطقی حضرات کلی سے بحث کرتے ہیں جزئی سے بحث کیوں نہیں کرتے؟

جواب ﴿۱﴾:- جزئیات لامتناہی ہیں ان کا احاطہ اور ان میں سے ہر ایک کے ساتھ بحث کرنا ممکن نہیں اور اگر بعض سے بحث کریں بعض سے بحث نہ کریں تو ترجیح بلا مرجح لازم آتی ہے اس لئے منطقی ان سے بحث ہی نہیں کرتے اور اس کے برعکس کلیاں محدود ہیں ان سے بحث کرنا ممکن ہے۔

جواب ﴿۲﴾:- جزئی کی حالت میں تغیر و تبدل ہوتا رہتا ہے وہ ایک حالت پر نہیں رہتی اس لئے اس سے بحث کرنا ممکن نہیں جیسے زید پہلے نطفہ تھا پھر رحم مادر میں گیا جنین ہوا پھر پیدا ہوا تو طفل کہلایا بڑا ہوا تو شاب کہلایا بوڑھا ہوا تو شیخ کہلایا فوت ہو گیا تو میت کہلایا۔

فَصُلِّ: الْكَلِيُّ اَقْسَامَ اَحَدِهَا مَا يَمْتَنِعُ وَجُودُ اَفْرَادِهِ فِي الْخَارِجِ كَاللَّاشِي وَالْاَلَامُمْكِينِ وَالْاَلَامُوجُودِو ثَانِيَهَا مَا يُمْكِنُ اَفْرَادُهُ وَلَمْ تَوْجَدْ كَالْعُقَّاءِ وَجَبَلٍ مِّنَ الْيَاقُوتِ وَثَالِثُهَا مَا اُمْكِنَتْ اَفْرَادُهُ وَلَمْ تَوْجَدْ مِّنْ اَفْرَادِهِ الْاَفْرَدُ وَاحِدٌ كَالشَّمْسِ وَالْوَاجِبِ تَعَالٰى وَرَابِعُهَا مَا وُجِدَتْ لَهُ اَفْرَادٌ كَثِيرَةٌ اِمَامَتَاهِيَّةٌ كَالْكُوكَبِ السَّيَّارَةِ فَاِنَّهَا سَبْعُ الشَّمْسِ وَالْقَمَرِ وَالْمَرِيخِ وَالزُّهْرَةِ وَالزُّحْلُ وَعَطَارْدُ وَالْمُشْتَرِىْ اَوْ غَيْرُ مُتَنَاهِيَةٍ كَاَفْرَادِ الْاِنْسَانِ وَالْفَرَسِ وَالْغَنَمِ وَالْبَقَرِ

ترجمہ:- فصل: کلی کی چند اقسام ہیں۔ ان میں سے پہلی وہ کلی ہے جس کے افراد کا وجود خارج میں متنع اور محال ہو جیسے لاشی، لاممكن، لاموجود اور دوسری قسم وہ کلی ہے جس کے افراد کا وجود ممکن ہو اور پایا نہ جائے جیسے عقلاء پرندہ اور یاقوت کا پہاڑ۔ اور تیسری قسم وہ کلی ہے جس کے افراد کا وجود ممکن ہو اور صرف ایک فرد پایا جائے جیسے سورج اور واجب تعالیٰ۔ اور چوتھی قسم وہ کلی ہے جس کے کثیر افراد پائے جائیں پھر متناہی ہوں جیسے کوکب سیارہ، پس بلاشبہ وہ سات ہیں سورج، چاند، مریخ، زہرہ، زحل، عطارد اور

مشتري يا غير متناہي جيسے انسان، گھوڑا، بکری اور گائے کے افراد۔

تشریح:- اس فصل کے پہلے حصے میں مصنفؒ کلي کی قسمیں بيان فرما رہے ہیں اور دوسرے حصے میں کچھ اشکالات کے جواب دیں گے۔ تو مندرجہ بالا عبارت میں کلي کے اقسام بيان کئے جا رہے ہیں۔ کلي کے اقسام کو سمجھنے سے پہلے ایک فائدہ ملاحظہ فرمائیے۔

فائدہ: دنيا میں جتنی بھی اشیاء ہیں انکی تین قسمیں ہیں (۱) واجب الوجود (۲) متمنع الوجود (۳) ممکن الوجود واجب الوجود:- جس کا عدم یعنی نہ ہونا محال ہو اور وجود یعنی ہونا ضروری ہو جیسے ذات باری تعالیٰ۔ متمنع الوجود:- جس کا وجود محال ہو اور عدم ضروری ہو جیسے شریک باری تعالیٰ۔

ممکن الوجود:- جس کا وجود ضروری ہو نہ عدم ضروری ہو اور وجود محال ہو نہ عدم محال ہو بلکہ موجود بھی سکتا ہو اور معدوم بھی ہو سکتا ہو جیسے انسان۔

اقسام کلي:- کلي کی چھ قسمیں ہیں جن کی وجہ صر مندرجہ ذیل ہے۔

وجہ صر:- کلي کے افراد خارج میں موجود ہوں گے یا نہیں۔ اگر نہیں ہیں تو پھر ان کا خارج میں موجود نہ ہونا ضروری ہوگا یا ضروری نہیں ہوگا بلکہ ان کا خارج میں موجود ہونا ممکن تو ہو مگر موجود نہیں ہونگے اگر خارج میں موجود نہ ہونا ضروری ہو تو یہ پہلی قسم ہے جیسے لا موجود، لاشی، اور اگر خارج میں موجود ہونا متمنع تو نہیں لیکن موجود نہیں ہیں تو یہ دوسری قسم ہے جیسے یا قوت کا پہاڑ یا عنقاء پرندہ وغیرہ۔ اور اگر کلي کے افراد خارج میں ہیں تو پھر ایک فرد ہوگا یا زیادہ، اگر ایک فرد ہے تو پھر دو حال سے خالی نہیں دوسرا بھی ہو سکتا ہے یا دوسرے فرد کا ہونا محال ہے اگر دوسرا بھی ہو سکتا ہے تو یہ تیسری قسم ہے جیسے سورج۔ اور اگر خارج میں دوسرا ہو ہی نہیں سکتا تو یہ چوتھی قسم ہے جیسے ذات باری تعالیٰ۔ اور اگر کلي کے افراد ایک سے زیادہ ہیں تو پھر وہ افراد متناہي ہونگے یا غیر متناہي۔ اگر متناہي ہیں تو یہ پانچویں قسم ہے جیسے کو اکب سیارہ (چکر لگانے والے سیارے) جو قدیم مناطقہ کے ہاں سات ہیں سورج، چاند، مریخ، زحل، زہرہ، عطارد اور مشتری۔ اور اگر افراد غیر متناہي ہیں تو یہ چھٹی قسم ہے جیسے انسان، بقر اور غنم وغیرہ کے افراد۔

وَقَدْ أُورِدَ عَلَى تَعْرِيفِ الْكُلِّيِّ وَالْجُزْئِيِّ سُؤَالٌ تَقْرِيرُهُ أَنَّ الصُّورَةَ  
الْحَاصِلَةَ مِنَ الْبَيْضَةِ الْمُعَيَّنَةِ وَالشَّيْخِ الْمُرْتَبِيِّ مِنْ بَعِيدٍ وَمَحْسُوسِ الْوَلَدِ فِي مَبْدَأِ  
الْوَلَادَةِ كُلُّهَا جُزْئِيَّاتٌ مَعَ أَنَّهُ يَصْدُقُ عَلَيْهَا تَعْرِيفُ الْكُلِّيِّ لِأَنَّ فِي هَذِهِ الصُّورِ  
فَرَضَ صِدْقَهَا عَلَى كَثِيرِينَ غَيْرِ مُمْتَنِعٍ وَالْجَوَابُ أَنَّ الْمُرَادَ بِصِدْقِ الْمَفْهُومِ فِي  
تَعْرِيفِ الْكُلِّيِّ هُوَ الصِّدْقُ عَلَى وَجْهِ الْإِجْتِمَاعِ وَهَذِهِ الصُّورُ أَعْنَى صُورَةِ الْبَيْضَةِ  
الْمُعَيَّنَةِ وَغَيْرِهَا إِنَّمَا يَصْدُقُ عَلَى كَثِيرِينَ بَدَلًا لَا مَعًا فَإِنَّ الْوَحْدَةَ مَأْخُودَةً فِي هَذِهِ  
الصُّورَةِ ضَرُورَةً أَنَّهَا مَأْخُودَةٌ مِنْ مَادَّةٍ مُعَيَّنَةٍ جُزْئِيَّةٍ وَلَوْلَا فِيهَا إِبْتِغَارُ التَّوْحِيدِ  
لَكَانَتْ كَلِمَةً مِنْ غَيْرِ لُزُومٍ إِشْكَالٍ هَذَا

ترجمہ:- اور تحقیق وارد کیا گیا ہے کلی اور جزئی کی تعریف پر ایک سوال جس کی تقریر یہ ہے کہ معین انڈے  
سے حاصل ہونے والی صورت اور دور سے دکھائی دینے والا جسم اور نو مولود بچے کی محسوس شدہ شی یہ ساری  
جزئیات ہیں باوجودیکہ ان پر کلی کی تعریف صادق آتی ہے اس لئے کہ ان تمام صورتوں میں ان کے کثیر  
افراد پر سچے آنے کو فرض کرنا ممتنع نہیں ہے۔ اور جواب یہ ہے کہ کلی کی تعریف میں مفہوم کے سچا آنے  
سے مراد اجتماعیت کے طریقے پر سچا آنا ہے، اور یہ صورتیں یعنی معین انڈے وغیرہ کی صورت سوا اس کے  
نہیں کثیرین پر سچی آتی ہیں یکے بعد دیگرے نہ کہ اکٹھے۔ کیونکہ وحدت اس صورت میں لی گئی ہے اس  
ضرورت کی وجہ سے کہ یہ صورت جزئی مادہ سے ماخوذ ہے اور اگر اس صورت میں وحدت کا اعتبار نہ ہوتا  
تو یہ بلا اشکال کلی ہوتی اس کو یاد کرلو۔

تشریح:- اس عبارت میں مصنف ایک اشکال کا جواب دے رہے ہیں۔

اشکال:- کلی اور جزئی کی تعریف جامع لکچم الافراد اور مانع عن دخول الغير نہیں ہے۔ کیونکہ کئی کلیات  
جزئی کی تعریف سچی آتی ہے اور کئی جزئیات پر کلی کی تعریف سچی آتی ہے مثلاً زید کے سامنے ایک انڈہ پر  
ہوا تھا جو جزئی ہے تو جیسے ہی زید نے دوسری طرف منہ کیا بکرنے وہ انڈہ اٹھا کر دوسرا انڈہ رکھ دیا جب

زید نے اس انڈے کی طرف دیکھا تو اس کے خیال میں یہ وہی پہلے والا انڈہ تھا پھر جیسے ہی زید نے دوبارہ دوسری طرف منہ کیا تو بکرنے وہ انڈہ اٹھا کر اس کی جگہ تیسرا انڈہ رکھ دیا اب یہ انڈہ زید کے نزدیک جزئی ہے حالانکہ حقیقت کے اعتبار سے کلی ہے تو کلی پر جزئی کا اطلاق ہو رہا ہے اور جزئی کی تعریف سچی آرہی ہے تو جزئی کی تعریف مانع عن دخول الغیر نہ ہوئی۔ دوسری مثال: دور سے آپ نے ایک چیز دیکھی تو آپ نے کہا یہ اونٹ ہے پھر جب وہ تھوڑی قریب آئی تو آپ نے کہا یہ گھوڑا ہے پھر جب وہ اور قریب آئی تو آپ نے کہا یہ گدھا ہے اب یہ چیز جزئی ہے مگر اس پر کلی کا اطلاق ہو رہا ہے۔ اور کلی کی تعریف سچی آرہی ہے تو کلی کی تعریف مانع عن دخول الغیر نہ ہوئی۔ اسی طرح چھوٹے بچے کے ذہن میں ہر عورت اس کی ماں ہوتی ہے جب اس کے پاس سے ایک عورت گزری اس نے سمجھا یہی میری ماں ہے پھر جب دوسری عورت گزری اس نے پھر یہی سمجھا کہ یہ میری ماں ہے اب بچے کے ذہن میں تو جزئی ہے حقیقت میں کلی ہے تو کلی پر جزئی کی تعریف سچی آرہی ہے لہذا جزئی کی تعریف مانع نہیں ہے جواب:- ہماری کلی، جزئی کی تعریف میں ایک قید محذوف ہے کہ کثیرین پر سچی آئے یا نہ آئے علی سبیل الاجتماع (اکٹھے) نہ کہ علی سبیل البدلیت (یکے بعد دیگرے) سوال میں ذکر کردہ جزئی کثیرین پر علی سبیل البدلیت سچی آرہی ہے نہ کہ علی سبیل الاجتماع۔ اسی طرح کلیات کثیرین پر علی سبیل البدلیت سچی نہیں آرہی نہ کہ علی سبیل الاجتماع۔ اور مصنفؒ نے اس قید کو فہم سامع پر اعتماد کرتے ہوئے چھوڑ دیا۔

فَصْلٌ فِي النِّسْبَةِ بَيْنَ الْكَلْبَيْنِ: اَعْلَمَ اَنَّ النِّسْبَةَ بَيْنَ الْكَلْبَيْنِ تُتَّصَرُّ عَلَى اَنْحَاءٍ اَرْبَعَةٍ لَا تُكَادَا اِذَا اخَذْتَ كَلْبَيْنِ فَاَمَّا اَنْ يَصْذُقَ كُلُّ مَنَّهُمَا عَلَى مَا يَصْذُقُ عَلَيْهِ الْاُخَرُ فَهَمَّا مُتَسَاوِيَانِ كَمَا لِلْاِنْسَانِ وَالنَّاطِقِ لِاَنَّ كُلَّ اِنْسَانٍ نَاطِقٌ وَكُلُّ نَاطِقٍ اِنْسَانٌ اَوْ يَصْذُقُ اَحَدُهُمَا عَلَى كُلِّ مَا يَصْذُقُ عَلَيْهِ الْاُخَرُ وَلَا يَصْذُقُ الْاُخَرُ عَلَى جَمِيعِ اَفْرَادِ اَحَدِهِمَا فَيَبْنِيهِمَا عُمُومٌ وَخُصُوصٌ مُطْلَقًا كَالْحَيَوَانِ وَالْاِنْسَانِ فَيَصْذُقُ الْحَيَوَانُ عَلَى كُلِّ مَا يَصْذُقُ الْاِنْسَانُ عَلَيْهِ وَلَا يَصْذُقُ الْاِنْسَانُ عَلَى كُلِّ مَا يَصْذُقُ عَلَيْهِ الْحَيَوَانُ بَلْ عَلَى بَعْضِهِ اَوْ لَا يَصْذُقُ شَيْءٌ مِّنْهُمَا عَلَيْهِ الْاُخَرُ فَهَمَّا مُتَبَايِنَانِ

كَالْإِنْسَانِ وَالْفَرَسِ أَوْ يَصْدُقُ بَعْضُ كُلِّ وَاحِدٍ مِنْهُمَا عَلَى بَعْضٍ مَا يَصْدُقُ عَلَيْهِ  
الْآخَرُ فَبَيْنَهُمَا عُمُومٌ وَخُصُوصٌ مِنْ وَجْهِ كَأَلَا بَيْضَ وَالْحَيَوَانَ فَقَبِي الْبَطْ يَصْدُقُ  
كُلُّ مِنْهُمَا وَفِي الْفِيلِ يَصْدُقُ الْحَيَوَانَ فَقَطُ وَفِي الثَّلَجِ وَالْعَاجِ يَصْدُقُ الْأَبْيَضُ فَقَطُ  
فَهَذِهِ أَرْبَعُ نِسَبِ التَّسَاوِيِ وَالتَّبَايُنِ وَالْعُمُومِ وَالْخُصُوصِ مُطْلَقًا وَالْعُمُومِ  
وَالْخُصُوصِ مِنْ وَجْهِ فَاحْفَظْ ذَلِكَ

ترجمہ: فصل: دو کلیوں کے درمیان نسبت کے بیان میں: تو جان لے کہ دو کلیوں کے درمیان نسبت  
چار اقسام پر متصور ہو سکتی ہے کیونکہ جب تو دو کلیوں کو لے گا پس یا تو ان میں سے ہر ایک سچی آئے گی ان  
افراد پر جن پر دوسری سچی آتی ہے تب تو وہ دونوں تساوی ہیں جیسے انسان اور ناطق کیونکہ ہر انسان ناطق  
ہے اور ہر ناطق انسان ہے یا ان میں سے ایک تو صادق آئے گی ان افراد پر جن پر دوسری صادق آتی  
ہے اور دوسری صادق نہیں آئے گی پہلی کے تمام افراد پر تب ان دو کلیوں میں نسبت عموم و خصوص مطلق  
کی ہوگی جیسے حیوان اور انسان کہ حیوان تو صادق آتا ہے ان تمام افراد پر جن پر انسان صادق آتا ہے  
جب کہ انسان نہیں صادق آتا ان سب افراد پر جن پر حیوان صادق آتا ہے بلکہ صادق آتا ہے حیوان  
کے بعض افراد پر، یا کلیوں میں سے کوئی بھی صادق نہیں آئے گی ان افراد میں سے کسی فرد پر جن پر  
دوسری صادق آ رہی ہے تو وہ دونوں متباین ہیں جیسے انسان اور فرس یا ان دو کلیوں میں سے ہر ایک کلی کا  
بعض ان افراد پر صادق آئے گا جن پر دوسری کلی صادق آ رہی ہے تو ان کے درمیان نسبت عموم و خصوص  
من وجہ کی ہے جیسے ابیض و سفید اور حیوان پس بطح میں دونوں کلیاں صادق آ رہی ہے اور ہاتھی میں  
صرف حیوان صادق آتا ہے اور برف اور ہاتھی کے دانت میں صرف ابیض صادق آتا ہے پس یہ چار  
نسبتیں ہوتیں (۱) تساوی (۲) تباین (۳) عموم و خصوص مطلق (۴) عموم و خصوص من وجہ پس اسکو یاد کر لو  
تشریح:- یہاں سے مصنف دو کلیوں کے درمیان نسبت بیان فرما رہے ہیں۔ لیکن ہم یہاں چار طرح  
کی نسبت بیان کریں گے (۱) دو کلیوں کے درمیان (۲) دو جزیوں کے درمیان (۳) ایک کلی اور ایک  
جزئی کے درمیان (۴) دو کلیوں کی تقیضوں کے درمیان۔

دو کلیوں کے درمیان نسبت :- دو کلیوں کے درمیان چار قسم کی نسبت ہوتی ہے (۱) تساوی (۲) بتاین (۳) عموم و خصوص مطلق (۴) عموم و خصوص من وجہ۔

تساوی :- پہلی کلی دوسری کلی کے ہر ہر فرد پر صادق آئے اور دوسری کلی پہلی کلی کے ہر ہر فرد پر صادق آئے جیسے انسان اور ناطق۔ بتاین :- پہلی کلی دوسری کلی کے کسی فرد پر صادق نہ آئے اور دوسری کلی پہلی کلی کے کسی فرد پر صادق نہ آئے جیسے انسان اور فرس۔ عموم و خصوص مطلق :- ایک کلی تو دوسری کلی کے ہر ہر فرد پر صادق آئے اور دوسری کلی پہلی کلی کے بعض افراد پر صادق آئے اور بعض پر نہ آئے جیسے انسان اور حیوان۔ اس میں حیوان تو انسان کے ہر ہر فرد پر صادق آتا ہے لیکن انسان حیوان کے بعض افراد (انسانی) پر سچا آتا ہے بعض پر نہیں جیسے گدھا، گائے حیوان تو ہیں لیکن انسان نہیں۔

عموم و خصوص من وجہ :- پہلی کلی دوسری کلی کے بعض افراد پر صادق آئے اور بعض پر صادق نہ آئے اسی طرح دوسری کلی بھی پہلی کلی کے بعض افراد پر صادق آئے اور بعض پر صادق نہ آئے مثلاً ابیض اور حیوان۔ فائدہ :- جن دو کلیوں کے درمیان تساوی کی نسبت ہو وہاں دو مادے نکلیں گے اور دو قضیے موجبہ کلیہ تیار ہو گئے جیسے (۱) کل انسان ناطق (۲) کل ناطق انسان۔ جن دو کلیوں کے درمیان بتاین کی نسبت ہو وہاں بھی دو قضیے سالہ کلیہ تیار ہو گئے جیسے (۱) لا شئی من الانسان بفرس (۲) لا شئی من الفرس بانسان۔ جن دو کلیوں کے درمیان عموم و خصوص مطلق کی نسبت ہو وہاں بھی دو مادے نکلیں گے اور دو قضیے تیار ہو گئے ایک موجبہ کلیہ ہوگا اور دوسرا سالہ جزئیہ پہلے قضیے میں اخص مطلق موضوع اور اعم مطلق محمول ہوگا جبکہ دوسرے قضیے میں اس کا برعکس یعنی اعم مطلق موضوع اور اخص مطلق محمول ہوگا جیسے (۱) کل انسان حیوان (۲) بعض الحيوان ليس بانسان۔ جن دو کلیوں میں عموم و خصوص من وجہ کی نسبت ہو وہاں تین مادے نکلیں گے اور تین قضیے تیار ہو گئے ایک موجبہ جزئیہ دو سالہ جزئیہ جیسے (۱) بعض الحيوان ابیض (۲) بعض الحيوان ليس بابيض (۳) بعض الابيض ليس بحیوان دو جزئیوں کے درمیان نسبت :- دو جزئیوں کے درمیان نسبت ہمیشہ بتاین کی ہوتی ہے جیسے زید

اور عمر و دو جزئیاں ہیں ان میں تغایر اور بتائیں ہے۔

ایک کلی اور ایک جزئی کے درمیان نسبت :- اس میں دو صورتیں ہیں وہ جزئی اسی کلی کی ہوگی یا دوسری کلی کی ہوگی اگر وہ جزئی اسی کلی کی ہے تو پھر ان کے درمیان نسبت عموم و خصوص مطلق کی ہوگی مثلاً انسان اور زید اب انسان تو زید پر سچا آتا ہے مگر زید انسان کے بعض افراد (اپنے آپ پر) سچا آتا ہے اور بعض (باقی افراد انسانی) پر سچا نہیں آتا۔ اور اگر وہ جزئی کسی دوسری کلی کی ہے تو پھر ان کے درمیان نسبت ہمیشہ بتائیں کی ہوگی مثلاً انسان اور ہذا الفرس۔

دو کلیوں کی نقیضوں کے درمیان نسبت :- کسی شی کی نقیض اس کا رفع ہوتا ہے جیسے انسان کی نقیض اس کا رفع یعنی لا انسان ہوگی۔ نسبتیں کل چار ہیں تو اب ان چاروں کی نقیضوں کے درمیان نسبت ملاحظہ کریں جن دو کلیوں کے درمیان تساوی کی نسبت ہو تو ان کی نقیضوں کے درمیان بھی تساوی کی نسبت ہوگی جیسے انسان اور ناطق کے درمیان تساوی کی نسبت ہے اور ان کی نقیض لا انسان اور لا ناطق کے درمیان بھی تساوی کی نسبت ہے جو چیز لا انسان ہے وہ لا ناطق بھی ضرور ہوگی اور جو چیز لا ناطق ہے وہ لا انسان بھی ضرور ہوگی۔

جن دو کلیوں کے درمیان عموم و خصوص مطلق کی نسبت ہو ان کی نقیضوں کے درمیان بھی عموم و خصوص مطلق کی نسبت ہوگی لیکن پہلے جو اخص مطلق تھا اب وہ اعم مطلق بن جائے گا اور پہلے جو اعم تھا اب وہ اخص بن جائے گا مثلاً انسان اور حیوان کی نقیض لا انسان اور لا حیوان کے درمیان عموم و خصوص کی نسبت ہے کیونکہ جو چیز لا حیوان ہے وہ ہمیشہ لا انسان ہوگی اور جو چیز لا انسان ہے وہ ضروری نہیں کہ لا حیوان ہو کبھی ہوگی اور کبھی نہیں ہوگی مثلاً قلم لا حیوان ہے تو لا انسان بھی ہے لیکن گدھ لا انسان تو ہے لا حیوان نہیں ہے بلکہ حیوان ہے

جن دو کلیوں کے درمیان عموم و خصوص من وجہ کی یا بتائیں کی نسبت ہوتی ہے ان کی نقیضوں کے درمیان کبھی تو عموم و خصوص من وجہ کی نسبت ہوتی ہے اور کبھی بتائیں کی۔ اس کو بتائیں جزئی سے تعبیر کیا جاتا ہے نسبت بتائیں کی مثال :- انسان اور فرس میں بتائیں کی نسبت ہے اور لا انسان اور لا فرس میں عموم



وخصوص من وجہ کی نسبت ہے۔ موجود اور معدوم میں بتاین کی نسبت ہے اور ان کی نقیضوں لا موجود اور لا معدوم میں بھی بتاین کی نسبت ہے۔

نسبت عموم و خصوص من وجہ کی مثال: لا انسان اور لا فرس کے درمیان عموم و خصوص من وجہ کی نسبت ہے اور ان کی نقیضوں انسان اور فرس کے درمیان بتاین کی نسبت ہے۔ ابیض اور حیوان کے درمیان عام خاص من وجہ کی نسبت ہے اور ان کی نقیضوں یعنی لا ابیض اور لا حیوان میں بھی عام خاص من وجہ کی نسبت ہے۔

فَصْلٌ: وَقَدْ يُقَالُ لِلْجُزْئِيِّ مَعْنًى آخَرَ وَهُوَ مَا كَانَ أَخَصُّ تَحْتَ الْأَعْمِ فَإِنَّ نَسْأَنَ عَلَى هَذَا التَّعْرِيفِ جُزْئِيٌّ لِدُخُولِهِ تَحْتَ الْحَيَوَانِ وَكَذَا الْحَيَوَانُ لِدُخُولِهِ تَحْتَ الْجِسْمِ النَّامِيٍّ وَكَذَا الْجِسْمُ النَّامِيٌّ لِدُخُولِهِ تَحْتَ الْجِسْمِ الْمُطْلَقِ وَكَذَا الْجِسْمُ اسْطَلْقَ لِدُخُولِهِ تَحْتَ الْجَوْهَرِ

ترجمہ:- فصل: اور کبھی جزئی کیلئے ایک اور معنی بیان کیا جاتا ہے کہ جزئی وہ مفہوم ہے جو اخص اعم کے نیچے ہو پس انسان اس تعریف کی بناء پر جزئی ہے کیونکہ حیوان کے تحت داخل ہے اور اسی طرح حیوان جزئی ہے کیونکہ جسم نامی کے تحت داخل ہے اور ایسے ہی جسم نامی جزئی ہے کیونکہ جسم مطلق کے تحت داخل ہے اور ایسے ہی جسم مطلق جزئی ہے کیونکہ جوہر کے نیچے داخل ہے۔

تشریح:- یہاں سے مصنف "جزئی کا ایک اور معنی بیان فرما رہے ہیں کہ کبھی جزئی کا اطلاق اس چیز پر بھی ہوتا ہے جو کسی اعم کے نیچے ہو یعنی اخص تحت اعم کو جزئی کہتے ہیں۔ لیکن یہ حقیقی جزئی نہیں ہوتی بلکہ تحت اعم ہونے کی وجہ سے اس کو جزئی کہتے ہیں اور اس کا نام جزئی اضافی ہے جیسے انسان کا لفظ ہے تو کلی مگر حیوان کے نیچے داخل ہونے کی وجہ سے جزئی کہلاتا ہے اسی طرح حیوان جسم نامی کے نیچے داخل ہونے کی وجہ سے اور جسم نامی جسم مطلق کے نیچے داخل ہونے کی وجہ سے اور جوہر کے نیچے داخل ہونے کی وجہ سے جزئی کہلاتے ہیں۔ اور جوہر کلی ہی ہے جزئی نہیں ہے کیونکہ یہ سب سے اوپر والی

کلی ہے اس سے اوپر کوئی اور کلی نہیں ہے۔

وَالنِّسْبَةُ بَيْنَ الْجُزْئِي الْحَقِيقِي وَبَيْنَ هَذَا الْجُزْئِي الْمُسَمًى بِالْجُزْئِي الْإِضَافِي عُمُومٌ وَخُصُوصٌ مُطْلَقًا لِاجْتِمَاعِهِمَا فِي زَيْدٍ مَثَلًا وَصِدْقِ الْإِضَافِي دُونَ الْحَقِيقِي فِي الْإِنْسَانِ فَإِنَّهُ جُزْئِيٌّ إِضَافِيٌّ وَلَيْسَ بِجُزْئِيٍّ حَقِيقِيٍّ لِأَنَّ صِدْقَهُ عَلَى كَثِيرِينَ غَيْرُ مُمْتَنِعٍ

ترجمہ :- اور جزئی حقیقی اور اس جزئی کے درمیان جس کا نام جزئی اضافی ہے عموم و خصوص مطلق کی نسبت ہے کیونکہ مثلاً زید میں دونوں جمع ہیں اور انسان میں جزئی اضافی بھی آتی ہے بغیر حقیقی کے کیونکہ وہ انسان جزئی اضافی ہے جزئی حقیقی نہیں ہے اس لئے کہ اس کا کثیر افراد پر صادق آنا ممتنع نہیں ہے

تشریح :- اس عبارت میں جزئی حقیقی اور جزئی اضافی کے درمیان نسبت بیان کر رہے ہیں۔

جزئی حقیقی اور جزئی اضافی کے درمیان عموم و خصوص مطلق کی نسبت ہے کیونکہ جو جزئی حقیقی ہوگی وہ اضافی ضرور ہوگی اس لئے کہ وہ کسی نہ کسی کلی کے نیچے ضرور داخل ہوگی جیسے زید مگر جو جزئی اضافی ہو اس کا جزئی حقیقی ہونا ضروری نہیں کبھی جزئی حقیقی ہوگی اور کبھی نہیں ہوگی جیسے انسان جزئی اضافی تو ہے لیکن جزئی حقیقی نہیں کیونکہ جزئی حقیقی کی تعریف (کثیرین پر سچا آنا ممتنع ہو) اس پر سچ نہیں آتی۔

فَصْلُ الْكُلِّيَّاتِ خَمْسٌ: الْأَوَّلُ الْجِنْسُ هُوَ كُلُّيٌّ مَقُولٌ عَلَى كَثِيرِينَ مُخْتَلِفِينَ بِالْحَقَائِقِ فِي جَوَابِ مَا هُوَ كَالْحَيَوَانِ فَإِنَّهُ مَقُولٌ عَلَى الْإِنْسَانِ وَالْفَرَسِ وَالْغَنَمِ إِذَا سُئِلَ عَنْهَا بِمَا هِيَ وَيُقَالُ الْإِنْسَانُ وَالْفَرَسُ مَا هُمَا فَالْجَوَابُ حَيَوَانٌ

ترجمہ :- فصل : کلیات پانچ ہیں۔ پہلی جنس ہے اور وہ ایسی کلی ہے جو ماہو کے جواب میں ایسے کثیر افراد پر بولی جائے جو حقیقتوں کے اعتبار سے مختلف ہوں جیسے حیوان کیونکہ وہ انسان فرس اور غنم پر بولا جاتا ہے جبکہ انکے بارے میں ماہی کے ساتھ سوال کیا جائے اور کہا جائے الانسان والفرس ماہما کہا جائے تو جواب حیوان ہوگا۔

تشریح :- اس فصل سے مصنف ”کلی“ کی تقسیم کرتے ہوئے کلیات خمس کی بحث شروع کر رہے ہیں۔

کلیات کی بحث کو قول شارح پر مقدم کیا ہے کیونکہ قول شارح کا سمجھنا کلیات نفس کے سمجھنے پر موقوف ہے۔  
 فائدہ:- منطقی حضرات کلیات فرضیہ (لاشی، لا موجود) سے بحث نہیں کرتے کیونکہ ان کا خارج میں کوئی فرد موجود نہیں ہے اور کلیات وجودہ (جن کا خارج میں کوئی فرد موجود ہو) انکی پانچ قسمیں ہیں۔  
 وجہ حصر:- کلی اپنے افراد جزئیات کی حقیقت میں داخل ہوگی یا ان کی حقیقت سے خارج ہوگی اگر حقیقت میں داخل ہے تو پھر اپنے افراد کی مکمل حقیقت ہوگی یا حقیقت کا جزو ہوگی اگر مکمل حقیقت ہے تو اس کو نوع کہتے ہیں اور اگر حقیقت کا جزو ہے تو پھر جزو مشترک ہوگی یا جزو متمیز، اگر جزو مشترک ہے تو اسکو جنس کہتے ہیں اور اگر جزو متمیز ہے تو اس کو فصل کہتے ہیں۔ اور اگر وہ کلی اپنے افراد جزئیات کی حقیقت سے خارج ہے تو پھر جن افراد پر وہ کلی بولی جاتی ہے وہ ایک حقیقت والے ہونگے یا مختلف حقائق والے اگر ایسے افراد پر بولی جائے جن کی حقیقت ایک ہے تو اسکو خاصہ کہتے ہیں اور اگر انکی حقیقت مختلف ہے تو اسکو عرض عام کہتے ہیں۔

فائدہ:- منطقی حضرات جب کسی چیز کے بارے میں سوال کرتے ہیں تو اس کیلئے انہوں نے دو لفظ مقرر کئے ہوئے ہیں (۱) ماہو (۲) ای شنی۔ اگر ماہو سے سوال ہو تو سوال امر واحد کے بارے میں بھی کیا جاتا ہے اور امور متعدده کے بارے میں بھی۔ اگر سوال امر واحد کے بارے میں ہو تو اس شئی کی ماہیت مخصوصہ پوچھنا مقصود ہوتا ہے اور اگر سوال متعدد امور سے ہو تو ان کی تمام ماہیت مشترکہ پوچھی جاتی ہے۔ پھر جواب میں کیا واقع ہوگا؟ اس میں تفصیل یہ ہے کہ اگر سوال میں امر واحد جزئی ہے تو جواب میں نوع واقع ہوگی جیسے زید ماہو جواب میں انسان آئے گا اگر سوال میں امر واحد کلی ہے تو اس کے جواب میں حد تام آئے گی جیسے الانسان ماہو، تو جواب میں حیوان ناطق آئے گا۔ اگر سوال امور متعدده سے ہو تو وہ ان امور متعدده کی حقیقت ایک ہوگی یا الگ الگ۔ اگر امور متعدده متفق الحقیقت ہوں تو بھی جواب میں نوع واقع ہوگی جیسے زید و عمرو و بکر ماہم۔ جواب میں انسان آئے گا اور اگر امور متعدده مختلف الحقیقت ہیں تو جواب میں جنس آتی ہے جیسے الانسان والبقر والغنم ماہم جواب میں حیوان آئے گا۔ اور اگر سوال ای شئی سے کیا جائے تو جواب میں اس ماہیت کا جزو متمیز

آئے گا یعنی ایسا جزو جو اس ماہیت کو ماسوا سے جدا کر دے پھر اگر ای شی ہو فی ذاتہ سے سوال ہو تو جواب میں فصل اور اگر ای شی ہو فی عرضہ سے سوال ہو تو جواب میں خاصہ واقع ہوگا۔  
الحاصل: کلی کی کل پانچ قسمیں ہیں ان میں سے پہلی جنس ہے۔

جنس کی تعریف:- ہو کلی مقول علی کثیرین مختلفین بالحقائق فی جواب ماہو (جنس وہ کلی ہے جو ماہو کے جواب میں ایسے کثیر افراد پر بولی جائے جن کی حقیقتیں مختلف ہوں جیسے حیوان یہ مختلف حقیقتوں والے افراد پر بولا جاتا ہے مثلاً اس کے افراد میں سے انسان کی حقیقت حیوان ناطق، فرس کی حقیقت حیوان صاہل اور حمار کی حقیقت حیوان ناہق ہے۔

فوائد قیود:- کلی مقول علی کثیرین بمنزل جنس کے ہے یہ معرّف اور غیر معرّف سب کو شامل ہے جب مختلفین بالحقائق کہا تو اس سے نوع اور خاصہ خارج ہو گئے کیونکہ یہ ایک حقیقت والے افراد پر بولے جاتے ہیں اور فی جواب ماہو دوسری فصل ہے اس سے فصل اور عرض عام خارج ہو گئے کیونکہ فصل ماہو کے جواب میں نہیں بلکہ ای شی ہو ذاتہ کے جواب میں بولی جاتی ہے اور عرض عام کسی کے جواب میں نہیں بولا جاتا۔

فَصْلُ الثَّانِي النُّوعُ: وَهُوَ كَلِمَةُ مَقُولٍ عَلَى كَثِيرِينَ مُتَّفِقِينَ بِالْحَقَائِقِ فِي جَوَابِ مَا هُوَ ترجمہ:- فصل: دوسری قسم نوع ہے اور وہ ایسی کلی ہے جو ماہو کے جواب میں ان کثیر افراد پر بولی جائے جو حقائق میں متفق ہوں۔

تشریح:- اس فصل میں کلی کی دوسری قسم نوع کی تعریف کی ہے۔ تعریف ترجمہ سے واضح ہے۔

فوائد قیود:- کلی مقول علی کثیرین بمنزل جنس کے ہے متفقین بالحقائق پہلی فصل ہے اس سے جنس اور عرض عام خارج ہو گئے کیونکہ وہ مختلف حقیقتوں والے افراد پر بولے جاتے ہیں فی جواب ماہو دوسری فصل ہے اس سے فصل اور خاصہ خارج ہو گئے کیونکہ یہ دونوں ای شی کے جواب میں بولے جاتے ہیں ماہو کے جواب میں نہیں۔

وَلِلنَّوْعِ مَعْنَى الْآخَرِ وَيُقَالُ لَهُ النَّوْعُ الْإِضَافِيُّ وَهُوَ مَا هِيَ يَقَالُ عَلَيْهَا وَعَلَى غَيْرِهَا الْجِنْسُ فِي جَوَابِ مَا هُوَ وَبَيْنَ النَّوْعِ الْحَقِيقِيِّ وَالنَّوْعِ الْإِضَافِيِّ عُمُومٌ وَخُصُوصٌ مِمَّنْ وَجْهٌ لِتَضَادِّهِمَا عَلَى الْإِنْسَانِ وَصِدْقِ الْحَقِيقِيِّ بِذَوْنِ الْإِضَافِيِّ فِي النُّقْطَةِ وَصِدْقِ الْإِضَافِيِّ بِذَوْنِ الْحَقِيقِيِّ فِي الْحَيَوَانِ

ترجمہ:- اور نوع کا ایک دوسرا معنی بھی ہے جس کو نوع اضافی کہا جاتا ہے اور وہ نوع اضافی ایسی ماہیت ہے کہ اس پر اور اس کے غیر پر جنس بولی جائے ماحو کے جواب میں اور نوع حقیقی اور اضافی کے درمیان عموم و خصوص من وجہ کی نسبت ہو کیونکہ یہ دونوں انسان پر صادق آتی ہیں اور نقطہ میں نوع حقیقی سچی آتی ہے نہ اضافی اور حیوان میں نوع اضافی سچی آتی ہے نہ کہ حقیقی۔

تشریح:- اس فصل میں نوع کی ایک اور تعریف کر رہے ہیں جس کو نوع اضافی کہتے ہیں۔ لیکن اس کی تعریف سے پہلے چند تمہیدات بیان کی جاتی ہیں۔

تمہید (۱):- جسم مطلق وہ ہے کہ جس کی لمبائی چوڑائی اور گہرائی ہو جیسے کتاب، اگر کسی چیز کی لمبائی اور چوڑائی ہے مگر گہرائی نہیں ہے تو اس کو سطح کہتے ہیں جیسے کتاب کے ایک صفحہ کی جانب اور اگر کسی چیز کی فقط لمبائی ہے تو اس کو خط کہتے ہیں جیسے صفحے کا کنارہ، اور اگر کسی چیز کی لمبائی بھی نہ ہو چوڑائی اور گہرائی بھی نہ ہو تو اس کو نقطہ کہتے ہیں جیسے صفحے کا انتہائی آخری کونہ۔ اس کو بعنوان دیگر یوں بھی کہا جاتا ہے کہ کئی نقاط سے ملکر خط بنتا ہے اور کئی خطوط سے سطح بنتی ہے اور کئی سطحوں سے جسم بنتا ہے جس کو عربی میں یوں تعبیر کیا جاتا ہے النُّقْطَةُ طَرَفُ الْخَطِّ وَالْخَطُّ طَرَفُ السَّطْحِ وَالسَّطْحُ طَرَفُ الْجِسْمِ۔

تمہید (۲):- نقطہ بھی ایک نوع ہے کیونکہ نوع کی تعریف اس پر سچی آتی ہے۔

تمہید (۳):- ماہیت کا لفظ تین معنوں میں استعمال ہوتا ہے (۱) جن اشیاء سے مل کر کوئی چیز بنے ان کو ماہیت کہتے ہیں (۲) طبیعت اور مزاج کو بھی ماہیت کہا جاتا ہے (۳) اس چیز پر بھی ماہیت کا لفظ بولا جاتا ہے جو ماحو کے جواب میں واقع ہو اور ماحو کے جواب میں فقط جنس اور نوع آتی ہیں۔

تہذیب (۴): ماہیت کبھی سبطہ ہوتی ہے اور کبھی مرکبہ۔ ماہیت سبطہ وہ ہے جس کے اجزاء نہ ہوں جیسے نقطہ اور جوہر، اور ماہیت مرکبہ وہ ہے جس کے اجزاء ہوں جیسے انسان وغیرہ۔ ماہیت سبطہ ماہو کے جواب میں واقع نہیں ہوتی اسلئے (ماہیت سبطہ ہونے کی وجہ سے) جوہر ماہو کے جواب میں واقع نہیں ہوگا۔

تعریف نوع اضافی: ہو ماہیۃ یقال علیہا وعلی غیرہا الجنس فی جواب ماہو یعنی وہ ماہیت ہے کہ اگر اس کو اور کسی دوسری چیز کو لیکر ماہو سے سوال کیا جائے تو جواب میں جنس واقع ہو مثلاً ماہو کے ذریعے انسان اور فرس کو لے کر سوال کیا جائے تو جواب میں حیوان واقع ہوگا جو جنس ہے نوع حقیقی اور اضافی کے درمیان نسبت:۔ نوع حقیقی اور نوع اضافی کے درمیان نسبت عموم و خصوص من وجہ کی ہے۔ انسان نوع حقیقی بھی ہے اور نوع اضافی بھی ہے اور حیوان نوع اضافی ہے مگر حقیقی نہیں اور نقطہ نوع حقیقی ہے مگر اضافی نہیں کیونکہ نقطہ ایک ماہیت سبطہ ہے اور ماہیت سبطہ ماہو کے جواب میں واقع نہیں ہوتی اس لئے نقطہ پر نوع اضافی کی تعریف سچی نہیں آتی۔

فَضِّلْ فِي تَرْتِيبِ الْأَجْنَاسِ: الْجِنْسُ أَمَّا سَافِلٌ وَهُوَ مَا لَا يَكُونُ تَحْتَهُ جِنْسٌ وَيَكُونُ فَوْقَهُ جِنْسٌ بَلْ إِنَّمَا يَكُونُ تَحْتَهُ النَّوْعُ كَالْحَيَوَانَ فَإِنَّهُ تَحْتَهُ الْإِنْسَانُ وَهُوَ نَوْعٌ وَفَوْقَهُ الْجِسْمُ النَّامِي وَهُوَ جِنْسٌ فَالْحَيَوَانُ جِنْسٌ سَافِلٌ وَأَمَّا مُتَوَسِّطٌ وَهُوَ مَا يَكُونُ تَحْتَهُ جِنْسٌ وَفَوْقَهُ أَيْضاً جِنْسٌ كَالْجِسْمِ النَّامِي فَإِنَّ تَحْتَهُ الْحَيَوَانَ وَفَوْقَهُ الْجِسْمُ الْمُطْلَقُ وَأَمَّا عَالٍ وَهُوَ مَا لَا يَكُونُ فَوْقَهُ جِنْسٌ وَيُسَمَّى بِجِنْسِ الْأَجْنَاسِ أَيْضاً كَالْجَوْهَرِ فَإِنَّهُ لَيْسَ فَوْقَهُ جِنْسٌ وَتَحْتَهُ الْجِسْمُ الْمُطْلَقُ وَالْجِسْمُ النَّامِي وَالْحَيَوَانَ

ترجمہ:- فصل: اجناس کی ترتیب کے بیان میں: جنس یا تو سافل ہوگی اور وہ وہ (جنس) ہے جس کے تحت کوئی جنس نہ ہو اور اس کے اوپر کوئی جنس ہو بلکہ سوا اس کے نہیں اس کے نیچے نوع ہی ہو جیسے حیوان کہ بیشک اس کے نیچے انسان ہے اور وہ نوع ہے اور اس کے اوپر جسم نامی ہے اور وہ جنس ہے پس حیوان جنس سافل ہے اور یا جنس متوسط ہوگی اور وہ وہ (جنس) ہے جس کے نیچے جنس ہو اور اوپر بھی جنس ہو جیسے جسم

نامی کہ اس کے نیچے حیوان ہے اور اوپر جسم مطلق ہے اور یا جنس عالی ہوگی اور وہ وہ (جنس) ہے جس کے اوپر کوئی جنس نہ ہو اور اس کا نام جنس الاجناس بھی رکھا جاتا ہے جیسے جوہر کہ بیشک اس کے اوپر کوئی جنس نہیں ہے اور اس کے نیچے جسم مطلق جسم نامی اور حیوان ہیں۔

تشریح :- اس فصل میں اجناس کے درمیان ترتیب بیان کر رہے ہیں۔ جنس کی تین قسمیں ہیں۔  
(۱) جنس سافل (۲) جنس متوسط (۳) جنس عالی۔

جنس سافل :- وہ ہے جس کے نیچے جنس نہ ہو بلکہ اسکے نیچے نوع ہو اور اس سے اوپر جنس ہو جیسے حیوان کے نیچے انسان ہے جو جنس نہیں بلکہ نوع ہے اور حیوان سے اوپر کئی اجناس موجود ہیں جسم نامی اور جسم مطلق وغیرہ۔ جنس متوسط :- جنس متوسط وہ ہے جس کے نیچے بھی اجناس ہوں اور اوپر بھی اجناس ہوں جیسے جسم نامی کہ اس کے نیچے حیوان اور اوپر جسم مطلق ہے اور جسم مطلق کہ اس کے اوپر جوہر اور اس کے نیچے جسم نامی ہے۔ جنس عالی :- وہ ہے جس کے نیچے تو اجناس ہوں مگر اس سے اوپر کوئی جنس نہ ہو جیسے جوہر اس کے نیچے تو جسم مطلق، جسم نامی اور حیوان اجناس موجود ہیں مگر اس سے اوپر کوئی جنس نہیں ہے اس کو جنس الاجناس بھی کہتے ہیں یعنی یہ جنسوں کی بھی جنس ہے۔

فَصْلُ: الْأَجْنَاسُ الْعَالِيَةُ عَشْرَةٌ وَلَيْسَ فِي الْعَالَمِ شَيْءٌ خَارِجًا عَنْ هَذِهِ  
الْأَجْنَاسِ وَيُقَالُ لَهُلِهِ الْأَجْنَاسِ الْعَالِيَةِ الْمَقُولَاتُ الْعَشْرُ أَيْضًا أَحَدُهَا الْجَوْهَرُ  
وَالْبَاقِي الْمَقُولَاتُ التَّسْعُ لِعَرَضٍ وَالْجَوْهَرُ هُوَ الْمَوْجُودُ لَا فِي مَوْضِعٍ أَيْ مَحَلٍّ  
بَلْ قَائِمٌ بِنَفْسِهِ كَالْأَجْسَامِ وَالْعَرَضُ هُوَ الْمَوْجُودُ فِي مَوْضِعٍ أَيْ مَحَلٍّ  
وَالْمَقُولَاتُ الْعَرَضِيَّةُ هِيَ الْجَمُّ وَالْكَيْفُ وَالْإِضَافَةُ وَالْأَيْنُ وَالْمِلْكُ وَالْفِعْلُ  
وَالْإِنْفِعَالُ وَالْمَتَى وَالْوَضْعُ وَتَجْمَعُهَا هَذَا الْبَيْتُ الْفَارِسِيُّ

مردے دراز نیکو دیدم بشهر امروز ☆ باخواسته نشسته از کرد خویش فیروز

ترجمہ :- فصل: اجناس عالیہ دس ہیں اور جہاں میں کوئی شیء ایسی نہیں جو ان اجناس سے خارج ہو اور ان

اجناس عالیہ کو مقولات عشر بھی کہا جاتا ہے ان میں سے ایک جو ہر ہے اور باقی نو مقولے عرض کے ہیں۔ اور جو ہر وہ ایسی شے ہے جو موضوع یعنی محل کے بغیر موجود ہو بلکہ بلا محل خود قائم ہو جیسے اجسام۔ اور عرض وہ ایسی شے ہے جو موضوع یعنی محل میں موجود ہو۔ اور مقولات عرضیہ نو ہیں (۱) کم (۲) کیف (۳) اضافت (۴) این (۵) ملک (۶) فعل (۷) انفعال (۸) متی (۹) وضع۔ اور ان سب مقولات (کی مثلہ) کو فارسی کا یہ بیت جامع ہے۔

آج میں نے شہر میں ایک لمبا اچھا آدمی دیکھا ☆ چاہی ہوئی چیز کے ساتھ بیٹھا ہوا اپنے کام سے کامیاب تشریح :- مناطقہ نے دیکھا کہ دنیا میں اجناس کتنی ہیں؟ تو معلوم ہوا کہ اجناس کل دس قسم کی ہیں اور ان کو اجناس عالیہ عشرہ بھی کہتے ہیں اور مقولات عشر بھی کہتے ہیں۔ ان میں سے ایک کا تعلق ذات سے ہے اور بقیہ نو کا تعلق عرضیات سے ہے وہ مقولات عشر یہ ہیں (۱) جو ہر (۲) کم (۳) کیف (۴) اضافت (۵) این (۶) ملک (۷) فعل (۸) انفعال (۹) متی (۱۰) وضع۔ ان مقولات عشر کی مکمل تفصیل تو ان شاء اللہ تعالیٰ مطولات میں آئے گی البتہ مختصر ان کا تعارف یہاں پر بھی ذکر کیا جاتا ہے۔

﴿۱﴾ جو ہر :- جسم قائم بذاتہ۔ وہ جسم جو بذاتہ قائم ہو یعنی اپنے قائم ہونے میں غیر کا محتاج نہ ہو اور یہ ذات کے قبیلے سے ہے جیسے انسان وغیرہ۔ ﴿۲﴾ کم :- جو بذاتہ تقسیم کو قبول کرے اور اس کی دو قسمیں ہیں (۱) متصل (۲) منفصل۔ کم متصل مقدار کیلئے اور کم منفصل عدد کیلئے استعمال ہوتا ہے۔

﴿۳﴾ کیف :- جو بذاتہ تقسیم کو قبول نہ کرے بلکہ اس میں غیر کا محتاج ہو پھر اس کی چار قسمیں ہیں (۱) کیفیت محسوسہ (۲) کیفیت نفسانیہ (۳) کیفیت مختصہ بالکلیات (۴) کیفیت استعدادیہ۔

﴿۴﴾ اضافت :- اس وصف کو کہتے ہیں جو ایک شے کو دوسری شے کے ساتھ نسبت دینے سے حاصل ہوتی ہے جیسے بنوۃ اور ابوۃ آدمی باپ کی طرف نسبت کرنے سے بیٹا ہے اور بیٹے کی طرف نسبت کرنے سے باپ ہے۔ ﴿۵﴾ این :- اس وصف کو کہتے ہیں جو کسی شے کو کسی جگہ میں رکھنے سے حاصل ہوتی ہے۔ پھر این کی دو قسمیں ہیں (۱) این حقیقی (۲) این غیر حقیقی۔



این حقیقی :- جب کوئی چیز کسی جگہ ہو اور اس کو مکمل طور پہ بھر دے تو اس کو این حقیقی کہتے ہیں جیسے کوزہ یا پانی سے بھرا ہوا کوئی برتن۔ این غیر حقیقی :- جب کوئی چیز کسی جگہ میں ہو اور اس کو مکمل طور پر نہ بھرے تو اس کو این غیر حقیقی کہتے ہیں جیسے آدھا پانی سے بھرا ہوا کوزہ۔ ﴿۶﴾ ملک :- اس وصف کو کہتے ہیں جو کسی چیز کے کسی چیز سے متصل اور ملتصع ہونے سے حاصل ہو جیسے پگڑی باندھنے یا ہتھیار پہننے کی ہیئت۔ ﴿۷﴾ فعل :- فعل اس وصف کو کہتے ہیں جو کسی کو قوت سے فعل کی طرف لائے یعنی کسی میں کوئی استعداد موجود ہو اور اس کو بالفعل لایا جائے مثلاً کسی لڑکے میں ادب کی صلاحیت موجود ہو مگر ادب نہ کرتا ہو اور اس کو کوئی آدمی ادب سکھانے کیلئے مارے تو وہ گویا ادب کو قوت سے فعل کی طرف لا رہا ہے۔ ﴿۸﴾ انفعال :- کسی چیز کو قوت سے فعل کی طرف لاتے وقت فاعل کے اثر قبول کرنے کو انفعال کہتے ہیں۔ ﴿۹﴾ متی :- یہ این کی طرح ہے کہ مگر فرق یہ ہے کہ این کسی چیز کے مکان میں ہونے سے صورت حاصل کو کہتے ہیں اور متی کسی چیز کے زمان یا وقت میں ہونے سے جو صورت حاصل ہوتی ہے اس کو کہتے ہیں پھر اسکی بھی دو قسمیں ہیں (۱) متی حقیقی (۲) متی غیر حقیقی۔ متی حقیقی کی مثال روزہ ہے اور غیر حقیقی کی مثال نماز ہے۔

﴿۱۰﴾ وضع :- اس وصف کو کہتے ہیں جو جسم کو اس کے بعض اجزاء کی بعض کی طرف نسبت کرنے سے حاصل ہو۔ ان دس اشیاء کی امثلہ کو فارسی کے ایک شعر میں جمع کر دیا گیا ہے جو کہ محقق طوسی کا شعر ہے۔  
مردے دراز نیکو دیدم بشہر امروز ☆ با خواستہ نشستہ از کرد خویش فیروز  
میں نے شہر میں آج ایک لہبا اچھا مرد دیکھا ☆ چاہی ہوئی چیز کے ساتھ بیٹھا اپنے کئے ہوئے سے کامیاب  
اس شعر میں مرد جو ہر، دراز کم متصل، نیکو انفعال، دیدم کیفیت، محسوسہ شہر این غیر حقیقی، امروز متی غیر حقیقی، با خواستہ اضافت، نشستہ وضع، از کرد فعل، اور فیروز ملک ہے۔  
اسی طرح ایک اور شعر میں بھی ان دس اشیاء کو اکٹھا کیا گیا ہے وہ شعر یہ ہے۔

بدورت بے عاشق دل شکستہ ☆ سیاہ کردہ جامہ بکج نشستہ

تیرے دور میں بہت سارے عاشق ٹوٹے دل والے ☆ لباس سیاہ کئے ہوئے ایک کونے میں بیٹھے ہیں بدورت متی غیر حقیقی، بے کم منفصل، عاشق اضافت، دل جوہر، شکستہ انفعال، سیاہ کیفیت محسوسہ، کردہ فعل، جامہ ملک، بکچ این غیر حقیقی اور نشیہ وضع ہے۔

اسی طرح ایک شاعر نے انہی دس اشیاء کی امثلہ کو ایک عربی کے شعر میں بھی جمع کیا ہے جو تقریباً اسی گزشتہ شعر کا ترجمہ ہے۔

کم قد تکسر قلب صبک انفا ☆ اوی بزایوۃ وسود ثوبہ  
اس شعر میں قد کم، تکرر انفعال، قلب جوہر، سبک اضافت، انفا متی، اوی وضع، بزایوۃ این، سود فعل، اوی کیف اور ثوبہ ملک ہے۔

فَصْلٌ فِي تَرْتِيبِ الْأَنْوَاعِ: اعْلَمْ أَنَّ الْأَنْوَاعَ قَدْ تَرْتَّبَ مُتَنَازِلَةً فَالنُّوعُ قَدْ يَكُونُ تَحْتَهُ نَوْعٌ وَلَا يَكُونُ فَوْقَهُ نَوْعٌ فَهُوَ النَّوعُ الْعَالِيُّ وَقَدْ يَكُونُ تَحْتَهُ نَوْعٌ وَفَوْقَهُ نَوْعٌ وَهُوَ النَّوعُ الْمُتَوَسِّطُ وَقَدْ لَا يَكُونُ تَحْتَهُ نَوْعٌ وَيَكُونُ فَوْقَهُ نَوْعٌ وَهُوَ النَّوعُ السَّافِلُ وَيُقَالُ لَهُ نَوْعُ الْأَنْوَاعِ أَيْضًا

ترجمہ:- فصل: انواع کی ترتیب میں: تو جان لے کہ انواع کبھی ترتیب دی جاتی ہیں نیچے اترتی ہوئی پس نوع کبھی اس کے نیچے نوع ہوگی اور اس کے اوپر نوع نہ ہوگی تو وہ نوع عالی ہے اور کبھی اس کے نیچے بھی نوع ہوگی اور اوپر بھی نوع ہوگی اور یہ نوع متوسط ہے اور کبھی اس کے نیچے نوع نہ ہوگی اور اوپر نوع ہوگی اور وہ نوع سافل ہے اور اس کو نوع الانواع بھی کہا جاتا ہے۔

تشریح:- یہاں سے مصنف انواع کے درمیان ترتیب بیان فرما رہے ہیں لیکن اس سے پہلے یہ بات یاد رکھیں کہ نوع حقیقی تو فقط ایک ہی ہوتی ہے یہ ترتیب انواع اضافیہ کے درمیان بیان کی جا رہی ہے اور نوع اضافی کی تعریف ہم پیچھے پڑھ چکے ہیں۔ نوع کی ترتیب بھی جنس کی ترتیب کی طرح ہے مگر جنس میں عمومیت کا اعتبار کیا جاتا ہے یعنی جو جنس جتنی اعم ہوگی اتنی ہی اعلیٰ ہوگی لیکن نوع میں خصوصیت کا اعتبار کیا جاتا ہے یعنی جو نوع جتنی اخص ہوگی اتنی ہی اعلیٰ ہوگی۔

نوع کی بھی تین قسمیں ہیں (۱) نوع عالی (۲) نوع متوسط (۳) نوع سافل۔

نوع عالی: جس کے نیچے انواع ہوں اور اس کے اوپر کوئی نوع نہ ہو اس کو نوع عالی کہا جاتا ہے جیسے جسم مطلق۔ نوع متوسط: جس نوع کے نیچے بھی انواع ہوں اور اوپر بھی انواع ہوں جیسے حیوان اور جسم نامی۔ نوع سافل: جس کے نیچے کوئی نوع نہ ہو البتہ اس کے اوپر انواع ہوں جیسے انسان۔ اور اسی کو نوع الانواع بھی کہا جاتا ہے۔ کیونکہ یہ نوع تمام انواع سے انحصار ہے۔

الثَّالِثُ الْفَضْلُ: وَهُوَ كَلِمَةُ مَقُولٍ عَلَى الشَّيْءِ فِي جَوَابِ أَيِّ شَيْءٍ هُوَ فِي ذَاتِهِ كَمَا إِذَا سُئِلَ الْإِنْسَانُ بِأَيِّ شَيْءٍ هُوَ فِي ذَاتِهِ فَيَجَابُ بِأَنَّهُ نَاطِقٌ وَهُوَ قِسْمَانِ قَرِيبٌ وَبَعِيدٌ فَالْقَرِيبُ هُوَ الْمُتَمَيِّزُ عَنِ الْمُشَارَكَاتِ فِي الْجِنْسِ الْقَرِيبِ وَالْبَعِيدُ هُوَ الْمُتَمَيِّزُ عَنِ الْمُشَارَكَاتِ فِي الْجِنْسِ الْبَعِيدِ فَالْأَوَّلُ كَالنَّاطِقِ لِلْإِنْسَانِ وَالثَّانِي كَالْحَسَّاسِ لَهُ ترجمہ: فصل: تیسری کلمی فصل ہے اور وہ ایسی کلمی ہے جو کسی شے پر بولی جائے ای شے ہو فی ذاتہ کے جواب میں جیسا کہ جب انسان کے بارے میں ای شے ہو فی ذاتہ کے ساتھ سوال کیا جائے تو جواب دیا جائیگا بایں طور کہ وہ ناطق ہے۔ اور وہ فصل دو قسم پر ہے (۱) قریب (۲) بعید۔ پس قریب وہ فصل ہے جو تمیز دینے والی ہے جنس قریب میں شریک افراد سے۔ اور فصل بعید وہ فصل ہے جو تمیز دینے والی ہے جنس بعید میں شریک افراد سے۔ پس اول کی مثال جیسے ناطق انسان کیلئے اور ثانی کی مثال جیسے حساس انسان کیلئے۔

تشریح: یہاں سے مصنفؒ کلیات خمس میں سے تیسری کلمی فصل کو بیان فرما رہے ہیں۔

فصل کی تعریف:۔ کلمی مقول علی الشیء فی جواب ای شے ہو فی ذاتہ (فصل وہ کلمی ہے جو کسی چیز پر ای شے ہو فی ذاتہ کے جواب میں بولی جائے)

فوائد قیود:۔ کلمی مقول علی الشیء بمنزل جنس کے ہے یہ معرّف اور غیر معرّف سب کو شامل ہے فی جواب ای شے پہلی فصل ہے اس سے جنس، نوع اور عرض عام خارج ہو گئے کیونکہ جنس اور نوع

ماہو کے جواب میں آتے ہیں ای شئی کے جواب میں نہیں اور عرض عام کسی کے جواب میں نہیں آتا فی ذاتہ فصل ثانی ہے اس سے خاصہ خارج ہو گیا۔ کیونکہ وہ ای شئی ہو فی عرضہ کے جواب میں بولا جاتا ہے۔

اقسام فصل :- فصل کی دو قسمیں ہیں (۱) فصل قریب (۲) فصل بعید۔

فصل قریب :- جو کسی ماہیت کو جنس قریب کے مشارکات (شریک چیزوں) سے جدا کرے جیسے ناطق، انسان کیلئے فصل قریب ہے۔ جب حیوان ناطق کہا جائے گا تو اس وقت حیوانیت میں شریک تمام اشیاء سے ناطق انسان کو جدا کر دے گا۔

فصل بعید :- جو جنس بعید کے مشارکات سے کسی ماہیت کو جدا کرے جیسے حساس انسان کیلئے فصل بعید ہے، جنس بعید کے مشارکات (درخت وغیرہ) سے انسان کو جدا کرتا ہے مگر جنس قریب کے مشارکات (گھوڑا، گدھا وغیرہ) سے جدا نہیں کرتا۔

وَلِلْفَصْلِ نِسْبَةٌ إِلَى النُّوعِ فَيُسَمَّى مَقْومًا لِدُخُولِهِ فِي قِوَامِ النُّوعِ وَحَقِيقَتِهِ وَنِسْبَةٌ إِلَى الْجِنْسِ فَيُسَمَّى مَقْسِمًا لِأَنَّهُ يُقْسِمُ الْجِنْسَ وَيُحْصِلُ قِسْمًا لَهُ كَالنَّاطِقِ فَهُوَ مَقْومٌ لِلْإِنْسَانِ لِأَنَّ الْإِنْسَانَ هُوَ الْحَيَوَانُ النَّاطِقُ وَمَقْسِمٌ لِلْحَيَوَانِ لِأَنَّ النَّاطِقَ حَصَلَ لِلْحَيَوَانِ قِسْمَانِ أَحَدُهُمَا الْحَيَوَانُ النَّاطِقُ وَالْآخَرُ الْحَيَوَانُ الْغَيْرُ النَّاطِقِ

ترجمہ :- اور فصل کی ایک نسبت نوع کی طرف ہے پس اس کا نام مقوم رکھا جاتا ہے اس کے نوع کے قوام اور حقیقت میں داخل ہونے کی وجہ سے۔ اور فصل کی دوسری نسبت جنس کی طرف ہے پس (اس اعتبار سے فصل) کا نام مقسم رکھا جاتا ہے کیونکہ وہ جنس کو تقسیم کرتی ہے اور جنس کیلئے ایک قسم مہیا کرتی ہے جیسے ناطق انسان کیلئے مقوم ہے اسلئے کہ انسان وہ حیوان ناطق ہی ہے اور حیوان کیلئے مقسم ہے اس لئے کہ ناطق کے ساتھ ہی حیوان کیلئے دو قسمیں حاصل ہوئیں ایک حیوان ناطق اور دوسری حیوان غیر ناطق تشریح :- فصل کا تعلق نوع کے ساتھ بھی ہوتا ہے اور جنس کے ساتھ بھی۔ جب نوع کے ساتھ فصل کا

تعلق ہوتا ہے تو فصل نوع کو قوام دیتی ہے یعنی اس کی ذات میں داخل ہوتی ہے اس لئے اس وقت اس کا نام مقوم ہوتا ہے۔ اور جب فصل کا تعلق جنس کے ساتھ ہو تو اس وقت فصل جنس کو تقسیم کرتی ہے اس لئے اس وقت فصل کو مقسم کہتے ہیں۔ جیسے ناطق نے آکر انسان کو قوام دیا ہے کہ ناطق نہ ہوتا تو انسان فرس، غنم وغیرہ سے جدا نہ ہوتا بلکہ ان کے ساتھ مل جاتا۔ اور یہی ناطق جب حیوان کے ساتھ مل جاتا ہے تو اس کو تقسیم کر دیتا ہے کہ بعض حیوان ناطق ہوتے ہیں اور بعض غیر ناطق ہوتے ہیں۔

فَصْلٌ: كُلُّ مُقَوِّمٍ لِلْعَالِيِّ مُقَوِّمٌ لِلْسَّافِلِ كَالْقَابِلِ لِلْإِبْعَادِ فَإِنَّهُ مُقَوِّمٌ لِلْجِسْمِ وَهُوَ مُقَوِّمٌ لِلْجِسْمِ النَّامِيِّ وَالْحَيَوَانِ وَالْإِنْسَانِ وَكَالنَّامِيِّ فَإِنَّهُ كَمَا أَنَّهُ مُقَوِّمٌ لِلْجِسْمِ النَّامِيِّ مُقَوِّمٌ لِلْحَيَوَانِ وَمُقَوِّمٌ لِلْإِنْسَانِ أَيْضًا وَكَالْحَسَّاسِ وَالْمُتَحَرِّكِ بِالْإِرَادَةِ فَإِنَّهُمَا كَمَا أَنَّهُمَا مُقَوِّمَانِ لِلْحَيَوَانِ كَذَلِكَ مُقَوِّمَانِ لِلْإِنْسَانِ وَلَيْسَ كُلُّ مُقَوِّمٍ لِلْسَّافِلِ مُقَوِّمًا لِلْعَالِيِّ فَإِنَّ النَّاطِقَ مُقَوِّمٌ لِلْإِنْسَانِ وَلَيْسَ مُقَوِّمًا لِلْحَيَوَانِ

ترجمہ:- فصل: ہر فصل جو عالی کا مقوم ہے وہ سافل کا بھی مقوم ہوگا جیسے قابل للابعد (ابعاد ثلاثہ کو قبول کرنے والا ہونا) کہ وہ (عالی) جسم کا مقوم ہے اور (سافل) جسم نامی حیوان اور انسان کا بھی مقوم ہے اور نامی کہ جیسے وہ (عالی) جسم نامی کا مقوم ہے (سافل) حیوان کا مقوم ہے انسان کا بھی مقوم ہے اور حساس اور متحرک بالا ارادہ کہ جیسے وہ دونوں (عالی) حیوان کے مقوم ہیں (سافل) انسان کے بھی مقوم ہیں۔ اور یہ بات نہیں ہے کہ سافل کا مقوم عالی کا بھی مقوم ہو کیونکہ ناطق (سافل) انسان کا تو مقوم ہے اور (عالی) حیوان کا مقوم نہیں ہے۔

تشریح:- اس فصل اور اس سے اگلی فصل میں مصنف چار ضابطے بیان فرما رہے ہیں لیکن ان ضوابط سے پہلے چند فوائد ملاحظہ فرمائیں۔

فوائد:- ﴿۱﴾ جسم مطلق کی ایک تعریف من له طول وعرض وعمق ہے جو پہلے گزر چکی ہے مگر کبھی اس کی تعریف یوں بھی کی جاتی ہے کہ قابل للابعد الثلاثہ (جو ابعاد ثلاثہ کو قبول کرے) ابعاد

بعد کی جمع ہے اور ابعاد وہی طول، عرض اور عمق ہیں یعنی جسم وہ ہے جو لمبائی، چوڑائی اور گہرائی کو قبول کرے۔ جسم نامی کی تعریف ہے ہو جسم نامی وہ بڑھنے والا جسم ہے۔

اعتراض:- جسم نامی کی تعریف آپ نے جسم نامی ہی کی ہے حالانکہ کسی چیز کی تعریف انہی الفاظ سے کرنا توشی کی اپنی ہی ذات سے تعریف کرنا ہوا اور یہ درست نہیں ہے۔ جواب:- وہ جسم نامی جس کی ہم تعریف کر رہے ہیں وہ اصطلاحی جسم نامی ہے یعنی بتاویل اصطلاح ہو گیا ہے۔ جب کوئی چیز بتاویل لفظ یا اصطلاح ہو جائے تو اس کے معنی کی طرف نہیں دیکھا جاتا اور ہم جن الفاظ سے تعریف کر رہے ہیں وہ اصطلاحی نہیں ان میں ان کا لغوی معنی مراد ہے۔ اسلئے شئی کی اپنی ہی ذات سے تعریف کرنا لازم نہیں آتا

فائدہ ۲:- نوع کی ویسے تو تین ہی قسمیں (عالی، سافل، متوسط) ہیں مگر کبھی ہر اوپر والی نوع کو عالی اور ہر نیچے والی نوع کو سافل کہہ دیتے ہیں مثلاً جسم نامی حیوان کے اعتبار سے عالی ہے مگر جسم مطلق کے اعتبار سے سافل ہے۔ اسی طرح کبھی جنس عالی سے مراد ہر اوپر والی جنس اور سافل سے مراد ہر نیچے والی جنس ہوتی ہے اور یہاں اس فصل میں عالی اور سافل سے یہی معنی مراد ہوگا۔

ضابطہ ۱:- کل مقوم للعالی مقوم للسافل (ہر عالی کا مقوم سافل کا بھی مقوم ہوگا) یعنی جو فصل عالی کو قوام دے گی وہی فصل سافل کو بھی ضرور قوام دے گی مثلاً قابل للابعد الثلثہ یہ فصل ہے جسم مطلق کیلئے اور جسم مطلق نوع عالی ہے اور یہی قابل للابعد سافل یعنی جسم نامی اور حیوان اور انسان کیلئے بھی مقوم ہے اور ان کی حقیقت میں بھی داخل ہے۔

ضابطہ ۲:- لیس کل مقوم للسافل مقوم للعالی (ہر سافل کا مقوم عالی کا مقوم نہیں ہوگا) یعنی جو فصل سافل کو قوام دے گی وہ ضروری نہیں کہ وہ عالی کو بھی قوام دے مثلاً ناطق انسان کیلئے تو مقوم ہے اس کی تعریف حیوان ناطق ہے مگر حیوان کیلئے ناطق مقوم نہیں ہے کیونکہ حیوان کی تعریف میں ناطق شامل نہیں ہے۔

فَصْلٌ: كُلُّ فَضْلٍ مُقْسِمٍ لِلْسَّافِلِ مُقْسِمٌ لِلْعَالِي فَالْناطِقُ كَمَا يُقْسِمُ  
الْحَيَوَانُ إِلَى النَّاطِقِ وَغَيْرِ النَّاطِقِ كَذَلِكَ يُقْسِمُ الْجِسْمُ الْمُطْلَقُ إِلَيْهِمَا وَلَيْسَ كُلُّ  
مُقْسِمٍ لِلْعَالِي مُقْسِمًا لِلْسَّافِلِ فَإِنَّ الْحَسَّاسَ مَثَلًا يُقْسِمُ الْجِسْمَ النَّامِي إِلَى الْجِسْمِ  
النَّامِي الْحَسَّاسِ وَإِلَى الْجِسْمِ النَّامِي الْغَيْرِ الْحَسَّاسِ وَلَيْسَ يُقْسِمُ الْحَيَوَانُ إِلَيْهِمَا  
فَإِنَّ كُلَّ حَيَوَانٍ حَسَّاسٌ وَلَا يُوْجَدُ غَيْرُ حَسَّاسٍ

ترجمہ:- فصل: ہر وہ فصل جو سافل کیلئے مقسم ہے وہ عالی کیلئے بھی مقسم ہوگی پس ناطق جیسا کہ حیوان کو  
تقسیم کرتا ہے ناطق اور غیر ناطق کی طرف ایسے ہی جسم مطلق کو تقسیم کرتا ہے ان دونوں کی طرف۔ اور  
ہر عالی کا مقسم سافل کا مقسم نہیں ہوتا کیونکہ حساس مثلاً جسم نامی کو تقسیم کرتا ہے جسم نامی حساس اور جسم نامی  
غیر حساس کی طرف اور حیوان کو تقسیم نہیں کرتا ان دونوں کی طرف کیونکہ ہر حیوان حساس ہے اور نہیں پایا  
جاتا ایسا حیوان جو حساس نہ ہو۔

تشریح: ضابطہ ﴿۳﴾:- کل فصل مقسم للساقل مقسم للعالی (ہر وہ فصل جو سافل کیلئے  
مقسم ہے وہ عالی کیلئے بھی مقسم ہوگی) یعنی جو فصل سافل کو تقسیم کرے گی وہ فصل عالی کو بھی تقسیم کرے گی  
مثلاً ناطق حیوان کو تقسیم کرتا ہے کہ بعض حیوان ناطق ہیں اور بعض غیر ناطق اور جسم نامی کو بھی تقسیم کرتا ہے  
کہ بعض جسم نامی ناطق ہیں اور بعض غیر ناطق اور جسم مطلق کو بھی تقسیم کرتا ہے کہ بعض جسم مطلق ناطق  
ہوتے ہیں اور بعض غیر ناطق۔ بہر حال جو فصل سافل کو تقسیم کرے گی وہ عالی کو بھی تقسیم کرے گی۔

ضابطہ ﴿۴﴾:- لیس کل مقسم للعالی مقسم للساقل (ہر عالی کا مقسم سافل کا مقسم نہیں ہوگا)  
جیسے حساس جسم نامی کو تقسیم کرتا ہے کہ بعض جسم نامی حساس ہوتے ہیں اور بعض غیر حساس۔ لیکن یہ حساس  
حیوان اور انسان کیلئے مقسم نہیں کیونکہ انسان اور حیوان ہوتے ہی حساس ہیں غیر حساس ہوتے ہی نہیں۔

فَصْلُ الْكُلِّي الرَّابِعُ الْخَاصَّةُ: وَهُوَ كُلِّيٌّ خَارِجٌ عَنْ حَقِيقَةِ الْاَفْرَادِ مَحْمُولٌ  
عَلَى اَفْرَادٍ وَاِقْعَةٍ تَحْتَ حَقِيقَةٍ وَاِحْدَةٍ فَقَطْ كَالضَّاحِكِ لِلْاِنْسَانِ وَالْكَاتِبِ لَهُ

ترجمہ:- فصل: چوتھی کلی خاصہ ہے اور وہ ایسی کلی ہے جو افراد کی حقیقت سے خارج ہو کر ایسے افراد پر محمول ہو جو ایک ہی حقیقت کے تحت واقع ہیں جیسے ضاحک اور کاسب انسان کیلئے۔

تشریح:- یہاں سے مصنفؒ کلی کی چوتھی قسم خاصہ کو بیان فرما رہے ہیں۔

خاصہ کی تعریف:- ہو کلی خارج عن حقیقة الافراد محمول علی افراد واقعة تحت حقیقة واحدة (خاصہ ایسی کلی ہے جو اپنے افراد و جزئیات کی حقیقت سے خارج ہو کر ایسے افراد و جزئیات پر بولی جائے جو ایک حقیقت والے ہوں) جیسے ضاحک انسان کیلئے خاصہ ہے۔ یہ انسان کی حقیقت و ماہیت سے خارج ہے اور افراد انسانیہ کے ساتھ خاص ہے جن کی حقیقت ایک ہے۔

فَصْلُ الْخَامِسُ مِنَ الْكَلِّيَّاتِ الْعَرَضُ الْعَامُّ: وَهُوَ الْكَلِّيُّ الْخَارِجُ الْمُقُولُ عَلَى أَفْرَادٍ حَقِيقَةٍ وَاحِدَةٍ وَعَلَى غَيْرِهَا كَالْمَاشِي الْمَحْمُولِ عَلَى أَفْرَادِ الْإِنْسَانِ وَالْفَرَسِ  
ترجمہ:- فصل: کلیات میں سے پانچویں کلی عرض عام ہے اور وہ ایسی کلی ہے جو افراد کی حقیقت سے خارج ہو کر ایک حقیقت والے افراد پر اور ان کے غیر پر محمول ہو جیسے ماشی جو انسان اور فرس کے افراد پر محمول ہوتا ہے۔

تشریح:- یہاں سے مصنفؒ پانچویں کلی عرض عام کو بیان کر رہے ہیں۔

عرض عام کی تعریف:- ہو الکلی الخارج المقول علی افراد حقیقة واحدة وعلى غیرها (عرض عام وہ کلی ہے جو اپنے افراد کی حقیقت سے خارج ہو کر ایسے افراد پر بولی جائے جو ایک حقیقت والے نہ ہوں) جیسے ماشی (چلنے والا) یہ مختلف حقائق والے افراد پر بولا جاتا ہے یعنی انسان، فرس، بقر وغیرہ پر کیونکہ یہ سب چلنے والے ہیں۔

فَائِدَةٌ: وَأَذْ قَدْ عَلِمْتَ مِمَّا ذَكَرْنَا أَنَّ الْكَلِّيَّاتِ خَمْسَ الْأَوَّلِ الْجِنْسُ وَالثَّانِي النَّوْعُ وَالثَّالِثُ الْفَصْلُ وَالرَّابِعُ الْخَاصَّةُ وَالْخَامِسُ الْعَرَضُ الْعَامُّ فَاعْلَمْ أَنَّ الثَّلَاثَةَ الْأَوَّلَ يُقَالُ لَهَا الدَّائِيَّاتُ وَيُقَالُ لِلْآخَرَيْنِ الْعَرَضِيَّاتِ وَقَدْ يُخْتَصُّ اسْمُ الدَّائِيَّاتِ



بِالْجِنْسِ وَالْفَصْلِ فَقَطُّ وَلَا يُطْلَقُ عَلَى النَّوعِ بِهَذَا الْإِطْلَاقِ لَفْظُ الذَّاتِي

ترجمہ:- فائدہ: جب تو نے ہماری ذکر کردہ گفتگو سے جان لیا کہ کلیات پانچ ہیں پہلی جنس ہے، دوسری نوع ہے، تیسری فصل ہے، چوتھی خاصہ ہے اور پانچویں عرض عام ہے پس جان لے کہ پہلی تین کو کہا جاتا ہے ذاتیات اور آخری دو کو عرضیات۔ اور کبھی کبھی ذاتی کے نام کو خاص کر دیا جاتا ہے صرف جنس اور فصل کے ساتھ اور نوع پر ذاتی کا لفظ اس اطلاق کے ساتھ نہیں بولا جاتا۔

تشریح:- کلی کی ابتدا دو قسمیں ہیں (۱) ذاتی (۲) عرضی۔

ذاتی:- جو اپنے افراد و جزئیات کی حقیقت میں داخل ہو۔

عرضی:- جو اپنے افراد و جزئیات کی حقیقت سے خارج ہو۔

یات خمس میں سے پہلی تین یعنی جنس، نوع اور فصل کو ذاتیات اور آخری دو یعنی خاصہ اور عرض عام کو عرضیات کہا جاتا ہے۔ لیکن اس پر ایک اعتراض ہوتا ہے

اعتراض:- اس تعریف کے مطابق تو نوع کلی ذاتی سے خارج ہے کیونکہ وہ اپنے افراد کی مکمل حقیقت ہوتی ہے داخل نہیں ہوتی۔ جواب:- ہم یہاں داخل سے مراد یہ لیتے ہیں کہ خارج نہ ہو اور نوع اپنے افراد و جزئیات کی حقیقت سے خارج نہیں ہے۔

لیکن بعض حضرات کے نزدیک نوع کلی ذاتی کی قسم ہی نہیں ہے بلکہ یہ ایک مستقل کلی ہے ان کے مذہب کے مطابق کلی کی اولاً تین قسمیں ہو جائیں گی (۱) کلی ذاتی (۲) نوع (۳) اور کلی عرضی۔

فصل: الْعَرَضِيُّ أَعْنَى الْخَاصَّةِ وَالْعَرَضُ الْعَامُّ يَنْقَسِمُ إِلَى لَازِمٍ وَمُفَارِقٍ فَالْأَلَزَمُ مَا يَمْتَنِعُ أَنْفِكَاهُ عَنِ الشَّيْءِ أَمَّا بِالنَّظَرِ إِلَى الْمَاهِيَةِ كَالزَّوْجِيَّةِ لِلْأَرْبَعَةِ وَالْفَرْدِيَّةِ لِلثَّلَاثَةِ فَإِنَّ أَنْفِكََاكَ الزَّوْجِيَّةِ عَنِ الْأَرْبَعَةِ وَالْفَرْدِيَّةِ عَنِ الثَّلَاثَةِ مُسْتَحِيلٌ وَأَمَّا بِالنَّظَرِ إِلَى الْوُجُودِ كَالسَّوَادِ لِلْحَبَشِيِّ فَإِنَّ أَنْفِكََاكَ السَّوَادِ عَنِ وُجُودِ الْحَبَشِيِّ مُسْتَحِيلٌ لَا عَنْ مَاهِيَّتِهِ لَأَنَّ مَاهِيَّتَهُ الْإِنْسَانُ وَظَاهِرٌ أَنَّ السَّوَادَ لَيْسَ بِلَازِمٍ لِلْإِنْسَانِ وَالْعَرَضُ

الْمُفَارِقَ مَا لَمْ يَمْتَنِعْ أَنْفِكَاهُ عَنِ الْمَلُزُومِ كَالْكِتَابَةِ بِالْفِعْلِ لِلْإِنْسَانِ وَالْمَشْيِ بِالْفِعْلِ لَهُ  
ترجمہ:- فصل: عرضی میں مراد لیتا ہوں خاصہ اور عرض عام کو تقسیم ہوتی ہے لازم اور مفارق کی طرف  
، پس لازم وہ عرضی ہے جس کاشی سے جدا ہونا محال ہو یا ماہیت کی طرف نظر کرنے کے ساتھ جیسے جفت  
ہونا چار کیلئے اور طاق ہونا تین کیلئے، کیونکہ زوجیت کا چار سے اور فردیت کا تین سے جدا ہونا محال ہے یا  
وجود کی طرف نظر کرنے کے ساتھ جیسے جشی کا کالا ہونا کیونکہ میا ہی کا جشی کے وجود سے جدا ہونا محال  
ہے نہ کہ اس کی ماہیت سے اس لئے کہ اس کی ماہیت انسان ہے اور ظاہر بات ہے کہ سوا انسان کو لازم  
نہیں ہے۔ اور عرض مفارق وہ عرضی ہے جس کا ملزوم سے جدا ہونا محال ہو جیسے کتابت بالفعل اور مشی  
بالفعل انسان کیلئے۔

تشریح:- اس فصل میں مصنف کلی عرضی یعنی خاصہ اور عرض عام کی تقسیم فرما رہے ہیں۔

خاصہ اور عرض عام میں سے ہر ایک کی دو دو قسمیں ہیں (۱) لازم (۲) مفارق۔ یعنی کلی عرضی کی چار  
قسمیں ہیں (۱) خاصہ لازم (۲) خاصہ مفارق (۳) عرض عام لازم (۴) عرض عام مفارق۔

خاصہ لازم: جس کاشی سے جدا ہونا ممتنع ہو۔ اس کی پھر دو قسمیں ہیں (۱) یا تو ماہیت کے اعتبار سے جدا  
ہونا ممتنع ہوگا جس طرح چار سے جفت کا جدا ہونا ممتنع ہے کیونکہ جفت ہونا چار کی ماہیت کے ساتھ چمٹا ہوا  
ہے (۲) یا ماہیت کے اعتبار سے تو جدا ہونا ممکن ہو مگر وجود کے اعتبار سے جدا ہونا ممتنع ہو جیسے جشی کا کالا ہونا  
، کہ کالا ہونا جشی کی ماہیت کو لازم نہیں ہے بلکہ اس کے وجود کو لازم ہے۔

خاصہ مفارق: جس کاشی سے جدا ہونا ممکن ہو جیسا کہ کتابت بالفعل کیونکہ بعض اوقات یہ انسان سے  
جدا بھی ہو جاتی ہے۔

عرض عام لازم:- جس کا اپنے افراد سے جدا ہونا ممتنع ہو جیسے مشی بالقوۃ اپنے افراد کیلئے ہمیشہ لازم  
ہے اس کی بھی خاصہ لازم کی طرح دو قسمیں ہیں (۱) نظر الی الماہیت (۲) نظر الی الوجود۔

عرض عام مفارق:- جس کا اپنے افراد سے جدا ہونا ممکن ہو جیسے مشی بالفعل (بالفعل چلنا) یہ اپنے

افراد سے جدا بھی ہو سکتا ہے کیونکہ حیوانات کبھی چلتے ہیں اور کبھی نہیں چلتے۔

فَصْلٌ: وَالْعَرَضُ اللَّازِمُ قِسْمَانِ الْأَوَّلُ مَا يَلْزَمُ تَصَوُّرَهُ مِنْ تَصَوُّرِ الْمَلْزُومِ  
كَالْبَصْرِ لِلْعَمَى وَالثَّانِي مَا يَلْزَمُ مِنْ تَصَوُّرِ الْمَلْزُومِ وَاللَّازِمُ الْجَزْمُ بِاللَّزُومِ  
كَالزَّوْجِيَّةِ لِلرَّبْعَةِ فَإِنَّ مِنْ تَصَوُّرِ الْأَرْبَعَةِ وَتَصَوُّرِ مَفْهُومِ الزَّوْجِيَّةِ يَجْزِمُ بَدَاهَةَ أَنَّ  
الْأَرْبَعَةَ زَوْجٌ مُنْقَسِمَةٌ بِمُتَسَاوِيَيْنِ

ترجمہ:- فصل:- اور عرض لازم کی دو قسمیں ہیں (۱) جس کا تصور ملزوم کے تصور سے ہی لازم آ جائے  
جیسے بصر کا تصور اندھے پن کیلئے (۲) ملزوم اور لازم کے تصور سے لزوم کا یقین آ جائے جیسے جفت  
ہونا چار کیلئے کیونکہ جو آدمی چار کا تصور کرے اور زوجیت کا تصور کرے وہ فوراً یقین کر لے گا کہ چار جفت  
ہے اور دو برابر حصوں میں تقسیم ہونے والا ہے۔

تشریح:- یہاں سے مصنف لازم کی قسمیں بیان فرما رہے ہیں انہوں نے تو دو قسمیں بیان کی ہیں مگر  
ہم تین قسمیں بیان کریں گے۔

لازم کی تین قسمیں ہیں (۱) لازم بین بالمعنی الاخص (۲) لازم بین بالمعنی الاعم (۳) لازم غیر بین۔

لازم بین بالمعنی الاخص:- ایسا لازم ہے کہ فقط ملزوم کے تصور سے لازم اور ملزوم کے درمیان لزوم کا  
تصور ذہن میں آ جائے جیسے غمی کی دلالت بصر پر کہ جیسے ہی ہم نے اندھا پن کہا تو ایک ایسی آنکھ کا تصور  
ہمارے ذہن میں آیا جس کو نور لازم تھا۔

لازم بین بالمعنی الاعم:- ایسا لازم ہے کہ فقط ملزوم کے تصور سے لازم کا تصور اور لزوم کا یقین ہمارے  
ذہن میں نہ آئے بلکہ لازم کا علیحدہ سے تصور کرنا پڑے پھر لزوم کا یقین آئے جیسے چار کو جفت ہونا لازم  
ہے یہاں صرف چار کے تصور سے اس کے جفت ہونے کا تصور ہمارے ذہن میں نہیں آتا بلکہ چار اور  
جفت دونوں کا الگ الگ تصور کرنے کے بعد ان کے درمیان لزوم کا تصور ذہن میں آتا ہے۔

لازم غیر بین:- لازم اور ملزوم دونوں کے تصور سے بھی لزوم کا تصور ہمارے ذہن میں نہ آئے بلکہ اس

کیلئے ایک تیسری چیز یعنی دلیل کی بھی ضرورت ہو جیسے عالم کو حادث ہونا لازم ہے یہاں عالم کا اور حادث کا تصور کرنے سے بھی ان کے درمیان لزوم کا تصور ذہن میں نہیں آتا بلکہ ایک دلیل بھی دینی پڑتی ہے کہ العالم متغیر و کل متغیر حادث اس کے بعد ان کے درمیان لزوم کا یقین آتا ہے۔

فَصْلُ: اَلْعَرَضُ الْمَفَارِقُ اَعْنٰی مَا یُمْکِنُ اِنْفِکَاکُهُ عَنِ الْمَعْرُوضِ اَيْضًا قِسْمَانِ اَحَدُهُمَا مَا یَدُوْمُ عُرُوْضُهُ لِلْمَلْزُوْمِ کَالْحَرِکَةِ لِلْفَلَکِ وَالثَّانِیَ مَا یَزُوْلُ عَنْهُ اِمَّا بِسُرْعَةٍ کَحُمْرَةِ الْخَجَلِ وَصَفْرَةِ الْوَجَلِ اَوْ بِطَوْنٍ کَالشَّیْبِ وَالشَّبَابِ

ترجمہ:- فصل: عرض مفارق میں مراد لیتا ہوں وہ کلی عرض جس کا معروض سے جدا ہونا ممکن ہو وہ بھی دو قسم پر ہے (۱) جس کا ملزوم کو عارض ہونا دائمی ہو جیسے آسمان کیلئے حرکت (۲) جو ملزوم سے زائل ہو جائے یا تو جلدی سے جیسے شرمندہ آدمی کی سرخی اور ڈرنے والی کی زردی یا دیر سے زائل ہو جیسے بڑھاپا اور جوانی۔

تشریح:- یہاں سے مصنف "عرض مفارق کی قسمیں بیان فرما رہے ہیں اولاً تو مفارق کی دو قسمیں ہیں مگر پھر دوسری قسم کی دو قسمیں ہیں تو کل تین قسمیں بن جاتی ہیں (۱) لازم کا ملزوم سے جدا ہونا ممکن تو ہو لیکن جدا نہ ہو جیسے آسمان کی گردش کارک جانا ممکن ہے مگر ر کے گی نہیں (قدیم منطقہ کے ہاں آسمان گردش کر رہا ہے اور یہ مثال اسی نظریے کے مطابق ہے) (۲) لازم کا ملزوم سے جدا ہونا ممکن بھی ہو اور بالفعل جدا بھی ہو پھر یا تو جلدی کے ساتھ جدا ہو جائے یا دیر سے۔ اگر جلدی سے جدا ہو تو یہ دوسری قسم ہے جیسے شرم کی سرخی چہرے سے جلدی دور ہو جاتی ہے اور خوف سے جو چہرے کا رنگ پیلا ہو جاتا ہے وہ بھی جلد ہی ختم ہو جاتا ہے (۳) اگر دیر سے جدا ہو تو یہ تیسری قسم ہے جیسے جوانی یہ جدا ہو تو جاتی ہے لیکن کچھ عرصہ کے بعد جدا ہوتی ہے فوراً نہیں۔ اسی طرح بڑھاپا یہ بھی دیر سے جدا ہوتا ہے۔

اعتراض:- بڑھاپا تو ختم نہیں ہوتا بلکہ ہمیشہ مرنے تک رہتا ہے اسلئے مصنف کا اس جگہ بڑھاپے کی مثال دینا صحیح نہیں۔

جواب: بعض حضرات نے کہا ہے کہ واقعہ مصنف کا یہاں بڑھاپے کی مثال دینا صحیح نہیں مگر بعض

حضرات نے مصیبت کا دفاع کیا ہے کہ یہ مثال درست ہے پھر اس کے دو جواب دئے گئے ہیں

جواب (۱) :- یہاں سے وہ بڑھا پا مراد ہے جو آدمی پر جوانی کے دوران آتا ہے کسی بیماری کی وجہ سے۔ اور وہ بیماری کے ختم ہونے پر ختم بھی ہو جاتا ہے۔ جواب (۲) :- بعض اطباء کا یہ کہنا ہے کہ آدمی سو سال کے بعد دوبارہ جوان ہو جاتا ہے اس کے اجزاء دوبارہ از سر نو بننا شروع ہو جاتے ہیں اور بال سیاہ ہونا شروع ہو جاتے ہیں اگر یہ صحیح ہے تو اس سے یہ بڑھا پا مراد لیا جاسکتا ہے۔

فَصْلٌ فِي التَّعْرِيفَاتِ: مُعْرِفُ الشَّيْءِ مَا يُحْمَلُ عَلَيْهِ لِإِفَادَةِ تَصَوُّرِهِ وَهُوَ عَلَى أَرْبَعَةِ أَقْسَامٍ أَحَدُ النَّامِ وَالْحَدُّ النَّاقِصُ وَالرَّسْمُ النَّامُ وَالرَّسْمُ النَّاقِصُ فَالتَّعْرِيفُ إِنْ كَانَ بِالْجِنْسِ الْقَرِيبِ وَالْفَصْلِ الْقَرِيبِ يُسَمَّى حَدًّا تَامًا كَتَّعْرِيفِ الْإِنْسَانِ بِالْحَيَوَانِ النَّاطِقِ وَإِنْ كَانَ بِالْجِنْسِ الْبَعِيدِ وَالْفَصْلِ الْقَرِيبِ أَوْ بِهِ وَحْدَهُ يُسَمَّى حَدًّا نَاقِصًا وَإِنْ كَانَ بِالْجِنْسِ الْقَرِيبِ وَالْخَاصَّةِ يُسَمَّى رَسْمًا تَامًا وَإِنْ كَانَ بِالْجِنْسِ الْبَعِيدِ وَالْخَاصَّةِ أَوْ بِالْخَاصَّةِ وَحْدَهَا يُسَمَّى رَسْمًا نَاقِصًا مِثَالُ الْحَدِّ النَّاقِصِ تَعْرِيفُ الْإِنْسَانِ بِالْجِسْمِ النَّاطِقِ أَوْ بِالنَّاطِقِ فَقَطْ وَمِثَالُ الرَّسْمِ النَّامِ تَعْرِيفُ الْإِنْسَانِ بِالْحَيَوَانِ الضَّاحِكِ وَمِثَالُ الرَّسْمِ النَّاقِصِ تَعْرِيفُهُ بِالْجِسْمِ الضَّاحِكِ أَوْ بِالضَّاحِكِ وَحْدَهُ وَلَا دَخَلَ فِي التَّعْرِيفَاتِ لِلْعَرَضِ الْعَامِ لِأَنَّهُ لَا يُقَيِّدُ التَّمْيِيزَ

ترجمہ :- فصل تعریفات کے بیان میں : شئی کا معرف ایسی چیز ہے جو اس پر محمول ہو اس کے تصور کا فائدہ دینے کیلئے اور وہ (معرف) چار قسم پر ہے (۱) حد تام (۲) حد ناقص (۳) رسم تام (۴) رسم ناقص۔ پس تعریف اگر جنس قریب اور فصل قریب کے ساتھ ہو تو اس کا نام حد تام ہے جیسے انسان کی تعریف حیوان ناطق کے ساتھ۔ اور اگر تعریف جنس بعید اور فصل قریب کے ساتھ یا صرف فصل قریب کے ساتھ ہو تو اس کا نام حد ناقص ہے۔ اور اگر جنس قریب اور خاصہ (لازم) کے ساتھ ہو تو اس کا نام رسم تام ہے۔ اور اگر جنس بعید اور خاصہ (لازم) کے ساتھ یا صرف خاصہ (لازم) کے ساتھ ہو تو اس کا نام

رسم ناقص ہے۔ حد ناقص کی مثال انسان کی تعریف کرنا جسم ناطق یا صرف ناطق کے ساتھ۔ اور رسم تام کی مثال انسان کی تعریف حیوان ضاحک کے ساتھ۔ اور رسم ناقص کی مثال انسان کی تعریف جسم ضاحک یا صرف ضاحک کے ساتھ۔ اور کوئی دخل نہیں تعریفات میں عرض عام کا اس لئے کہ وہ تمیز (جدائی) کا فائدہ نہیں دیتا۔

تشریح:- منطق کا مقصود ایک تو قول شارح ہے دوسرا حجت۔ یہاں سے مصنف پہلے مقصود قول شارح کی بحث ذکر فرما رہے ہیں۔ یہاں پر تین چیزیں بیان کی جائیں گی (۱) قول شارح کی تعریف (۲) قول شارح کی شرائط (۳) قول شارح کی قسمیں۔

قول شارح کی مباحث سے قبل چند فوائد ذکر کئے جاتے ہیں۔

فائدہ (۱): قول شارح کے کئی نام ہیں (۱) قول شارح (۲) حد (۳) رسم (۴) معرّف (۵) تعریف اسی طرح جس شی کی تعریف کی جائے اسکے بھی کئی نام ہیں (۱) مقول علیہ الشارح (۲) محدود (۳) مرسوم (۴) معرّف (۵) ذو التعریف۔

فائدہ (۲): تعریف کی دو قسمیں ہیں (۱) تعریف حقیقی (۲) تعریف لفظی۔

تعریف حقیقی:- جس میں کسی چیز کی حقیقت و ماہیت بیان کی جائے یا اس کو ماعدہ سے جدا کیا جائے جیسے انسان کی تعریف حیوان ناطق کے ساتھ کہ یہ انسان کی حقیقت بھی ہے اور اس کو ماسوا سے جدا بھی کر رہی ہے۔

تعریف لفظی:- جس میں کسی غیر مشہور لفظ کی تعریف کسی مشہور لفظ سے کر دی جائے مثلاً غصہ سفرو کی تعریف اسد سے یا سعدانہ کی تعریف نب سے۔ اس کی مزید وضاحت ان شاء اللہ آ رہی ہے

فائدہ (۳): تعریف حقیقی سے دو مقصد ہوتے ہیں (۱) اطلاع علی الذاتیات: یعنی کسی شی کی حقیقت و ماہیت اور ذات پر مطلع ہونا۔ (۲) امتیاز عن جمیع ماعدہ: یعنی معرّف کو جمیع ماسوا سے جدا کرنا۔ اگر تعریف مکمل ذاتیات کے ساتھ یعنی حد تام ہو تو اس سے دونوں مقصد حاصل ہوتے ہیں اور اگر تعریف نامکمل

ذاتیات کے ساتھ یا عرضیات کے ساتھ ہو تو اس سے دوسرا مقصد یعنی امتیاز عن جمیع ماعدا حاصل ہوتا ہے۔

فائدہ ﴿۴﴾:- تعریف ہمیشہ کلیات خمس میں سے جنس، فصل اور خاصہ لازم کے ذریعے کی جاتی ہے۔ نوع، خاصہ مفارق اور عرض عام سے نہیں کی جاتی کیونکہ نوع تو خود معرّف ہوتی ہے یعنی نوع کی تعریف کی جاتی ہے اور خاصہ مفارق سے اس لئے نہیں کرتے کہ وہ اپنی ماہیت کے ساتھ ہمیشہ نہیں رہتا اس لئے امتیاز عن جمیع ماعدا کا فائدہ نہیں دیتا اور ذاتی کی قسم نہ ہونے کی وجہ سے اس سے اطلاع علی الذاتیات بھی نہیں ہوتی۔ اور عرض عام سے اس لئے تعریف نہیں کرتے کہ اس سے بھی دونوں میں سے کوئی مقصد حاصل نہیں ہوتا ذاتی نہ ہونے کی وجہ سے اطلاع علی الذاتیات بھی نہیں ہوتی اور چونکہ یہ مختلف حقیقت والے افراد پر بولا جاتا ہے اس لئے امتیاز عن جمیع ماعدا بھی نہیں ہوتا۔

﴿۱﴾ قول شارح کی تعریف:- جس کو کسی شے پر اس کے تصور کو حاصل کرنے کیلئے محمول کیا جائے جیسے حیوان ناطق کا انسان پر حمل کیا گیا ہے تاکہ انسان کا تصور حاصل کیا جاسکے۔

﴿۲﴾ شرائط قول شارح:- شرط (۱):- معرّف اور معرّف میں نسبت تساوی کی ہو اور معرّف معرّف سے اعم، اخص یا مبائن نہ ہو یعنی جس چیز پر معرّف سچا آئے اس پر معرّف بھی سچا آئے اور جہاں معرّف سچا آئے وہاں معرّف بھی سچا آئے اور جہاں معرّف سچا نہ آئے وہاں معرّف بھی سچا نہ آئے اور جہاں معرّف سچا نہ آئے وہاں معرّف بھی سچا نہ آئے جیسے انسان کی تعریف حیوان ناطق سے۔ کیونکہ جہاں انسان سچا آئے گا وہاں حیوان ناطق بھی سچا آئے گا اور جہاں حیوان ناطق سچا آئے گا وہاں انسان بھی سچا آئے گا۔

شرط (۲):- تعریف ذو التعریف سے زیادہ واضح اور روشن ہو اگر کسی آسان لفظ کی مشکل لفظ سے تعریف کریں تو یہ جائز نہیں۔ کیونکہ تعریف دراصل معرّف کی پہچان کرانے کیلئے ہوتی ہے اگر معرّف سے بھی مشکل لفظ سے تعریف کی جائے تو اصل مقصد ہی فوت ہو جاتا ہے۔

شرط (۳):- تعریف میں مشترک، مجاز اور مرادف الفاظ استعمال کرنا جائز نہیں ہیں۔

﴿۳﴾ اقسامِ تعریف: تعریف کی چار قسمیں ہیں (۱) حد تام (۲) حد ناقص (۳) رسم تام (۴) رسم ناقص حد تام:- جو تعریف جنس قریب اور فصل قریب سے کی جائے اس کو حد تام کہتے ہیں جیسے انسان کی تعریف حیوان ناطق سے۔

حد ناقص:- جو تعریف جنس بعید اور فصل قریب یا صرف فصل قریب سے کی جائے اس کو حد ناقص کہتے ہیں جیسے انسان کی تعریف جسم ناطق یا صرف ناطق سے۔

رسم تام:- جو تعریف جنس قریب اور خاصہ لازمہ سے کی جائے اس کو رسم تام کہتے ہیں جیسے انسان کی تعریف حیوان ضاحک سے۔

رسم ناقص:- جو تعریف جنس بعید اور خاصہ لازم سے یا صرف خاصہ لازم سے کی جائے اس کو رسم ناقص کہتے ہیں جیسے انسان کی تعریف جسم ضاحک یا صرف ضاحک سے۔

فَصْلُ: التَّعْرِيفُ قَدْ يَكُونُ حَقِيقِيًّا كَمَا ذَكَرْنَا وَقَدْ يَكُونُ لَفْظِيًّا وَهُوَ مَا يُقْصَدُ بِهِ تَفْسِيرُ مَذْلُولِ اللَّفْظِ كَقَوْلِهِمْ سُعْدَانَةٌ نَبَتْ وَالْغَضَنُفَرُ الْأَسَدُ وَهَهُنَا قَدْ تَمَّ بَحْثُ التَّصَوُّرَاتِ أَعْنَى الْقَوْلِ الشَّارِحِ

ترجمہ:- فصل: تعریف کبھی حقیقی ہوتی ہے جیسا کہ ہم نے ذکر کیا اور کبھی لفظی ہوتی ہے اور وہ ایسی تعریف ہے جس کے ذریعے لفظ کے مدلول کی وضاحت کا ارادہ کیا جائے جیسے ان کا قول سُعْدَانَةٌ نَبَتْ (سعدانہ ایک گھاس ہے) اور الْغَضَنُفَرُ الْأَسَدُ (غضنفیر شیر ہے) اور یہاں تصورات یعنی قول شارح کی بحث مکمل ہو گئی۔

تشریح:- اس فصل میں تعریف کی دوسری قسم تعریف لفظی کو بیان فرمایا ہے۔ جس کی تعریف و تفصیل ماقبل میں ہم بیان کر چکے ہیں۔

یہاں تک تصورات کی بحث مکمل ہو چکی ہے اب مصنف ”تصدیقات کی بحث شروع کریں گے۔



## ﴿الْبَابُ الثَّانِي فِي الْحُجَّةِ وَمَا يَتَعَلَّقُ بِهَا﴾

فَصْلٌ فِي الْقَضَايَا: الْقَضِيَّةُ قَوْلٌ يَحْتَمِلُ الصِّدْقَ وَالْكَذِبَ وَقِيلَ هِيَ قَوْلٌ يُقَالُ لِقَائِلِهِ أَنَّهُ صَادِقٌ فِيهِ أَوْ كَاذِبٌ وَهِيَ قِسْمَانِ حَمَلِيَّةٌ وَشَرْطِيَّةٌ أَمَّا الْحَمَلِيَّةُ فَهِيَ مَا حُكِمَ فِيهَا بِثُبُوتِ شَيْءٍ لَشَيْءٍ أَوْ نَفْيِهِ عَنْهُ كَقَوْلِكَ زَيْدٌ قَائِمٌ وَزَيْدٌ لَيْسَ بِقَائِمٍ وَأَمَّا الشَّرْطِيَّةُ فَمَا لَا يَكُونُ فِيهِ ذَلِكَ الْحُكْمُ وَقِيلَ الشَّرْطِيَّةُ مَا يَنْحَلُّ إِلَى قَضِيَّتَيْنِ كَقَوْلِنَا إِنْ كَانَتِ الشَّمْسُ طَالِعَةً فَالنَّهَارُ مَوْجُودٌ وَلَيْسَ الْبَتَّةُ إِذَا كَانَتِ الشَّمْسُ طَالِعَةً فَالَلَّيْلُ مَوْجُودٌ فَإِذَا حُذِفَ الْأَدَوَةُ بَقِيَ الشَّمْسُ طَالِعَةً وَالنَّهَارُ مَوْجُودٌ وَالْحَمَلِيَّةُ مَا لَا يَنْحَلُّ إِلَى قَضِيَّتَيْنِ بَلْ يَنْحَلُّ أَمَّا إِلَى مُفْرَدَيْنِ كَقَوْلِكَ زَيْدٌ هُوَ قَائِمٌ فَإِنَّكَ إِذَا حَذَفْتَ الرَّابِطَةَ أَعْنَى هُوَ بَقِيَ زَيْدٌ وَقَائِمٌ وَهُمَا مُفْرَدَانِ وَأَمَّا إِلَى مُفْرَدٍ وَقَضِيَّةٍ كَمَا نُسِيَ قَوْلَكَ زَيْدٌ أَبُوهُ قَائِمٌ فَإِذَا احْلَلْتَهُ بَقِيَ زَيْدٌ وَهُوَ مُفْرَدٌ وَأَبُوهُ قَائِمٌ وَهُوَ قَضِيَّةٌ

ترجمہ:- دوسرا باب حجت اور اس کے تعلقات کے بیان میں: فصل قضایا کے بیان میں: قضیہ ایک ایسا قول ہے جو صدق اور کذب کا احتمال رکھے اور کہا گیا ہے کہ وہ ایک ایسا قول ہے جس کے کہنے والے کو یہ کہا جاسکے کہ وہ اپنے اس قول میں سچا ہے یا جھوٹا ہے۔ اور قضیہ دو قسم پر ہے ﴿۱﴾ حملیہ ﴿۲﴾ شرطیہ۔ بہر حال حملیہ تو وہ ایسا قضیہ ہے جس میں حکم لگایا گیا ہو کسی شے کے ثبوت کا دوسری شے کیلئے یا کسی شے کی نفی کا دوسری شے سے جیسے تیرا قول زید قائم (زید کھڑا ہے) اور زید لیس بقائم (زید نہیں کھڑا) اور بہر حال شرطیہ تو وہ ایسا قضیہ ہے جس میں یہ حکم نہ ہو۔ اور کہا گیا ہے کہ شرطیہ وہ قضیہ ہے جو دو قضیوں کی طرف کھلے جیسے ہمارا قول ان کانت الخ (اگر سورج طلوع ہونے والا ہے تو دن موجود ہے) اور لیس البتہ الخ (نہیں ہوگا کبھی بھی کہ جب سورج طلوع ہونے والا ہو تو رات موجود ہو) پس جب حروف ربط حذف کردئے جائیں تو الشمس طالعة اور النهار موجود باقی رہ جائے گا۔ اور حملیہ وہ قضیہ ہے جو

دو قضیوں کی طرف نہ کھلتا ہو بلکہ وہ دو مفردوں کی طرف کھلتا ہو جیسے ہمارا قول زید ہو قائم پس بیشک جب تو رابطہ یعنی ہو کو حذف کر دے تو زید اور قائم رہ جائیں گے اور وہ دونوں مفرد ہیں اور یا مفرد اور قضیے کی طرف کھلتا ہو جیسے تیرے قول زید ابوہ قائم میں پس جب تو اسکو کھولے گا تو باقی رہ جائے گا زید اور وہ مفرد ہے اور ابوہ قائم اور وہ قضیہ ہے

تشریح:- یہاں سے مصنف "تقدیق کی بحث شروع کر رہے ہیں پہلی فصل قضایا کے بیان میں ہے۔  
تعریف قضیہ:- مصنف نے قضیہ کی دو تعریفیں کی ہیں۔ ﴿۱﴾ قضیہ ایسا قول ہے جس میں صدق اور کذب کا احتمال ہو۔ ﴿۲﴾ قضیہ ایسا قول ہے جس کے کہنے والے کو سچایا جھوٹا کہا جاسکے۔

فائدہ:- قضیہ کا اطلاق اس جملہ پر بھی ہوتا ہے جس کو انسان منہ سے بولے اور اس جملہ پر بھی ہوتا ہے جس کا مفہوم انسان کے ذہن میں ہو پہلے کو قضیہ ملفوظہ اور دوسرے کو قضیہ معقولہ کہا جاتا ہے۔ بعض مناطقہ کے نزدیک قضیہ کا لفظ دونوں کیلئے مشترک ہے اور بعض کے نزدیک قضیہ کا لفظ اصل تو قضیہ معقولہ کیلئے ہے لیکن مجازاً قضیہ ملفوظہ کیلئے بھی بولا جاتا ہے۔

دونوں تعریفوں کے درمیان فرق:- پہلی تعریف کے مطابق سچ اور جھوٹ جملہ کی صفت بنے گی اور دوسری تعریف کے مطابق سچ اور جھوٹ قائل کی صفت بنے گی۔

اقسام قضیہ:- قضیہ کی اولاد دو قسمیں ہیں (۱) حملیہ (۲) شرطیہ۔

تعریف قضیہ حملیہ:- اس کی بھی دو تعریفیں کی جاتی ہیں۔ ﴿۱﴾ قضیہ حملیہ وہ ہے جس میں ایک چیز کا ثبوت ہو دوسری چیز کیلئے یا ایک شے کی دوسری شے سے نفی ہو جیسے زید قائم اور زید لیس بقائم۔

﴿۲﴾ قضیہ حملیہ وہ ہے جو دو مفردوں سے مل کر بنے یا ایک مفرد اور ایک قضیہ سے مل کر بنے۔ یعنی اگر کسی قضیے سے حرف رابطہ کو نکال دیا جائے تو دو مفرد یا ایک مفرد اور ایک قضیہ بچے تو اس کو قضیہ حملیہ کہیں گے جیسے زید قائم کے درمیان نسبت یعنی ہو مقدر کو نکال دیا جائے تو باقی زید اور قائم بچیں گے اور یہ دونوں مفرد ہیں اور زید ابوہ قائم کے درمیان سے اگر حرف رابطہ نکال دیا جائے تو زید مفرد اور

ابوہ قائم قضیہ چتا ہے یعنی ایک مفرد اور ایک قضیہ چتا ہے۔

تعریف قضیہ شرطیہ:- اس کی بھی دو تعریفیں کی گئی ہیں ﴿۱﴾ جس میں ایک جملہ کو ماننے کے بعد دوسرے جملے کے ثبوت یا نفی کا حکم لگایا جائے جیسے ان كانت الشمس طالعة فالنهار موجود اس میں طلوع شمس کو مان کر دن کے موجود ہونے کا حکم لگایا گیا ہے۔

﴿۲﴾:- جو جملہ دو قضیوں کی طرف کھلے یعنی اگر درمیان سے رابطہ ختم کیا جائے تو دو قضیے بچیں جیسے مندرجہ بالا مثال سے حکم (رابطہ) کو ختم کر دیا جائے تو الشمس طالعة اور النهار موجود دو قضیے بچتے ہیں اعتراض:- آپ نے کہا کہ قضیہ حملیہ وہ ہے جو دو مفردوں سے مل کر بنے۔ ہم آپ کو مثال دکھاتے ہیں کہ دو قضیوں سے مل کر قضیہ بن رہا ہے لیکن اس کو قضیہ حملیہ کہتے ہیں شرطیہ نہیں کہتے جیسے زید قائم تضادہ زید لیس بقائم اس میں زید قائم ایک قضیہ ہے اور زید لیس بقائم دوسرا قضیہ ہے۔

جواب:- ہم نے جو کہا تھا دو مفردوں سے مل کر بنے۔ اس سے مراد عام تھا کہ چاہے وہ حقیقتہً مفرد ہوں یا تاویل مفرد ہوں یہاں پر زید قائم هذا کی تاویل میں ہے اور زید لیس بقائم ذلک کی تاویل میں ہے اصل میں اس طرح ہے هذا تضادہ ذلک اور یہ دونوں مفرد ہیں نہ کہ قضیہ۔

فَصْلُ: الْحَمَلِيَّةُ ضَرْبَانِ مُوجِبَةٌ وَهِيَ الَّتِي حُكْمُ فِيهَا بِثُبُوتِ شَيْءٍ لِنَفْيِ شَيْءٍ وَسَالِبَةٌ وَهِيَ الَّتِي حُكْمُ فِيهَا بِنَفْيِ شَيْءٍ عَنْ شَيْءٍ نَحْوُ الْإِنْسَانِ حَيَوَانَ وَالْإِنْسَانِ لَيْسَ بِفَرَسٍ ترجمہ:- فصل: قضیہ حملیہ دو قسم پر ہے موجبہ اور وہ وہ قضیہ ہے کہ جس میں حکم لگایا گیا ہو ایک شے کے ثبوت کا دوسری شے کیلئے اور سالبہ اور وہ وہ قضیہ ہے جس میں حکم لگایا گیا ہو ایک شے کی نفی کا دوسری شے سے جیسے الانسان حيوان (انسان حیوان ہے) اور الانسان ليس بفرس (انسان گھوڑا نہیں)

تشریح:- قضیہ حملیہ کی دو قسمیں ہیں ﴿۱﴾ موجبہ ﴿۲﴾ سالبہ۔

﴿۱﴾ قضیہ حملیہ موجبہ وہ ہے جس میں ایک چیز کو دوسری چیز کیلئے ثابت کیا جائے جیسے زید قائم

﴿۲﴾ قضیہ حملیہ سالبہ وہ ہے جس میں ایک چیز سے دوسری چیز کی نفی کی جائے جیسے زید لیس بقائم۔

فَصْلُ: الْحَمَلِيَّةُ ثَلَاثَتَيْنِ مِنْ أَجْزَاءِ ثَلَاثَةِ أَحَدِهَا الْمَحْكُومُ عَلَيْهِ وَيُسَمَّى مَوْضُوعًا  
وَالثَّانِي الْمَحْكُومُ بِهِ وَيُسَمَّى مَحْمُولًا وَالثَّالِثُ الدَّلَالُ عَلَى الرَّابِطِ وَيُسَمَّى رَابِطَةً  
فَفِي قَوْلِكَ زَيْدٌ هُوَ قَائِمٌ زَيْدٌ مَحْكُومٌ عَلَيْهِ وَمَوْضُوعٌ وَقَائِمٌ مَحْكُومٌ بِهِ وَمَحْمُولٌ  
وَلَفْظُهُ هُوَ نِسْبَةٌ وَرَابِطَةٌ وَقَدْ تُحَذَفُ الرَّابِطَةُ فِي اللَّفْظِ دُونَ الْمُرَادِ فَيَقَالُ زَيْدٌ قَائِمٌ

ترجمہ:- فصل: قضیہ حملیہ تین اجزاء سے مل کر بنتا ہے (۱) محکوم علیہ: اور اس کو موضوع کہتے ہیں (۲)  
محکوم بہ: اور اس کو محمول کہتے ہیں (۳) ربط پر دلالت کرنے والی شی: اور اس کو رابطہ کہتے ہیں۔ پس  
تیرے قول زید ہو قائم میں زید محکوم علیہ اور موضوع ہے اور قائم محکوم بہ اور محمول ہے اور لفظ ہو نسبت  
اور رابطہ ہے اور کبھی رابطہ کو (صرف) لفظوں میں حذف کر دیا جاتا ہے نہ کہ مراد اور معنی میں پس کہا جاتا  
ہے زید قائم

تشریح:- اس فصل میں مصنف قضیہ حملیہ کے اجزاء کو بیان کر رہے ہیں۔ قضیہ حملیہ تین اجزاء سے  
مرکب ہوتا ہے ایک محکوم علیہ ہوتا ہے جس کو موضوع کہتے ہیں دوسرا محکوم بہ ہوتا ہے جس کو محمول کہتے ہیں  
اور تیسری نسبت ہوتی ہے جس کو رابطہ کہتے ہیں مثلاً زید ہو قائم میں تین اجزاء ہیں زید موضوع ہے  
قائم محمول ہے اور لفظ ہو رابطہ ہے۔ اور حرف رابطہ کو کبھی لفظوں میں حذف کر دیا جاتا ہے البتہ مراد یعنی  
نیت میں باقی ہوتا ہے جس طرح زید قائم میں ہو لفظوں میں تو محذوف ہے لیکن نیت میں باقی ہے۔

فَصْلُ: لِلشَّرْطِيَّةِ أَيْضًا أَجْزَاءٌ وَيُسَمَّى الْجُزْءُ الْأَوَّلُ مِنْهَا مُقَدِّمًا وَالْجُزْءُ الثَّانِي مِنْهَا  
تَالِيًا فَفِي قَوْلِكَ إِنْ كَانَتِ الشَّمْسُ طَالِعَةً كَانَ النَّهَارُ مَوْجُودًا قَوْلُكَ إِنْ كَانَتِ  
الشَّمْسُ طَالِعَةً مُقَدِّمٌ وَقَوْلُكَ كَانَ النَّهَارُ مَوْجُودًا تَالٍ وَالرَّابِطَةُ هِيَ الْحُكْمُ بَيْنَهُمَا

ترجمہ:- فصل: شرطیہ کیلئے بھی اجزاء ہیں اور اس کے جزء اول کو مقدم اور جزء ثانی کو تالی کہتے ہیں پس  
تیرے قول ان کانت الشمس الخ میں تیرا قول ان کانت الشمس طالعة مقدم ہے اور تیرا قول  
النهار موجود تالی ہے اور رابطہ مقدم اور تالی کے درمیان والا حکم ہے۔

تشریح:- اس فصل میں مصنفؒ قضیہ شرطیہ کے اجزاء کی تفصیل بیان فرما رہے ہیں۔ قضیہ شرطیہ کے پہلے جزء کو مقدم اور دوسرے جزء کو ثانی کہتے ہیں اور جو حکم ان دونوں کے درمیان ہوتا ہے اس کو رابطہ کہتے ہیں۔ مثالیں بالکل واضح ہیں اس کی مزید تفصیل ان شاء اللہ تعالیٰ مطولات میں آئے گی۔

فصل: وَقَدْ تَقَسَّمُ الْقَضِيَّةُ بِإِعْتِبَارِ الْمَوْضُوعِ فَالْمَوْضُوعُ إِنْ كَانَ جُزْئِيًّا وَشَخْصِيًّا مُعَيَّنًا سُمِّيَتِ الْقَضِيَّةُ شَخْصِيَّةً وَمَخْصُوصَةً كَقَوْلِكَ زَيْدٌ قَائِمٌ وَإِنْ لَمْ يَكُنْ جُزْئِيًّا بَلْ كَانَ كُلِّيًّا فَهُوَ عَلَىٰ أَنْحَاءٍ لِأَنَّهَا إِنْ كَانَ الْحُكْمُ فِيهَا عَلَىٰ نَفْسِ الْحَقِيقَةِ تَسْمَى الْقَضِيَّةُ طَبِيعِيَّةً نَحْوُ الْإِنْسَانُ نَوْعٌ وَالْحَيَوَانُ جِنْسٌ وَإِنْ كَانَ عَلَىٰ أَفْرَادِهَا فَلَا يَخْلُو إِمَّا أَنْ يَكُونَ كَمِّيَّةً الْأَفْرَادِ فِيهَا مُبَيَّنًا أَوْ لَمْ يَكُنْ فَإِنْ بَيْنَ كَمِّيَّةِ الْأَفْرَادِ تَسْمَى الْقَضِيَّةُ مَحْصُورَةً كَقَوْلِكَ كُلُّ إِنْسَانٍ حَيَوَانٌ وَبَعْضُ الْحَيَوَانِ إِنْسَانٌ وَإِنْ لَمْ يَبْيَنَنَّ يُسَمَّى الْقَضِيَّةُ مُهْمَلَةً نَحْوُ الْإِنْسَانُ فِي خُسْرِ

ترجمہ:- فصل: اور کبھی قضیہ کو موضوع کے لحاظ سے تقسیم کیا جاتا ہے چنانچہ موضوع اگر جزئی اور شخص معین ہو تو قضیہ کا نام شخصیہ اور مخصوصہ ہوگا جیسے تیرا قول زید قائم اور اگر موضوع جزئی نہیں ہے بلکہ کلی ہے تو وہ چند اقسام پر ہے اس لئے کہ اگر حکم اس میں نفس حقیقت پر ہو تو قضیہ کا نام طبعیہ ہوگا جیسے الانسان نوع (انسان نوع ہے) اور الحيوان جنس (حيوان جنس ہے) اور اگر حکم حقیقت کے افراد پر ہے تو دو حال سے خالی نہیں افراد کی مقدار اس میں بیان کی گئی ہوگی یا نہیں پس اگر افراد کی مقدار بیان کی جائے تو قضیہ کا نام محصورہ ہوگا جیسے تیرا قول کل انسان حيوان اور بعض الحيوان انسان اور اگر افراد کی مقدار بیان نہ کی جائے ہو تو قضیہ کا نام مہملہ ہوگا جیسے الانسان في خسر (انسان خسارے میں ہے) تشریح:- یہاں سے مصنفؒ قضیہ کی باعتبار موضوع کے تقسیم بیان فرما رہے ہیں۔ باعتبار موضوع کے قضیہ جملیہ کی دس قسمیں ہیں۔

وجہ حصر:- قضیہ جملیہ کا موضوع جزئی ہوگا یا کلی، اگر موضوع جزئی ہو تو اس کو قضیہ شخصیہ یا مخصوصہ کہتے

ہیں جیسے زید قائم۔ اگر موضوع کلی ہے پھر حکم کلی کی طبیعت پر لگ رہا ہے تو اس کو قضیہ طبعیہ کہتے ہیں جیسے الانسان نوع اس میں حکم انسان کی طبیعت پر ہے افراد پر نہیں کیونکہ نوع ہونا یہ انسان کی طبیعت میں پایا جاتا ہے انسان کے افراد تو نوع نہیں بلکہ جزئی ہوتے ہیں۔ اور اگر حکم افراد پر ہے تو پھر دو حال سے خالی نہیں افراد کی کلیت اور جزئیت کو بیان کیا جائے گا یا نہیں اگر بیان کیا جائے تو پھر حکم کل افراد پر ہوگا یا بعض پر اگر حکم کل افراد پر ہے تو اس کو محصورہ کلیہ کہتے ہیں جیسے کل انسان حیوان اس میں حیوانیت والا حکم انسان کے تمام افراد کیلئے ثابت کیا جا رہا ہے۔ اور اگر حکم بعض افراد پر ہے تو اس کو محصورہ جزئیہ کہتے ہیں جیسے بعض الحيوان انسان اس میں انسانیت والا حکم حیوان کے بعض افراد پر لگایا جا رہا ہے۔ اور اگر کلیت اور جزئیت کو بیان نہ کیا جائے تو اس کو قضیہ مہملہ کہتے ہیں جیسے الانسان حیوان اس میں حیوانیت والا حکم انسان کے افراد کیلئے ثابت کیا جا رہا ہے لیکن یہ نہیں بتایا گیا کہ یہ حکم تمام افراد کیلئے ہے یا بعض کیلئے۔ پھر ان پانچ میں سے ہر ایک موجب بھی ہو سکتا ہے اور سالبہ بھی۔ تو قضیہ حملیہ کی باعتبار موضوع کے کل دس قسمیں بن جاتی ہیں (۱) شخصیہ موجبہ (۲) شخصیہ سالبہ (۳) طبعیہ موجبہ (۴) طبعیہ سالبہ (۵) محصورہ کلیہ موجبہ (۶) محصورہ کلیہ سالبہ (۷) محصورہ جزئیہ موجبہ (۸) محصورہ جزئیہ سالبہ (۹) مہملہ موجبہ (۱۰) مہملہ سالبہ۔

فَصْلُ: الْمَحْصُورَاتِ اَرْبَعٌ اِحْدَاهَا الْمَوْجِبَةُ الْكُلِّيَّةُ كَقَوْلِكَ كُلُّ اِنْسَانٍ حَيَوَانٌ وَالثَّانِيَةُ الْمَوْجِبَةُ الْجُزْئِيَّةُ نَحْوُ بَعْضِ الْحَيَوَانِ اَسْوَدُ وَالثَّلَاثَةُ السَّالِبَةُ الْكُلِّيَّةُ نَحْوُ لَا شَيْءٍ مِنَ الزَّنَجِيِّ بِاَبْيَضَ وَالرَّابِعَةُ السَّالِبَةُ الْجُزْئِيَّةُ نَحْوُ بَعْضِ الْاِنْسَانِ لَيْسَ بِاَسْوَدَ ترجمہ:- فصل: محصورات چار ہیں (۱) موجبہ کلیہ: جیسے تیرا قول کل انسان حیوان (۲) موجبہ جزئیہ: جیسے بعض الحيوان اسود (۳) سالبہ کلیہ: جیسے لا شئی من الزنجی بابیض (کوئی جشی سفید نہیں ہے) (۴) سالبہ جزئیہ: جیسے بعض الانسان ليس باسود (بعض انسان کا لے نہیں ہیں)۔

تشریح:- قضیہ حملیہ کی مذکورہ بالا دس اقسام میں سے منطقی حضرات صرف محصورات سے بحث کرتے ہیں اور جیسا کہ پیچھے بیان ہوا قضیہ محصورہ کی چار قسمیں ہیں موجبہ کلیہ، موجبہ جزئیہ، سالبہ کلیہ اور سالبہ

جزئیہ اس فصل میں مصنفؒ نے انہیں چار اقسام کی مثالیں بیان کی ہیں جو کہ بالکل واضح ہیں۔

فَصْلٌ: الَّذِي يَبَيِّنُ بِهِ كَمِيَّةُ الْاَفْرَادِ مِنَ الْكَلِمَةِ وَالْبَعْضِيَّةُ يَسْمَى سُورًا وَهُوَ مَا خُوذَ مِنْ سُورِ الْبَلَدِ وَسُورُ الْمُوجِبَةِ الْكَلِمَةِ كُلُّ وَلَا مِ الْاِسْتِعْرَاقِ وَسُورُ الْمُوجِبَةِ الْجُزْئِيَّةِ بَعْضٌ وَوَاحِدٌ مِنَ الْجِسْمِ جَمَادٍ وَسُورُ السَّالِبَةِ الْكَلِمَةِ لَا شَيْ وَلَا وَاحِدٌ نَحْوُ لَا شَيْ مِنَ الْغُرَابِ بِابْيَضَ وَلَا وَاحِدٌ مِنَ النَّارِ بِيَارِدٍ وَوُقُوعُ النُّكْرَةِ تَحْتَ النَّفْيِ نَحْوُ مَا مِنْ مَاءٍ اِلَّا وَهُوَ رَطْبٌ وَسُورُ السَّالِبَةِ الْجُزْئِيَّةِ لَيْسَ بَعْضٌ كَقَوْلِكَ لَيْسَ بَعْضُ الْحَيَوَانِ بِحِمَارٍ وَبَعْضٌ لَيْسَ كَمَا تَقُولُ بَعْضُ الْفَوَاكِهَ لَيْسَ بِحُلُوٍّ اَعْلَمُ اَنْ فِي كُلِّ لِسَانٍ سُورًا يَخْصُهَا فِيهِ الْفَارَسِيَّةُ لَفْظُ ”هَر“ سُورُ الْمُوجِبَةِ الْكَلِمَةِ كَقَوْلِ الشَّاعِرِ بَيْتُ

ہر آنکس کہ در بند حرص اوفتاد      دہد خرمن زندگانی بباد

ترجمہ:- فصل:- وہ حروف جن کے ذریعے افراد کی کیت یعنی کلیت و جزیت کو بیان کیا جائے ان کا نام سور ہے اور یہ سور البلد سے لیا گیا ہے۔ اور موجبہ کلیہ کا سور لفظ کل اور لام استغراق ہے اور موجبہ جزئیہ کا سور لفظ بعض اور واحد ہے جیسے بعض و واحد من الجسم جماد ہے اور سالبہ کلیہ کا سور لاشی اور لا واحد ہے جیسے لاشی من الغراب بابيض (کوئی کو اسفید نہیں ہے) اور لا واحد من النار بیارد (کوئی آگ ٹھنڈی نہیں ہے) اور نکرہ کا نفی کے نیچے واقع ہونا جیسے ما من ماء الا و هو رطب (نہیں ہے کوئی پانی مگر وہ تر ہے) اور سالبہ جزئیہ کا سور لیس بعض ہے جیسے تیرا قول لیس بعض الحيوان بحمار اور بعض لیس ہے جیسے تو کہے بعض الفواکھ لیس بحلو (بعض میوے میٹھے نہیں ہیں) تو جان لے کہ ہر زبان میں ایک سور ہے جو اس زبان کے ساتھ خاص ہے پس فارسی زبان میں لفظ ”ہر“ موجبہ کلیہ کا سور ہے جیسے شاعر کا قول ہے۔ ہر وہ آدمی جو حرص کی قید میں پڑا ☆ وہ اپنی زندگی کا ڈھیر برباد کرے گا۔

تشریح:- قضیہ محصورہ میں کلیت اور جزیت کو بیان کیا جاتا ہے اس کو سور کہتے ہیں اور یہ لفظ سور، سور البلد سے ماخوذ ہے سور البلد اس دیوار کو کہا جاتا ہے جو شہر کے ارد گرد ہو اور پورے شہر کو گھیرے ہوئے

ہو یہ حروف یعنی جن کے ذریعے کلیت اور جزیت کو بیان کیا جاتا ہے انکو سور اس لئے کہتے ہیں کہ یہ بھی قضیہ کے افراد کو گھیرے ہوئے ہوتے ہیں اسی لئے جس قضیہ میں سور ہو اس کو قضیہ مؤثرہ بھی کہتے ہیں۔

پھر محصورات اربعہ میں سے ہر قضیہ کیلئے علیحدہ سور مقرر ہے۔ ﴿۱﴾ موجبہ کلیہ کا سور کل اور الف لام استغراقی ہے جیسے کل انسان حیوان اور ان الانسان لفی خسر (بلاشبہ تمام انسان البتہ خسارے میں ہیں) ﴿۲﴾ موجبہ جزئیہ کیلئے بعض اور واحد دوسور ہیں جیسے بعض من الجسم جماد (بعض جسم جماد ہیں) اور واحد من الجسم جماد (بعض جسم جماد ہیں) ﴿۳﴾ سالبہ کلیہ کیلئے تین سور ہیں (۱) لاشی جیسے لاشی من الانسان بجماد (کوئی انسان جماد نہیں ہے) (۲) لا واحد جیسے لا واحد من الانسان بفرس (کوئی انسان گھوڑا نہیں ہے) (۳) نکرہ تحت لاشی جیسے ما من ماء الا وهو رطب (جو بھی پانی ہے وہ تر ہے) ﴿۴﴾ سالبہ جزئیہ کیلئے دوسور ہیں بعض لیس اور لیس بعض ان میں فرق یہ ہے کہ جب بعض لیس استعمال ہوگا تو بعض شروع میں اور لیس درمیان میں ہوگا جیسے بعض الفواکہ لیس بحلو (بعض پھل میٹھے نہیں ہیں) اور جب لیس بعض استعمال ہوگا تو اس وقت دونوں اکٹھے ہوں گے جیسے لیس بعض الحیوان بحمار (بعض حیوان گدھے نہیں ہیں)

فائدہ:- عربی کی طرح ہر زبان میں سور ہوتے ہیں یعنی کلیت و جزیت کو بیان کرنے کیلئے الفاظ ہوتے ہیں جیسے فارسی میں موجبہ کلیہ کا سور ”ہر“ ہے جس کو ایک شاعر نے شعر میں ذکر کیا ہے۔

ہر آنکس کہ در بند حرص افقادی دہد خرم زندگی بباد  
ہر آدمی جو حرص کی قید میں پڑا اس نے زندگی کی ڈھیری برباد کی

اس میں پہلا مصرعہ موجبہ کلیہ ہے اور اس کا سور لفظ ”ہر“ ہے۔

فَصْلٌ: قَدْ جَرَتْ عَادَةُ الْمِيْزَانِيْنَ اَنْهُمْ يُعْبِرُوْنَ عَنِ الْمَوْضُوْعِ بِجَوْعِ الْمَحْمُوْلِ  
بِسَبِّ فَمَتْنِيْ اَرَادُوْا التَّغْيِيْرَ عَنِ الْمَوْجِبَةِ الْكُلِّيَّةِ يَقُوْلُوْنَ كُلُّ جَبٍ وَمَقْصُوْدُهُمْ مِنْ  
ذٰلِكَ الْاِيْجَازُ وَدَفْعُ تَوَهُّمِ الْاِنْحِصَارِ



ترجمہ:- فصل: تحقیق منطقیوں کی عادت جاری ہے کہ وہ تعبیر کرتے ہیں موضوع کو ج سے اور محمول کو ب سے پس جب وہ ارادہ کرتے ہیں موجبہ کلیہ کو تعبیر کرنے کا تو کہتے ہیں کل ج ب (ہر ج ب ہے) اور ان کا مقصد اس سے اختصار اور انحصار کے وہم کو دور کرنا ہوتا ہے۔

تشریح:- اب تک جتنی مثالیں دی گئی ہیں ان میں موضوع و محمول کو مختلف الفاظ سے بیان کیا گیا ہے مگر آئندہ موضوع کی جگہ ج اور محمول کی جگہ ب استعمال کیا جائے گا مثلاً موجبہ کلیہ کو یوں تعبیر کریں گے کل ج ب اور یہی میزائین (مناطقہ) کی عادت ہے۔

سوال:- مناطقہ کو موضوع کی جگہ ج اور محمول کی جگہ ب استعمال کرنے کی کیوں ضرورت پڑی؟

جواب:- مل میں جب ہم موجبہ کلیہ کی مثلاً کل انسان حیوان مثال دیتے تھے تو اس وقت تین خرابیاں لازم آتی تھیں (۱) کل انسان حیوان میں طوالت ہے اور کل ج ب میں اختصار ہے (۲) کل انسان حیوان سے ذہن میں یہ بات آتی تھی کہ شاید انسان کے علاوہ اور کوئی چیز حیوان ہے ہی نہیں حالانکہ فرس، حمار وغیرہ بھی حیوان ہیں یعنی مثال کا ایک ہی فرد میں انحصار کا وہم ہوتا تھا۔ (۳) ترجیح بلامرجح کی خرابی لازم آتی تھی کیونکہ جب ہم نے کل انسان حیوان کہا تو سوال ہوا کہ یہی مثال کیوں دی کل فرس حیوان، کل حمار حیوان کیوں نہیں کہا اس مثال کو ترجیح دینے کی وجہ کیا ہے؟ تو چونکہ عام مثالیں دینے میں خرابیاں لازم آتی ہیں اس لئے مناطقہ موضوع کو ج اور محمول کو ب سے تعبیر کرتے ہیں۔

اعتراض:- اگر آپ نے حروف تہجی ہی لینے تھے تو پھر ج اور ب کو کیوں مخصوص کیا اور بھی تو حروف تھے ان کو کیوں نہیں اختیار کیا؟۔ جواب:- سب سے پہلے حروف تہجی میں الف ہے اور اس کے بارے میں اختلاف ہے کہ یہ حروف تہجی میں شامل بھی ہے یا نہیں اور دوسری بات یہ تھی کہ الف ساکن ہوتا ہے جب ہم اس کو مثال کے طور پر پیش کرتے تو یہ متحرک ہو جاتا اور ہمزہ بن جاتا اس لئے ہم نے الف کو نہیں چنا اور دوسرے نمبر پر ب تھا اس کو چن لیا اور تیسرے نمبر پر ت اور ث تھے ان کو ب کے ساتھ شکلاً مشابہت

تھی التباس کے ڈر سے ان دونوں کو نہیں چنا اور اس کے بعد ج کا نمبر تھا تو ہم نے ج کو چن لیا اور ہمارا مقصد پورا ہو گیا اور باقی حروف کو ہم نے چھوڑ دیا۔

اعتراض: اگر ب اور ج ہی کو لینا تھا تو موضوع کیلئے ب اور محمول کیلئے ج کو مقرر کرتے کیونکہ موضوع پہلے اور محمول بعد میں ہوتا ہے اور حروف تہجی کی ترتیب بھی یہی ہے آپ نے اسکی الٹ ترتیب کیوں رکھی ہے؟

جواب: ﴿ا﴾۔ اگر ہم یہی ترتیب رکھتے تو پڑھنے والے کو مشکل پیش آتی اور وہ سمجھتا کہ شاید یہ حروف تہجی لکھے ہوئے ہیں مثال نہیں ہے۔

دوسرے جواب سے پہلے ایک فائدہ ملاحظہ فرمائیے۔ فائدہ: تمام حروف تہجی کیلئے اعداد مقرر ہیں۔

|     |     |     |     |     |     |     |      |     |     |
|-----|-----|-----|-----|-----|-----|-----|------|-----|-----|
| ا   | ب   | ج   | د   | ہ   | و   | ز   | ح    | ط   | ی   |
| 1   | 2   | 3   | 4   | 5   | 6   | 7   | 8    | 9   | 10  |
| ک   | ل   | م   | ن   | س   | ع   | ف   | ص    | ق   | ر   |
| 20  | 30  | 40  | 50  | 60  | 70  | 80  | 90   | 100 | 200 |
| ش   | ت   | ث   | خ   | ذ   | ض   | ظ   | غ    |     |     |
| 300 | 400 | 500 | 600 | 700 | 800 | 900 | 1000 |     |     |

اور جب ہم کل انسان حیوان کہتے ہیں تو انسان یعنی موضوع میں تین اشیاء پائی جاتی ہیں۔

- (۱) ذات موضوع:۔ یعنی موضوع کے افراد جن کیلئے ہم حیوانیت کا حکم لگا رہے ہیں۔ موضوع کے افراد کو ذات موضوع کہا جاتا ہے (۲) وصف عنوانی:۔ یعنی ان افراد پر اس وقت تک ہم کوئی حکم نہیں لگا سکتے جب تک ان افراد کا کوئی نام نہ نہ رکھا جائے ان افراد کے نام یعنی جس لفظ کے ساتھ ان کو تعبیر کرتے ہیں اس کو وصف عنوانی کہتے ہیں جیسے یہاں انسان کے افراد کو ہم نے انسان کا نام دیا اس کو وصف عنوانی کہتے ہیں
- (۳) ذات موضوع کو وصف عنوانی کے ساتھ تعبیر کرنا۔

یہ تین چیزیں موضوع میں پائی جاتی ہیں اور محمول میں دو چیزیں ہوتی ہیں (۱) وصف عنوانی (۲) وصف عنوانی سے محمول کو تعبیر کرنا۔ ذات محمول نہیں ہوتی کیونکہ محمول میں افراد مراد نہیں ہوتے بلکہ وصف عنوانی

مراد ہوتی ہے۔ محمول کی وصف کو افراد موضوع کیلئے ثابت کیا جاتا ہے محمول کے افراد کو نہیں جیسے کہ انسان حیوان میں وصف عنوان حیوانیت کو ذات موضوع یعنی انسان کے افراد کیلئے ثابت کیا جا رہا ہے حیوانیت کے افراد کو نہیں۔

جواب ﴿۲﴾: موضوع میں تین چیزیں ہیں اور ج کے اعداد بھی تین ہیں اسلئے موضوع کیلئے ہم نے ج کو منتخب کر لیا اور محمول میں دو چیزیں ہیں اور ب کے اعداد بھی دو ہیں اسلئے ہم نے محمول کیلئے ب کو منتخب کر لیا

فَصْلٌ: الْحَمْلُ فِي إِصْطِلَاحِهِمْ اتِّخَاذُ الْمُتَغَايِرِينَ فِي الْمَفْهُومِ بِحَسَبِ الوجودِ فِيهِ قَوْلِكَ زَيْدٌ كَاتِبٌ وَعَمْرُو شَاعِرٌ مَفْهُومٌ زَيْدٌ مُتَغَايِرٌ لِمَفْهُومِ كَاتِبٍ لَكِنَّهُمَا مَوْجُودَانِ بِوُجُودٍ وَاحِدٍ وَكَذَا مَفْهُومٌ عَمْرُو شَاعِرٌ مُتَغَايِرٌ وَقَدْ اتَّخَذَ الِلهُ الوجودِ ثُمَّ الْحَمْلُ عَلَى قِسْمَيْنِ لِأَنَّهُ إِنْ كَانَ بِوَاسِطَةٍ فِي أَوْ ذَوَاوِ اللَّامِ كَمَا فِي قَوْلِكَ زَيْدٌ فِي الدَّارِ وَالْمَالِ لَزِيدٌ وَخَالِدٌ ذُو مَالٍ يُسَمَّى الْحَمْلُ بِالِاشْتِقَاقِ وَإِنْ لَمْ يَكُنْ كَذَلِكَ بَلْ يُحْمَلُ شَيْءٌ عَلَى شَيْءٍ بِلاَ وَاسِطَةٍ هَذِهِ الْوَاسِطَةُ يُقَالُ لَهُ الْحَمْلُ بِالْمَوَاطَاةِ نَحْوُ عَمْرُو طَيْبٌ وَبَكْرٌ فَصِيحٌ

ترجمہ: فصل: حمل ان منطقیوں کی اصطلاح میں متحد ہو جانا ہے دو متغایر فی المفہوم چیزوں کا باعتبار وجود کے پس تیرے قول زید کاتب اور عمرو شاعر میں زید کا مفہوم کاتب کے مفہوم کے متغایر ہے لیکن وہ دونوں ایک وجود کے ساتھ موجود ہیں اور ایسے ہی عمرو اور شاعر کا مفہوم متغایر ہے جبکہ وہ دونوں وجود میں متحد ہیں پھر حمل دو قسم پر ہے اسلئے کہ اگر وہ بواسطہ فی یا ذویا لام کے ہو جیسے تیرا قول زید فی الدار اور المال لزید اور خالد ذو مال میں ہے تو اس کا نام حمل بالاشتقاق رکھا جاتا ہے۔ اور اگر ایسا نہ ہو بلکہ ایک شئی دوسری شئی پر محمول ہو ان چیزوں کے واسطے کے بغیر تو اسکو حمل بالمواطاة کہا جاتا ہے جیسے عمرو طیب اور بکر فصیح

تشریح:۔ اس فصل میں مصنف حمل کی تعریف اور تقسیم بیان فرما رہے ہیں۔

تعریف حمل :- مفہوم میں دو متغیر چیزوں کو وجود کے اعتبار سے ایک کر دینے کو حمل کہتے ہیں مثلاً زید کتاب میں زید کا علیحدہ مفہوم ہے اور کتاب کا علیحدہ مفہوم ہے مگر ان کو وجود کے اعتبار سے ایک کر دیا گیا ہے پھر حمل کی دو قسمیں ہیں ﴿۱﴾ حمل بالاشتقاق ﴿۲﴾ حمل بالمواطاة۔

حمل بالاشتقاق :- اگر حمل فی ذوی الالام کے واسطے سے ہو تو اس کو حمل بالاشتقاق کہتے ہیں اس لئے کہ جہاں ان حروف کے ذریعے حمل ہو وہاں کوئی مشتق محذوف ہوتا ہے جیسے زید فی الدار یعنی زید کائن فی الدار، غلام زید یعنی غلام لزید وغیرہ۔

حمل بالمواطاة :- اگر ان حروف کے بغیر حمل کیا جائے تو اس کو حمل بالمواطاة کہا جاتا ہے۔

حمل بالمواطاة کی دو قسمیں ہیں (۱) حمل اولی (۲) حمل متعارف۔ حمل اولی : اگر ایک چیز کا دوسری چیز پر ذات اور وجود دونوں کے اعتبار سے حمل ہو رہا ہو تو اس کو حمل اولی کہتے ہیں جیسے انسان انسان اس جگہ انسان کا انسان پر ذات اور وجود دونوں کے اعتبار سے حمل ہو رہا ہے

اعتراض :- حمل کا معنی ہے دو مختلف چیزوں کو ایک کرنا اور آپ کی اس مثال میں تو انسان کا اپنی ذات پر حمل ہو رہا ہے یہ کیسے درست ہے؟

جواب :- حمل کیلئے تغایر اعتباری ہی کافی ہے تغایر حقیقی ضروری نہیں ہے اور یہاں تغایر اعتباری موجود ہے پہلے انسان سے مراد لفظ انسان اور دوسرے انسان سے مراد اصطلاحی انسان ہے۔

حمل متعارف :- جس میں دو چیزوں کے درمیان فقط وجود کے اعتبار سے حمل ہو ذات کے اعتبار سے نہ ہو جیسے زید کتاب میں وجود ایک ہے ذات الگ الگ ہے۔ پھر حمل متعارف کی دو قسمیں ہیں ذاتی اور عرضی اگر حمل ذات کا ہو رہا ہے تو اسکو ذاتی کہتے ہیں اور اگر عرض کا حمل ڈالا جا رہا ہے تو اس کو عرضی کہتے ہیں

فَصْلُ تَقْسِيمِ آخِرِ لِلْحَمْلِيَّةِ: مَوْضُوعُ الْحَمْلِيَّةِ إِنْ كَانَ مَوْجُودًا فِي الْخَارِجِ وَكَانَ الْحُكْمُ فِيهَا بِاعْتِبَارِ تَحْقِيقِ الْمَوْضُوعِ وَوُجُودِهِ فِي الْخَارِجِ كَانَتْ الْقَضِيَّةُ خَارِجِيَّةً نَحْوُ الْإِنْسَانِ كَاتِبٌ وَإِنْ كَانَ مَوْجُودًا فِي الدِّهْنِ وَكَانَ الْحُكْمُ

بِاعْتِبَارِ خُصُوصٍ وَجُودِهِ فِي الذَّهْنِ كَانَتْ ذِهْنِيَّةً نَحْوُ الْإِنْسَانِ كُلِّيٍّ وَإِنْ كَانَ الْحُكْمُ بِاعْتِبَارِ تَقَرُّرِهِ فِي الْوَاقِعِ مَعَ غَزَلِ النَّظَرِ عَنْ خُصُوصِيَّةِ ظَرْفِ الْخَارِجِ أَوِ الذَّهْنِ سُمِّيَتْ الْقَضِيَّةُ حَقِيقِيَّةً نَحْوُ الْأَرْبَعَةِ زَوْجِ وَالسَّتَةِ ضِعْفِ الثَّلَاثَةِ

ترجمہ:- فصل: حملیہ کی دوسری تقسیم: قضیہ حملیہ کا موضوع اگر خارج میں موجود ہو اور اس قضیہ میں حکم موضوع کے خارج میں متحقق اور موجود ہونے کے اعتبار سے ہو تو یہ قضیہ خارجیہ ہے جیسے الانسان کاتب اور اگر موضوع ذہن میں موجود ہو اور حکم اس موضوع کے خاص طور پر ذہن میں موجود ہونے کے اعتبار سے ہو تو یہ قضیہ ذہنیہ ہے جیسے الانسان کلی۔ اور اگر حکم اس موضوع کے واقع میں موجود ہونے کے اعتبار سے ہو قطع نظر کرتے ہوئے خارج یا ذہن کے ظرف کی خصوصیت سے تو اس قضیہ کا نام حقیقیہ رکھا جاتا ہے جیسے الاربعۃ زوج اور الستۃ ضعف الثلثۃ

تشریح:- یہاں سے مصنف قضیہ حملیہ کی ایک اور تقسیم تعریف کر رہے ہیں۔ اس سے پہلے ایک فائدہ فائدہ:- مناطق کے ہاں ظرف یا جہاں کی تین قسمیں ہیں۔

﴿۱﴾ جہان خارجی ﴿۲﴾ جہان ذہنی ﴿۳﴾ جہان نفس الامری۔

جہان خارجی:- جس میں ہم سب، چاند، ستارے اور سورج وغیرہ موجود ہیں یہ جہان خارجی ہے۔

جہان ذہنی:- جو فقط ہمارے ذہن میں موجود ہے جیسے کلی ہونا، جنس، نوع وغیرہ ہونا یہ تمام چیزیں ہمارے ذہن میں ہیں خارج میں نہیں ہیں۔ جہان نفس الامری:- جس میں کسی چیز کے وجود پر اس کے ذہنی اور خارجی ہونے سے قطع نظر کر کے حکم لگایا جائے مثلاً تین چھ کا آدھا ہے چار جفت ہے وغیرہ۔ قضیہ حملیہ کی اس تقسیم کے اعتبار سے تین قسمیں ہیں (۱) قضیہ خارجیہ (۲) قضیہ ذہنیہ (۳) قضیہ حقیقیہ۔

قضیہ خارجیہ: اگر قضیہ کا موضوع خارج میں موجود ہے تو اسکو قضیہ خارجیہ کہتے ہیں جیسے الانسان کاتب قضیہ ذہنیہ:- جس میں موضوع ذہن میں موجود ہو جیسے الانسان کلی یہاں پر موضوع یعنی طبعیت انسانی جس پر کلی ہونے کا حکم لگایا جا رہا ہے ہمارے ذہن میں ہے خارج میں نہیں ہے۔

قضیہ حقیقیہ :- اگر موضوع ذہن اور خارج سے قطع نظر ہو کر فقط نفس الامر میں ہو تو اس کو قضیہ حقیقیہ کہتے ہیں مثلاً تین چھ کا آدھا ہے۔ تین پر چھ کے نصف ہونے کا حکم صرف خارج یا صرف ذہن کے اعتبار سے نہیں لگایا جا رہا بلکہ دونوں سے قطع نظر کر کے لگایا جا رہا ہے۔

فصل: الْقَضِيَّةُ الْمُوجِبَةُ وَكَذَا السَّالِيَةُ تَنْقَسِمَانِ إِلَى مَعْدُولَةٍ وَغَيْرِ مَعْدُولَةٍ فَالْمَعْدُولَةُ مَا يَكُونُ فِيهِ حَرْفُ السَّلْبِ جُزْءٌ مِنَ الْمَوْضُوعِ أَوْ مِنَ الْمَحْمُولِ أَوْ كِلَيْهِمَا مِثَالُ الْأَوَّلِ قَوْلُنَا الْأَلْحَى جَمَادٍ مِثَالُ الثَّانِي زَيْدٌ لَا عَالِمَ مِثَالُ الثَّلَاثِ الْأَلْحَى لَا عَالِمَ هَذَا فِي الْإِيجَابِ وَأَمَّا فِي السَّلْبِ فَمِثَالُ الْأَوَّلِ الْأَلْحَى لَيْسَ بِعَالِمٍ وَمِثَالُ الثَّانِي الْعَالِمَ لَيْسَ بِالْأَلْحَى وَمِثَالُ الثَّلَاثِ الْأَلْحَى لَيْسَ بِلَا جَمَادٍ وَغَيْرُ الْمَعْدُولَةِ بِخِلَافِهَا وَيُسَمَّى غَيْرُ الْمَعْدُولَةِ فِي الْمَوْجِبَةِ بِالْمَحْصَلَةِ وَفِي السَّالِيَةِ بِالْبَسِيطَةِ

ترجمہ :- فصل: قضیہ موجبہ اور ایسے ہی سالبہ معدولہ اور غیر معدولہ کی طرف تقسیم ہوتے ہیں۔ پس معدولہ وہ قضیہ ہے جس میں حرف سلب موضوع یا محمول یا دونوں کا جزء ہو اول کی مثال ہمارا قول اللاحی جماد اور ثانی کی مثال زید لا عالم اور ثالث کی مثال اللاحی لا عالم ہے یہ مسئلہ ایجاب کی ہیں اور بہر حال سلب میں پس اول کی مثال اللاحی لیس بعالم اور ثانی کی مثال العالم لیس بلاحی اور ثالث کی مثال اللاحی لیس بلا جماد اور غیر معدولہ اس کے برخلاف ہے اور قضیہ غیر معدولہ کا نام موجبہ میں محصلہ اور سالبہ میں بسیطہ رکھا جاتا ہے۔

تشریح :- اس فصل میں قضیہ حملیہ کی حرف سلب کے اعتبار سے تقسیم کر رہے ہیں۔ اصل کے اعتبار سے حرف سلب ثبوت شی کی نفی کرتا ہے لیکن کبھی کبھی حرف سلب اپنے معنی سے تجاوز کر کے موضوع یا محمول یا دونوں کا جزء بن جاتا ہے اس وقت اس کا نام قضیہ معدولہ رکھا جاتا ہے اور جب یہ کسی کا جزء نہ ہو اس وقت موجبہ میں اس کا نام قضیہ غیر معدولہ و محصلہ اور سالبہ میں قضیہ بسیطہ رکھا جاتا ہے۔

وجہ تسمیہ :- اس کو قضیہ معدولہ اسلئے کہتے ہیں کہ اسمیں حرف سلب اپنے اصلی معنی سے عدول اور تجاوز کر جاتا ہے

اقسام معدولہ :- قضیہ معدولہ کی چھ قسمیں ہیں کیونکہ قضیہ موجبہ ہوگا یا سالبہ ۔ اگر قضیہ موجبہ ہے تو حرف سلب موضوع کا جزء بنے گا یا محمول کا یا دونوں کا ۔ اگر قضیہ موجبہ میں حرف سلب موضوع کا جزء ہو تو اسے معدولۃ الموضوع کہتے ہیں اگر محمول کا جزء ہو تو اسے معدولۃ المحمول کہتے ہیں اور اگر دونوں کا جزء ہو تو اسے معدولۃ الطرفين کہتے ہیں بعینہ اسی طرح سالبہ کی بھی تین قسمیں ہیں ان کی مثالیں ذکر کی جاتی ہیں

﴿۱﴾ موجبۃ معدولۃ الموضوع: اللاحی جماد ﴿۲﴾ موجبۃ معدولۃ المحمول: زید لا عالم

﴿۳﴾ موجبۃ معدولۃ الطرفين: اللاحی لا عالم ﴿۴﴾ سالبۃ معدولۃ الموضوع: اللاحی لیس بعالم

﴿۵﴾ سالبۃ معدولۃ المحمول: العالم لیس بلا حی ﴿۶﴾ سالبۃ معدولۃ الطرفين: اللاحی لیس بلا جماد

فائدہ ﴿۱﴾ :- اس بات کی پہچان کہ حرف نفی کلمہ کا جزء ہے یا نہیں اس طرح ہوگی کہ اگر حرف رابطہ مذکور ہے اور حرف نفی حرف رابطہ سے پہلے ہے تو وہ جزء کلمہ نہیں ۔ اگر بعد میں ہے تو پھر وہ جزء کلمہ ہے ۔ اور اگر حرف رابطہ ذکر نہیں کیا گیا تو پھر سیاق و سباق سے پتہ چلے گا ۔

فائدہ ﴿۲﴾ :- قضیہ موجبہ غیر معدولہ کو قضیہ مصلہ کہتے ہیں کیونکہ اس کے تمام اجزاء حاصل ہونے والے یعنی وجودی ہوتے ہیں اور قضیہ سالبہ غیر معدولہ کو قضیہ بسیط کہتے ہیں ۔

فائدہ ﴿۳﴾ :- زید لیس بعالم اور زید لا عالم میں کیا فرق ہے؟ ان کے درمیان تفصیلی فرق تو ان شاء اللہ بڑی کتابوں میں آئے گا مختصر یہ یاد رکھیں کہ قضیہ موجبہ میں وجود موضوع ضروری ہوتا ہے یعنی اگر موضوع موجود ہو تو کسی شے کو اس کیلئے ثابت کرنا جائز ہے اگر موضوع موجود نہیں تو اس کیلئے کسی شے کو ثابت کرنا جائز نہیں ، جبکہ قضیہ سالبہ میں وجود موضوع ضروری نہیں لہذا جب ہم زید لیس بعالم کہتے ہیں تو اس کا مطلب یہ ہوتا ہے کہ زید موجود ہو یا نہ ہو وہ عالم نہیں ہے مگر جب ہم زید لا عالم کہیں گے تو اس کا مطلب یہ ہوگا کہ زید موجود ہے اور اس کیلئے لاعلمی ثابت ہو رہی ہے ۔

فصل: وَقَدْ يَذْكَرُ الْجَهَّةُ فِي الْقَضِيَّةِ فَيَسْمَى مُوجَّهَةً وَرُبَاعِيَّةً أَيْضًا وَالْمُوجَّهَاتُ خَمْسَةٌ عَشْرَ ثَمَانِيَّةٌ مِنْهَا بَسِيطَةٌ وَسَبْعَةٌ مِنْهَا مُرَكَّبَةٌ أَمَّا الْبَسَائِطُ فَأَخَذَهَا الضَّرُورِيَّةُ

الْمُطْلَقَةُ وَهِيَ الَّتِي حُكِمَ فِيهَا بِضَرُورَةٍ ثُبُوتِ الْمَحْمُولِ لِلْمَوْضُوعِ أَوْ سَلْبِهِ عَنْهُ  
مَا دَامَ ذَاتُ الْمَوْضُوعِ مَوْجُودَةً كَقَوْلِكَ الْإِنْسَانُ حَيَوَانٌ بِالضَّرُورَةِ وَالْإِنْسَانُ  
لَيْسَ بِحَجَرٍ بِالضَّرُورَةِ وَالثَّانِيَةُ الدَّائِمَةُ الْمُطْلَقَةُ وَهِيَ الَّتِي حُكِمَ فِيهَا بِدَوَامٍ  
ثُبُوتِ الْمَحْمُولِ لِلْمَوْضُوعِ أَوْ سَلْبِهِ عَنْهُ كَقَوْلِكَ كُلُّ فُلْكِ مُتَحَرِّكٌ بِالذَّوَامِ وَ  
لَا شَيْءٌ مِنَ الْفُلْكِ يَسَاكِنُ بِالذَّوَامِ وَالثَّالِثَةُ الْمَشْرُوطَةُ الْعَامَّةُ وَهِيَ الَّتِي حُكِمَ فِيهَا  
بِضَرُورَةٍ ثُبُوتِ الْمَحْمُولِ لِلْمَوْضُوعِ أَوْ نَفْيِهِ عَنْهُ مَا دَامَ ذَاتُ الْمَوْضُوعِ  
مَوْضُوعًا بِالْوَصْفِ الْعُنَوَانِيِّ وَالْوَصْفِ الْعُنَوَانِيُّ عِنْدَهُمْ مَا غَيْرَ بِهِ عَنِ الْمَوْضُوعِ  
كَقَوْلِنَا كُلُّ كَاتِبٍ مُتَحَرِّكٌ الْأَصَابِعِ بِالضَّرُورَةِ مَا دَامَ كَاتِبًا وَلَا شَيْءٌ مِنَ الْكَاتِبِ  
يَسَاكِنُ الْأَصَابِعِ بِالضَّرُورَةِ مَا دَامَ كَاتِبًا وَالرَّابِعَةُ الْعُرْفِيَّةُ الْعَامَّةُ وَهِيَ الَّتِي حُكِمَ  
فِيهَا بِدَوَامٍ ثُبُوتِ الْمَحْمُولِ لِلْمَوْضُوعِ أَوْ سَلْبِهِ عَنْهُ مَا دَامَ ذَاتُ الْمَوْضُوعِ مُتَصِفًا  
بِالْوَصْفِ الْعُنَوَانِيِّ كَقَوْلِنَا بِالذَّوَامِ كُلُّ كَاتِبٍ مُتَحَرِّكٌ الْأَصَابِعِ مَا دَامَ كَاتِبًا  
وَبِالذَّوَامِ لَا شَيْءٌ مِنَ النَّائِمِ يُمْسِتَقِظُ مَا دَامَ نَائِمًا وَالخَامِسَةُ الْوَقْفِيَّةُ الْمُطْلَقَةُ وَهِيَ  
الَّتِي حُكِمَ فِيهَا بِضَرُورَةٍ ثُبُوتِ الْمَحْمُولِ لِلْمَوْضُوعِ أَوْ نَفْيِهِ عَنْهُ فِي وَقْتٍ مُعَيَّنٍ مِنْ  
أَوْقَاتِ الذَّاتِ كَمَا تَقُولُ كُلُّ قَمَرٍ مُنْخَسِفٌ بِالضَّرُورَةِ وَقَدْ حِيلَوْلَةُ الْأَرْضِ بَيْنَهُ  
وَبَيْنَ الشَّمْسِ وَلَا شَيْءٌ مِنَ الْقَمَرِ يُمْنَخَسِفُ بِالضَّرُورَةِ وَقَدْ التَّرْبِيعِ وَالسَّادِسَةُ  
الْمُتَشَبِّهَةُ الْمُطْلَقَةُ وَهِيَ الَّتِي حُكِمَ فِيهَا بِضَرُورَةٍ ثُبُوتِ الْمَحْمُولِ لِلْمَوْضُوعِ أَوْ  
نَفْيِهِ عَنْهُ فِي وَقْتٍ غَيْرٍ مُعَيَّنٍ مِنْ أَوْقَاتِ الذَّاتِ نَحْوُ كُلِّ حَيَوَانٍ مُتَنَفِّسٍ بِالضَّرُورَةِ  
وَقَدْ مَا وَلَا شَيْءٌ مِنَ الْحَجَرِ يُمْتَنَفِّسُ بِالضَّرُورَةِ وَقَدْ مَا وَالسَّابِعَةُ الْمُطْلَقَةُ الْعَامَّةُ  
وَهِيَ الَّتِي حُكِمَ فِيهَا بِوُجُودِ الْمَحْمُولِ لِلْمَوْضُوعِ أَوْ سَلْبِهِ عَنْهُ أَيْ فِي أَحَدِ الْأَرْزَمِيَّةِ  
الثَّلَاثَةِ كَقَوْلِكَ كُلُّ إِنْسَانٍ ضَاحِكٌ بِالْفِعْلِ وَلَا شَيْءٌ مِنَ الْإِنْسَانِ يَضَاحِكُ بِالْفِعْلِ



وَالثَّامِنَةُ الْمُمْكِنَةُ الْعَامَّةُ وَهِيَ الَّتِي حُكِمَ فِيهَا بِسَلْبِ ضَرُورَةِ الْجَانِبِ الْمُخَالَفِ  
كَقَوْلِكَ كُلُّ نَارٍ حَارَّةٌ بِإِلْمَكَانِ الْعَامِ وَلَا شَيْءٌ مِنَ النَّارِ يَبَارِدُ بِإِلْمَكَانِ الْعَامِ

ترجمہ:- فصل: اور کبھی قضیہ میں جہت کو ذکر کیا جاتا ہے تو قضیہ کا نام موجبہ اور رباعیہ رکھا جاتا ہے اور  
موجہات پندرہ ہیں جن میں سے آٹھ بسیطہ اور سات مرکبہ ہیں۔ بہر حال بساط ان میں سے ایک  
ضروریہ مطلقہ ہے اور وہ ایسا قضیہ ہے جس میں حکم لگایا گیا ہو محمول کے موضوع کیلئے ثبوت یا موضوع سے  
سلب کے ضروری ہونے کے ساتھ جب تک ذات موضوع موجود رہے جیسے تیرا قول الانسان حیوان  
الخ اور دوسرا دائمہ مطلقہ ہے اور وہ ایسا قضیہ ہے جس میں حکم لگایا گیا ہو محمول کے موضوع کیلئے ثبوت یا  
موضوع سے سلب کے دائمی ہونے کے ساتھ جیسے تیرا قول کل فلک متحرک الخ اور تیسرا  
مشروطہ عامہ ہے اور وہ ایسا قضیہ ہے جس میں محمول کے موضوع کیلئے ثبوت یا موضوع سے نفی کے  
ضروری ہونے کے ساتھ حکم لگایا گیا ہو جب تک ذات موضوع وصف عنوانی کے ساتھ موصوف رہے۔  
اور وصف عنوانی منطقیوں کے ہاں وہ ہے جس کے ساتھ موضوع کو تعبیر کیا گیا ہو جیسے ہمارا قول کل  
کاتب الخ اور چوتھا عرفیہ عامہ ہے اور وہ ایسا قضیہ ہے جس میں حکم لگایا گیا ہو محمول کے موضوع کیلئے  
ثبوت یا موضوع سے سلب کے دائمی ہونے کے ساتھ جب تک ذات موضوع وصف عنوانی کے ساتھ  
متصف رہے جیسے ہمارا قول بالادوام کل الخ اور پانچواں وقتیہ مطلقہ ہے اور وہ ایسا قضیہ ہے جس میں  
حکم لگایا گیا ہو محمول کے موضوع کیلئے ثبوت یا موضوع سے نفی کے ضروری ہونے کے ساتھ ذات کے  
اوقات میں سے کسی وقت معین میں جیسا کہ تو کہے کل قمر الخ اور چھٹا منتشرہ مطلقہ ہے اور وہ ایسا  
قضیہ ہے جس میں محمول کے موضوع کیلئے ثبوت یا موضوع سے نفی کے ضروری ہونے کے ساتھ حکم لگایا  
گیا ہو اوقات ذات میں سے کسی غیر معین وقت میں جیسے کل حیوان الخ اور ساتواں مطلقہ عامہ ہے  
اور وہ ایسا قضیہ ہے جس میں محمول کے موضوع کیلئے ثبوت یا اس سے سلب کا حکم لگایا گیا ہو تین زمانوں  
میں سے کسی ایک زمانے میں جیسے تیرا قول کل انسان الخ اور آٹھواں ممکنہ عامہ ہے اور وہ ایسا قضیہ ہے  
جسمیں جانب مخالف کی ضرورت کے سلب کا حکم لگایا گیا ہو جیسے تیرا قول کل نار الخ

تشریح:- اس فصل میں مصنف "قضیہ جملیہ کی باعتبار جہت قضیہ کے تقسیم کر رہے ہیں۔ جن قضایا میں جہت مذکور ہو ان کو موجرہ کہتے ہیں ان موجہات کو آسانی سے سمجھنے کیلئے پہلے چند فوائد ذکر کئے جاتے ہیں فائدہ (۱):- تمام قضایا میں چار احتمالات میں سے کوئی ایک احتمال ضرور پایا جاتا ہے اور ان احتمالات کو کیفیات کہتے ہیں۔ (۱) اس قضیہ میں ایک شی کا ثبوت دوسری شی کیلئے یا ایک شی کی نفی دوسری شی سے ضروری ہوگی جیسے الانسان حیوان بالضرورة میں حیوانیت کا ثبوت انسان کیلئے ضروری ہے اور لا شی من الفرس بحجر بالضرورة میں حجریت کی فرس سے نفی ضروری ہے۔ (۲) ایک شی کا ثبوت دوسری شی کیلئے یا ایک شی کی نفی دوسری شی سے دائمی اور ہمیشہ کیلئے ہوگی جیسے کل فلک متحرک بالدوام اس میں تحرک، فلک کیلئے ہمیشہ کیلئے ثابت ہو رہا ہے اور لا شی من الفلک بساکن بالدوام میں سکون کی فلک سے ہمیشہ کیلئے نفی ہو رہی ہے۔ (۳) ایک شی کا ثبوت دوسری شی کیلئے یا ایک شی کی نفی دوسری شی سے تین زمانوں میں سے کسی ایک زمانے میں ہوگی جیسے الانسان ضاحک بالفعل اس میں ضحک کو انسان کیلئے تین زمانوں میں سے کسی ایک زمانہ میں ثابت کیا جا رہا ہے۔ اور لا شی من الانسان بضاحک بالفعل میں ضحک کی تین زمانوں میں سے کسی ایک زمانے میں انسان سے نفی کیا جا رہی ہے۔

(۴) ایک شی کا ثبوت دوسری شی کیلئے یا ایک شی کی نفی دوسری شی سے ممکن ہوگی جیسے الانسان کاتب بالامکان اس میں یہ بتایا جا رہا ہے کہ انسان کا کاتب ہونا ممکن ہے۔ اور الانسان لیس بکاتب میں بتایا جا رہا ہے کہ انسان کا کاتب نہ ہونا بھی ممکن ہے۔

ان چار کیفیات میں سے پہلی کو بالضرورة، دوسری کو بالدوام، تیسری کو بالفعل اور چوتھی کو بالامکان کے الفاظ کے ساتھ ذکر کرتے ہیں۔

(۵) ایک اور احتمال بھی ہو سکتا ہے کہ ایک شی کا ثبوت دوسری شی کیلئے یا ایک شی کی نفی دوسری شی سے ممکن ہو لیکن یہ محض عقلی احتمال ہے اس میں چونکہ امتناع کا حکم ہے اس لئے اس سے بحث نہیں ہوتی۔

ہر قضیہ میں ان چار میں سے کوئی نہ کوئی احتمال ضرور ہوتا ہے لیکن کبھی اس کو لفظوں میں ذکر

کرتے ہیں اور کبھی نہیں کرتے۔ اگر قضیہ میں ان کو ذکر کیا جائے تو جس لفظ کو ان کیفیات میں سے کسی ایک کو بیان کرنے کیلئے ذکر کیا جاتا ہے اس کو جہت قضیہ کہتے ہیں اور اس قضیہ کو (جس میں ان چار جہات میں سے کسی ایک جہت کو ذکر کیا جاتا ہے) اس کو قضیہ موجدہ کہتے ہیں اور اس کو رباعیہ بھی کہتے ہیں کیونکہ اس میں چار چیزیں ہوتی ہیں (۱) موضوع (۲) محمول (۳) حرف رابطہ (۴) جہت۔ اگر ان کیفیات میں سے کسی کیفیت کو ذکر نہ کیا جائے تو اس کو قضیہ مطلقہ کہتے ہیں۔

سوال :- اگر قضیہ کو چار چیزوں کی وجہ سے قضیہ رباعیہ کہتے ہیں تو پھر قضیہ محصورہ کو بھی رباعیہ کہنا چاہیے کیونکہ اس میں بھی چوتھی چیز سور پائی جاتی ہے پھر اس کو رباعیہ کیوں نہیں کہتے؟ جواب :- جہت قضیہ کے ساتھ ہمیشہ لازم ہوتی ہے اس کو ذکر کیا جائے یا نہ، بہر حال وہ مراد ہوتی ہے اور سور بعض قضایا کے ساتھ نہیں ہوتا جیسے شخصہ، مہملہ اور طبعیہ وغیرہ اس لئے سور کو چوتھی چیز شمار کر کے قضیہ کو رباعیہ نہیں کہہ سکتے۔ سوال :- آپ نے کہا جہت لازم ہوتی ہے حالانکہ قضیہ مطلقہ میں تو جہت نہیں ہوتی؟

جواب :- قضیہ مطلقہ میں جہت کو قبول کرنے کی صلاحیت موجود ہوتی ہے۔

فائدہ ﴿۲﴾ :- پھر اس قضیہ موجدہ کی دو قسمیں ہیں (۱) بسیطہ (۲) مرکبہ۔

بسیطہ :- بسیطہ وہ ہے جس میں ایک قضیہ موجدہ ہو۔ مرکبہ :- وہ ہے جس میں دو قضیے موجدہ ہوں۔

قضایا موجدہ بسیطہ آٹھ ہیں اور مرکبہ کے عقلی طور پر چونٹھ احتمالات ہیں مگر اس جگہ صرف سات بیان کئے جائیں گے۔

### ﴿قضایا موجدہ بسائط﴾

ان چار کیفیات میں سے بالضرورة کی پھر چار، بالذام کی دو، اور بالفعل اور بالامکان کی ایک ایک قسم معتبر ہے اس طرح یہ کل آٹھ اقسام بنتی ہیں۔ قضیہ بسیطہ بالضرورة کی مندرجہ ذیل چار قسم ہیں ﴿۱﴾ ضروریہ مطلقہ ﴿۲﴾ مشروط عامہ ﴿۳﴾ وقعیہ مطلقہ ﴿۴﴾ منتشرہ مطلقہ۔

﴿۱﴾ ضروریہ مطلقہ :- وہ ہے کہ ایک چیز کا ثبوت دوسری چیز کیلئے یا ایک چیز کی نفی دوسری چیز سے ضروری ہو جب تک ذات موضوع موجود ہے اور جیسے ہی ذات موضوع ختم ہو جائے تو ثبوت اور نفی بھی ختم ہو جائے جیسے کل انسان حیوان بالضرورۃ (ہر انسان حیوان ہے ضروری طور پر) اس کا مطلب یہ ہے کہ حیوانیت انسان کیلئے ضروری طور پر ثابت ہے لیکن جب تک ذات موضوع یعنی انسان کے افراد موجود ہیں جب انسان کے افراد ختم ہو جائیں تو حیوانیت کا ثبوت بھی انسان کیلئے ختم ہو جائیگا اسی طرح لا شئی من الانسان بحجر بالضرورۃ (کوئی انسان پتھر نہیں ہے ضروری طور پر) کا مطلب یہ ہے کہ انسان سے حجریت کی نفی ہے جب تک ذات موضوع یعنی انسان کے افراد موجود ہیں جب انسان کے افراد نہ ہوں تو حجریت کی نفی بھی انسان کے افراد سے نہیں ہوگی۔

﴿۲﴾ مشروطہ عامہ :- ایک چیز کا ثبوت دوسری چیز کیلئے یا ایک چیز کی نفی دوسری چیز سے ضروری ہو جب تک ذات موضوع موصوف رہے اس وصف عنوانی کے ساتھ اور جیسے ہی ذات موضوع سے وہ وصف عنوانی ختم ہو جائے تو ثبوت اور نفی کا حکم بھی ختم ہو جائے جیسے کل کاتب متحرک الاصابع بالضرورۃ مادام کاتب (ہر کاتب کی انگلیاں حرکت کرنے والی ہیں ضروری طور پر جب تک وہ کاتب ہے) اس کا مطلب یہ ہے کہ تحرک اصابع کاتب کیلئے اس وقت تک ثابت ہے جب تک ذات موضوع یعنی کاتب کے افراد وصف عنوانی یعنی کتابت کے ساتھ موصوف ہیں اور جب کاتب کے افراد کاتب نہ رہیں مثلاً نام (سونے والے) ہو جائیں تو تحرک اصابع والا حکم بھی ختم ہو جائیگا اسی طرح لا شئی من الکاتب بساکن الاصابع بالضرورۃ مادام کاتب (کسی کاتب کی انگلیاں ساکن نہیں ہیں ضروری طور پر جب تک وہ کاتب ہے) یعنی سکون اصابع کی نفی کاتب ہونے تک ہے جب کتابت والی وصف نہ ہو اس وقت سکون اصابع کی نفی بھی نہیں ہوگی۔

﴿۳﴾ وقتیہ مطلقہ :- ایک چیز کا ثبوت دوسری چیز کیلئے یا ایک چیز کی نفی دوسری چیز سے ضروری ہو وقت معین میں اور جیسے ہی وہ وقت ختم ہو جائے تو ثبوت یا نفی بھی ختم ہو جائے جیسے کہ ل قمر منخسف بالضرورۃ وقت حیلولة الارض بینہ وبين الشمس (ہر چاند کو گرہن لگنے والا ہے

زمین کے سورج اور چاند کے درمیان حائل ہونے کے وقت) اس مثال میں فقط زمین کے سورج اور چاند کے درمیان حائل ہونے کے وقت قمر پر مخفف ہونے کا ثبوت ہے اس کے بعد نہیں۔ سالبہ کی مثال لا شئی من القمر بمنخسف بالضرورة وقت التربیع (کسی چاند کو گرہن لگنے والا نہیں ہے تربیع کے وقت) اس میں فقط تربیع کے وقت قمر سے انخساف کا نفی ہے۔

فائدہ:- چاند گرہن اس وقت ہوتا ہے جب سورج اور چاند کے درمیان زمین آ جاتی ہے اور وہ وقت جس میں سورج اور چاند کے درمیان زمین نہ آئے اس کو عربی میں وقت تربیع کہتے ہیں۔

﴿۴﴾ منتشرہ مطلقہ:- ایک چیز کا ثبوت دوسری چیز کیلئے یا ایک چیز کی نفی دوسری چیز سے ضروری طور پر ہو لیکن کسی غیر معین وقت میں جیسے کل حیوان متنفس بالضرورة وقتاً ما (ہر انسان سانس لینے والا ہے کسی نہ کسی وقت) اس میں حیوان پر تنفس ہونے کا حکم غیر معین وقت میں ہے اسی طرح سالبہ کی مثال لا شئی من الحجر بمتنفس بالضرورة وقتاً ما (کوئی پتھر سانس لینے والا نہیں ہے ضروری طور پر کسی نہ کسی وقت میں) اس میں پتھر سے سانس لینے کی نفی غیر معین وقت میں ہے۔

کیفیت بالدوام کی مندرجہ ذیل دو قسمیں ہیں ﴿۱﴾ دائمہ مطلقہ ﴿۲﴾ عرفیہ عامہ۔

کیفیت بالدوام کے بھی عقلی طور پر چار احتمال ہونے چاہئیں مگر آخری دو احتمال یعنی معین اور غیر معین وقت والے احتمال یہاں نہیں ہیں کیونکہ اس میں ثبوت یا نفی دائمی طور پر ہوتی ہے تو دائمی طور پر بھی نفی ہو اور ساتھ معین یا غیر معین وقت کی بھی قید لگا دیں تو یہ محال ہوگا۔ الحاصل کیفیت بالدوام کی صرف دو قسمیں ہیں ﴿۵﴾ دائمہ مطلقہ:- جس میں ایک چیز کا ثبوت دوسری چیز کیلئے یا اس سے نفی دائمی طور پر ہو جب

تک ذات موضوع موجود ہے جیسے کل فلک متحرک بالدوام اس مثال میں تحریک کو فلک کیلئے دائمی طور پر ثابت کیا جا رہا ہے جب تک فلک قائم ہے جب فلک ختم ہو جائے گا تو تحریک بھی ختم ہو جائے گا سالبہ کی مثال لا شئی من الفلک بساکن بالدوام اس میں سکون کی فلک سے نفی کی جا رہی ہے ہمیشہ کیلئے لیکن جب تک ذات موضوع یعنی فلک قائم ہے۔

﴿۶﴾ عرفیہ عامہ :- جس میں ایک شی کا ثبوت دوسری شی کیلئے یا ایک شی کی نفی دوسری شی سے دائمی طور پر ہو جب تک ذات موضوع موصوف رہے اس وصف عنوانی کے ساتھ جیسے کل کتاب متحرک الاصابع بالدوام مادام کتابا اس مثال میں تحرک اصابع کو کاتب کیلئے دائمی طور پر ثابت کیا جا رہا ہے لیکن جب تک کاتب، کاتب رہے یعنی کتابت والی وصف عنوانی کے ساتھ متصف رہے جب وہ کاتب مثلاً نائم ہو جائیگا یعنی کتابت والی وصف اس میں ختم ہو جائیگی تو تحرک اصابع والا حکم بھی ختم ہو جائیگا۔ اسی طرح لا شئی من النائم بمستقیظ بالدوام مادام نائما اس میں جاگنے کی سونے والے سے ہمیشہ ہمیشہ کیلئے نفی کی جارہی ہے لیکن جب تک وہ نائم ہے جیسے ہی نائم والی صفت اس سے ختم ہو جائیگی تو جاگنے کی نفی بھی ختم ہو جائیگی۔

کیفیت بالفعل اور بالا مکان دونوں کی ایک ایک قسم معتبر ہے کیفیت بالفعل کی قسم کو مطلقہ عامہ اور بالا مکان کی قسم کو ممکنہ عامہ کہتے ہیں

﴿۷﴾ مطلقہ عامہ :- ایک چیز کا ثبوت دوسری چیز کیلئے یا ایک چیز کی نفی دوسری چیز سے بالفعل یعنی تین زمانوں میں سے کسی ایک زمانہ میں ہو جیسے کل انسان ضاحک بالفعل (ہر انسان ہنسنے والا ہے تین زمانوں میں سے کسی ایک زمانہ میں) اور لا شئی من الانسان بضاحک بالفعل (کوئی انسان ہنسنے والا نہیں ہے تین زمانوں میں سے کسی ایک زمانہ میں)

﴿۸﴾ ممکنہ عامہ :- ایک چیز کا ثبوت دوسری چیز کیلئے یا ایک چیز کی نفی دوسری چیز سے ممکن ہو ممکن ہونے کا مطلب یہ ہے کہ جس چیز کی نفی یا اثبات ہے اس کی جانب مخالف کا ہونا ضروری نہ ہو یعنی جب ایک شی کا ثبوت دوسری شی کیلئے ہو تو اس کا مطلب یہ ہوگا کہ اس شی کا نہ ہونا ضروری نہیں اور جب ایک شی کی دوسری شی سے نفی ہو رہی ہو تو اس کا مطلب یہ ہوگا کہ اس شی کا ثبوت ضروری نہیں۔ لہذا ممکنہ عامہ کی تعریف یوں کی جاتی ہے کہ جس میں جانب مخالف کی ضرورت کا سلب ہو جیسے کل نثار حارۃ بنا لا مکان العام (ہر آگ گرم ہے بالا مکان العام) اس کا مطلب یہ ہے کہ آگ گرم ہو سکتی ہے اور اس کی جانب مخالف (آگ کا ٹھنڈا ہونا) ضروری نہیں۔ اسی طرح لا شئی من النار ببارد بالا مکان

العام یعنی آگ کا ٹھنڈا نہ ہونا ممکن ہے اس کی جانب مخالف آگ کا ٹھنڈا نہ ہونا ضروری نہیں۔

الحاصل :- قضایا موجہ بسائط کل آٹھ ہیں (۱) ضروریہ مطلقہ (۲) مشروطہ عامہ (۳) وقتیہ مطلقہ

(۴) منتشرہ مطلقہ (۵) دائمہ مطلقہ (۶) عرفیہ عامہ (۷) مطلقہ عامہ (۸) ممکنہ عامہ

ان آٹھوں قضایا کی بالتفصیل موجہ اور سالبہ، کلیہ اور جزئیہ کی مثالیں نقشے میں ملاحظہ کریں

### ﴿نقشہ قضایا موجہ بسائط بمع امثله﴾

| نمبر شمار | نام قضیہ     | کیفیت       | مثال   |
|-----------|--------------|-------------|--|
| ۱         | ضروریہ مطلقہ | موجہ کلیہ   | کل انسان حیوان بالضرورة                                |
| ۲         | //           | موجہ جزئیہ  | بعض الانسان حیوان بالضرورة                             |
| ۳         | //           | سالبہ کلیہ  | لاشی من الانسان بحجر بالضرورة                          |
| ۴         | //           | سالبہ جزئیہ | بعض الانسان ليس بحجر بالضرورة                          |
| ۵         | مشروطہ عامہ  | موجہ کلیہ   | کل کاتب متحرک الاصابع بالضرورة مادام کاتب              |
| ۶         | //           | موجہ جزئیہ  | بعض الکاتب متحرک الاصابع بالضرورة مادام کاتب           |
| ۷         | //           | سالبہ کلیہ  | لاشی من الکاتب بساکن الاصابع بالضرورة مادام کاتب       |
| ۸         | //           | سالبہ جزئیہ | بعض الکاتب ليس بساکن الاصابع بالضرورة مادام کاتب       |
| ۹         | وقتیہ مطلقہ  | موجہ کلیہ   | کل قمر منخسف بالضرورة وقت حیلولة الارض بينه وبين الشمس |
| ۱۰        | //           | موجہ جزئیہ  | ×  |
| ۱۱        | //           | سالبہ کلیہ  | لاشی من القمر بمنخسف بالضرورة وقت التربيع              |
| ۱۲        | //           | سالبہ جزئیہ | ×  |
| ۱۳        | منتشرہ مطلقہ | موجہ کلیہ   | کل انسان متنفس بالضرورة وقتا ما                        |
| ۱۴        | //           | موجہ جزئیہ  | ×  |
| ۱۵        | //           | سالبہ کلیہ  | لاشی من الانسان بمتنفس بالضرورة وقتا ما                |
| ۱۶        | //           | سالبہ جزئیہ | ×  |

|    |             |            |  |
|----|-------------|------------|--|
| ١٤ | دائمه مطلقه | موجب كلي   | كل فلک متحرك بالدوام                               |
| ١٨ | //          | موجب جزئى  | بعض الفلک متحرك بالدوام                            |
| ١٩ | //          | سالبه كلي  | لا شى من الفلک بساكن بالدوام                       |
| ٢٠ | //          | سالبه جزئى | بعض الفلک ليس بساكن بالدوام                        |
| ٢١ | عريفه عامه  | موجب كلي   | كل كاتب متحرك الاصابع بالدوام مادام كاتباً         |
| ٢٢ | //          | موجب جزئى  | بعض الکاتب متحرك الاصابع بالدوام مادام كاتباً      |
| ٢٣ | //          | سالبه كلي  | لا شى من الکاتب بساكن الاصابع بالدوام مادام كاتباً |
| ٢٤ | //          | سالبه جزئى | بعض الکاتب ليس بساكن الاصابع بالدوام مادام كاتباً  |
| ٢٥ | مطلقه عامه  | موجب كلي   | كل انسان متنفس بالفعل                              |
| ٢٦ | //          | موجب جزئى  | بعض الانسان متنفس بالفعل                           |
| ٢٧ | //          | سالبه كلي  | لا شى من الانسان بضاحك بالفعل                      |
| ٢٨ | //          | سالبه جزئى | بعض الانسان ليس بضاحك بالفعل                       |
| ٢٩ | ممكنه عامه  | موجب كلي   | كل انسان كاتب بالامكان العام                       |
| ٣٠ | //          | موجب جزئى  | بعض الانسان كاتب بالامكان العام                    |
| ٣١ | //          | سالبه كلي  | لا شى من الانسان بكاتب بالامكان العام              |
| ٣٢ | //          | سالبه جزئى | بعض الانسان ليس بكاتب بالامكان العام               |

فَصَلِّ فِي الْمُرَكَّبَاتِ: الْمُرَكَّبَةُ قَضِيَّةٌ رُكِبَتْ حَقِيقَتُهَا مِنْ اِجَابٍ وَسَلْبٍ  
وَالْاِعْتِبَارُ فِي تَسْمِيَّتِهَا مُوجِبَةٌ أَوْ سَالِبَةٌ لِلْجُزْءِ الْأَوَّلِ فَإِنْ كَانَ الْجُزْءُ الْأَوَّلُ مُوجِبًا  
كَقَوْلِكَ بِالضَّرُورَةِ كُلُّ كَاتِبٍ مُتَحَرِّكٍ الْأَصَابِعِ مَا دَامَ كَاتِبًا لَا دَائِمًا سُمِّيَتْ  
مُوجِبَةً وَإِنْ كَانَ الْجُزْءُ الْأَوَّلُ سَالِبًا كَقَوْلِنَا بِالضَّرُورَةِ لَا شَيْءٌ مِنَ الْكَاتِبِ بِسَاكِنٍ  
الْأَصَابِعِ مَا دَامَ كَاتِبًا لَا دَائِمًا سُمِّيَتْ سَالِبَةً وَمِنَ الْمُرَكَّبَاتِ الْمَشْرُوطَةُ الْخَاصَّةُ  
وَهِيَ الْمَشْرُوطَةُ الْعَامَّةُ مَعَ قَيْدِ اللَّادَوَامِ بِحَسَبِ الدَّائِثِ وَمَرَّ مِثْلُهَا اِجَابًا وَسَلْبًا



وَمِنْهَا الْعُرْفِيَّةُ الْخَاصَّةُ وَهِيَ الْعُرْفِيَّةُ الْعَامَّةُ مَعَ قَيْدِ اللَّادَوَامِ بِحَسَبِ الذَّاتِ كَمَا  
تَقُولُ دَائِمًا كُلُّ كَاتِبٍ مُتَحَرِّكٍ الْأَصَابِعُ مَا دَامَ كَاتِبًا لَا دَائِمًا وَدَائِمًا لَا شَيْءَ مِنْ  
الْكَاتِبِ يَسَاكِنُ الْأَصَابِعُ مَا دَامَ كَاتِبًا لَا دَائِمًا وَمِنْهَا الْوُجُودِيَّةُ اللَّاضْرُورِيَّةُ وَهِيَ  
الْمُطْلَقَةُ الْعَامَّةُ مَعَ قَيْدِ اللَّاضْرُورَةِ بِحَسَبِ الذَّاتِ كَقَوْلِنَا كُلُّ إِنْسَانٍ كَاتِبٌ بِالْفِعْلِ  
لَا بِالضَّرُورَةِ فِي الْإِيجَابِ وَلَا شَيْءَ مِنَ الْإِنْسَانِ بِكَاتِبٍ بِالْفِعْلِ لَا بِالضَّرُورَةِ فِي  
السَّلْبِ وَمِنْهَا الْوُجُودِيَّةُ اللَّادَائِمَةُ وَهِيَ الْمُطْلَقَةُ الْعَامَّةُ مَعَ قَيْدِ اللَّادَوَامِ بِحَسَبِ  
الذَّاتِ كَقَوْلِكَ فِي الْإِيجَابِ كُلُّ إِنْسَانٍ ضَاحِكٌ بِالْفِعْلِ لَا دَائِمًا وَقَوْلِكَ فِي  
السَّلْبِ لَا شَيْءَ مِنَ الْإِنْسَانِ بِضَاحِكٍ بِالْفِعْلِ لَا دَائِمًا وَمِنْهَا الْوَقْتِيَّةُ وَهِيَ الْوَقْتِيَّةُ  
الْمُطْلَقَةُ إِذَا قِيدَ بِاللَّادَوَامِ بِحَسَبِ الذَّاتِ كَقَوْلِنَا بِالضَّرُورَةِ كُلُّ قَمَرٍ مُنْخَسِفٌ  
وَقْتُ حَيْلُولَةِ الْأَرْضِ بَيْنَهُ وَبَيْنَ الشَّمْسِ لَا دَائِمًا وَبِالضَّرُورَةِ لَا شَيْءَ مِنَ الْقَمَرِ  
بِمُنْخَسِفٍ وَقْتُ التَّرْبِيعِ لَا دَائِمًا وَمِنْهَا الْمُتَنَشِّرَةُ وَهِيَ الْمُتَنَشِّرَةُ الْمُطْلَقَةُ الْمُقَيَّدَةُ  
بِاللَّادَوَامِ بِحَسَبِ الذَّاتِ مِثَالُهَا بِالضَّرُورَةِ كُلُّ إِنْسَانٍ مُتَنَفِّسٌ فِي وَقْتُ مَا لَا دَائِمًا وَ  
بِالضَّرُورَةِ لَا شَيْءَ مِنَ الْإِنْسَانِ بِمُتَنَفِّسٍ وَقْتُ مَا لَا دَائِمًا وَمِنْهَا الْمُمَكِّنَةُ الْخَاصَّةُ وَهِيَ  
الَّتِي حُكِمَ فِيهَا بَارْتِفَاعُ الضَّرُورَةِ الْمُطْلَقَةِ عَنْ جَانِبِي الْوُجُودِ وَالْعَدَمِ جَمِيعًا كَقَوْلِكَ  
بِالْإِمْكَانِ الْخَاصِ كُلُّ إِنْسَانٍ ضَاحِكٌ وَبِالْإِمْكَانِ الْخَاصِ لَا شَيْءَ مِنَ الْإِنْسَانِ بِضَاحِكٍ  
ترجمہ :- فصل مرکبات کے بیان : میں قضیہ مرکبہ وہ قضیہ ہے جس کی حقیقت ایجاب اور سلب  
سے مرکب ہو۔ اور اس کا نام مرکبہ موجبہ یا سالبہ رکھنے میں جزء اول کا اعتبار ہے پس اگر جزء اول موجبہ  
ہو جیسے تیرا قول بالضرورۃ کل کاتب الخ اس کا نام موجبہ رکھا جاتا ہے اور اگر جزء اول سالبہ ہے  
جیسے ہمارا قول بالضرورہ لا شی من الکاتب الخ تو اس کا نام سالبہ رکھا جاتا ہے۔ اور مرکبات میں  
سے مشروط خاصہ ہے اور وہ مشروط عامہ ہی ہے لا دوام ذاتی کی قید کے ساتھ اور اس کی ایجابی و سلبی

مثال گزر چکی ہے۔ اور ان مرکبات میں سے عرفیہ خاصہ ہے اور وہ عرفیہ عامہ ہی ہے لا دوام ذاتی کی قید کے ساتھ جیسا کہ تو کہے دائما کل کاتب الخ۔ اور مرکبات میں سے وجودیہ لازمہ یہ ہے اور وہ مطلقہ عامہ ہی ہے جو لازمہ ذاتی کی قید کے ساتھ جیسے ہمارا قول کل انسان الخ ایجاب میں اور لا نشئ من الانسان الخ سلب میں اور ان میں سے وجودیہ لازمہ ہے اور وہ مطلقہ عامہ ہی ہے لا دوام ذاتی کی قید کے ساتھ جیسے تیرا قول ایجاب میں بالضرورۃ کل انسان الخ اور ان میں سے وقتیہ ہے اور وہ وقتیہ مطلقہ ہی ہے جب اس کو دوام ذاتی کی قید کے ساتھ مقید کیا جائے جیسے ہمارا قول بالضرورۃ کل قمر الخ اور ان میں منتشرہ ہے اور وہ منتشرہ مطلقہ ہی ہے جو لا دوام ذاتی کے ساتھ مقید ہو اس کی مثال بالضرورۃ کل انسان الخ اور ان مرکبات میں سے ممکنہ خاصہ ہے اور وہ ایسا قضیہ ہے جس میں حکم لگایا گیا ہو ضرورت مطلقہ کے مرتفع کا وجود اور عدم دونوں جانبوں سے جیسے تیرا قول بالا مکان الخاص کل انسان الخ۔

تشریح :- کبھی دو بیطوں سے مل کر ایک قضیہ بنتا ہے اس کو قضیہ مرکبہ کہتے ہیں کیونکہ وہ دو قضیوں سے مرکب ہوتا ہے ان مرکبات کی وضاحت سے پہلے چند فوائد ذکر کئے جاتے ہیں۔

فائدہ (۱) :- بعض اوقات کسی قضیہ بیطہ کے ذکر کرنے کے بعد بھی مخاطب کے ذہن میں کچھ وہم رہ جاتا ہے اس وہم کو دور کرنے کیلئے ایک دوسرا قضیہ بیطہ ذکر کر دیتے ہیں جس سے وہ وہم دور ہو جاتا ہے۔

فائدہ (۲) :- قضیہ مرکبہ بناتے وقت دونوں قضایا موجبہ بھی نہیں ہوں گے اور دونوں سالبہ بھی نہیں ہوں گے بلکہ ایک قضیہ موجبہ ہوگا اور ایک سالبہ۔ لیکن کلیت و جزئیت کے اعتبار سے متحد ہوں گے اگر پہلا قضیہ کلیہ ہو تو دوسرا بھی کلیہ ہوگا اگر پہلا قضیہ جزئیہ ہو تو دوسرا بھی جزئیہ ہوگا۔

فائدہ (۳) :- قضیہ مرکبہ کا نام رکھنے میں پہلے جزء کا اعتبار کیا جائے گا یعنی اگر پہلا جزء موجبہ ہو تو سارا قضیہ موجبہ ہوگا اور اگر پہلا سالبہ ہو تو سارا قضیہ سالبہ ہوگا۔

فائدہ (۴) :- عقلی طور پر تو قضیہ مرکبہ کے چوتھ <sup>۱۴</sup> احتمال بنتے ہیں کیونکہ قضایا بساط کل آٹھ ہیں اور آٹھ کو آٹھ کے ساتھ ملانے سے چوتھ <sup>۱۴</sup> احتمال بنتے ہیں۔ مگر ملاحظہ ان میں سے صرف سات ذکر کرتے

ہیں۔ بقیہ میں سے بعض میں وہم مخاطب نہیں ہوتا اس لئے ان میں مرکبہ کی ضرورت نہیں ہوتی اور بعض میں مطلب صحیح نہیں بنتا اس لئے ان کو ذکر نہیں کیا جاتا۔ جن کی تفصیل بڑی کتابوں میں ان شاء اللہ آئے گی

فائدہ ﴿۵﴾:- دوسرا قضیہ ہمیشہ مطلقہ عامہ ہوگا یا ممکنہ عامہ، پھر مطلقہ عامہ قضایا بساط کی آٹھ قسموں میں سے ضروریہ مطلقہ، دائمہ مطلقہ اور ممکنہ عامہ کے علاوہ باقی سب (یعنی مشروطہ عامہ، وقتیہ مطلقہ، منتشرہ مطلقہ، عرفیہ عامہ اور مطلقہ عامہ) کیساتھ ملتا ہے اور ممکنہ عامہ صرف دو یعنی مطلقہ عامہ اور خود ممکنہ عامہ کے ساتھ ملتا ہے

فائدہ ﴿۶﴾:- دوسرے قضیے کو مکمل ذکر نہیں کیا جاتا بلکہ اس کی طرف اشارہ کرتے ہیں۔ مطلقہ عامہ کی طرف اشارہ کرنے کیلئے لا دائما یا لا دوام بحسب الذات کے الفاظ ذکر کرتے ہیں اور ممکنہ عامہ کی طرف اشارہ کرنے کیلئے لا بالضرورة یا لا ضرورة بحسب الذات کے الفاظ ذکر کرتے ہیں۔ وہ

فائدہ ﴿۷﴾:- دوسرا قضیہ اسی پہلے قضیے سے بنایا جائے گا پہلے قضیے سے موضوع اور محمول لیکر مکمل قضیہ بنائیں گے اگر پہلا قضیہ موجبہ ہے تو دوسرا سالبہ بنائیں گے اور اگر پہلا سالبہ ہے تو دوسرا موجبہ بنائیں گے جیسے بالذوام کل کاتب متحرک الاصابع بالذوام مادام کاتب لا دائما (ہر کاتب متحرک الاصابع ہے ہمیشہ کیلئے جب تک کاتب ہے لا دائما) یہ قضیہ موجبہ کلیہ ہے لہذا لا دائما سے اشارہ مطلقہ عامہ سالبہ کلیہ کی طرف ہوگا یعنی لا شئ من الکاتب بمتحرک الاصابع بالفعل کیونکہ پہلی مثال میں یہ وہم ہوتا تھا کہ شاید کاتب ہمیشہ ہی متحرک الاصابع ہے اس لئے دوسرے قضیے یعنی لا دائما سے اس کی طرف اشارہ کیا کہ کاتب ہمیشہ متحرک الاصابع نہیں ہوتا بلکہ تین زمانوں میں سے کسی ایک زمانہ میں ساکن الاصابع بھی ہوتا ہے۔

### ﴿اقسام مرکبہ﴾

اگر دوسرا قضیہ مطلقہ عامہ ہو تو پہلا قضیہ مشروطہ عامہ، عرفیہ عامہ، وقتیہ مطلقہ، منتشرہ مطلقہ عامہ ہو سکتے ہیں اور دوسرا قضیہ ممکنہ عامہ ہو تو پہلا قضیہ ممکنہ عامہ اور مطلقہ عامہ ہو سکتا ہے یہ کل سات قسمیں بنتی ہیں

﴿۱﴾ مشروطہ خاصہ:- اگر پہلا قضیہ مشروط عامہ اور دوسرا قضیہ مطلقہ عامہ ہو تو اس کو مشروطہ خاصہ کہتے ہیں۔ جیسے بالضرورۃ کل کاتب متحرک الاصابع مادام کاتبا لا دائما۔ پہلا قضیہ کیونکہ موجب ہے اس لئے لا دائما سے جو دوسرا قضیہ سمجھا جا رہا ہے وہ سالبہ ہوگا اور وہ یہ ہے لا شی من الکاتب بمتحرک الاصابع بالفعل اس پورے قضیے کا مطلب یہ ہوگا کہ ضروری طور پر ہر کاتب متحرک الاصابع ہے جب تک وہ کاتب ہے لیکن ہر کاتب تین زمانوں میں سے کسی ایک زمانے میں متحرک الاصابع نہیں بھی ہوتا۔ سالبہ کی مثال: بالضرورۃ لا شی من الکاتب بساکن الاصابع مادام کاتبا لا دائما اس لا دائما سے جو قضیہ سمجھا جاتا ہے وہ مطلقہ عامہ موجبہ ہوگا یعنی کل کاتب ساکن الاصابع بالفعل۔ پورے قضیے کا مطلب یہ ہوگا کہ ضروری طور پر کوئی کاتب ساکن الاصابع نہیں ہے جب تک وہ کاتب ہے لیکن ہر کاتب تین زمانوں میں سے کسی ایک زمانے میں ساکن الاصابع بھی ہے۔

﴿۲﴾ عرفیہ خاصہ:- اگر پہلا قضیہ عرفیہ عامہ اور دوسرا قضیہ مطلقہ عامہ ہو تو اس کو عرفیہ خاصہ کہتے ہیں موجبہ کی مثال: بالدوام کل کاتب متحرک الاصابع مادام کاتبا لا دائما اس میں لا دائما سے مراد مطلقہ عامہ سالبہ کلیہ ہے یعنی لا شی من الکاتب متحرک الاصابع بالفعل سالبہ کی مثال: لا شی من الکاتب بساکن الاصابع بالدوام مادام کاتبا لا دائما اس میں لا دائما سے مراد مطلقہ عامہ موجبہ کلیہ ہے یعنی کل کاتب ساکن الاصابع بالفعل۔

﴿۳﴾ وقتیہ:- اگر پہلا قضیہ وقتیہ مطلقہ اور دوسرا قضیہ مطلقہ عامہ ہو تو اس کو وقتیہ کہتے ہیں۔ موجبہ کی مثال: کل قمر منخسف بالضرورۃ وقت حلولۃ الارض بینہ وبين الشمس لا دائما اس میں لا دائما سے سمجھا جانے والا قضیہ مطلقہ عامہ سالبہ کلیہ ہے یعنی لا شی من القمر بمنخسف بالفعل اس قضیے کا مطلب یہ ہے کہ ہر چاند ضروری طور پر گرہن ہوتا ہے جس وقت زمین سورج اور چاند کے درمیان ہو لیکن تین زمانوں میں سے کسی ایک زمانے میں چاند گرہن نہیں بھی ہوتا۔ سالبہ کی مثال: بالضرورۃ لا شی من القمر بمنخسف وقت التربیع لا دائما اس میں

لا دائما سے کل قمر منخسف، بالفعل کی طرف اشارہ ہے۔

﴿۴﴾ منتشرہ:- اگر پہلا قضیہ منتشرہ مطلقہ اور دوسرا قضیہ مطلقہ عامہ ہو تو اس کو منتشرہ کہتے ہیں۔  
موجبہ کی مثال: کل حیوان متنفس بالضرورة وقتا ما لا دائما۔ اس میں لا دائما سے  
مراد مطلقہ عامہ سالبہ لا شیء من الحيوان متنفس بالفعل ہے سالبہ کی مثال: لا شیء من  
الانسان بمتنفس بالضرورة وقتا ما لا دائما۔ آئیں لا دائما سے مراد مطلقہ عامہ موجبہ کل  
انسان متنفس بالفعل ہے۔

﴿۵﴾ وجودیہ لا دائمہ:- اگر دونوں قضیہ مطلقہ عامہ ہوں تو اس کو وجودیہ لا دائمہ کہتے ہیں۔ موجبہ کی  
مثال: کل انسان ضاحک بالفعل لا دائما۔ لا دائما سے اشارہ ہے لا شیء من الانسان  
بضاحک بالفعل مطلب یہ ہوگا کہ ہر انسان ہنسنے والا ہے تین زمانوں میں سے کسی ایک زمانہ میں  
اور کوئی انسان ہنسنے والا نہیں ہے تین زمانوں میں سے کسی ایک زمانے میں۔ سالبہ کی مثال: لا شیء من  
الانسان بضاحک بالفعل لا دائما۔ لا دائما سے مراد کل انسان ضاحک بالفعل ہے۔

﴿۶﴾ وجودیہ لا ضروریہ:- اگر پہلا قضیہ مطلقہ عامہ اور دوسرا قضیہ ممکنہ عامہ ہو تو اس کو وجودیہ لا  
ضروریہ کہتے ہیں۔ موجبہ کی مثال: کل انسان کاتب بالفعل لا بالضرورة اس میں لا  
بالضرورة سے اشارہ ممکنہ عامہ سالبہ کلیہ کی طرف ہے یعنی لا شیء من الانسان بکاتب بالامکان  
العام۔ امکان عام سے مراد یہ ہوتا ہے کہ جانب مخالف ضروری نہیں جیسا کہ گزر چکا ہے۔ تو گویا اس  
قضیہ کا مطلب یہ ہوگا کہ ہر انسان تین زمانوں میں سے کسی زمانہ میں کاتب ہے لیکن انسان کیلئے کاتب  
ہونا ضروری نہیں۔ سالبہ کی مثال: لا شیء من الانسان بکاتب بالفعل لا بالضرورة۔ اس میں لا  
بالضرورة سے اشارہ کل انسان کاتب بالامکان العام کی طرف ہے۔

﴿۷﴾ ممکنہ خاصہ:- اگر دونوں قضیہ ممکنہ عامہ ہوں تو اس کو ممکنہ خاصہ کہتے ہیں۔ لیکن ممکنہ خاصہ کی  
تعریف یوں کی جاتی ہے کہ جس میں جانہین کی ضرورت کا سلب ہو یعنی جانب موافق اور جانب مخالف

دونوں ضروری نہ ہوں۔ یہ قضیہ معنی کے اعتبار سے تو مرکب ہے کیونکہ اس میں دو ممکنہ عامہ ہوتے ہیں لیکن لفظی طور پر یہ بساط کی قسم ہے۔ یہاں پر مصنفؒ نے معنوی اعتبار سے مرکبات میں ذکر کیا ہے۔ موجب کی مثال: کل انسان ضاحک بالامکان الخاص (ہر انسان ہنسنے والا ہے بالامکان الخاص) یعنی انسان کا ہنسا اور نہ ہنسا دونوں ضروری نہیں ہیں۔ سالبہ کی مثال: لا شئ من الانسان بضاحک بالامکان الخاص (کوئی انسان ہنسنے والا نہیں ہے بالامکان الخاص) مطلب اس کا بھی وہی ہوگا کہ انسان کیلئے ہنسا اور نہ ہنسا دونوں ضروری نہیں ہیں۔

فَصْلٌ: اَللَّا دَوَامُ اِشَارَةِ اِلَى مُطْلَقَةٍ عَامَّةٍ وَاللَّا ضَرُورَةُ اِشَارَةِ اِلَى مُمَكِّنَةٍ عَامَّةٍ فَاِذَا قُلْتُ كُلُّ اِنْسَانٍ مُتَعَجِّبٌ بِالْفِعْلِ لَا دَائِمًا فَكَانَكَ قُلْتُ كُلُّ اِنْسَانٍ مُتَعَجِّبٌ بِالْفِعْلِ وَلَا شَيْءٌ مِنَ الْاِنْسَانِ بِمُتَعَجِّبٍ بِالْفِعْلِ وَاِذَا قُلْتُ كُلُّ حَيْوَانٍ مَاشٍ بِالْفِعْلِ لَا بِالضَّرُورَةِ فَكَانَكَ قُلْتُ كُلُّ حَيْوَانٍ مَاشٍ بِالْفِعْلِ وَلَا شَيْءٌ مِنَ الْحَيْوَانِ بِمَاشٍ بِالْاِمْكَانِ

ترجمہ:- فصل: لا دوام اشارہ ہے مطلقہ عامہ کی طرف اور لا ضرورۃ اشارہ ہے ممکنہ عامہ کی طرف پس جب تو کہے کل انسان متعجب بالفعل لا دائما تو گویا کہ تو نے یہ کہا کہ کل انسان متعجب بالفعل اور لا شئ من الانسان بمتعجب بالفعل۔ اور جب تو کہے کل حیوان ماش بالفعل لا بالضرورۃ تو گویا کہ تو نے یہ کہا کہ کل حیوان ماش بالفعل اور لا شئ من الحيوان بماش بالامکان۔

تشریح:- اس فصل میں مصنفؒ یہ بیان فرما رہے ہیں کہ لا دوام سے مطلقہ عامہ کی طرف اشارہ ہوتا ہے اور لا ضرورۃ سے قضیہ ممکنہ عامہ کی طرف۔ اس کی وضاحت فائدہ نمبر ۶ میں گزر چکی ہے۔ البتہ تھوڑا سا فرق ہے کہ لا بالضرورۃ تو بعینہ ممکنہ عامہ ہے کیونکہ جو چیز ممکن ہو وہ ضروری نہیں ہوتی اور لا دوام بعینہ مطلقہ عامہ نہیں بلکہ اس سے صرف اس کی طرف اشارہ ہوتا ہے۔ اشارہ اس طرح ہوتا ہے کہ جو چیز ہمیشہ نہیں ہوگی تو وہ تین زمانوں میں سے کسی ایک زمانہ میں لازمی ہوگی اور یہی قضیہ مطلقہ عامہ کا مفہوم ہے

## ﴿بَابُ الشَّرْطِيَّاتِ﴾

قَدْ عَرَفْتَ مَعْنَى الشَّرْطِيَّةِ وَهِيَ الَّتِي تَنْحَلُّ إِلَى قَضِيَّتَيْنِ وَالْآنَ نُهْدِيكَ إِلَى  
اِقْتِسَامِهَا وَنُرْشِدُكَ إِلَى أَحْكَامِهَا فَأَعْلَمُ أَنَّهَا الْفِطْنُ اللَّيْبُ وَالذِّكْيُ الْارْيَبُ أَنَّ  
الشَّرْطِيَّةَ قِسْمَانِ أَحَدُهُمَا الْمُتَّصِلَةُ وَثَانِيَهُمَا الْمُتَفَصِّلَةُ أَمَّا الْمُتَّصِلَةُ فَهِيَ الَّتِي  
حُكْمُ فِيهَا بِثُبُوتِ نِسْبَةٍ عَلَى تَقْدِيرِ ثُبُوتِ نِسْبَةٍ أُخْرَى فِي الْإِيجَابِ وَبِنَفْيِ نِسْبَةٍ  
عَلَى تَقْدِيرِ نَفْيِ نِسْبَةٍ أُخْرَى فِي السَّلْبِ كَقَوْلِنَا فِي الْإِيجَابِ إِنْ كَانَ زَيْدٌ إِنْسَانًا  
كَانَ حَيَوَانًا وَقَوْلِنَا فِي السَّلْبِ لَيْسَ الْبَتَّةُ إِذَا كَانَ زَيْدٌ إِنْسَانًا كَانَ فَرَسًا

ترجمہ :- باب الشرطیات : تحقیق آپ قضیہ شرطیہ کا معنی پہچان چکے ہیں اور وہ ایسا قضیہ ہے جو دو  
قضیوں کی طرف کھلے اب ہم آپ کو شرطیہ کی اقسام کی طرف راہنمائی کرتے ہیں اور آپ کو اس کے  
احکام کا راستہ بتلاتے ہیں پس تو جان لے اے ذہین، عقلمند اور ذکی، ہوشیار کہ قضیہ شرطیہ دو قسم پر ہے ان  
میں سے ایک متصلہ ہے اور دوسرا منفصلہ ہے۔ بہر حال متصلہ تو وہ ایسا قضیہ ہے جس میں ایک نسبت کے  
ثبوت کا حکم لگایا گیا ہو دوسری نسبت کے ثبوت کے فرض کرنے پر موجبہ ہونے کی حالت میں اور ایک  
نسبت کی نفی کا دوسری نسبت کے نفی کے فرض کرنے پر سالبہ ہونے کی صورت میں جیسے ہمارا قول موجبہ  
ہونے کی صورت میں ان کا زید انسانا الخ اور ہمارا قول سالبہ ہونے کی صورت میں لیس البتہ  
اذا کان زید الخ

تشریح :- یہاں سے مصنف شرطیات کی بحث کر رہے ہیں۔ فرماتے ہیں کہ قضیہ شرطیہ کی دو قسمیں ہیں  
(۱) شرطیہ متصلہ (۲) شرطیہ منفصلہ۔

متصلہ :- متصلہ کی ایک تعریف تو ہم پڑھ چکے ہیں کہ دو قضیوں کے درمیان اگر اتصال کا ثبوت ہے یا  
اتصال کی نفی ہے تو اس کو قضیہ متصلہ کہتے ہیں، لیکن ایک اور تعریف بھی متصلہ کی ہے کہ اگر تالی کی نسبت کا  
ثبوت مقدم کی نسبت کے ثبوت پر موقوف ہو تو اس کو متصلہ موجبہ کہتے ہیں اور اگر تالی کی نسبت کی نفی مقدم

کی نسبت کی نفی پر موقوف ہو تو اس کو متصلہ سالبہ کہتے ہیں جیسے ان کان زید انسانا فهو حیوان (اگر زید انسان نہ ہو تو وہ حیوان ہے) اس مثال میں تالی کی نسبت کا ثبوت یعنی زید کا حیوان ہونا یہ موقوف ہے مقدم کی نسبت کے ثبوت یعنی زید کے انسان ہونے پر۔

سالبہ کی مثال: ان کان زید انسانا فهو لیس بفرس (اگر زید انسان ہے تو پھر گھوڑا نہیں ہے) اس میں تالی کی نسبت کی نفی مقدم کی نسبت کے ثبوت پر موقوف ہے۔

ثُمَّ الْمُتَّصِلَةُ صِنْفَانِ إِنْ كَانَ ذَلِكَ الْحُكْمُ لِعِلَاقَةٍ بَيْنَ الْمُقَدَّمِ وَالتَّالِيِ سُمِّيَتْ لُزُومِيَّةً كَمَا مَرَّ وَإِنْ كَانَ ذَلِكَ الْحُكْمُ بِذَوْنِ الْعِلَاقَةِ سُمِّيَتْ اتِّفَاقِيَّةً كَقَوْلِكَ إِذَا كَانَ الْإِنْسَانُ نَاطِقًا فَالْحِمَارُ نَاهِقٌ وَالْعِلَاقَةُ فِي عُرْفِهِمْ عِبَارَةٌ عَنْ أَحَدِ الْأَمْرَيْنِ إِمَّا أَنْ يَكُونَ أَحَدُهُمَا عِلَّةٌ لِلْآخَرِ أَوْ كِلَاهُمَا مَعْلُولَيْنِ لِثَالِثٍ وَإِمَّا أَنْ يَكُونَ بَيْنَهُمَا عِلَاقَةُ التَّضَايِفِ وَالتَّضَايِفُ هُوَ أَنْ يَكُونَ تَعَقُّلٌ أَحَدُهُمَا مَوْقُوفًا عَلَى تَعَقُّلِ الْآخَرِ كَالْأَبُوَّةِ وَالْبَنُوَّةِ فَإِذَا قُلْتَ إِنْ كَانَ زَيْدٌ أَبَا لِعَمْرٍو كَانَ عَمْرٍو ابْنًا لَهُ يَكُونُ شَرْطِيَّةً مُتَّصِلَةً بَيْنَ طَرَفَيْهَا عِلَاقَةُ التَّضَايِفِ

ترجمہ:- پھر متصلہ کی دو قسمیں ہیں۔ اگر وہ حکم مقدم اور تالی کے مابین کسی علاقہ کی وجہ سے ہو تو اس کا نام لزومیہ رکھا جاتا ہے جیسا کہ گزر چکا اور اگر وہ حکم بغیر علاقہ کے ہو تو اس کا نام اتفاقیہ رکھا جاتا ہے جیسے تیرا قول اذا كان الانسان ناطقا فالحمار ناهق اور علاقہ مناطقہ کی عرف میں دو باتوں میں سے ایک کا نام ہے ان میں سے ایک دوسرے کی علت ہو یا وہ دونوں کسی تیسرے کے معلول ہوں اور یا یہ کہ ان کے درمیان علاقہ تضایف کا ہو اور تضایف یہ ہے کہ ان میں سے کسی ایک کا سمجھنا دوسرے کے سمجھنے پر موقوف ہو جیسے ابوة اور بنوة پس جب تو یہ کہے ان کان زید ابا لعمرو کان عمر ابنالہ (اگر زید عمرو کا باپ ہے تو عمرو اس کا بیٹا ہے) تو یہ قضیہ شرطیہ متصلہ ہے اور اس کی دونوں طرفوں کے مابین تضایف کا علاقہ ہے۔

تشریح:- پھر شرطیہ متصلہ کی دو قسمیں ہیں (۱) لزومیہ (۲) اتفاقیہ۔



لزمومیہ: جس میں مقدم اور تالی کے درمیان چار علاقوں میں سے کوئی ایک علاقہ پایا جائے۔ وہ چار علاقے یہ ہیں (۱) مقدم علت ہوتا لی معلول ہو جیسے ان کانت الشمس طالعة فالنہار موجود (۲) مقدم معلول اور تالی علت ہو جیسے ان کان النہار موجود ا فالشمس طالعة (۳) مقدم اور تالی دونوں معلول ہوں کسی تیسری چیز کے جیسے ان کان النہار موجود ا فالارض مضیئۃ اس میں وجود نہار اور زمین کا روشن ہونا دونوں کی علت ایک اور شئی یعنی طلوع شمس ہے۔ (۴) تضایف: یعنی ایک چیز کا سمجھنا دوسری چیز کے سمجھنے پر موقوف ہو جیسے ان کان زید ابا لعمرو فالعمرو ابنہ (اگر زید عمر کا باپ ہے تو عمر واس کا بیٹا ہے) اس مثال میں ابوۃ زید (باپ ہونا) کا سمجھنا موقوف ہے بنوۃ عمرو کے سمجھنے پر اسی طرح بنوۃ عمرو کا سمجھنا موقوف ہے ابوۃ زید کے سمجھنے پر۔

فائدہ:- چونکہ پہلے تین علاقوں کا حاصل ایک ہی ہے کہ ان میں علت معلول والا تعلق ہو اور ایک علاقہ تضایف کا ہے اس لئے مصنف نے فرمایا کہ علاقہ دو چیزوں میں سے ایک کا نام ہے۔

اتفاقیہ:- قضیہ متعلقہ اتفاقیہ وہ ہے جس میں ان چار علاقوں میں سے کوئی علاقہ نہ پایا جائے بلکہ وہ محض اتفاقاً اکٹھے ہو گئے ہوں۔

وَأَمَّا الْمُنْفَصِلَةُ فَهِيَ الَّتِي حُكِمَ فِيهَا بِالتَّنَافِي بَيْنَ شَيْئَيْنِ فِي مُوجِبَةٍ وَبَسَلْبِ التَّنَافِي بَيْنَهُمَا فِي سَالِيَةٍ

فَصْل: الشَّرْطِيَّةُ الْمُنْفَصِلَةُ عَلَى ثَلَاثَةِ أَصْرُبٍ لِأَنَّهَا إِنْ حُكِمَ فِيهَا بِالتَّنَافِي أَوْ بَعْدَ مِه بَيْنَ الشَّيْئَيْنِ فِي الصِّدْقِ وَالْكَذِبِ مَعًا كَانَتْ الْمُنْفَصِلَةَ حَقِيقَةً كَمَا تَقُولُ هَذَا الْعَدَّ دَامَا زَوْجٌ أَوْ فَرْدٌ فَلَا يُمَكِّنُ اجْتِمَاعُ الزَّوْجِيَّةِ وَالْفَرْدِيَّةِ فِي عَدٍّ مُعَيَّنٍ وَلَا إِرْتِفَاعَهُمَا وَإِنْ حُكِمَ بِالتَّنَافِي أَوْ بَعْدَ مِه صِدْقًا فَقَطْ كَانَتْ مَانِعَةً الْجَمْعِ كَقَوْلِكَ هَذَا الشَّيْءُ أَمَّا شَجَرٌ أَوْ حَجَرٌ فَلَا يُمَكِّنُ أَنْ يَكُونَ شَيْءٌ مُعَيَّنٌ حَجَرًا وَشَجَرًا مَعًا وَيُمَكِّنُ أَنْ لَا يَكُونَ شَيْئًا مِنْهُمَا وَإِنْ حُكِمَ بِالتَّنَافِي وَسَلْبِهِ كِذْبًا فَقَطْ كَانَتْ مَانِعَةً الْخُلُوعِ كَقَوْلِ

الْقَائِلِ اِمَّا اَنْ يَكُوْنَ زَيْدٌ فِي الْبَحْرِ اَوْ لَا يَغْرُقُ فَاَرْتَفَاعُهُمَا بَانَ لَا يَكُوْنَ زَيْدٌ فِي الْبَحْرِ وَيَغْرُقُ مُحَالٌ وَلَيْسَ اِجْتِمَاعُهُمَا مُحَالًا بَانَ يَكُوْنَ فِي الْبَحْرِ وَلَا يَغْرُقُ

ترجمہ:- اور بہر حال منفصلہ تو وہ ایسا قضیہ ہے جس میں حکم لگایا گیا ہو دو چیزوں کے درمیان منافات کا موجبہ میں اور دو چیزوں کے درمیان منافات کے نہ ہونے کا سالبہ میں۔

فصل: شرطیہ منفصلہ تین قسم پر ہے اس لئے کہ اگر شرطیہ منفصلہ میں حکم لگایا گیا ہو دو نسبتوں کے درمیان منافات یا عدم منافات کا صدق و کذب دونوں میں اکٹھے تو منفصلہ حقیقیہ ہے جیسے تو کہے ہذا العدد اما زوج او فرد پس نہ تو زوجیت و فردیت کا کسی عدد معین میں جمع ہونا ممکن ہے اور نہ ہی اٹھ جانا۔ اور اگر صرف صدق کے اعتبار سے منافات یا عدم منافات کا حکم لگایا گیا ہو تو وہ مانعہ الجمع ہے جیسے تیرا قول ہذا الشئ اما شجر او حجر پس ممکن نہیں ہے کہ کوئی معین شی پتھر بھی ہو اور درخت بھی۔ اور یہ ممکن ہے کہ وہ ان میں سے کوئی چیز بھی نہ ہو اور اگر صرف کذب کے اعتبار سے منافات یا عدم منافات کا حکم لگایا گیا ہو تو وہ مانعہ الخلو ہے جیسے قائل کا قول اما ان یکون زید فی البحر او لا یغرق پس ان دونوں کا اٹھ جانا یا بس صورت کہ زید سمندر میں تو نہ ہو اور غرق ہو جائے محال ہے اور ان دونوں کا اکٹھے ہونا محال نہیں بایں صورت کہ وہ سمندر میں ہو اور غرق بھی نہ ہو

تشریح:- اس عبارت میں شرطیہ کی دوسری قسم شرطیہ منفصلہ کی تعریف اور تقسیم کر رہے ہیں۔

قضیہ منفصلہ وہ ہے جس میں دو چیزوں کے درمیان جدائی کے ثبوت یا نفی کا حکم ہو جیسے ہذا العدد اما زوج او فرد۔ پھر قضیہ شرطیہ منفصلہ تین قسم پر ہے (۱) حقیقیہ (۲) مانعہ الجمع (۳) مانعہ الخلو۔

حقیقیہ:- مقدم اور تاالی کے درمیان جدائی صدقاً بھی ہو اور کذباً بھی۔ یعنی دونوں نسبتوں کا جمع ہونا بھی محال ہو اور دونوں کا اٹھ جانا بھی محال ہو بلکہ ان دو میں سے ایک ضرور ہو جیسے ہذا العدد اما زوج او فرد (یہ عدد جفت ہے یا طاق) جفت اور طاق دونوں کسی عدد میں اکٹھے بھی نہیں ہو سکتے اور دونوں کسی عدد سے اٹھ بھی نہیں سکتے کیونکہ ہر عدد زوج ہو گا یا فرد یعنی زوجیت اور فردیت کا عدد سے ارتفاع و اجتماع

دونوں محال ہیں۔

مانعہ الجمع:۔ مقدم اور تالی کے درمیان جدائی فقط صدقاً ہو یعنی سچے آنے میں جدائی ہو یعنی دونوں اکٹھے نہ ہو سکیں البتہ دونوں اکٹھے سکیں جیسے هذا الشیء اما شجر او حجر (یہ شیء درخت ہے یا پتھر) اب یہاں شجر اور حجر ایک چیز میں اکٹھے تو نہیں ہو سکتے البتہ ایسا ہو سکتا ہے کہ کوئی چیز نہ شجر ہو نہ حجر ہو بلکہ کوئی اور شیء مثلاً کتاب ہو

مانعہ الخلو:۔ مقدم اور تالی کے درمیان جدائی فقط کذباً ہو صدقاً جدائی نہ ہو یعنی دونوں ایک جگہ جمع تو ہو سکیں مگر اکٹھے نہ سکیں جیسے اما ان یسکون زید فی البحر او لا یغرق (یا تو زید دریا میں ہے یا ڈوب نہیں رہا) اس مثال میں دونوں کا ایک جگہ ہونا محال نہیں ہے کیونکہ یہ ہو سکتا ہے کہ زید سمندر میں ہو اور ڈوب نہ رہا ہو اور ان دونوں کا ارتقاع (اٹھ جانا) محال ہے کیونکہ ایسا نہیں ہو سکتا کہ زید دریا میں نہ ہو اور ڈوب رہا ہو کیونکہ ڈوبنے کا تحقق بغیر دریا کے نہیں ہو سکتا۔

فصل: الْمُنْفَصِلَةُ بِأَقْسَامِهَا الثَّلَاثَةِ قِسْمَانِ عِنَادِيَّةٌ وَاتِّفَاقِيَّةٌ وَالْعِنَادِيَّةُ عِبَارَةٌ عَنْ أَنْ يَكُونَ فِيهِ التَّنَافِي فِيهِ التَّنَافِي بَيْنَ الْجُزْءَيْنِ لِذَاتِهِمَا وَالْإِتِّفَاقِيَّةُ عِبَارَةٌ عَنْ أَنْ يَكُونَ فِيهِ التَّنَافِي بِمَجَرَّدِ الْإِتِّفَاقِ

ترجمہ:۔ فصل: قضیہ منفصلہ اپنی تینوں قسموں کے ساتھ دو قسم پر ہے عنادیہ اور اتفاقیہ۔ اور عنادیہ اس قضیہ کا نام ہے جس میں دو چیزوں کے مابین منافات ان کی ذات کی وجہ سے ہو۔ اور اتفاقیہ نام ہے اس قضیہ کا جس میں منافات محض اتفاقی ہو۔

تشریح:۔ یہاں سے مصنف قضیہ منفصلہ کی ایک اور تقسیم کر رہے ہیں۔

قضیہ منفصلہ چاہے حقیقی ہو، مانعہ الجمع یا مانعہ الخلو ہو اس کی دو قسمیں ہیں (۱) عنادیہ (۲) اتفاقیہ۔

عنادیہ:۔ جس میں دو چیزوں کے درمیان اختلاف ذات کے تقاضے کی وجہ سے ہو جیسے هذا العدد اما زوج او فرد (یہ عدد جفت ہے یا طاق)۔ اتفاقیہ:۔ دو قضیوں کی ذات جدائی کا تقاضا نہ کرے بلکہ ان

میں اتفاقاً جدائی ہوگئی ہو جیسے زید اما کاتب و اما ظالم (زید کاتب ہے یا ظالم)۔

فصل: اَعْلَمُ أَنَّهُ كَمَا يَنْقَسِمُ الْحَمَلِيَّةُ إِلَى الشَّخْصِيَّةِ وَالْمَحْصُورَةِ  
وَالْمُهْمَلَةِ كَذَلِكَ الشَّرْطِيَّةُ تَنْقَسِمُ إِلَى هَذِهِ الْأَقْسَامِ إِلَّا أَنَّ الْقَضِيَّةَ الطَّبِيعِيَّةَ لَا  
تُتَصَوَّرُ هَهُنَا ثُمَّ التَّقَادِيرُ فِي الشَّرْطِيَّةِ بِمَنْزِلَةِ الْأَفْرَادِ فِي الْحَمَلِيَّةِ فَإِنْ كَانَ الْحُكْمُ  
عَلَى تَقْدِيرٍ مُعَيَّنٍ وَوَضِعٌ خَاصٌّ سُمِّيَتْ الشَّرْطِيَّةُ شَخْصِيَّةً كَقَوْلِنَا إِنْ جِئْتَنِي الْيَوْمَ  
أَكْرِمَكَ وَإِنْ كَانَ الْحُكْمُ عَلَى جَمِيعِ تَقَادِيرِ الْمُقَدَّمِ سُمِّيَتْ كُلِّيَّةً نَحْوُ كُلَّمَا  
كَانَتْ الشَّمْسُ طَالِعَةً كَانَ النَّهَارُ مَوْجُودًا وَإِنْ كَانَ الْحُكْمُ عَلَى بَعْضِ  
التَّقَادِيرِ كَانَتْ جُزْئِيَّةً كَمَا فِي قَوْلِنَا قَدْ يَكُونُ إِذَا كَانَ الشَّيْءُ حَيَوَانًا كَانَ إِنْسَانًا وَإِنْ  
تُرِكَ ذِكْرُ التَّقَادِيرِ كَلًّا وَبَعْضًا كَانَتْ مُهْمَلَةً نَحْوُ إِنْ كَانَ زَيْدٌ إِنْسَانًا كَانَ حَيَوَانًا

ترجمہ:- فصل: تو جان لے کہ جیسے قضیہ حملیہ شخصیت، محصورہ اور مہملہ کی طرف تقسیم ہوتا ہے اسی طرح  
قضیہ شرطیہ بھی ان اقسام کی طرف تقسیم ہوتا ہے مگر قضیہ طبعیہ کا یہاں تصور نہیں ہو سکتا پھر تقادیر (احوال)  
قضیہ شرطیہ میں بمنزلہ افراد کے ہیں قضیہ حملیہ میں پس اگر حکم کسی معین تقدیر اور کسی خاص وضع پر ہو تو اس کا  
نام شرطیہ شخصیت رکھا جاتا ہے جیسے ہمارا قول ان جئتنی الخ (اگر آج تو میرے پاس آئیگا تو میں تیرا  
اکرام کروں گا) اور اگر حکم مقدم کی سب تقادیروں پر ہو تو اس کا نام کلیہ رکھا جاتا ہے جیسے کلما کانت  
الشمس الخ (جب کبھی سورج طلوع ہوگا تو دن موجود ہوگا) اور اگر حکم بعض تقادیر پر ہو تو وہ شرطیہ  
جزئیہ ہے جیسے ہمارے اس قول میں قد یسکون اذا الخ (کبھی ہوتا ہے کہ جب کوئی شی حیوان ہو تو وہ  
انسان ہو) اور اگر چھوڑ دیا گیا ہو بعض اور کل تقادیر کا ذکر تو وہ قضیہ مہملہ ہے جیسے ان کان زید الخ (اگر  
زید انسان ہوگا تو حیوان ہوگا)

تشریح: اس فصل میں قضیہ شرطیہ کی ایک اور تقسیم کر رہے ہیں۔ جس طرح قضیہ حملیہ کی تقسیم شخصیت،  
محصورہ اور مہملہ کی طرف ہوتی تھی اسی طرح قضیہ شرطیہ بھی ان اقسام کی طرف منقسم ہوتا ہے فرق صرف  
اتنا ہوگا کہ قضیہ حملیہ میں حکم افراد پر ہوتا ہے مگر قضیہ شرطیہ میں حکم احوال میں ہوتا ہے جن کو تقادیر کہتے ہیں

اور تقادیر کی کوئی طبیعت نہیں ہوتی اس لئے قضیہ شرطیہ میں یہ قسم قضیہ شرطیہ طبعیہ نہیں ہوتی۔

وجہ جبر :- قضیہ شرطیہ میں حکم کی حالت معین پر لگایا جائیگا یا غیر معین پر، اگر حالت معین پر لگے تو اس کو قضیہ شخصیہ کہیں گے جیسے ان جتنی الیوم اکرمک اور اگر حکم حالت غیر معین پر لگے تو پھر کلیت و جزیت کو بیان کیا جائیگا یا نہیں، اگر کلیت و جزیت کو بیان کیا جائے تو پھر تمام احوال پر حکم ہوگا یا بعض احوال پر، اگر حکم تمام احوال پر ہو تو اس کو قضیہ شرطیہ محصورہ کلیہ کہتے ہیں جیسے کلمات الشمس طلعة کان النهار موجودا اور اگر حکم بعض احوال پر لگے تو اس کو قضیہ شرطیہ محصورہ جزئیہ کہتے ہیں جیسے قد یکون اذا کان الشئ حیوانا کان انسانا اور اگر کلیت و جزیت کو بیان نہ کیا جائے تو اس کو قضیہ شرطیہ مہملہ کہتے ہیں جیسے ان کان زید انسانا کان حیوانا اور پھر ہر ایک میں وجہ اور سالبہ بھی ہوتا ہے اس طرح یہ کل آٹھ قسمیں بن جاتی ہیں (۱) شرطیہ شخصیہ موجبہ (۲) شرطیہ شخصیہ سالبہ (۳) شرطیہ محصورہ کلیہ موجبہ (۴) شرطیہ محصورہ کلیہ سالبہ (۵) شرطیہ محصورہ جزئیہ موجبہ (۶) شرطیہ محصورہ جزئیہ سالبہ (۷) شرطیہ مہملہ موجبہ (۸) شرطیہ مہملہ سالبہ

فَصْلٌ فِی ذِکْرِ اَسْوَارِ الشَّرْطِیَّاتِ: سُورُ الْمُوجِبَةِ الْکَلِیَّةِ فِی الْمُتَّصِلَةِ لَفْظُ مَتٰی وَ مَهْمَا وَ کُلَّمَا وَ فِی الْمُنْفَصِلَةِ دَائِمًا وَ سُورُ السَّالِبَةِ الْکَلِیَّةِ فِی الْمُتَّصِلَةِ وَ الْمُنْفَصِلَةِ لَیْسَ الْبَتَّةَ وَ سُورُ الْمُوجِبَةِ الْجُزْئِیَّةِ فِیْهِمَا قَدْ یُکُونُ وَ سُورُ السَّالِبَةِ الْجُزْئِیَّةِ فِیْهِمَا قَدْ لَا یُکُونُ وَ بِادْخَالِ حَرْفِ السَّلْبِ عَلٰی سُورِ الْاِیْجَابِ الْکَلِیَّ وَ لَفْظَةُ لَوْ وَ اِنْ وَ اِذَا فِی الْاِتِّصَالِ وَ اَمَّا وَ اَوْ فِی الْاِنْفِصَالِ تَجِیءُ فِی الْاِهْمَالِ

ترجمہ :- فصل قضایا شرطیات کے سوروں کے تذکرہ میں : موجبہ کلیہ کا سور شرطیہ متصلہ میں لفظ متی، مہما اور کَلَّمَا ہے اور شرطیہ منفصلہ میں دَائِمًا ہے۔ اور سالبہ کلیہ کا سور شرطیہ متصلہ و منفصلہ دونوں میں لیس البتہ ہے۔ اور موجبہ جزئیہ کا سور متصلہ و منفصلہ دونوں میں قد یکون ہے۔ اور سالبہ جزئیہ کا سور متصلہ و منفصلہ دونوں میں قد لا یکون ہے، اور حرف سلب کو ایجاب کلی کے سور پر داخل کرنا اور لفظ لو اور ان اور اذا متصلہ میں اور اما اور او منفصلہ میں قضیہ مہملہ میں آتے ہیں۔

تشریح:- جس طرح قضیہ حملیہ میں محصورات اربعہ ہوتے ہیں اسی طرح قضیہ شرطیہ میں بھی محصورات اربعہ ہوتے ہیں اور جیسا کہ وہاں کلیت و جزیت کو بیان کرنے کیلئے سور ہوتے ہیں ایسے ہی یہاں بھی سور ہوتے ہیں۔ اس فصل میں انہی اسوار کو بیان کیا جا رہا ہے۔ قضیہ شرطیہ میں بعض جگہ منفصلہ اور متصل کے سور مختلف بھی ہوتے ہیں جن کی تفصیل یہ ہے۔

(۱) موجبہ کلیہ متصل کے تین سور ہیں متی، مہما اور کلما جیسے کلما کانت الشمس طالعة فالنہار موجود یا متی اور مہما۔ اور موجبہ کلیہ منفصلہ کا سور دائما ہے جیسے دائما اما الشمس طالعة او النہار لا موجود (۲) سالبہ کلیہ متصل اور منفصلہ دونوں کا ایک ہی سور لیس البتہ ہے جیسے لیس البتہ اذا کانت الشمس طالعة فاللیل موجود (۳) موجبہ جزئیہ متصل اور منفصلہ دونوں کا سور قد یکون ہے جیسے متصل کی مثال قد یکون ان کانت الشمس طالعة فالنہار موجود منفصلہ کی مثال قد یکون اما الشمس طالعة او اللیل موجود (۴) سالبہ جزئیہ کا منفصلہ اور متصل میں سور قد لا یکون ہے اور موجبہ کلیہ کے اسوار پر اگر لیس داخل کر دیا جائے تو بھی سالبہ جزئیہ کا سور بن جاتا ہے جیسے لیس کلما ومہما ومتی کانت الشمس طالعة فالنہار موجود۔

فائدہ:- قضیہ متصل میں لو، ان، اذا موجود ہوں تو وہ قضیہ مہملہ ہوگا اور منفصلہ میں اگر اما اور او موجود ہوں تو وہ مہملہ ہوگا یہ مہملہ کی پہچان ہے۔

فَصْلٌ: طَرَفَا الشَّرْطِيَّةِ اَعْنَى الْمُقَدَّمِ وَالتَّالِيِ لَا حُكْمَ فِيهِمَا حِينَ كَوْنِهِمَا طَرَفَيْنِ وَبَعْدَ التَّحْلِيلِ يُمَكِّنُ اَنْ يُعْتَبَرَ فِيهِمَا حُكْمٌ فَطَرَفَاها اِمَّا شَبِيهَتَانِ بِحَمَلِيَّتَيْنِ اَوْ مُتَّصِلَتَيْنِ اَوْ مُنْفَصِلَتَيْنِ اَوْ مُخْتَلِفَتَيْنِ عَلَيْكَ بِاسْتِخْرَاجِ الْأُمَثِلَةِ

ترجمہ:- فصل: شرطیہ کی دو جانب مراد لیتا ہوں میں مقدم اور تالی کو ان میں کوئی حکم نہیں ہوتا جس وقت کہ وہ طرفیں ہوں اور قضیہ کو کھول دینے کے بعد ممکن ہے کہ ان میں کسی حکم کا اعتبار کیا جائے پس قضیہ شرطیہ کی دو طرفیں یا تو دو جملیوں کے مشابہ ہوں گی یا دو متصلوں کے یا دو منفصلوں کے یا دو مختلف قضیوں

کے۔ تجھ پر لازم ہے امثلہ نکالنا۔

تشریح:- قضیہ شرطیہ دو قضیوں سے مل کر بنتا ہے جب وہ دونوں مل جاتے ہیں تو وہ ایک ہی بن جاتے ہیں۔ اور یہ کوئی ضروری نہیں کہ وہ دونوں قضیہ حملیہ ہوں بلکہ وہ دونوں حملیہ بھی ہو سکتے ہیں اور متصل، منفصلہ بھی اور مختلف بھی۔ تین کو تین سے ضرب دینے سے عقلی طور پر نوا احتمال بنتے ہیں پھر قضیہ شرطیہ متصل ہوگا یا منفصلہ نو کو دو سے ضرب دینے سے عقلی طور پر اٹھارہ احتمال بنتے ہیں نوا احتمال قضیہ متصل کے اور نو منفصلہ کے مگر منفصلہ میں تین احتمال محض عقلی ہیں کیونکہ قضیہ منفصلہ میں مقدم اور تالی کی تقدیم و تاخیر سے معنی میں کوئی فرق نہیں پڑتا۔ اس طرح بقبہ پندرہ احتمالات ہیں ان سب کو بمع امثلہ ذکر کیا جاتا ہے۔

### ﴿متصلات کے احتمالات﴾

| نمبر | مقدم   | تالی   | امثلہ  |
|------|--------|--------|--|
| ۱    | حملیہ  | حملیہ  | کلما کان هذا الشئ انسانا فهو حيوان   |
| ۲    | متصلہ  | متصلہ  | ان کان کلما کان الشئ انسانا فهو حيوان فکلما لم یکن الشئ حیوانا لم یکن انسانا                   |
| ۳    | منفصلہ | منفصلہ | کلما کان دائما ان یکون هذا العدد زوجا او فردا فدائما اما ان یکون منقسما بمتساویین او غیر منقسم |
| ۴    | حملیہ  | متصلہ  | ان کان طلوع الشمس علة لوجود النهار فکلما کانت الشمس طالعة فالنهار موجود                        |
| ۵    | متصلہ  | حملیہ  | ان کان کلما کانت الشمس طالعة فالنهار موجود فطلوع الشمس علة لوجود النهار                        |
| ۶    | حملیہ  | منفصلہ | ان کان هذا عددا فهو دائما ما وج او فرد   |
| ۷    | منفصلہ | حملیہ  | کلما کان هذا اما زوج او فرد کان هذا عددا   |

|   |        |        |  |
|---|--------|--------|--|
| ۸ | متصل   | منفصلہ | ان کان کلما كانت الشمس طالعة فالنهار موجود فدائما اما ان يكون الشمس طالعة واما ان لا يكون النهار موجودا    |
| ۹ | منفصلہ | متصل   | کلما کان دائماً اما ان يكون الشمس طالعة واما ان لا يكون النهار موجودا فکلما كانت الشمس طالعة فالنهار موجود |

## ﴿منفصلات﴾

| نمبر | مقدم   | تالی   | امثلہ  |
|------|--------|--------|--|
| ۱    | حملیہ  | حملیہ  | هذا العدد اما ان يكون زوجا او فردا   |
| ۲    | متصل   | متصل   | اما ان يكون ان كانت الشمس طالعة فالنهار موجود واما ان يكون ان كانت الشمس طالعة لم يكن النهار موجودا          |
| ۳    | منفصلہ | منفصلہ | دائما اما ان يكون هذا العدد زوجا او فردا واما ان يكون هذا العدد لا زوجا ولا فردا                             |
| ۴    | حملیہ  | متصل   | دائما اما ان لا يكون طلوع الشمس علة لوجود النهار واما ان يكون کلما كانت الشمس طالعة كان النهار موجودا        |
| ۵    | حملیہ  | منفصلہ | اما ان يكون هذا الشيء ليس عددا واما ان يكون اما زوجا او فردا   |
| ۶    | متصل   | منفصلہ | دائما اما ان يكون کلما كانت الشمس طالعة فالنهار موجود واما ان يكون الشمس طالعة واما ان لا يكون النهار موجودا |

فَصْلٌ: وَإِذْ قَدْ فَرَعْنَا عَنْ بَيَانِ الْقَضَايَا وَذِكْرِ أَقْسَامِهَا الْأَوَّلِيَّةِ وَالثَّانَوِيَّةِ فَحَانَ لَنَا أَنْ نَذْكُرَ شَيْئًا مِّنْ أَحْكَامِهَا فَنَقُولُ مِنْ أَحْكَامِهَا التَّنَاقُضُ وَالْعُكُوسُ فَلْنَعْقِدْ لِبَيَانِهَا فُصُولًا نَذْكُرُ فِيهَا أَصُولًا

ترجمہ: فصل: اور جب ہم فارغ ہو چکے قضایا اور ان کی اقسام اولیہ اور ثانویہ کے ذکر کرنے سے تو ہمارے لئے وقت آ گیا ہے کہ ہم ان کے کچھ احکام ذکر کریں پس ہم کہتے ہیں کہ ان قضایا کے احکام میں سے تناقض



اور عکس ہیں چنانچہ ہم ان کو بیان کرنے کیلئے چند فصول منعقد کرتے ہیں اور ان فصول میں چند اصول ذکر کرتے ہیں۔

تشریح:- اس فصل میں مصنف صرف ربط ذکر فرما رہے ہیں کہ قضایا کے بیان سے فارغ ہونے کے بعد ہم ان قضایا کے بعض احکامات یعنی تناقض اور عکس کی بحث شروع کر رہے ہیں اس کے بعد اصل مقصود یعنی قیاس اور حجت کو بیان کریں گے۔

فصل: التناقض هو اختلاف القضيتين بالإيجاب والسلب بحيث يقتضي لذاته صدق أحدهما كذب الأخرى أو بالعكس كقولنا زيد قائم وزيد ليس بقائم وشرط لتحقيق التناقض بين القضيتين المخصوصتين وحدث ثمانية فلا يتحقق بدونها وحدة الموضوع ووحدة المحمول ووحدة المكان ووحدة الزمان ووحدة القوة والفعل ووحدة الشرط ووحدة الجزء والكلي ووحدة الإضافة وقد اجتمعت في هذين البيتين

در تناقض ہشت وحدہ شرط داں ☆ وحدہ موضوع و محمول و مکان

وحدة شرط و اضافت و جزء و کل ☆ قوت و فعل است در آخر زمان

فإذا اختلفتا فيها لم تتناقضا نحو زيد قائم وعمرو ليس بقائم وزيد قائم وزيد ليس بقائم وزيد موجود أي في الدار وزيد ليس بموجود أي في السوق وزيد نائم أي في الليل وزيد ليس بنائم أي في النهار وزيد متحرك الأصابع أي بشرط كونه كاتباً وزيد ليس بمتحرك الأصابع أي بشرط كونه غير كاتب والخمر في الدن مسكر أي بالقوة والخمر ليس بمسكر في الدن أي بالفعل والزنجي أسود أي كله والزنجي ليس بأسود أي جزءه أعين أسنانه وزيد أب أي ليكر وزيد ليس باب أي لخالد وبعضهم اكتفوا بوحدة أي ووحدة الموضوع والمحمول

لَا يُدْرَجُ الْبَوَاقِي فِيهِمَا وَبَعْضُهُمْ قَنَّوْا بِوَحْدَةِ النِّسْبَةِ فَقَطَّ لِأَنَّ وَحْدَتَهَا مُسْتَلْزِمَةٌ  
بِجَمِيعِ الْوَحْدَاتِ

ترجمہ:- فصل: تناقض وہ مختلف ہونا ہے دو قضیوں کا ایجاب اور سلب میں اس طور پر کہ ان میں سے کسی  
ایک قضیہ کا سچا ہونا اپنی ذات کی وجہ سے تقاضا کرے دوسرے قضیے کے جھوٹے ہونے کا یا اس کا برعکس  
(ایک کا جھوٹا ہونا دوسرے کے سچے ہونے کا تقاضا کرے) ہو جیسے ہمارا قول زید قانم (زید کھڑا  
ہے) اور زید لیس بقانم (زید نہیں کھڑا) اور دو مخصوصہ قضیوں کے مابین تناقض کے ثابت ہونے کی  
شرط آٹھ وحدتیں ہیں پس تناقض ان کے بغیر ثابت نہ ہوگا (۱) وحدت موضوع (۲) وحدت  
محمول (۳) وحدت مکان (۴) وحدت زمان (۵) وحدت قوت و فعل (۶) وحدت شرط (۷) وحدت  
جزو کل (۸) وحدت اضافت۔ اور تحقیق یہ آٹھوں وحدتیں ان دو بیڑوں میں جمع کی گئی ہیں۔

تناقض میں آٹھ وحدتیں تو شرط جان ☆ وحدت موضوع ، محمول اور مکان  
وحدت شرط، اضافت اور جزو کل ☆ وحدت قوت و فعل اور آخر میں وحدت زمان  
پس جب دو قضیے ان میں مختلف ہوں گے تو ان میں تناقض نہ ہوگا جیسے زید کھڑا ہے اور عمر نہیں کھڑا ہے اور  
زید بیٹھا ہے اور زید کھڑا نہیں اور زید موجود ہے یعنی گھر میں اور زید موجود نہیں ہے یعنی بازار میں، زید  
سونے والا ہے یعنی رات کے وقت اور زید سونے والا نہیں ہے یعنی دن کے وقت، اور زید انگلیوں کو  
حرکت دینے والا ہے یعنی بشرطیکہ وہ کاتب ہو اور زید انگلیوں کو حرکت دینے والا نہیں ہے بشرطیکہ وہ  
کاتب نہ ہو، اور مشکیزے والی شراب نشہ آور ہے یعنی بالقوة اور مشکیزے والی شراب نشہ آور نہیں ہے  
یعنی بالفعل، اور حبشی کالا ہے یعنی اس کا کل بدن اور حبشی کالا نہیں ہے یعنی اس کا جزء میں مراد لیتا ہوں  
اس سے دانت، اور زید باپ ہے یعنی بکر کا اور زید باپ نہیں ہے یعنی خالد کا۔ اور بعض مناطقة نے دو  
وحدتوں یعنی وحدت موضوع اور محمول پر اکتفاء کیا باقی وحدتوں کے ان دو میں داخل ہونے کی وجہ سے۔  
اور بعض مناطقة نے صرف وحدت نسبت پر ہی قناعت کر لی کیونکہ وحدت نسبت تمام وحدات کو مستلزم ہے  
تشریح:- اس فصل میں مصنف تناقض کی بحث کر رہے ہیں۔

تعریف تناقض :- وہ دو قضاؤں کا ایجاب اور سلب میں مختلف ہونا ہے اس طور پر کہ ان میں سے کسی ایک قضیہ کا سچا ہونا اپنی ذات کی وجہ سے دوسرے قضیے کے جھوٹے ہونے کا تقاضا کرے یا اس کا برعکس (ایک کا جھوٹا ہونا دوسرے کے سچے ہونے کا تقاضا کرے) ہو۔

گویا تناقض اس اختلاف کو کہتے ہیں جس میں پانچ باتیں پائی جائیں (۱) دو قضاؤں کے درمیان اختلاف ہو دو مفردوں کے درمیان اختلاف نہ ہو جیسے شجر و لا شجر ان میں تناقض نہیں کیونکہ یہاں پر دو مفردوں میں اختلاف ہے۔ (۲) دو قضاؤں میں سے ایک موجبہ اور دوسرا سالبہ ہو۔ اگر دو سالبہ کے درمیان یا دو موجبہ کے درمیان اختلاف ہوگا تو تناقض نہ ہوگا جیسے کل انسان حیوان و کل انسان کاتب ان میں اختلاف تو ہے لیکن دونوں موجبہ ہیں اس لئے تناقض نہیں ہے۔ (۳) دونوں میں سے ایک سچا اور دوسرا جھوٹا ہو۔ اگر دونوں جھوٹے ہوں یا دونوں سچے ہوں تو تناقض نہ ہوگا جیسے بعض الحيوان انسان و بعض الحيوان ليس بانسان یہ دونوں سچے ہیں حالانکہ ایک کا جھوٹا ہونا ضروری ہے۔ (۴) ہر ایک کی ذات ہی یہ تقاضا کرے کہ اگر پہلا سچا ہے تو دوسرا جھوٹا ہو اور اگر دوسرا سچا ہے تو پہلا جھوٹا ہو اگر ذاتی تقاضا نہیں ہے تو تناقض نہ ہوگا جیسے زید انسان و زید ليس بناطق یہاں پہلے قضیے کی ذات دوسرے کے جھوٹے ہونے کا تقاضا نہیں کرتی بلکہ زید ليس بناطق میں انسان کے معنی میں ہے اس لئے پہلا سچا اور دوسرا جھوٹا ہو رہا ہے۔ (۵) اس اختلاف میں آٹھ چیزوں میں وحدت بھی ہو تب تناقض ہوگا ورنہ نہیں۔ ان کو وحدات ثمانیہ کہتے ہیں اور ان کو شاعر نے ایک شعر میں بند کیا ہے ۔

در تناقض ہشت وحدۃ شرط داں وحدۃ موضوع و محمول و مکاں

وحدۃ شرط و اضافت جزو کل قوتہ و فعل است در آخر ماں

ان آٹھوں کی تفصیل بمع امثلہ احترازی درج ذیل نقشہ میں ملاحظہ فرمائیں۔

## نقشہ امثلہ احترازی

| نمبر | شرائط                 | امثلہ احترازی (جن میں شرط نہ پائے جانے کی بنا پر تناقض نہیں ہے)                       |
|------|-----------------------|---|
| ۱    | موضوع ایک ہو          | زید کاتب و عمرو لیس بکاتب   |
| ۲    | محمول ایک ہو          | زید قائم و زید لیس بقاعد  |
| ۳    | مکان ایک ہو           | زید موجود فی الدار و زید لیس بموجود فی السوق  |
| ۴    | شرط ایک ہو            | زید متحرک الاصابع ای بشرط کونہ کاتب<br>و زید لیس بمتحرک الاصابع ای بشرط کونہ غیر کاتب |
| ۵    | اضافت میں وحدت ہو     | زید اب لعمر و زید لیس باب لبکر  |
| ۶    | جزء و کل میں وحدت ہو  | الزنجی اسود ای کلہ و الزنجی لیس باسود ای بعضہ   |
| ۷    | قوت و فعل میں وحدت ہو | الخمر فی الدن مسکر بالقوہ الخمر فی الدن لیس بمسکر بالفعل                              |
| ۸    | زمانہ ایک ہو          | زید نائم ای فی اللیل و زید لیس بنائم ای فی النهار                                     |

اعتراض :- آپ نے کہا کہ کل آٹھ چیزوں میں وحدت ہوگی تو تناقض ہوگا حالانکہ ان کے علاوہ اور اشیاء بھی ایسی ہیں جن میں وحدت لازمی ہے ورنہ تناقض نہیں ہوتا مثلاً آلہ ایک ہو ورنہ تناقض نہ ہوگا جیسے زید کاتب ای بالقلم الباکستانی، زید لیس بکاتب ای بالقلم الترقی اس میں تناقض نہیں۔ اسی طرح علت ایک ہو ورنہ تناقض نہ ہوگا جیسے النجار عامل ای للسلطان و النجار لیس بعامل ای لزید، اسی طرح تمیز ایک ہو اور مفعول ایک ہو ورنہ تناقض نہ ہوگا ان کے علاوہ اور بھی کئی چیزیں ہیں جن میں وحدت لازمی ہے ان کو کیوں نہیں ذکر کیا گیا؟

جواب ﴿۱﴾ :- یہ متقدمین کا مذہب ہے وہ فرماتے ہیں کہ بقیہ تمام اشیاء بھی ہماری ایک قید میں آجاتی ہیں کہ شرط ایک ہو۔ کیونکہ آلہ، تمیز، علت اور مفعول بہ وغیرہ یہ شرط کے ضمن میں آ جاتے ہیں۔

جواب ﴿۲﴾ :- بعض متاخرین کا مذہب یہ ہے کہ موضوع اور محمول میں وحدت ہو بقیہ تمام چیزیں جو

موضوع کے ساتھ ہیں وہ اس میں آجائیں گی اور جو چیزیں محمول کے ساتھ ہیں وہ محمول کے ضمن میں آجائیں گی۔ جواب ﴿۳﴾:۔ بعض متاخرین کا مذہب یہ ہے کہ نسبت حکمیہ ایک ہو اور بقیہ تمام شرائط اس نسبت حکمیہ کے تحت میں آجائیں گی اور ان کو الگ الگ شرط بنانے کی ضرورت نہیں۔

فَصْلٌ: لَا بُدَّ فِي التَّنَاقُصِ فِي الْمَحْصُورَتَيْنِ مِنْ كَوْنِ الْقَضِيَّتَيْنِ مُخْتَلِفَتَيْنِ فِي الْكَمِّ أَعْنَى الْكُلِّيَّةِ وَالْجُزْئِيَّةِ فَإِذَا كَانَ أَحَدُهُمَا كُلِّيَّةً تَكُونُ الْأُخْرَى جُزْئِيَّةً لِأَنَّ الْكُلِّيَّتَيْنِ قَدْ تَكْذِبَانِ كَمَا تَقُولُ كُلُّ حَيَوَانَ إِنْسَانٍ وَلَا شَيْءٍ مِنَ الْحَيَوَانَ بِإِنْسَانٍ وَالْجُزْئِيَّتَيْنِ قَدْ تَصْدُقَانِ كَقَوْلِكَ بَعْضُ الْحَيَوَانَ إِنْسَانٍ وَبَعْضُ الْحَيَوَانَ لَيْسَ بِإِنْسَانٍ وَيَكُونُ ذَلِكَ فِي كُلِّ مَادَّةٍ يَكُونُ الْمَوْضُوعُ أَعْمَ فِيهَا

ترجمہ:۔ فصل: دو محصوروں میں تناقض کے لئے ضروری ہے کہ وہ دونوں قضیہ کم یعنی کلیت و جزئیت میں مختلف ہوں پس جب ان میں سے ایک کلیہ ہو تو دوسرا جزئیہ ہو کیونکہ دو کلیہ کبھی جھوٹے ہو جاتے ہیں جیسا کہ تو کہے کل حیوان انسان ولا شئی من الحيوان انسان (ہر حیوان انسان ہے اور کوئی حیوان انسان نہیں) اور دو جزئیہ کبھی سچے ہو جاتے ہیں جیسے تیرا قول بعض الحيوان انسان وبعض الحيوان ليس بانسان (بعض حیوان انسان ہیں اور بعض حیوان انسان نہیں ہیں) اور ہوگا یہ ہر ایسے مادہ میں جس میں موضوع اعم ہو

تشریح:۔ اس فصل میں یہ بیان فرما رہے ہیں کہ دو قضیہ محصورہ میں تناقض کیلئے ایک اور شرط بھی ہے کہ دونوں قضیوں میں کلیت اور جزئیت میں بھی اختلاف ہو کیونکہ بعض اوقات دو کلیہ جھوٹے ہو جاتے ہیں اور دو جزئیہ سچے ہو جاتے ہیں حالانکہ تناقض کے تحقق ہونے کیلئے یہ شرط ہے کہ ایک ان میں سے سچا اور دوسرا جھوٹا ہو اس لئے ان کے درمیان ”کم“ (کلیت و جزئیت) میں اختلاف ضروری ہے جیسے کل حیوان انسان اور لا شئی من الحيوان بانسان دونوں جھوٹے ہیں اور بعض الحيوان انسان اور بعض الحيوان ليس بانسان یہ دونوں سچے ہیں۔ لیکن دو کلیہ کا جھوٹا ہونا اور دو جزئیہ کا

سچا ہونا ہمیشہ نہیں ہوتا بلکہ صرف اس تفسیر میں ہوتا ہے جس کا موضوع اعم اور محمول انحصار ہو۔

وَلَا بُدَّ فِي تَنَاقُضِ الْقَضَايَا الْمَوْجَّهَةِ مِنَ الْإِخْتِلَافِ فِي الْجَهَةِ فَتَقِيضُ  
الضَّرُورِيَّةِ الْمُطْلَقَةِ الْمُمَكِّنَةُ الْعَامَّةُ وَتَقِيضُ الدَّائِمَةُ الْمُطْلَقَةُ الْعَامَّةُ وَتَقِيضُ  
الْمَشْرُوطَةُ الْعَامَّةُ الْحَيِّثُ الْمُمَكِّنَةُ وَتَقِيضُ الْعُرْفِيَّةُ الْعَامَّةُ الْحَيِّثُ الْمُطْلَقَةُ

ترجمہ :- اور ضروری ہے تضاد یا موافقہ کے تناقض میں جہت کا مختلف ہونا۔ پس ضروریہ مطلقہ کی نفیض ممکنہ عامہ ہوگی اور دائمہ مطلقہ کی نفیض مطلقہ عامہ ہوگی اور مشروطہ عامہ کی نفیض حیثیہ ممکنہ اور عرفیہ عامہ کی نفیض حیثیہ مطلقہ ہوگی  
تشریح :- اس فصل میں موجبات کے درمیان تناقض اور اس تناقض کیلئے مزید ایک شرط کا ذکر کر رہے ہیں  
بسانہ کل آٹھ ہیں جن میں سے دہنیہ مطلقہ اور منتشرہ مطلقہ کی نفیض بیان نہیں کی جاتی کیونکہ بعض صورتوں میں معنی درست نہیں ہوتا اس لئے مناطقہ کے ہاں وہ معتبر نہیں ہے جس کی تفصیل بڑی کتابوں میں ان شاء اللہ آئیگی اور باقی چھ کی نفیض بیان کی جاتی ہے اور دو بسانہ ایسے ہیں جن کو فقط تناقض کے وقت ہی ذکر کیا جاتا ہے ویسے بسانہ میں ان کو ذکر نہیں کرتے وہ یہ ہیں ﴿۱﴾ حیثیہ مطلقہ ﴿۲﴾ حیثیہ ممکنہ  
حیثیہ مطلقہ :- جس میں ایک چیز کا ثبوت دوسری چیز کیلئے یا ایک چیز کی نفی دوسری چیز سے تین زمانوں میں سے ایک زمانہ میں ہو لیکن جب تک ذات موضوع ہے وصف عنوانی کے ساتھ موصوف رہے جیسے کل کاتب ضاحک بالفعل مادام کاتبا (ہر کاتب بننے والا ہے کسی زمانے میں جب تک وہ کاتب ہے)

حیثیہ ممکنہ :- جس میں ایک شی کا ثبوت دوسری شی کیلئے یا ایک شی کی نفی دوسری شی سے ممکن ہو جب تک ذات موضوع وصف عنوانی کے ساتھ موصوف رہے جیسے کل کاتب ضاحک بالامکان العام مادام کاتبا (ہر کاتب بننے والا ہے امکان عام کے طور پر جب تک وہ کاتب ہے)

موجبات کا تناقض :- اس کیلئے شرط یہ ہے کہ جہت ہر ایک کی مختلف ہو ورنہ تناقض نہیں ہوگا۔

﴿۱﴾ ضروریہ مطلقہ کی نفیض ممکنہ عامہ آئیگی کیونکہ ضروریہ مطلقہ وہ ہے جس میں ایک چیز کا ثبوت یا نفی

ضروری طور پر ہوتی ہے اور ضرورت کا سلب امکان ہے اور یہی معنی ممکنہ عامہ میں پایا جاتا ہے اس لئے ضروریہ مطلقہ کی نفیض ممکنہ عامہ ہوگی جیسے کل انسان حیوان بالضرورت یہ موجبہ کلیہ ضروریہ مطلقہ ہے اس کی نفیض ممکنہ عامہ سالبہ جزئیہ ہوگی یعنی بعض الانسان لیس بحیوان بالامکان العام۔ اور ممکنہ عامہ کی نفیض ضروریہ مطلقہ ہوگی جیسے کل نار حارۃ بالامکان العام یہ موجبہ کلیہ ممکنہ عامہ ہے اس کی نفیض ضروریہ مطلقہ سالبہ جزئیہ ہوگی یعنی بعض النار لیس بحار بالضرورت۔

﴿۲﴾ دائمہ مطلقہ کی نفیض مطلقہ عامہ ہوگی کیونکہ دائمہ مطلقہ وہ ہے جس میں ایک چیز کا ثبوت دوسری چیز کیلئے یا ایک چیز کی نفی دوسری چیز سے دائمی طور پر ہو جب تک ذات موضوع قائم رہے۔ اس دوام کی نفیض یعنی اس کا رفع بالفعل ہوگا کہ ثبوت و نفی تین زمانوں میں سے کسی ایک زمانہ میں ہو ہمیشہ نہ ہو اور یہی معنی مطلقہ عامہ میں پایا جاتا ہے جیسے کل فلک متحرک بالدوام یہ موجبہ کلیہ دائمہ مطلقہ ہے اس کی نفیض سالبہ جزئیہ مطلقہ عامہ ہوگی یعنی بعض الفلک لیس بمتحرک بالفعل۔ اور مطلقہ عامہ کی نفیض دائمہ مطلقہ عامہ ہوگی جیسے کل انسان ضاحک بالفعل یہ موجبہ کلیہ مطلقہ عامہ ہے اس کی نفیض سالبہ جزئیہ دائمہ مطلقہ عامہ ہوگی یعنی بعض الانسان لیس بضاحک بالدوام۔

﴿۳﴾ مشروطہ عامہ کی نفیض حیدیہ ممکنہ ہوگی کیونکہ مشروطہ عامہ وہ ہے جس میں حکم ضروری ہو جب تک ذات موضوع وصف عنوانی کے ساتھ موصوف رہے۔ تو اس کی نفیض اور رفع ہوگا کہ ضروری نہ ہو جب تک ذات موضوع وصف عنوانی کے ساتھ موصوف رہے۔ اور یہی معنی حیدیہ ممکنہ کا ہے جیسا کہ ابھی گزرا ہے مثلاً کل کاتب متحرک الاصابع بالضرورت مادام کاتب یہ موجبہ کلیہ مشروطہ عامہ ہے اس کی نفیض سالبہ جزئیہ حیدیہ ممکنہ ہوگی یعنی بعض الکاتب لیس بمتحرک الاصابع بالامکان العام۔ اسی طرح اس کا برعکس یعنی حیدیہ ممکنہ کی نفیض مشروطہ عامہ ہوگی۔

﴿۴﴾ عرفیہ عامہ کی نفیض حیدیہ مطلقہ ہوگی کیونکہ عرفیہ عامہ وہ ہے جس میں ایک چیز کا ثبوت یا نفی ہمیشہ کیلئے ہو جب تک ذات موضوع وصف عنوانی کے ساتھ موصوف رہے۔ اور دوام کا سلب بالفعل ہے اور یہ معنی حیدیہ مطلقہ میں پایا جاتا ہے اس لئے عرفیہ عامہ کی نفیض حیدیہ مطلقہ ہوگی جیسے کل کاتب

متحرک الاصابع بالدوام مادام کاتبا یہ عرفیہ عامہ موجبہ کلیہ ہے اس کی نفیض حیثیہ مطلقہ سالبہ جزئیہ ہوگی یعنی بعض الکاتب لیس بمتحرک الاصابع بالفعل حین ہو کاتب۔ اور اسی طرح اس کا الٹ یعنی حیثیہ مطلقہ کی نفیض عرفیہ عامہ ہوگی۔ موجبات کے نقائص کی مفصل مثالیں نقشہ میں ملاحظہ فرمائیں

### ﴿ نقشہ نقائص قضایا موجهہ بسائط بمع امثله ﴾

| نمبر | نام قضیہ                    | نام نفیض قضیہ              | مثال اصل قضیہ   | مثال نفیض قضیہ  |
|------|-----------------------------|----------------------------|---|---|
| ۱    | ضروریہ مطلقہ<br>موجبہ کلیہ  | ممکنہ عامہ<br>سالبہ جزئیہ  | کل انسان حیوان بالضرورۃ                               | بعض الانسان لیس بحیوان<br>بالامکان العام                        |
| ۲    | ضروریہ مطلقہ<br>موجبہ جزئیہ | ممکنہ عامہ<br>سالبہ کلیہ   | بعض الانسان حیوان<br>بالضرورۃ                         | لا شی من الانسان بحیوان<br>بالامکان العام                       |
| ۳    | ضروریہ مطلقہ<br>سالبہ کلیہ  | ممکنہ عامہ<br>موجبہ جزئیہ  | لا شی من الانسان بحجر<br>بالضرورۃ                     | بعض الانسان حجر<br>بالامکان العام                               |
| ۴    | ضروریہ مطلقہ<br>سالبہ جزئیہ | ممکنہ عامہ<br>موجبہ کلیہ   | بعض الانسان لیس بحجر<br>بالضرورۃ                      | کل انسان حجر بالامکان<br>العام                                  |
| ۵    | مشروطہ عامہ<br>موجبہ کلیہ   | حیثیہ ممکنہ<br>سالبہ جزئیہ | کل کاتب متحرک الاصابع<br>بالضرورۃ مادام کاتبا         | بعض الکاتب لیس<br>بمتحرک الاصابع بالامکان<br>العام حین ہو کاتب  |
| ۶    | مشروطہ عامہ<br>موجبہ جزئیہ  | حیثیہ ممکنہ<br>سالبہ کلیہ  | بعض الکاتب متحرک<br>الاصابع بالضرورۃ مادام<br>کاتبا   | لا شی من الکاتب<br>بمتحرک الاصابع بالامکان<br>العام حین ہو کاتب |
| ۷    | مشروطہ عامہ<br>سالبہ کلیہ   | حیثیہ ممکنہ<br>موجبہ جزئیہ | لا شی من الکاتب بساکن<br>الاصابع بالضرورۃ مادام کاتبا | بعض الکاتب ساکن<br>بالامکان العام حین ہو کاتب                   |



|    |                            |                            |  |   |
|----|----------------------------|----------------------------|--|---|
| ٨  | مشروط عامه<br>سالبه جزئيه  | حيثيه ممكنه<br>موجبه كلييه | بعض الكاتب ليس بساكن<br>الاصابع بالضروره مادام كاتبها  | كل كاتب ساكن الاصابع<br>بالامكان العام حين هو كاتب    |
| ٩  | دائمه مطلقه<br>موجبه كلييه | مطلقه عامه<br>سالبه جزئيه  | كل فلک متحرك بالدوام                                   | بعض الفلک ليس<br>بمتحرك بالفعل                        |
| ١٠ | دائمه مطلقه<br>موجبه جزئيه | مطلقه عامه<br>سالبه كلييه  | بعض الفلک متحرك<br>بالدوام                             | لا شيء من الفلک<br>بمتحرك بالفعل                      |
| ١١ | دائمه مطلقه<br>سالبه كلييه | مطلقه عامه<br>موجبه جزئيه  | لا شيء من الفلک بساكن<br>بالدوام                       | بعض الفلک ساكن بالفعل                                 |
| ١٢ | دائمه مطلقه<br>سالبه جزئيه | مطلقه عامه<br>موجبه كلييه  | بعض الفلک ليس بساكن<br>بالدوام                         | كل فلک ساكن بالفعل                                    |
| ١٣ | عرفيه عامه<br>موجبه كلييه  | حيثيه مطلقه<br>سالبه جزئيه | كل كاتب متحرك الاصابع<br>بالدوام مادام كاتبها          | بعض الكاتب ليس بمتحرك<br>الاصابع بالفعل حين هو كاتب   |
| ١٤ | عرفيه عامه<br>موجبه جزئيه  | حيثيه مطلقه<br>سالبه كلييه | بعض الكاتب متحرك<br>الاصابع بالدوام مادام كاتبها       | لا شيء من الكاتب بمتحرك<br>الاصابع بالفعل حين هو كاتب |
| ١٥ | عرفيه عامه<br>سالبه كلييه  | حيثيه مطلقه<br>موجبه جزئيه | لا شيء من الكاتب بساكن<br>الاصابع بالدوام مادام كاتبها | بعض الكاتب ساكن الاصابع<br>بالفعل حين هو كاتب         |
| ١٦ | عرفيه عامه<br>سالبه جزئيه  | حيثيه مطلقه<br>موجبه كلييه | بعض الكاتب ليس بساكن<br>الاصابع بالدوام مادام كاتبها   | كل كاتب ساكن الاصابع<br>بالفعل حين هو كاتب            |
| ١٧ | مطلقه عامه<br>موجبه كلييه  | دائمه مطلقه<br>سالبه جزئيه | كل انسان متنفس بالفعل                                  | بعض الانسان ليس<br>بمتنفس بالدوام                     |
| ١٨ | مطلقه عامه<br>موجبه جزئيه  | دائمه مطلقه<br>سالبه كلييه | بعض الانسان متنفس بالفعل                               | لا شيء من الانسان بمتنفس<br>بالدوام                   |

|    |                           |                             |  |                                    |
|----|---------------------------|-----------------------------|--|------------------------------------|
| ۱۹ | مطلقہ عامہ<br>سالبہ کلیہ  | دائمہ مطلقہ<br>موجبہ جزئیہ  | لا شی من الانسان بضاحک<br>بالفعل         | بعض الانسان ضاحک<br>بالدوام        |
| ۲۰ | مطلقہ عامہ<br>سالبہ جزئیہ | دائمہ مطلقہ<br>موجبہ کلیہ   | بعض الانسان لیس<br>بضاحک بالفعل          | کل انسان ضاحک بالدوام              |
| ۲۱ | ممکنہ عامہ<br>موجبہ کلیہ  | ضروریہ مطلقہ<br>سالبہ جزئیہ | کل انسان کاتب بالامکان<br>العام          | بعض الانسان لیس بکاتب<br>بالضرورة  |
| ۲۲ | ممکنہ عامہ<br>موجبہ جزئیہ | ضروریہ مطلقہ<br>سالبہ کلیہ  | بعض الانسان کاتب<br>بالامکان العام       | لا شی من الانسان بکاتب<br>بالضرورة |
| ۲۳ | ممکنہ عامہ<br>سالبہ کلیہ  | ضروریہ مطلقہ<br>موجبہ جزئیہ | لا شی من الانسان بکاتب<br>بالامکان العام | بعض الانسان کاتب<br>بالضرورة       |
| ۲۴ | ممکنہ عامہ<br>سالبہ جزئیہ | ضروریہ مطلقہ<br>موجبہ کلیہ  | بعض الانسان لیس بکاتب<br>بالامکان العام  | کل انسان کاتب بالضرورة             |

وَهَذَا فِي الْبَسَائِطِ الْمَوْجَّهَةِ وَنَقَائِضِ الْمُرَكَّبَاتِ مِنْهَا مَفْهُومٌ مُرَدَّدٌ بَيْنَ

نَقِیضِی بَسَائِطِهَا وَالتَّفْصِیْلِ یُطْلَبُ مِنْ مَطَوَّلَاتِ الْفَنِّ

ترجمہ: یہ تفصیل قضایا موجبہ بسائط میں ہے اور قضایا موجبہ مرکبات کی نقیضیں وہ مفہوم ہیں جو ان مرکبات کے بسائط کی دو نقیضوں کے درمیان تردید کئے گئے ہوں اور تفصیل فنِ منطق کی بڑی کتابوں سے معلوم کی جائے

تشریح:- اس فصل میں مصنف مرکبات کے نقائص کی طرف اشارہ فرما رہے ہیں۔

قضایا موجبہ مرکبات کی نقیض نکالنے کا طریقہ یہ ہے کہ اس کے دونوں اجزاء کی نقیض نکال کر ان دونوں نقیضوں کو قضیہ شرطیہ منسلک مانعہ الخلو بنائیں یعنی اسکے شروع میں امسا اور درمیان میں اول لگادیں تو مرکب کی نقیض نکل آئے گی اس کی مکمل تفصیل تو ان شاء اللہ مطولات میں آئے گی یہاں سمجھانے کیلئے صرف ایک مثال ذکر کی جاتی ہے۔ وہ یہ ہے کہ ہم شرطہ خاصہ بالضرورة کل کاتب متحرک

الاصابع مادام کاتباً لادائماً کی نفیض نکالنا چاہتے ہیں اس کا پہلا جزء مشروط عامہ موجبہ کلیہ ہے اور لادائماً سے اشارہ مطلقہ عامہ سالبہ کلیہ کی طرف ہے یعنی لاشی من الکاتب بمتحرک الاصابع بالفعل سب سے پہلے اس کے دونوں اجزاء کی نفیض نکالیں گے پہلے جزء کی نفیض حیثیہ ممکنہ سالبہ جزئیہ آئے گی یعنی بعض الکاتب لیس بمتحرک الاصابع بالامکان العام حین ہو کاتب اور دوسرے جزء کی نفیض دائمہ مطلقہ موجبہ جزئیہ آئے گی یعنی بعض الکاتب متحرک الاصابع دائماً اب ان دونوں نفیضوں کو قضیہ شرطیہ منفصلہ مانعہ الخلو بنائیں گے شروع میں اما اور درمیان میں او لگائیں گے یعنی اما بعض الکاتب لیس بمتحرک الاصابع بالامکان العام حین ہو کاتب او بعض الکاتب متحرک الاصابع دائماً یہ قضیہ مشروط خاصہ موجبہ کلیہ بالضرورۃ کل کاتب متحرک الاصابع مادام کاتباً لادائماً کی نفیض تیار ہوگئی۔

فَصْلٌ: وَيُشْتَرَطُ فِي اخْذِ نَقَائِضِ الشَّرْطِيَّاتِ الْإِتِّفَاقُ فِي الْجِنْسِ وَالنَّوْعِ وَالْمُخَالَفَةُ فِي الْكَيْفِ فَنَقِضُ الْمُتَّصِلَةَ اللَّزُومِيَّةَ الْمُوجِبَةَ سَالِبَةً مُتَّصِلَةَ لَزُومِيَّةٍ وَنَقِضُ الْمُفْصَلَةَ الْعِنَادِيَّةَ الْمُوجِبَةَ سَالِبَةً مُفْصَلَةَ عِنَادِيَّةٍ وَهَكَذَا فَإِذَا قُلْتَ دَائِمًا كُلَّمَا كَانَ أ ب فَجِ د كَانَ نَقِضُهُ لَيْسَ كُلَّمَا كَانَ أ ب فَجِ د وَإِذَا قُلْتَ دَائِمًا إِمَّا أَنْ يَكُونَ هَذَا الْعَدَدُ زَوْجًا أَوْ فَرْدًا فَنَقِضُهُ لَيْسَ دَائِمًا إِمَّا أَنْ يَكُونَ هَذَا الْعَدَدُ زَوْجًا أَوْ فَرْدًا

ترجمہ :- فصل: اور قضایا شرطیہ کی نفیضوں کو حاصل کرنے میں جنس اور نوع میں متفق ہونا اور کیف (ایجاب و سلب) میں مختلف ہونا شرط ہے پس متصلہ لزومیہ موجبہ کی نفیض سالبہ متصلہ لزومیہ اور منفصلہ عنادیہ موجبہ کی نفیض سالبہ منفصلہ عنادیہ ہوگی اور ایسے ہی معاملہ ہے جب تو کہے دائماً کلما کان ا ب ف ج د تو اس کی نفیض یہ ہوگی لیس کلما کان ا ب ف ج د اور جب تو کہے دائماً اما ان یکون هذا العدد زوجا او فردا تو اس کی نفیض یہ ہوگی لیس دائماً اما ان یکون هذا العدد زوجا او فردا۔

تشریح :- قضیہ شرطیہ کی نفیض کیلئے دو شرائط ہیں جنس اور نوع میں اتفاق ہو اور کیف (ایجاب و سلب) میں اختلاف ہو۔ جنس اور نوع سے اصطلاحی جنس و نوع مراد نہیں ہیں بلکہ ہر اوپر والی چیز کو جنس اور نیچے

والی چیز کو نوع کہا گیا ہے۔ جنس سے مراد متصل اور منفصلہ ہیں اور نوع سے مراد انکی اقسام ہیں۔ تو متصلہ لزومیہ موجبہ کی نقیض متصلہ لزومیہ سالبہ ہوگی اور منفصلہ عنادیہ موجبہ کی نقیض منفصلہ عنادیہ سالبہ ہوگی اسی طرح متصلہ اتفاقیہ موجبہ کی نقیض متصلہ اتفاقیہ سالبہ ہوگی اور منفصلہ اتفاقیہ موجبہ کی نقیض منفصلہ اتفاقیہ سالبہ ہوگی جیسے کلاما کان ۱ اب فج ۵ یہ قضیہ متصلہ لزومیہ موجبہ کلیہ ہے اسکی نقیض متصلہ لزومیہ سالبہ کلیہ ہوگی یعنی لیس کلاما کان اب فج ۵۔ اسی طرح دائما اما ان یکون هذا العدد زوجا او فردا منفصلہ عنادیہ موجبہ کلیہ ہے اس کی نقیض منفصلہ عنادیہ سالبہ کلیہ ہوگی یعنی لیس دائما اما ان یکون هذا العدد زوجا او فردا

فَصْلُ: الْعَكْسُ الْمُسْتَوِي وَيُقَالُ لَهُ الْعَكْسُ الْمُسْتَقِيمُ أَيْضًا وَهُوَ عِبَارَةٌ عَنْ جَعْلِ الْجُزْءِ الْأَوَّلِ مِنَ الْقَضِيَّةِ ثَانِيًا وَالْجُزْءِ الثَّانِي أَوَّلًا مَعَ بَقَاءِ الصِّدْقِ وَالْكَيفِ فَالَسَّالِيَةُ الْكَلِّيَّةُ تَنْعَكِسُ كَنَفْسِهَا كَقَوْلِكَ لَا شَيْءَ مِنَ الْإِنْسَانِ بِحَجَرٍ يَنْعَكِسُ إِلَى قَوْلِكَ لَا شَيْءَ مِنَ الْحَجَرِ بِإِنْسَانٍ بِذَلِيلِ الْخُلْفِ تَقْرِيرُهُ أَنَّهُ لَوْ لَمْ يَصْدُقْ لَا شَيْءَ مِنَ الْحَجَرِ بِإِنْسَانٍ عِنْدَ صِدْقِ قَوْلِنَا لَا شَيْءَ مِنَ الْإِنْسَانِ بِحَجَرٍ لَصَدَقَ نَقِيضُهُ أَعْنَى قَوْلِنَا بَعْضُ الْحَجَرِ إِنْسَانٍ فَتَضَمُّهُ مَعَ الْأَصْلِ وَنَقُولُ بَعْضُ الْحَجَرِ إِنْسَانٍ وَلَا شَيْءَ مِنَ الْإِنْسَانِ بِحَجَرٍ يُنتِجُ بَعْضُ الْحَجَرِ لَيْسَ بِحَجَرٍ فَيَلْزَمُ سَلْبُ الشَّيْءِ عَنْ نَفْسِهِ وَذَلِكَ مُحَالٌ وَالسَّالِيَةُ الْجُزْئِيَّةُ لَا تَنْعَكِسُ لَزُومًا لِجَوَازِ عُمُومِ الْمَوْضُوعِ فِي الْحَمَلِيَّةِ وَالْمُقَدَّمِ فِي الشَّرْطِيَّةِ مَثَلًا يَصْدُقُ بَعْضُ الْحَيَوَانِ لَيْسَ بِإِنْسَانٍ وَلَيْسَ يَصْدُقُ بَعْضُ الْإِنْسَانِ لَيْسَ بِحَيَوَانٍ وَالْمُوجِبَةُ الْكَلِّيَّةُ تَنْعَكِسُ إِلَى مُوجِبَةٍ جُزْئِيَّةٍ فَقَوْلِنَا كُلُّ إِنْسَانٍ حَيَوَانٌ يَنْعَكِسُ إِلَى قَوْلِنَا بَعْضُ الْحَيَوَانِ إِنْسَانٌ وَلَا يَنْعَكِسُ إِلَى مُوجِبَةٍ كَلِّيَّةٍ لِأَنَّهُ يَجُوزُ أَنْ يَكُونَ الْمَحْمُولُ أَوِ التَّالِي عَامًّا كَمَا فِي مِثَالِنَا فَلَا يَصْدُقُ كُلُّ حَيَوَانٍ إِنْسَانٌ

ترجمہ:- فصل: عکس مستوی جس کو عکس مستقیم بھی کہا جاتا ہے نام ہے قضیہ کے پہلے جز کو دوسرا اور

دوسرے کو پہلا بنا دیئے کا صدق اور کیف کو باقی رکھتے ہوئے پس سالبہ کلیہ کا عکس خود سالبہ کلیہ ہی کی مثل ہوگا جیسے تیرا قول لا شیء من الانسان بحجر (کوئی انسان پتھر نہیں ہے) اس کا عکس آئیگا تیرا یہ قول لا شیء من الحجر بانسان (کوئی پتھر انسان نہیں ہے) دلیل خلفی کی وجہ سے جس کی تقریر یہ ہے کہ اگر عکس لا شیء من الحجر بانسان سچا نہ آئے بوقت سچا آنے لا شیء میں الانسان بحجر کے تو اس کی نفیض سچی آئے گی یعنی بعض الحجر انسان (بعض پتھر انسان ہیں) پس ہم اس کو اصل کے ساتھ ملا کر یوں کہیں گے بعض الحجر انسان ولا شیء من النسان بحجر نتیجہ آئے گا بعض الحجر لیس بحجر (بعض پتھر پتھر نہیں) پس لازم آئیگا شی کی اپنی ذات سے نفی کرنا اور یہ محال ہے۔ اور سالبہ جزئیہ کا عکس لازمی طور پر نہیں آتا کیونکہ جائز ہے حملیہ میں موضوع اور شرطیہ میں مقدم کا اعم ہونا مثلاً بعض الحیوان لیس بانسان (بعض حیوان انسان نہیں ہیں) سچا ہے اور بعض الحیوان لیس بانسان (بعض انسان حیوان نہیں ہیں) سچا نہیں ہے۔ اور موجبہ کلیہ کا عکس موجبہ جزئیہ آتا ہے پس ہمارے قول کل انسان حیوان (ہر انسان حیوان ہے) کا عکس آئیگا ہمارا یہ قول بعض الحیوان انسان (بعض حیوان انسان ہیں) اور موجبہ کلیہ کا عکس موجبہ کلیہ نہیں آئیگا کیونکہ ممکن ہے کہ محمول یا تالی عام ہوں جیسا کہ ہماری مثال میں پس کل حیوان انسان (ہر حیوان انسان ہے) سچا نہیں آئے گا۔

تشریح بمصنف تناقض کے بیان سے فارغ ہونے کے بعد اس فصل میں عکس مستوی کو بیان کر رہے ہیں تعریف عکس مستوی:- جس میں قضیے کے جزء اول کو ثانی اور ثانی کو اول بنا دیا جائے لیکن صدق اور کیف کو باقی رکھتے ہوئے۔ پھر اگر قضیہ حملیہ ہے تو محمول کو موضوع اور موضوع کو محمول بنائیں گے اور اگر قضیہ شرطیہ ہے تو مقدم کو تالی اور تالی کو مقدم بنا دیا جائیگا مذکورہ شرائط کے ساتھ۔

سوال:- آپ نے مع بقاء الصدق کی قید لگائی ہے مع بقاء الکذب کی شرط کیوں نہیں لگائی حالانکہ تیسیر المنطق والے نے یہ قید بھی لگائی ہے؟

جواب :- دراصل کذب کی شرط لگانا صحیح نہیں، کیونکہ اگر پہلا قضیہ سچا ہے تو عکس کا سچا ہونا ضروری ہے لیکن اگر پہلا قضیہ جھوٹا ہے تو عکس کا جھوٹا ہونا ضروری نہیں جیسے کل حیوان انسان جھوٹا ہے لیکن اس کا عکس بعض الانسان حیوان سچا ہے۔ اس کی وجہ یہ ہے کہ عکس قضیہ کو لازم ہوتا ہے قضیہ ملزوم ہوتا ہے اور ملزوم کا صدق لازم کے صدق کو چاہتا ہے اس لئے اصل قضیہ اگر سچا ہے تو عکس کا سچا ہونا بھی ضروری ہے لیکن انتفاء ملزوم سے انتفاء لازم ضروری نہیں کیونکہ لازم کبھی ملزوم کے بغیر بھی پایا جاتا ہے لہذا اگر اصل جھوٹا ہے تو عکس کا جھوٹا ہونا ضروری نہیں۔ اس کی مزید وضاحت ان شاء اللہ بڑی کتابوں میں آئے گی۔

وجہ تسمیہ :- اس کو عکس مستوی اسلئے کہتے ہیں کہ اس کا عکس سیدھے طریقے سے نکالا جاتا ہے جبکہ عکس نقیض نکالنے کیلئے قضیہ کے اجزاء کی نقیض نکالنی پڑتی ہے جس کی تفصیل ان شاء اللہ اگلی فصل میں آئیگی۔

فالسالبۃ الکلیۃ تنعکس کنفسہا :- مناطق محصورات اربعہ سے بحث کرتے ہیں اس لئے یہاں سے ان کے عکس کو تفصیل کے ساتھ مع الدلائل بیان کر رہے ہیں۔

﴿۱﴾ سالبۃ کلیۃ کا عکس سالبۃ کلیۃ آئیگا جیسے لا شی من الانسان بحجر کا عکس لا شی من الحجر بانسان آئے گا۔ دلیل :- جب ہم موضوع کے ہر ہر فرد سے محمول کی نفی کر رہے ہیں تو لازمی طور پر ہم محمول کے ہر ہر فرد سے موضوع کی بھی نفی کر سکتے ہیں۔ اگر کوئی نہ مانے تو ہم دلیل خلفی سے اس کو ثابت کر سکیں گے۔ دلیل خلفی کا حاصل یہ ہے کہ ہمارا عکس مان لوور نہ اس عکس کی نقیض مانو اگر نقیض بھی نہیں مانتے تو ارتفاع نقیضین لازم آئیگا جو ناجائز ہے، جب نقیض کو مان لیا تو ہم اس نقیض کو اصل قضیہ کے ساتھ ملا کر شکل اول بنا کر نتیجہ نکالیں گے جو غلط نکلے گا اور یہ غلط نتیجہ نقیض کو ماننے کی وجہ سے آیا جب نقیض غلط ثابت ہوگئی تو عکس خود بخود ثابت ہو جائے گا جیسے مثال مذکور میں ہم کہیں گے کہ لا شی من الانسان بحجر کا عکس لا شی من الحجر بانسان مان لوور نہ اس کی نقیض مانو یہ سالبۃ کلیۃ ہے اس لئے اس کی نقیض موجبہ جزئیہ ہوگی یعنی بعض الحجر انسان پھر ہم اس کو صغریٰ اور اصل قضیہ کو کبریٰ بنا کر شکل اول تیار کر کے نتیجہ نکالیں گے اس طرح (صغریٰ) بعض الحجر انسان اور (کبریٰ) لا شی من الانسان بحجر ہوگا۔ اوسط کو گرانے کے بعد نتیجہ نکلے گا بعض الحجر

لیس بحجر (بعض پتھر پتھر نہیں) یہ نتیجہ غلط اور باطل ہے کیونکہ اس میں سلب الشی عن نفسه (شی کا اپنی ذات سے سلب) کی خرابی لازم آتی ہے اور یہ بطلان عکس کی نقیض ماننے کی وجہ سے ہوا معلوم ہوا کہ ہمارا عکس صحیح ہے۔

سوال: آپ نے سالبہ کلیہ کو مقدم کیوں کیا حالانکہ موجبہ افضل ہونے کی وجہ سے پہلے مذکور ہونا چاہیے تھا؟  
جواب:- ہمارا موضوع سخن عکس ہے سالبہ کلیہ کا عکس سالبہ کلیہ آتا ہے جبکہ موجبہ کلیہ کا عکس موجبہ جزئیہ آتا ہے اور کلیت جزئیت سے افضل ہے اس لئے سالبہ کو مقدم کیا۔

﴿۲﴾:- سالبہ جزئیہ کا عکس لازم طور پر نہیں آتا کیونکہ جب موضوع یا مقدم اعم اور محمول یا تالی اخر یا اس کا عکس غلط ہوتا ہے اس لئے اس کا عکس نکالتے ہی نہیں جیسے بعض الحيوان ليس بانسان کا عکس بعض الانسان ليس بحيوان غلط ہے۔ کیونکہ اصل سچا اور عکس جھوٹا ہے حالانکہ عکس کی شرط یہ ہے کہ اگر اصل سچا ہے تو عکس بھی سچا ہو۔

﴿۳﴾:- موجبہ کلیہ کا عکس موجبہ جزئیہ آئے گا جیسے کل انسان حيوان کا عکس بعض الحيوان انسان آئے گا۔ اس کا عکس موجبہ کلیہ نہیں آئے گا کیونکہ جب موضوع یا مقدم اخص اور محمول یا تالی اعم ہو تو نتیجہ غلط نکلتا ہے جیسے کل انسان حيوان کا عکس کل حيوان انسان غلط آتا ہے۔ دلیل: اس کی دلیل تو یہ ہے کہ جب ہم محمول کو موضوع کے تمام افراد کیلئے ثابت کر رہے ہیں تو ہم موضوع کو بھی محمول کے بعض افراد کیلئے ثابت کر سکتے ہیں۔

وَهَلْهَنَا شَكٌّ تَقْرِيرُهُ أَنَّ قَوْلَنَا كُلَّ شَيْخٍ كَانَ شَابًا مُوجِبَةً كَلِّيَّةً صَادِقَةً مَعَ أَنَّ عَكْسَهُ بَعْضُ الشَّابِّ كَانَ شَيْخًا لَيْسَ بِصَادِقٍ وَأُجِيبَ عَنْهُ بِأَنَّ عَكْسَهُ لَيْسَ مَا ذَكَرْتُ بَلَّ عَكْسَهُ بَعْضُ مَنْ كَانَ شَابًا شَيْخٌ وَقَدْ يُجَابُ بِوَجْهِ آخَرَ وَهُوَ أَنَّ حِفْظَ النِّسْبَةِ لَيْسَ بِضُرُورِيٍّ فِي الْعَكْسِ فَعَكْسُهُ بَعْضُ الشَّابِّ يَكُونُ شَيْخًا وَهُوَ صَادِقٌ لَامُحَالَةٍ وَالْمُوجِبَةُ الْجُزْئِيَّةُ تَنْعَكِسُ إِلَى مُوجِبَةٍ جُزْئِيَّةٍ كَقَوْلِنَا بَعْضُ الْحَيَوَانِ إِنْسَانٌ يَنْعَكِسُ إِلَى قَوْلِنَا بَعْضُ الْإِنْسَانِ حَيَوَانٌ وَقَدْ يُوْرَدُ عَلَى انْعِكَاسِ الْمُوجِبَةِ

الْجُزْئِيَّةُ كَنَفْسِهَا إِرَادَ وَهُوَ أَنَّ بَعْضَ الْوُتَدِ فِي الْحَائِطِ صَادِقٌ وَعَكْسُهُ أَعْنَى بَعْضُ  
 الْحَائِطِ فِي الْوُتَدِ غَيْرُ صَادِقٍ وَالْجَوَابُ أَنَّا لَا نُسَلِّمُ أَنَّ عَكْسَ هَذِهِ الْقَضِيَّةِ مَا قُلْتِ  
 مِنْ بَعْضِ الْحَائِطِ فِي الْوُتَدِ بَلْ عَكْسُهُ بَعْضُ مَا فِي الْحَائِطِ وَتَدٌ وَلَا مَرِيَّةٌ فِي صِدْقِهِ  
 وَبَاقِي مَبَاحِثِ الْعُكُوسِ مِنْ عَكْسِ الْمُوجِّهَاتِ وَالشَّرْطِيَّاتِ فَمَذْكَورٌ فِي الْمَطْوَلَاتِ  
 ترجمہ:- اور یہاں ایک شک ہے جس کی تقریر یہ ہے کہ ہمارا یہ قول کُل شیخ کان شابا  
 (ہر بوڑھا جوان تھا) موجبہ کلیہ صادق ہے یا وجودیکہ اس کا عکس بعض الشاب کان شیخا (بعض  
 جوان بوڑھے تھے) صادق نہیں ہے اور جواب دیا گیا ہے اس شک کا بایں طور کہ اس کا عکس وہ نہیں  
 جو آپ نے ذکر کیا بلکہ اس کا عکس یہ ہے بعض من کان شابا شیخ (بعض وہ آدمی جو جوان تھے اب  
 بوڑھے ہیں) اور کبھی دوسرے طریقے سے جواب دیا جاتا ہے کہ نسبت کا محفوظ رہنا عکس میں ضروری  
 نہیں پس اس کا عکس بعض الشاب یکون شیخا (بعض جوان بوڑھے ہوں گے) ہوگا اور وہ یقیناً  
 صادق ہے۔ اور موجبہ جزئیہ کا عکس موجبہ جزئیہ آتا ہے جیسے ہمارا قول بعض الحيوان انسان اس کا  
 عکس آریگا ہمارا یہ قول بعض الانسان حيوان اور کبھی موجبہ جزئیہ کا عکس موجبہ جزئیہ آنے پر اشکال  
 وارد کیا جاتا ہے کہ بعض الوتد فی الحائط (بعض میخ دیوار میں ہے) صادق ہے اور اس کا عکس یعنی  
 بعض الحائط فی الوتد (بعض دیوار میں ہے) صادق نہیں اور جواب یہ ہے کہ ہم اس قافیہ کا یہ  
 عکس تسلیم ہی نہیں کرتے جو آپ نے کہا یعنی بعض الحائط فی الوتد بلکہ اس کا عکس تو بعض ما فی  
 الحائط وتد (بعض ان چیزوں میں سے جو دیوار میں ہیں میخ ہے) ہے اور اس کے سچا ہونے میں کوئی  
 شک نہیں۔ اور عکوس کے باقی مباحث یعنی قضایا موجبات اور شرطیات کے عکس تو وہ فن کی بڑی کتابوں  
 میں مذکور ہیں۔

تشریح:- اس عبارت میں موجبہ کلیہ کے عکس پر ایک اعتراض اور اس کا جواب ذکر کر رہے ہیں۔

اعتراض:- آپ نے کہا کہ موجبہ کلیہ کا عکس موجبہ جزئیہ آتا ہے ہم آپ کو مثال دکھاتے ہیں کہ موجبہ



کلیہ کا عکس موجبہ جزئیہ صحیح نہیں آتا جیسے کل شیخ کان شابا کا عکس بعض الشاب کان شینخا سچا نہیں ہے۔ جواب ﴿۱﴾:- آپ نے جو شابا کو مقدم کیا ہے کان کو بھی شابا کے ساتھ ہی منتقل کرنا تھا تب عکس صحیح آتا بعض من کان شابا شیخ (بعض وہ آدمی جو جوان تھا اب بوڑھے ہیں) یہ عکس سچا ہے۔ جواب ﴿۲﴾:- اس جگہ ہم کان کو یکون کے معنی میں کر دیں تو بھی عکس صحیح ہوگا کیونکہ عکس میں بقاء نسبت کوئی شرط نہیں ہے بعض الشاب یکون شیخا (بعض جوان بوڑھے ہوں گے) جواب ﴿۳﴾:- بعض حضرات نے اس کا یہ جواب دیا ہے کہ یہ قضیہ درحقیقت وقتیہ مطلقہ ہے اس کا عکس مطلقہ عامہ نکلے گا۔ کل شیخ کان شابا (ہر بوڑھا ایک معین وقت میں جوان تھا) کا عکس بعض الشاب کان شیخا بالفعل (بعض نو جوان تین زمانوں میں سے کسی ایک زمانہ میں بوڑھے ہیں) ہوگا اب معنی درست ہے۔ اسکی مکمل تفصیل ہماری شرح تہذیب کی شرح سراج التہذیب میں مذکور ہے۔

﴿۴﴾ موجبہ جزئیہ کا عکس:- موجبہ جزئیہ کا عکس موجبہ جزئیہ ہی آتا ہے کیونکہ جب ہم محمول کو موضوع کے بعض افراد کیلئے ثابت کر رہے ہیں تو موضوع کو بھی محمول کے بعض افراد کیلئے ثابت کر سکتے ہیں جیسے بعض الحيوان انسان کا عکس بعض الانسان حيوان ہوگا۔

اعتراض:- آپ نے کہا کہ موجبہ جزئیہ کا عکس موجبہ جزئیہ ہی آتا ہے ہم آپ کو دو مثالیں دکھاتے ہیں کہ اس کا عکس موجبہ جزئیہ صحیح نہیں آتا جیسے بعض الودت فی الحائط کا عکس بعض الحائط فی الودت درست نہیں اسی طرح بعض الملک علی سریر کا عکس بعض السریر علی ملک صحیح نہیں آتا کیوں؟ جواب:- آپ نے دونوں مثالوں میں فقط مجرور کو منتقل کیا ہے جار کو نہیں اگر جار کو بھی مقدم کر دیتے تو یہ اعتراض بھی نہ رہتا تو بعض الودت فی الحائط کا عکس بعض ما فی الحائط و تد۔ اور بعض الملک علی سریر کا عکس بعض من علی سریر ملک ہوگا یہ دونوں درست ہیں

فَصْلٌ: عَكْسُ النَّقِیْضِ هُوَ جَعْلُ نَقِیْضِ الْجُزْءِ الْأَوَّلِ مِنَ الْقَضِیَةِ ثَانِیًا وَنَقِیْضِ الْجُزْءِ الثَّانِیِ أَوَّلًا مَعَ بَقَاءِ الصِّدْقِ وَالْكِفِ هَذَا أَسْلُوبُ الْمُتَقَدِّمِیْنَ

فَتَعَكِّسُ الْمُوجِبَةُ الْكَلِيَّةُ بِهَذَا الْعَكْسِ كَنَفْسِهَا كَقَوْلِنَا كُلُّ إِنْسَانٍ حَيَوَانٌ يَتَعَكِّسُ  
إِلَى قَوْلِنَا كُلُّ لَحَيَوَانٍ لَأِنْسَانٍ وَالْمُوجِبَةُ الْجُزْئِيَّةُ لَا تَتَعَكِّسُ بِهَذَا الْعَكْسِ لِأَنَّ  
قَوْلَنَا بَعْضُ الْحَيَوَانِ لَأِنْسَانٍ صَادِقٌ وَعَكْسُهُ أَغْنَى بَعْضُ الْإِنْسَانِ لَحَيَوَانٍ كَاذِبٌ  
وَالسَّالِبَةُ الْكَلِيَّةُ تَتَعَكِّسُ إِلَى سَالِبَةٍ جُزْئِيَّةٍ تَقُولُ لَا شَيْءَ مِنَ الْإِنْسَانِ بَقَرَسٍ وَتَقُولُ  
فِي عَكْسِهِ بِهَذَا الْعَكْسِ بَعْضُ اللَّافَرَسِ لَيْسَ بِلَا إِنْسَانٍ إِلَى جُزْئِيَّةٍ وَلَا تَقُولُ لَا  
شَيْءَ مِنَ اللَّافَرَسِ بِلَا إِنْسَانٍ لِصِدْقِ نَقِيضِهِ أَغْنَى بَعْضُ اللَّافَرَسِ لَأِنْسَانٍ كَالْجِدَارِ  
وَالسَّالِبَةُ الْجُزْئِيَّةُ تَتَعَكِّسُ إِلَى سَالِبَةٍ جُزْئِيَّةٍ كَقَوْلِكَ بَعْضُ الْحَيَوَانِ لَيْسَ بِإِنْسَانٍ  
تَتَعَكِّسُ إِلَى قَوْلِكَ بَعْضُ اللَّا إِنْسَانٍ لَيْسَ بِلَا حَيَوَانٍ كَالْفَرَسِ وَعَكْسُ  
الْمُوجِبَاتِ مَذْكُورَةٌ فِي الْكُتُبِ الطُّوَالِ وَهَهُنَا قَدْ تَمَّ مَبَاحِثُ الْقَضَايَا وَأَحْكَامُهَا

ترجمہ:- فصل: عکس نقیض وہ بنانا ہے قضیہ کے جزء اول کی نقیض کو جزء ثانی اور جزء ثانی کی نقیض کو جزء اول صدق اور کیف کو باقی رکھتے ہوئے یہ متقدمین کا طریقہ ہے پس موجب کلیہ کا عکس اس عکس نقیض کے ساتھ موجب کلیہ ہی ہوگا جیسے ہمارے قول کل انسان حیوان کا عکس آئیگا ہمارا یہ قول کل لا حیوان لا انسان اور موجب جزئیہ کا عکس نقیض نہیں آتا کیونکہ ہمارا یہ قول بعض الحيوان لا انسان صادق ہے اور اس کا عکس یعنی بعض الانسان لا حیوان کاذب ہے۔ اور سالبہ کلیہ کا عکس سالبہ جزئیہ آئیگا تو کہے گا لا شئی من الانسان بقرس اور تو اس کے عکس نقیض میں کہے گا بعض اللافرس ليس انسان اور نہیں کہے گا لا شئی من اللافرس بلا انسان بوجہ اس کی نقیض کے صادق آنے کے یعنی بعض اللافرس لا انسان جیسے دیوار۔ اور سالبہ جزئیہ کا عکس سالبہ جزئیہ آئیگا جیسے تیرے قول بعض الحيوان ليس بانسان کا عکس آئے گا تیرا یہ قول بعض اللانسان ليس بلا حيوان جیسے گھوڑا۔ اور موجهات کے عکس بڑی کتابوں میں مذکور ہیں اور اس جگہ قضایا کے مباحث اور ان کے احکام مکمل ہو گئے۔

تشریح:- عکس مستوی سے فارغ ہونے کے بعد مصنف اس فصل میں عکس نقیض کو بیان کر رہے ہیں۔

عکس نقیض عکس مستوی کے مقابلے میں استعمال ہوتا ہے۔ اس کی تعریف میں اختلاف ہے متقدمین کے نزدیک اس کی تعریف یہ ہے کہ ”کسی قضیہ کے جزء اول و ثانی کی نقیض نکال کر اول کو ثانی اور ثانی کو اول بنادینا صدق اور کیف کو باقی رکھتے ہوئے“ اور متاخرین کے نزدیک فقط جزء ثانی کی نقیض نکال کر اس کو اول اور اول کو اسی حالت میں ثانی بنادینا صدق کو باقی رکھتے ہوئے اور کیف میں اختلاف کے ساتھ۔ مصنف ”فقط متقدمین کے مذہب کو بیان فرما رہے ہیں کیونکہ اس کو سمجھنا مبتدی کیلئے زیادہ آسان ہے۔ وجہ تسمیہ:۔ اس کو عکس نقیض اس لئے کہتے ہیں کہ اس میں نقیض نکال کر اس کا عکس کیا جاتا ہے۔

فتنعکس الموجهة الکلیة الخ :- یہاں سے محصورات اربعہ کا عکس نقیض بیان کر رہے ہیں۔ عکس مستوی میں جو حکم سالبہ کا تھا وہی حکم عکس نقیض میں موجبہ کا ہوگا اور عکس مستوی میں جو حکم موجبہ کا تھا وہ عکس نقیض میں سالبہ کا ہوگا۔ یعنی عکس مستوی میں سالبہ کلیہ کا عکس سالبہ کلیہ اور سالبہ جزئیہ کا عکس آتا ہی نہیں تھا یہاں پر یہ حکم موجبہ کا ہوگا یعنی موجبہ کلیہ کا عکس نقیض موجبہ کلیہ اور موجبہ جزئیہ کا عکس نقیض آتا ہی نہیں۔ اسی طرح عکس مستوی میں موجبہ کلیہ اور موجبہ جزئیہ دونوں کا عکس مستوی موجبہ جزئیہ تھا یہاں یہ حکم سالبہ کا ہوگا یعنی سالبہ کلیہ اور سالبہ جزئیہ دونوں کا عکس نقیض سالبہ جزئیہ ہوگا۔

محصورات اربعہ کا عکس نقیض :- ﴿۱﴾ :- موجبہ کلیہ کا عکس نقیض موجبہ کلیہ آئے گا جیسے کل انسان حیوان کا عکس نقیض نکالنے کیلئے موضوع و محمول یعنی انسان اور حیوان دونوں کی نقیض نکالیں گے اور پھر موضوع کی نقیض کو محمول اور محمول کی نقیض کو موضوع بنادیں گے تو کل لا حیوان لا انسان ہو جائے گا یہاں موجبہ کلیہ کو پہلے اسلئے ذکر کیا ہے کہ اس کا عکس کلیہ آتا ہے جبکہ سالبہ کا عکس نقیض جزء آتا ہے اور کلیت جزئیت سے افضل ہے۔

﴿۲﴾ :- موجبہ جزئیہ کا عکس نقیض لازمی طور پر نہیں آتا کیونکہ ہمیشہ صحیح نہیں آتا جیسے بعض الحیوان لا انسان سچا ہے لیکن اس کا عکس نقیض بعض الانسان لا حیوان غلط ہے کیونکہ ہر انسان حیوان ہے لا حیوان کوئی انسان نہیں ہے اس لئے یہ قاعدہ بنادیا گیا کہ موجبہ جزئیہ کا عکس نقیض نہیں آئے گا ﴿۳﴾ :- سالبہ کلیہ کا عکس نقیض سالبہ جزئیہ آئے گا جیسے لا شی من الانسان بفوس کا عکس

نقیض بعض اللافرس لیس بلا انسان نکلے گا۔

﴿۴﴾:- سالبہ جزئیہ کا عکس نقیض بھی سالبہ جزئیہ کا جیسے بعض الحيوان لیس

بأنسان کا عکس نقیض بعض اللافرس لیس بلا حیوان آئے گا۔

فائدہ:- موجهات کے عکس نقیض کو انشاء اللہ مطولات میں آئیں گے۔ یہاں قضایا اور اس کے احکامات کی بحث مکمل ہو چکی ہے۔

فصل: وَإِذْ قَدْ فَرَعْنَا عَنْ مَبَاحِثِ الْقَضَايَا وَالْعُكُوسِ الَّتِي كَانَتْ مِنْ مَبَادِي الْحُجَّةِ فَحَرَىٰ بَنَا أَنْ نَتَكَلَّمَ فِي مَبَاحِثِ الْحُجَّةِ فَقُولُ الْحُجَّةِ عَلَى ثَلَاثَةِ أَقْسَامٍ أَحَدُهَا الْقِيَاسُ وَثَانِيهَا الْإِسْتِقْرَاءُ وَثَالِثُهَا التَّمَثِيلُ فَلْنَبَيِّنْ هَذِهِ الثَّلَاثَةَ فِي ثَلَاثَةِ فُصُولٍ

ترجمہ:- فصل: جب ہم فارغ ہو چکے قضایا کی مباحث سے جو حجت کے مبادیات میں سے ہیں اب لائق ہے ہمیں کہ ہم کلام کریں حجت کی مباحث میں پس ہم کہتے ہیں حجت تین قسم پر ہے (۱) قیاس (۲) استقراء (۳) تمثیل۔ پس چاہیے کہ ہم ان تینوں قسموں کو تین فصلوں میں ذکر کریں۔

تشریح:- اس فصل میں مصنف صرف ربط ذکر کر رہے ہیں کہ قضایا اور عکس کی بحث سے فارغ ہونے کے بعد مناسب ہے کہ ہم اصل مقصد یعنی حجت کے مباحث شروع کریں۔ حجت کی تین قسمیں ہیں (۱) قیاس (۲) استقراء (۳) تمثیل۔ انشاء اللہ تعالیٰ ان میں سے ہر ایک کو مصنف علیحدہ فصل میں بیان کریں گے۔

فصل فِي الْقِيَاسِ: وَهُوَ قَوْلٌ مُؤَلَّفٌ مِّنْ قَضَايَا يَلْزَمُ عَنْهَا قَوْلٌ آخَرُ بَعْدَ تَسْلِيمِ تِلْكَ الْقَضَايَا فَإِنْ كَانَ النَّيْجَةُ أَوْ نَقِضُهَا مَذْكَورًا فِيهِ يُسَمَّى اسْتِثْنَائِيًّا كَقَوْلِنَا إِنْ كَانَ زَيْدٌ إِنْسَانًا كَانَ حَيَوَانًا لِّكِنَّهُ إِنْسَانٌ يُنْتِجُ فَهُوَ حَيَوَانٌ وَإِنْ كَانَ زَيْدٌ جِمَارًا كَانَ نَاهِقًا لِّكِنَّهُ لَيْسَ بِنَاهِقٍ يُنْتِجُ أَنَّهُ لَيْسَ بِجِمَارٍ وَإِنْ لَمْ تَكُنِ النَّيْجَةُ وَنَقِضُهَا مَذْكَورًا يُسَمَّى اقْتِرَائِيًّا كَقَوْلِكَ زَيْدٌ إِنْسَانٌ وَكُلُّ إِنْسَانٍ حَيَوَانٌ يُنْتِجُ زَيْدٌ حَيَوَانٌ

ترجمہ:- فصل قیاس کے بیان میں: اور وہ قول ہے جو چند ایسے قضایا سے مرکب ہو جن کو تسلیم

کر لینے کے بعد ایک دوسرا قول لازم آئے۔ پس اگر نتیجہ یا نقیض نتیجہ اس قیاس میں مذکور ہو تو اس کا نام قیاس استثنائی رکھا جاتا ہے جیسے، "قول ان کان زید انسانا کان حیوانا لکنہ انسان نتیجہ آریگا فہو حیوان اور جیسے ان کان زید حمارا کان ناہقا لکنہ لیس بناہق نتیجہ آریگا انہ لیس بحمار۔ اور اگر نتیجہ یا نقیض نتیجہ اس قیاس میں مذکور نہ ہو تو اس کا نام قیاس اقترانی رکھا جاتا ہے جیسے تیرا قول زید انسان و کل انسان حیوان نتیجہ آریگا زید حیوان۔

تشریح:- اس فصل میں مصنف حجت کی پہلی قسم قیاس کی تعریف اور تقسیم کر رہے ہیں۔

تعریف قیاس:- وہ دو یا دو سے زیادہ قضایا سے مرکب قول ہے جن کو تسلیم کر لینے کے بعد کسی تیسرے قضیہ کو تسلیم کرنا لازم آئے۔ پھر قیاس کی دو قسمیں ہیں ﴿۱﴾ قیاس استثنائی ﴿۲﴾ قیاس اقترانی۔

قیاس استثنائی:- جس میں نتیجہ یا نتیجہ کی نقیض اور حرف استثناء موجود ہو جیسے (صغریٰ) ان کان زید انسانا کان حیوانا (کبریٰ) لکنہ انسان (نتیجہ) فہو حیوان

قیاس اقترانی:- اگر قیاس میں نتیجہ یا نتیجہ کی نقیض مذکور نہ ہو اور حرف استثناء بھی موجود نہ ہو تو وہ قیاس اقترانی ہے جیسے (صغریٰ) زید انسان (کبریٰ) کل انسان حیوان (نتیجہ) زید حیوان

فَصْلٌ فِي الْقِيَاسِ الْاِقْتِرَانِيِّ: وَهُوَ قِسْمَانِ حَمَلِيٍّ وَشَرْطِيٍّ وَمَوْضُوعُ  
النَّتِيْجَةِ فِي الْقِيَاسِ يُسَمَّى اَصْغَرَ لِكُوْنِهِ اَقْلُّ اَفْرَادًا فِي الْاَغْلِبِ وَمَحْمُولُهُ يُسَمَّى اَكْبَرَ  
لِكُوْنِهِ اَكْثَرُ اَفْرَادًا غَالِبًاوَالْقَضِيَّةُ الَّتِي جُعِلَتْ جُزْءً قِيَاسٍ يُسَمَّى مُقَدِّمَةً وَالْمُقَدِّمَةُ الَّتِي  
فِيْهَا الْاَصْغَرُ تُسَمَّى صُغْرَى وَالَّتِي فِيْهَا الْاَكْبَرُ كُبْرَى وَالْجُزْءُ الَّذِي تَكَرَّرَ بَيْنَهُمَا  
يُسَمَّى حَدًّا اَوْسَطًا وَاَقْتِرَانُ الصُّغْرَى بِالْكُبْرَى يُسَمَّى قَرِيْنَةً وَضَرْبًا وَهَيْئَةُ الْحَاصِلَةِ  
مِنْ كَيْفِيَّةٍ وَضَعِ الْاَوْسَطُ عِنْدَ الْاَصْغَرِ وَالْاَكْبَرِ يُسَمَّى شَكْلًا وَالْاَشْكَالُ اَرْبَعَةٌ وَجْهٌ  
الضَّبْطُ اَنْ يُقَالَ الْحَدُّ الْاَوْسَطُ اِمَامًا مَحْمُولُ الصُّغْرَى وَمَوْضُوعُ الْكُبْرَى كَمَا فِي قَوْلِنَا  
الْعَالَمُ مُنْغِيْرٌ وَكُلُّ مُنْغِيْرٍ حَادِثٌ يُنْتِجُ الْعَالَمَ حَادِثٌ فَهَوَالشَّكْلُ الْاَوَّلُ وَاِنْ كَانَ

مَحْمُولَا فِيهِمَا فَهُوَ الشَّكْلُ الثَّانِي كَمَا تَقُولُ كُلُّ إِنْسَانٍ حَيَوَانٌ وَلَا شَيْءٌ مِنَ الْحَجَرِ بِحَيَوَانٍ فَالنتيجة لاشي من الإنسان بحجر وإن كان موضوعاً فيهما فهو الشكل الثالث نحو كل إنسان حيوان وبعض الإنسان كاتب ينتج بعض الحيوان كاتب وإن كان موضوعاً في الصغرى ومحمولاً في الكبرى فهو الشكل الرابع نحو قولنا كل إنسان حيوان وبعض الكاتب إنسان ينتج بعض الحيوان كاتب

ترجمہ:- فصل قیاس اقترانی کے بیان میں: قیاس اقترانی دو قسم پر ہے ایک جملی اور دوسرا شرطی۔ اور قیاس میں نتیجہ کے موضوع کا نام اصغر رکھا جاتا ہے کیونکہ عموماً اس کے افراد (اکبر سے) کم ہوتے ہیں اور نتیجہ کے محمول کا نام اکبر رکھا جاتا ہے کیونکہ عموماً اس کے افراد (اصغر سے) زیادہ ہوتے ہیں۔ اور وہ قضیہ جس کو قیاس کی جزء بنادیا جائے اس کا نام مقدمہ رکھا جاتا ہے اور جس مقدمہ میں اصغر مذکور ہو اس کا نام صغری رکھا جاتا ہے اور جس میں اکبر مذکور ہو اس کا نام کبری رکھا جاتا ہے اور وہ جزء جو صغری اور کبری میں تکرار کے ساتھ آئے اس کا نام حد اوسط ہے۔ اور صغری، کبری کے ملنے کا نام قرینہ اور ضرب رکھا جاتا ہے۔ اور وہ ہیئت حاصل ہونے والی ہو حد اوسط کو اصغر اور اکبر کے پاس رکھنے کی کیفیت سے اس کا نام شکل ہے۔ اور شکلیں کل چار ہیں۔ وجہ حصر یہ ہے کہ کہا جائے حد اوسط یا تو صغری کا محمول اور کبری کا موضوع ہوگی جیسا کہ ہمارے اس قول میں ہے العالم متغیر و کل متغیر حادث پس نتیجہ آریگا العالم حادث پس یہ شکل اول ہے۔ اور اگر صغری، کبری دونوں میں محمول ہو تو وہ شکل ثانی ہے جیسا کہ تو کہے گا کل انسان حیوان ولا شیء من الحجر بحیوان نتیجہ آئے گا لا شیء من الانسان بحجر اور اگر دونوں میں موضوع ہو تو وہ شکل ثالث ہے جیسے کل انسان حیوان وبعض الانسان كاتب نتیجہ آئے گا بعض الحيوان كاتب اور اگر حد اوسط صغری میں موضوع اور کبری میں محمول ہو تو وہ شکل رابع ہے جیسے ہمارا قول کل انسان حیوان وبعض الكاتب انسان نتیجہ آریگا بعض الحيوان كاتب

تشریح:- اس فصل میں قیاس اقترانی کی اقسام، قیاس کی چند اصطلاحات کی تشریح اور اشکال اربعہ کی وجہ حصر بیان کر رہے ہیں۔ قیاس اقترانی کی دو قسمیں ہیں ﴿۱﴾ جملی ﴿۲﴾ شرطی۔

قیاس اقترانی حملی :- دو جملہ سے ملکر قیاس بنے تو اس کو قیاس اقترانی حملی کہتے ہیں۔

قیاس اقترانی شرطی :- دو شرطیہ سے ملکر بنے تو اس کو قیاس اقترانی شرطی کہتے ہیں۔

اصطلاحات :- (۱) قیاس کے دو قضیوں میں سے ہر ایک کو مقدمہ کہتے ہیں (۲) نتیجے کے موضوع کو اصغر کہتے ہیں کیونکہ اس کے افراد نسبت اکبر کے عام طور پر کم ہوتے ہیں (۳) نتیجے کے محمول کو اکبر کہتے ہیں کیونکہ اس کے افراد نسبت اصغر کے عام طور پر زیادہ ہوتے ہیں (۴) جس مقدمہ میں نتیجے کا موضوع یعنی اصغر موجود ہو اس کو صغریٰ کہتے ہیں (۵) جس مقدمہ میں نتیجے کا محمول یعنی اکبر موجود ہو اس کو کبریٰ کہتے ہیں (۶) دونوں قضیوں میں جو چیز دو بار آئے اسکو حد اوسط کہتے ہیں (۷) صغریٰ کبریٰ کے ملنے کو قرینہ اور ضرب کہتے ہیں (۸) حد اوسط کے صغریٰ اور کبریٰ کے ساتھ ہونے سے جو بیعت حاصل ہوتی ہے اسکو شکل کہتے ہیں

اور شکلیں کل چار ہیں وجہ حصر یہ ہے کہ حد اوسط صغریٰ میں محمول اور کبریٰ میں موضوع ہوگی یا دونوں میں محمول یا دونوں میں موضوع یا صغریٰ میں موضوع اور کبریٰ میں محمول ہوگی اگر حد اوسط صغریٰ میں محمول اور کبریٰ میں موضوع ہو تو شکل اول ہے اگر دونوں میں محمول ہو تو شکل ثانی ہے اگر دونوں میں موضوع ہو تو شکل ثالث ہے اگر صغریٰ میں موضوع اور کبریٰ میں محمول ہو تو شکل رابع ہے۔

﴿شکل اول﴾: جس میں حد اوسط صغریٰ میں محمول اور کبریٰ میں موضوع ہو جیسے (صغریٰ) العالم متغیر (کبریٰ) کل متغیر حادث (نتیجہ) العالم حادث۔

﴿شکل ثانی﴾: جس میں حد اوسط دونوں (صغریٰ، کبریٰ) میں محمول ہو جیسے (صغریٰ) کل انسان حیوان (کبریٰ) لا شئی من الحجر بحیوان (نتیجہ) لا شئی من الانسان بحجر۔

﴿شکل ثالث﴾: جس میں حد اوسط دونوں میں موضوع ہو دونوں میں موضوع ہو جیسے (صغریٰ) کل انسان حیوان (کبریٰ) بعض الانسان کاذب (نتیجہ) بعض الحيوان كاتب۔

﴿شکل رابع﴾: جس میں حد اوسط صغریٰ میں موضوع اور کبریٰ میں محمول ہو جیسے (صغریٰ) کل

انسان حيوان (كبرى) بعض الكاتب انسان (نتيجة) بعض الحيوان كاتب

فصل: وأشرف الأشكال من الأربعة الشكل الأول ولذلك كان إنتاجه  
 بينا بديهيا يسبق الذهن فيه إلى النتيجة سبقا طبعيا من دون حاجة إلى فكر وتأمل  
 وله شرائط وضروب أما الشرائط فاثنتان أحدهما إيجاب الصغرى وثانيهما كلية  
 الكبرى فإن يفقدا معا أو يفقد أحدهما لا يلزم النتيجة كما يظهر عند التأمل وأما  
 الضروب فأربعة لأن الاحتمالات في كل شكل ستة عشر لأن الصغرى أربعة  
 والكبرى أيضا أربعة أعني الموجبة الكلية والموجبة الجزئية والسالبة الكلية  
 والجزئية والأربعة في الأربعة ستة عشر وأسقط شرائط الشكل الأول اثني عشر  
 وهو الصغرى السالبة الكلية مع الكبرى الأربع والصغرى السالبة الجزئية مع  
 تلك الأربع وهذه ثمانية والكبرى الموجبة الجزئية والسالبة الجزئية مع  
 الصغرى الموجبة الجزئية والكلية وهذه أربعة فبقي أربعة ضروب منتجة  
 الضرب الأول مركب من موجبة كلية صغرى وموجبة كلية كبرى ينتج موجبة  
 كلية نحو كل ج ب وكل ب د ينتج كل ج د والضرب الثاني مؤلف من موجبة  
 كلية صغرى وسالبة كلية كبرى ينتج سالبة كلية نحو كل انسان حيوان ولا شئ  
 من الحيوان بحجر ينتج لا شئ من الانسان بحجر والضرب الثالث ملتبس من  
 موجبة جزئية صغرى وموجبة كلية كبرى والنتيجة موجبة جزئية نحو بعض  
 الحيوان فرس وكل فرس صهال ينتج بعض الحيوان صهال والضرب الرابع  
 مزدوج من موجبة جزئية صغرى وسالبة كلية كبرى ينتج سالبة جزئية كقولنا  
 بعض الحيوان ناطق ولا شئ من الناطق بناهي فالنتيجة بعض الحيوان ليس بناهي  
 تنبيه: إنتاج الموجبة الكلية من خواص الشكل الأول كما أن الإنتاج  
 للنتائج الأربعة أيضا من خصائصه والصغرى الممكنة غير منتجة في هذا الشكل



فَقَدْ وَضَحَ بِمَا ذَكَرْنَا أَنَّهُ لَا بُدَّ فِي هَذَا الشَّكْلِ كَيْفًا إِنْجَابَ الصُّغْرَى وَكَمَا كَلِيَّةُ  
الْكُبْرَى وَجِهَةً فِعْلِيَّةَ الصُّغْرَى

ترجمہ:- فصل: چاروں شکلوں میں سے فضیلت والی شکل اول ہے اور اسی وجہ سے اس کا نتیجہ دینا ایسے  
ظاہر اور بدیہی ہے کہ ذہن اس میں بغیر کسی فکر و تامل کی حاجت کے طبعی طور پر نتیجہ کی طرف سبقت کرتا  
ہے۔ اور اس شکل اول کے نتیجہ دینے کیلئے چند شرائط ہیں اور اس کی چند قسمیں ہیں۔ بہر حال شرائط تو وہ  
دو ہیں (۱) صغری کا موجب ہونا (۲) کبری کا کلیہ ہونا۔ پس اگر دونوں شرطیں یا ان میں سے ایک مفقود ہو  
تو نتیجہ لازم نہ آئے گا جیسا کہ تامل کے وقت ظاہر ہو جائے گا اور باقی رہی قسمیں تو وہ چار ہیں کیونکہ ہر شکل  
میں سولہ احتمال ہیں اس لئے کہ صغری چار قسم پر ہے اور کبری بھی چار قسم پر ہے میں مراد لیتا ہوں (چاروں  
قسموں سے) موجب کلیہ، موجب جزئیہ، سالبہ کلیہ اور سالبہ جزئیہ کو۔ اور چار کو چار میں ضرب دینے سے  
سولہ احتمال ہوئے۔ اور شکل اول کی شرائط نے بارہ قسموں کو گرادیا اور وہ (بارہ) یہ ہیں صغری سالبہ کلیہ  
کبری کی چاروں قسموں کے ساتھ، صغری سالبہ جزئیہ کبری کی چاروں قسموں کے ساتھ اور یہ آٹھ قسمیں  
ہوئیں اور کبری موجب جزئیہ و سالبہ جزئیہ صغری موجب جزئیہ اور موجب کلیہ کے ساتھ اور یہ چار ہوئیں پس  
باقی چار قسمیں نتیجہ دینے والی رہ گئیں (۱) جو مرکب ہو صغری موجب کلیہ اور کبری موجب کلیہ سے۔ نتیجہ موجب  
کلیہ دے گی جیسے کل ج ب و کل ب د نتیجہ آئے گا کل ج د (۲) جو مرکب ہو صغری موجب کلیہ اور کبری  
سالبہ کلیہ سے۔ نتیجہ سالبہ کلیہ دے گی جیسے کل انسان حیوان و لا شی من الحيوان بحجر نتیجہ آئے گا لا  
شی من الانسان بحجر (۳) جو مرکب ہو صغری موجب جزئیہ اور کبری موجب کلیہ سے۔ نتیجہ موجب جزئیہ  
ہوگا جیسے بعض الحيوان فرس و کل فرس صہال (ہنہانے والا) نتیجہ آئے گا بعض الحيوان  
صہال (۴) جو مرکب ہو صغری موجب جزئیہ اور کبری سالبہ کلیہ سے۔ نتیجہ سالبہ جزئیہ دے گی جیسے ہمارا قول  
بعض الحيوان ناطق و لا شی من الناطق بناحق پس نتیجہ ہوگا بعض الحيوان ليس بناحق۔

تنبیہ: موجب کلیہ کا نتیجہ دینا شکل اول کے خواص میں سے ہے جیسا کہ محصورات اربعہ کی صورت  
میں نتائج دینا بھی اس کی خصوصیات میں سے ہے۔ اور صغری ممکنہ اس شکل اول میں نتیجہ دینے والا نہیں

ہے پس تحقیق ہماری ذکر کردہ گفتگو سے واضح ہو گیا کہ اس شکل میں کیفیت کے اعتبار سے صغریٰ کا موجب ہونا اور کیت کے اعتبار سے کبریٰ کا کلیہ ہونا اور جہت کے اعتبار سے صغریٰ کا فعلیہ ہونا ضروری ہے۔

تشریح:۔ اس فصل میں شکل اول کی فضیلت اور اس کی تفصیل ذکر کر رہے ہیں۔ شکل اول دو وجہ سے باقی اشکال سے افضل ہے ﴿۱﴾ اس کا نتیجہ بذہنی ہوتا ہے جسکو ذہن آسانی سے قبول کر لیتا ہے ﴿۲﴾ اس کا نتیجہ محصورات اربعہ (موجبہ کلیہ، موجبہ جزئیہ، سالبہ کلیہ اور سالبہ جزئیہ) میں سے ہر ایک آتا ہے۔

شکل اول بلکہ ہر شکل میں عقلی طور پر سولہ صورتیں بنتی ہیں کیونکہ محصورات اربعہ میں سے ہر ایک صغریٰ بھی بن سکتا ہے اور کبریٰ بھی۔ لیکن ہر شکل کے نتیجہ دینے کیلئے کچھ شرائط ہیں۔ شکل اول کے نتیجہ دینے کیلئے دو شرطیں ہیں (۱) ایجاب صغریٰ: یعنی صغریٰ موجبہ ہو سالبہ نہ ہو (۲) کلیت کبریٰ: یعنی کبریٰ کلیہ ہو جزئیہ نہ ہو۔ البتہ قضایا موجبہ میں شکل اول کے نتیجہ دینے کیلئے فعلیہ صغریٰ بھی شرط ہے یعنی صغریٰ بالفعل ہو ممکن نہ ہو ورنہ نتیجہ نہیں آئے گا کیونکہ ممکنہ میں حکم یقینی نہیں ہوتا بلکہ اس میں جانب مخالف کی ضرورت کا سلب ہوتا ہے۔ چونکہ موجہات کی تفصیل کافی وضاحت طلب ہے اس لئے مصنفؒ نے ان کی پوری تفصیل ذکر نہیں کی وہ ان شاء اللہ بڑی کتابوں میں آئیگی۔

فائدہ ﴿۱﴾:۔ منطقی حضرات ایجاب و سلب کو کیفیت سے تعبیر کرتے ہیں اور کلیت و جزئیت کو کیت سے تعبیر کرتے ہیں۔ اگر ان احتمالات میں کیفیت میں اختلاف ہو (صغریٰ، کبریٰ) میں سے ایک موجبہ اور دوسرا سالبہ ہو) تو نتیجہ سالبہ آئے گا اور اگر کیت میں اختلاف ہو (صغریٰ، کبریٰ) میں سے ایک کلیہ اور دوسرا جزئیہ ہو) تو نتیجہ جزئیہ آئے گا یعنی نتیجہ ہمیشہ اخس اور ارذل کے تابع ہوگا۔

فائدہ ﴿۲﴾:۔ مذکورہ سولہ احتمالات میں سے جن میں جن احتمالات میں شرطیں پائی جائیں گی وہ نتیجہ دیں گے اور اور ان کو ضروب نتیجہ کہتے ہیں اور باقی کو ضروب عقیمہ کہتے ہیں۔

شکل اول کی شرائط فقط چار احتمالات میں پائی جاتی ہیں اس لئے شکل اول میں چار احتمال ضروب نتیجہ اور باقی بارہ ضروب عقیمہ ہیں۔ ان احتمالات کی تفصیل بمع امثلہ نقشے میں ملاحظہ کریں۔

## ☆ نقشه شکل اول ☆

| نمبر | صغری        | کبری        | نتیجہ       | مثال صغری      | مثال کبری           | مثال نتیجہ         |
|------|-------------|-------------|-------------|----------------|---------------------|--------------------|
| ۱    | موجبہ کلیہ  | موجبہ کلیہ  | موجبہ کلیہ  | کل جسم مرکب    | کل مرکب             | کل جسم حادث        |
| ۲    | //          | موجبہ جزئیہ | x           | x              | x                   | x                  |
| ۳    | //          | سالہ کلیہ   | سالہ کلیہ   | کل جسم مرکب    | لاشی من المركب بقدم | لاشی من الجسم بقدم |
| ۴    | //          | سالہ جزئیہ  | x           | x              | x                   | x                  |
| ۵    | موجبہ جزئیہ | موجبہ کلیہ  | موجبہ جزئیہ | بعض الجسم مرکب | کل مرکب حادث        | بعض الجسم حادث     |
| ۶    | //          | موجبہ جزئیہ | x           | x              | x                   | x                  |
| ۷    | //          | سالہ کلیہ   | سالہ جزئیہ  | بعض الجسم مرکب | لاشی من المركب بقدم | بعض الجسم ليس بقدم |
| ۸    | //          | سالہ جزئیہ  | x           | x              | x                   | x                  |
| ۹    | سالہ کلیہ   | موجبہ کلیہ  | x           | x              | x                   | x                  |
| ۱۰   | //          | موجبہ جزئیہ | x           | x              | x                   | x                  |
| ۱۱   | //          | سالہ کلیہ   | x           | x              | x                   | x                  |
| ۱۲   | //          | سالہ جزئیہ  | x           | x              | x                   | x                  |
| ۱۳   | سالہ جزئیہ  | موجبہ کلیہ  | x           | x              | x                   | x                  |
| ۱۴   | //          | موجبہ جزئیہ | x           | x              | x                   | x                  |
| ۱۵   | //          | سالہ کلیہ   | x           | x              | x                   | x                  |
| ۱۶   | //          | سالہ جزئیہ  | x           | x              | x                   | x                  |

فَصْلٌ وَيُشْتَرَطُ فِي اِتِّسَاجِ الشُّكْلِ الثَّانِي بِحَسَبِ الْكَيْفِ اَيِ الْاِيجَابِ  
وَالسَّلْبِ اِخْتِلَافِ الْمَقْدَمَتَيْنِ اِنْ كَانَتِ الصُّغْرَى مُوجِبَةً كَانَتِ الْكُبْرَى سَالِبَةً  
وَبِالْعَكْسِ وَبِحَسَبِ الْكَمِّ اَيِ الْكُلِّيَّةِ وَالْجُزْئِيَّةِ كُلِّيَّةِ الْكُبْرَى وَالْاِیْلَازُ اِخْتِلَافِ  
الْمُوجِبِ لِعَدَمِ الْاِتِّسَاجِ اَيِ صِدْقِ الْقِيَاسِ مَعَ اِيجَابِ النَّيْجَةِ تَارَةً وَمَعَ سَلْبِهَا  
اُخْرَى وَنَتِیْجَةُ هَذَا الشُّكْلِ لَا يَكُونُ اِلَّا سَالِبَةً وَضُرُوبُهُ النَّاتِجَةُ اَيْضًا اَرْبَعَةٌ اَحَدُهَا  
مِنْ كُلِّیَّتَيْنِ وَالصُّغْرَى مُوجِبَةٌ يَنْتُجُ سَالِبَةً كُلِّيَّةً كَقَوْلُنَا كُلُّ ج ب وَلَا شَيْءٌ مِنْ ا ب  
فَلَا شَيْءٌ مِنْ ج ا وَالدَّلِيلُ عَلٰی هَذَا الْاِتِّسَاجِ عَكْسُ الْكُبْرَى فَاِنْكَ اِذَا عَكَسْتَ  
الْكُبْرَى صَارَ لَا شَيْءٌ مِنْ ب ا وَبِاِنْضِمَامِهِ اِلَى الصُّغْرَى اِنْتَضَمَ الشُّكْلُ الْاَوَّلُ وَيَنْتُجُ  
النَّتِیْجَةُ الْمَطْلُوبَةُ الضَّرْبُ الثَّانِي مِنْ مُوجِبَةٍ كُلِّيَّةِ كُبْرَى وَسَالِبَةٍ كُلِّيَّةِ صُغْرَى  
كَقَوْلُنَا لَا شَيْءٌ مِنْ ج ب وَكُلُّ ا ب يَنْتُجُ لَا شَيْءٌ مِنْ ج ا وَالدَّلِيلُ عَلٰی الْاِتِّسَاجِ عَكْسُ  
الصُّغْرَى وَجَعَلُهَا كُبْرَى ثُمَّ عَكْسُ النَّيْجَةِ الضَّرْبُ الثَّالِثُ مِنْ مُوجِبَةٍ جُزْئِيَّةِ  
صُغْرَى وَسَالِبَةٍ كُلِّيَّةِ كُبْرَى يَنْتُجُ سَالِبَةً جُزْئِيَّةً كَقَوْلِكَ بَعْضُ ج ب وَلَا شَيْءٌ مِنْ ا  
ب فَلَيْسَ بَعْضُ ج ا الضَّرْبُ الرَّابِعُ مِنْ سَالِبَةٍ جُزْئِيَّةِ صُغْرَى وَمُوجِبَةٍ كُلِّيَّةِ كُبْرَى  
يَنْتُجُ سَالِبَةً جُزْئِيَّةً تَقُولُ بَعْضُ ج لَيْسَ ب وَكُلُّ ا ب فَبَعْضُ ج لَيْسَ ا

ترجمہ:- فصل: شکل ثانی کے نتیجہ دینے میں باعتبار کیفیت یعنی ایجاب و سلب کے دونوں مقدموں کا مختلف ہونا شرط ہے چنانچہ اگر صغریٰ موجبہ ہو تو کبریٰ سالبہ ہو اور ایسے ہی ہے برعکس۔ اور باعتبار کیفیت یعنی کلیت و جزیت کے کبریٰ کا کلیہ ہونا شرط ہے ورنہ ایسا اختلاف لازماً آئے گا جو نتیجہ نہ دینے کا موجب اور سبب ہوگا یعنی قیاس کا صادق آنا کبھی نتیجہ کے موجبہ ہونے کے ساتھ اور کبھی نتیجہ کے سالبہ ہونے کے ساتھ۔ اور اس شکل کا نتیجہ سالبہ ہی ہوتا ہے اور اس کی ضرورت نتیجہ چار ہیں (۱) جو دو کلیوں سے مرکب ہو اور صغریٰ موجبہ ہو نتیجہ سالبہ کلیہ آئے گا جیسے ہمارا قول کل ج ب ولا شئی من آ ب فلا شئی من ج آ دلیل اور اس نتیجہ دینے پر دلیل کبریٰ کا عکس ہے۔ کیونکہ جب آپ کبریٰ کا عکس نکالیں گے تو وہ لا شئی من

ب آ ہوگا اور اس کو صغریٰ کے ساتھ ملانے سے شکل اول بن جائیگی اور یہی مطلوبہ نتیجہ دے گی (۲) جو مرکب ہو صغریٰ سالبہ کلیہ اور کبریٰ موجبہ کلیہ سے جیسے ہمارا قول لاشی من ج ب و کل آ ب نتیجہ آئیگا لاشی من ج آ اور دلیل اس نتیجہ دینے پر صغریٰ کا عکس نکالنا اور اس کو کبریٰ بنا کر (اور کبریٰ کو صغریٰ بنا کر) نتیجہ کا عکس نکالنا ہے (۳) جو مرکب ہو صغریٰ موجبہ جزئیہ اور کبریٰ سالبہ کلیہ سے یہ قسم نتیجہ دے گی سالبہ جزئیہ جیسے تیرا قول بعض ج ب و لاشی من ا ب فلیس بعض ج ا (۴) جو مرکب ہو صغریٰ سالبہ جزئیہ اور کبریٰ موجبہ کلیہ سے نتیجہ دے گی سالبہ جزئیہ تو کہے گا بعض ج لیس ب و کل ا ب فی بعض ج لیس ا۔

تشریح:- اس فصل میں شکل ثانی کی شرائط اور ضروب نتیجہ کو بیان فرما رہے ہیں

شکل ثانی کے نتیجہ دینے کیلئے بھی دو شرطیں ہیں ﴿۱﴾ اختلاف المقدمتین فی الکلیف: یعنی ایجاب و سلب میں دونوں مقدموں کا مختلف ہونا چنانچہ ایک موجبہ ہو دوسرا سالبہ ہو ﴿۲﴾ کلیۃ کبریٰ: یعنی کبریٰ کلیہ ہو جزئیہ نہ ہو۔ ان شرائط کا لحاظ کرنے کے بعد اس شکل میں بھی صرف چار احتمال نتیجہ دیتے ہیں اور بقیہ بارہ ضروب عقیمہ ہیں۔ ان ضروب نتیجہ و عقیمہ کی تفصیل بمعہ امثلہ نقشے میں ملاحظہ کریں۔

### ☆ نقشہ شکل ثانی ☆

| نمبر | صغریٰ       | کبریٰ       | نتیجہ      | مثال صغریٰ | مثال کبریٰ     | مثال نتیجہ             |
|------|-------------|-------------|------------|------------|----------------|------------------------|
| ۱    | موجبہ کلیہ  | موجبہ کلیہ  | ×          | ×          | ×              | ×                      |
| ۲    | //          | موجبہ جزئیہ | ×          | ×          | ×              | ×                      |
| ۳    | //          | سالبہ کلیہ  | سالبہ کلیہ | کل جسم     | لاشی من القدیم | لاشی من الجسم<br>بقدیم |
| ۴    | //          | سالبہ جزئیہ | ×          | ×          | ×              | ×                      |
| ۵    | موجبہ جزئیہ | موجبہ کلیہ  | ×          | ×          | ×              | ×                      |
| ۶    | //          | موجبہ جزئیہ | ×          | ×          | ×              | ×                      |

|    |            |             |           |                |                |                |
|----|------------|-------------|-----------|----------------|----------------|----------------|
| ۷  | //         | سالہ کلیہ   | سالہ      | بعض الجسم      | لاشی من القديم | بعض الجسم      |
|    |            |             | جزئیہ     | مرکب           | بمرکب          | لیس بقدم       |
| ۸  | //         | سالہ جزئیہ  | x         | x              | x              | x              |
| ۹  | سالہ کلیہ  | موجبہ کلیہ  | سالہ کلیہ | لاشی من القديم | کل جسم مرکب    | لاشی من القديم |
|    |            |             |           | بمرکب          |                | بجسم           |
| ۱۰ | //         | موجبہ جزئیہ | x         | x              | x              | x              |
| ۱۱ | //         | سالہ کلیہ   | x         | x              | x              | x              |
| ۱۲ | //         | سالہ جزئیہ  | x         | x              | x              | x              |
| ۱۳ | سالہ جزئیہ | موجبہ کلیہ  | سالہ      | بعض الحجر      | کل انسان حیوان | بعض الحجر لیس  |
|    |            |             | جزئیہ     | لیس بحیوان     | بانسان         |                |
| ۱۴ | //         | موجبہ جزئیہ | x         | x              | x              | x              |
| ۱۵ | //         | سالہ کلیہ   | x         | x              | x              | x              |
| ۱۶ | //         | سالہ جزئیہ  | x         | x              | x              | x              |

فائدہ:- شکل اول و ثانی کے ضروب نتیجہ کو مندرجہ ذیل شعر میں بند کیا گیا ہے جس میں (س) سے مراد

سالہ کلیہ (م) سے مراد موجبہ کلیہ (واو) سے مراد موجبہ جزئیہ اور (ل) سے مراد سالہ جزئیہ ہے۔

مَسْمٌ مَسْمٌ وَمَسْمٌ وَمَسْمٌ أَوَّلًا مَسْمٌ مَسْمٌ وَمَسْمٌ لَمْلٌ ثَانِيًا

پہلے مصرعے میں شکل اول اور دوسرے میں شکل ثانی کے ضروب نتیجہ کو بیان کیا گیا ہے۔

شکل اول کے ضروب نتیجہ یہ ہیں ﴿۱﴾ مَسْمٌ یعنی موجبہ کلیہ، موجبہ کلیہ: نتیجہ موجبہ کلیہ

﴿۲﴾ مَسْمٌ یعنی موجبہ کلیہ، سالہ کلیہ: نتیجہ سالہ کلیہ

﴿۳﴾ وَمَسْمٌ یعنی موجبہ جزئیہ، موجبہ کلیہ: نتیجہ موجبہ جزئیہ

﴿۴﴾ وَمَسْمٌ یعنی موجبہ جزئیہ، سالہ کلیہ: نتیجہ سالہ جزئیہ۔

اور شکل ثانی کے ضروب نتیجہ یہ ہیں ﴿۱﴾ مَسْمٌ یعنی موجبہ کلیہ، سالہ کلیہ: نتیجہ سالہ کلیہ

﴿۲﴾ سَمْسُ یعنی سالبہ کلیہ، موجبہ کلیہ: نتیجہ سالبہ کلیہ

﴿۳﴾ مَسْلُ یعنی موجبہ جزئیہ، سالبہ کلیہ: نتیجہ سالبہ جزئیہ۔

﴿۴﴾ لَمْلُ یعنی سالبہ جزئیہ، موجبہ کلیہ: نتیجہ سالبہ جزئیہ۔

والدلیل علی هذا الانتاج عکس الکبری الخ: شکل اول کا نتیجہ تو بدیہی ہوتا ہے اس کو ثابت کرنے کی ضرورت نہیں ہوتی جبکہ بقیہ اشکال کا نتیجہ بدیہی نہیں ہوتا ان کو ثابت کرنے کیلئے دلائل کی ضرورت ہوتی ہے چنانچہ یہاں سے شکل ثانی کے ضروب نتیجہ کو دلائل سے ثابت کر رہے ہیں۔

شکل ثانی کے پہلے احتمال کو ثابت کرنے کیلئے ہم اس کے کبری کا عکس نکالیں گے کبری کا عکس نکالنے سے یہ شکل اول بن جائے گی پھر نتیجہ نکالیں گے اگر وہ نتیجہ اس شکل ثانی کے نتیجے سے ملتا ہے تو درست ہے ورنہ غلط جیسے (صغری) کل ج ب (کبری) لا شئی من اب (نتیجہ) لا شئی من ج ا۔

اس نتیجہ کو ثابت کرنے کیلئے کبری کا عکس نکالیں گے وہ ہو گا لا شئی من ب آ۔ اب اس کو صغری کے ساتھ ملا کر نتیجہ نکالیں گے (صغری) کل ج ب (کبری) لا شئی من ب آ (نتیجہ) لا شئی من ج آ

شکل اول کا نتیجہ بھی وہی ہے معلوم ہوا کہ شکل ثانی کا نتیجہ صحیح ہے۔

شکل ثانی کے ضروب نتیجہ میں سے دوسرے احتمال کو ثابت کرنے کیلئے ہم کبری کا عکس نکال کر شکل اول نہیں بنا سکتے کیونکہ کبری کا عکس نکالیں تو موجبہ کلیہ کا عکس موجبہ جزئیہ آتا ہے تو کبری موجبہ جزئیہ بن جائیگا حالانکہ شکل اول میں نتیجہ دینے کی ایک شرط یہ ہے کہ کبری کلیہ ہو۔ لہذا دوسرے احتمال کو ثابت کرنے کیلئے صغری کا عکس نکالیں گے پھر صغری کو کبری اور کبری کو صغری کی جگہ رکھ دیں گے اس طرح شکل اول بن جائے گی پھر نتیجہ نکال کر اس نتیجہ کا عکس نکالیں گے اگر یہ عکس ہمارے نتیجے کے مطابق ہو تو ہمارا نتیجہ ثابت ہو جائے گا جیسے (صغری) لا شئی من ج ب (کبری) کل آب (نتیجہ) لا شئی من ج آ اب اس نتیجہ کو ثابت کرنے کیلئے صغری کا عکس نکالا وہ لا شئی من ج ب ہو اس کو کبری اور کبری کو صغری بنا دیا یہ شکل اول تیار ہو گئی اس طرح (صغری) کل آب (کبری) لا شئی من ج ب (نتیجہ) لا شئی من ج آ۔ پھر اس نتیجہ کا عکس نکالا لا شئی من ج آ ہو اور عکس بعینہ شکل ثانی کا نتیجہ ہے لہذا ہمارا

نتیجہ صحیح ہے۔

شکل ثانی کے تیسرے اور چوتھے احتمال کو ثابت کرنے کے دلائل میں تفصیل ہے اس لئے اس مختصر کتاب میں مصنفؒ نے ان کو بیان نہیں فرمایا ان شاء اللہ تعالیٰ بڑی کتابوں میں اس کے دلائل آئیں گے۔

فصل: شرط انتاج الشکل الثالث کون الصغری موجبة وكون أحد المقدماتین کلیة فضرورته الناتجة ستة أحدها کل ب ج وکل ب آ فبعض ج آ وثانیها کل ب ج ولا شی من ب آ فبعض ج لیس آ وثالثها بعض ب ج وکل ب آ فبعض ج آ ورابعها بعض ب ج ولا شی من ب آ فبعض ج لیس آ وخامسها کل ب ج وبعض ب آ فبعض ج آ وسادسها کل ب ج وبعض ب لیس آ فبعض ج لیس آ

ترجمہ:- فصل: شکل ثالث کے نتیجہ دینے کی شرط صغریٰ کا موجبہ ہونا اور دو مقدموں میں سے ایک کا کلیہ ہونا ہے پس اس (شکل) کی نتیجہ دینے والی اقسام چھ ہیں (۱): کل ج ب و کل ب آ فبعض ج آ (صغریٰ موجبہ کلیہ کبریٰ موجبہ کلیہ نتیجہ موجبہ جزئیہ) (۲): کل ب ج ولا شی من ب آ فبعض ج لیس آ (صغریٰ موجبہ کلیہ کبریٰ سالبہ کلیہ نتیجہ سالبہ جزئیہ) (۳): بعض ب ج و کل ب آ فبعض ج آ (صغریٰ موجبہ جزئیہ کبریٰ موجبہ کلیہ نتیجہ موجبہ جزئیہ) (۴): بعض ب ج ولا شی من ب آ فبعض ج لیس آ (صغریٰ موجبہ جزئیہ کبریٰ سالبہ کلیہ نتیجہ سالبہ جزئیہ) (۵): کل ب ج وبعض ب آ فبعض ج آ (صغریٰ موجبہ کلیہ کبریٰ موجبہ جزئیہ نتیجہ موجبہ جزئیہ) (۶): کل ب ج وبعض ب لیس آ فبعض ج لیس آ (صغریٰ موجبہ کلیہ کبریٰ سالبہ جزئیہ نتیجہ سالبہ جزئیہ)

تشریح:- اس فصل میں شکل ثالث کی شرائط اور اس کے ضروب نتیجہ کو بیان کر رہے ہیں۔

شکل ثالث کے نتیجہ دینے کیلئے بھی دو شرطیں ہیں (۱) ایجاب صغریٰ (۲) کلیہ احد المقدماتین

ان شرائط کا لحاظ کرنے کے بعد اس شکل میں چھ ضروب نتیجہ اور دس ضروب عقیمہ ہیں۔

ان ضروب نتیجہ و عقیمہ مکمل تفصیل اگلے صفحہ پر نقشہ میں ملاحظہ کریں



## ﴿بتشہ شکل ثالث﴾

| نمبر | صغری        | کبری        | نتیجہ       | مثال صغری         | مثال کبری              | مثال نتیجہ            |
|------|-------------|-------------|-------------|-------------------|------------------------|-----------------------|
| ۱    | موجبہ کلیہ  | موجبہ کلیہ  | موجبہ جزئیہ | کل انسان ناطق     | کل انسان حیوان         | بعض الناطق حیوان      |
| ۲    | „           | موجبہ جزئیہ | موجبہ جزئیہ | کل انسان ناطق     | بعض الانسان حیوان      | بعض الناطق حیوان      |
| ۳    | „           | سالہ کلیہ   | سالہ جزئیہ  | کل انسان ناطق     | لاشی من الانسان بحجر   | بعض الناطق لیس بحجر   |
| ۴    | „           | سالہ جزئیہ  | سالہ جزئیہ  | کل انسان ناطق     | بعض الانسان لیس بحیوان | بعض الناطق لیس بحیوان |
| ۵    | موجبہ جزئیہ | موجبہ کلیہ  | موجبہ جزئیہ | بعض الانسان حیوان | کل انسان ناطق          | بعض الحیوان ناطق      |
| ۶    | „           | موجبہ جزئیہ | ×           | ×                 | ×                      | ×                     |
| ۷    | „           | سالہ کلیہ   | سالہ جزئیہ  | بعض الانسان حیوان | لاشی من الانسان بحجر   | بعض الحیوان لیس بحجر  |
| ۸    | „           | سالہ جزئیہ  | ×           | ×                 | ×                      | ×                     |
| ۹    | سالہ کلیہ   | موجبہ کلیہ  | ×           | ×                 | ×                      | ×                     |
| ۱۰   | „           | موجبہ جزئیہ | ×           | ×                 | ×                      | ×                     |
| ۱۱   | „           | سالہ کلیہ   | ×           | ×                 | ×                      | ×                     |
| ۱۲   | „           | سالہ جزئیہ  | ×           | ×                 | ×                      | ×                     |
| ۱۳   | سالہ جزئیہ  | موجبہ کلیہ  | ×           | ×                 | ×                      | ×                     |
| ۱۴   | „           | موجبہ جزئیہ | ×           | ×                 | ×                      | ×                     |
| ۱۵   | „           | سالہ کلیہ   | ×           | ×                 | ×                      | ×                     |
| ۱۶   | „           | سالہ جزئیہ  | ×           | ×                 | ×                      | ×                     |

فَصْلٌ: وَشَرَائِطُ اِتِّتَاجِ الشُّكْلِ الرَّابِعِ مَعَ كَثْرَتِهَا وَقِلَّةِ جَدْوِهَا مَذْكُورَةٌ  
فِي الْمَبْسُوطَاتِ فَلَا عَلَيْنَا لَوْ تَرَكْ ذِكْرُهَا وَكَذَا شَرَائِطُ سَائِرِ الْأَشْكَالِ بِحَسَبِ  
الْجِهَةِ لَا يَتَحَمَّلُ امْتِنَالُ رِسَالَتِي هَذِهِ لِبَيَانِهَا

ترجمہ:- فصل: اور شکل رابع کی نتیجہ دینے کے شرائط اپنی کثرت اور ان کے نفع کے کم ہونے کے ساتھ  
بڑی کتابوں میں مذکور ہیں۔ پس ہم پر کوئی حرج نہیں اگر ان کو ذکر نہ کیا جائے اور اسی طرح باعتبار جہت  
کے تمام شکلوں کی شرائط بیان کرنے کیلئے میرے اس رسالہ جیسے رسائل متحمل نہیں ہو سکتے۔

تشریح:- اس فصل میں شکل رابع کی شرائط اور قضایا موجدہ میں ان اشکال کی شرائط وغیرہ بیان نہ کرنے  
کا عذر کر رہے ہیں۔

شکل رابع کے نتیجہ دینے کی شرائط بہت زیادہ ہیں اور ان کا فائدہ بھی کم ہے اس لئے مصنفؒ  
نے ان کو یہاں پر ذکر نہیں کیا۔ اسی طرح ان اشکال کو بھی یہاں پر ذکر نہیں کیا جن میں جہت ہوتی ہے  
کیونکہ یہ مختصر رسالہ اس کا متحمل نہیں ہے۔

شکل رابع کی شرائط کی مکمل تفصیل اور مطولات میں آئے گی مختصر یہاں ہم ذکر کرتے ہیں کہ  
شکل رابع کی شرائط میں تفصیل ہے کہ دو باتوں میں ایک سے ایک بات ضرور ہو۔ دونوں مقدمے موجب  
ہوں اور صغریٰ کلیہ ہو یا دونوں مقدمے ایجاب و سلب میں مختلف ہوں اور کوئی ایک کلیہ ہو۔

ان شرائط کا لحاظ کرنے کے بعد شکل رابع میں آٹھ ضروب نتیجہ اور آٹھ ضروب عقیمہ ہیں۔  
اگلے صفحہ پر اشکال اربعہ کا مشترکہ نقشہ دیا جاتا ہے جس میں ہر احتمال کے آگے صحیح اور غلط کی  
نشاندہی کی گئی ہے، صحیح کی جگہ ص اور غلط کی جگہ غ لکھا گیا ہے۔

## ☆ نقشہ اشکال اربعہ صور صحیحہ و غیر صحیحہ ☆

| نمبر | صغری        | کبری        | شکل اول | شکل ثانی | شکل ثالث | شکل رابع |
|------|-------------|-------------|---------|----------|----------|----------|
| ۱    | موجبہ کلیہ  | موجبہ کلیہ  | ص ۱     | غ        | ص ۱      | ص ۱      |
| ۲    | "           | موجبہ جزئیہ | غ       | غ        | ص ۲      | ص ۲      |
| ۳    | "           | سالبہ کلیہ  | ص ۲     | ص ۱      | ص ۳      | ص ۳      |
| ۴    | "           | سالبہ جزئیہ | غ       | غ        | ص ۴      | ص ۴      |
| ۵    | موجبہ جزئیہ | موجبہ کلیہ  | ص ۳     | غ        | ص ۵      | غ        |
| ۶    | "           | موجبہ جزئیہ | غ       | غ        | غ        | غ        |
| ۷    | "           | سالبہ کلیہ  | ص ۴     | ص ۲      | ص ۶      | ص ۵      |
| ۸    | "           | سالبہ جزئیہ | غ       | غ        | غ        | غ        |
| ۹    | سالبہ کلیہ  | موجبہ کلیہ  | غ       | ص ۳      | غ        | ص ۶      |
| ۱۰   | "           | موجبہ جزئیہ | غ       | غ        | غ        | ص ۷      |
| ۱۱   | "           | سالبہ کلیہ  | غ       | غ        | غ        | غ        |
| ۱۲   | "           | سالبہ جزئیہ | غ       | غ        | غ        | غ        |
| ۱۳   | سالبہ جزئیہ | موجبہ کلیہ  | غ       | ص ۴      | غ        | ص ۸      |
| ۱۴   | "           | موجبہ جزئیہ | غ       | غ        | غ        | غ        |
| ۱۵   | "           | سالبہ کلیہ  | غ       | غ        | غ        | غ        |
| ۱۶   | "           | سالبہ جزئیہ | غ       | غ        | غ        | غ        |

خلاصہ :- شرائط شکل اول :- (۱) ایجاب صغری (۲) کلیہ کبری :: ضرور نتیجہ ۴ ضرور عقیمہ ۱۲

شرائط شکل ثانی :- (۱) اختلاف المقدمتین فی الکلیف (۲) کلیہ کبری :: ضرور نتیجہ ۴ ضرور عقیمہ ۱۲

شرائط شکل ثالث :- (۱) ایجاب صغری (۲) کلیہ احد المقدمتین :: ضرور نتیجہ ۶ ضرور عقیمہ ۱۰

شرائط شکل رابع :- ایجاب المقدمتین مع کلیہ صغری یا اختلاف المقدمتین فی الکلیف مع کلیہ احد

المقدمتین :: ضرور نتیجہ ۸ ضرور عقیمہ ۸

المقدمتین ::

فَائِدَةٌ: وَلَعَلَّكَ عَلِمْتَ مِمَّا أَلْقَيْنَا عَلَيْكَ أَنَّ النَّتِيجَةَ فِي الْقِيَاسِ تَتَّبِعُ أَذَوْنَ  
الْمُقَدِّمَتَيْنِ فِي الْكَيْفِ وَالْكَوْنِ وَالْأَذَوْنَ فِي الْكَيْفِ هُوَ السَّلْبُ وَفِي الْكَوْنِ هُوَ الْجُزْئِيَّةُ  
فَالْقِيَاسُ الْمُرَكَّبُ مِنْ مُوجِبَةٍ وَسَالِبَةٍ يُنتِجُ سَالِبَةً وَالْمُرَكَّبُ مِنْ كَلْبِيَّةٍ وَجُزْئِيَّةٍ إِنَّمَا  
يُنتِجُ جُزْئِيَّةً وَأَمَّا الْمُرَكَّبُ مِنَ الْكَلْبِيَّتَيْنِ فَرُبَّمَا يُنتِجُ كَلْبِيَّةً وَقَدْ يُنتِجُ جُزْئِيَّةً

ترجمہ: فائدہ: شاید کہ تو جان گیا ہوگا اس بات سے جو ہم تجھ پر ڈال چکے ہیں یہ کہ قیاس میں نتیجہ دو  
مقدموں میں سے کیفیت اور کمیت میں سے کم تر مقدمہ کے تابع ہوتا ہے کیف میں کم تر مقدمہ سالبہ  
ہے اور کم میں جزئیہ ہے پس وہ قیاس جو موجبہ اور سالبہ سے مرکب ہو اس کا نتیجہ سالبہ آئیگا اور جو کلیہ اور  
جزئیہ سے مرکب ہو اس کا نتیجہ جزئیہ آئیگا اور بہر حال جو (قیاس) دو کلیوں سے مرکب ہو بسا اوقات اس  
کا نتیجہ کلیہ آئیگا اور بسا اوقات جزئی آئے گا۔

تشریح:۔ جیسا کہ ہم پہلے ذکر کر چکے ہیں کہ قیاس کا نتیجہ اخس اور اذل کے تابع ہوتا ہے موجبہ و سالبہ  
میں سے اذل سالبہ ہے اور کلیت و جزیت میں سے اخس جزئیہ ہے اس لئے سالبہ و موجبہ میں سے نتیجہ  
سالبہ آئیگا اور کلیت و جزیت میں سے نتیجہ جزئیہ آئیگا اگر دونوں سالبہ ہوں تو نتیجہ سالبہ اور اگر دونوں  
موجبہ ہوں تو نتیجہ موجبہ ہوگا اگر دونوں جزئیہ ہوں تو نتیجہ جزئیہ ہوگا اگر دونوں کلیہ ہوں تو شکل اول  
اور ثانی میں نتیجہ کلیہ آئیگا لیکن شکل ثالث اور شکل رابع میں نتیجہ جزئیہ آئیگا اس کی وجہ ان شاء اللہ مطولات  
میں پڑھیں گے۔

فَصْلٌ فِي الْإِفْتِرَافِيَّاتِ مِنَ الشَّرْطِيَّاتِ: وَحَالُهَا فِي الْأَشْكَالِ الْأَرْبَعَةِ وَالضَّرُوبِ  
الْمُنْتَبِجَةِ وَالشَّرَاطِطِ الْمُعْتَبَرَةِ كَحَالِ الْإِفْتِرَافِيَّاتِ مِنَ الْحَمَلِيَّاتِ سَوَاءٌ بِسَوَاءٍ مِثَالُ  
الشَّكْلِ الْأَوَّلِ فِي الْمُتَّصِلَةِ كُلَّمَا كَانَ زَيْدٌ إِنْسَانًا كَانَ حَيَوَانًا وَكُلَّمَا كَانَ حَيَوَانًا  
كَانَ جِسْمًا يُنتِجُ كُلَّمَا كَانَ زَيْدٌ إِنْسَانًا كَانَ جِسْمًا مِثَالُ الشَّكْلِ الثَّانِي كُلَّمَا كَانَ  
زَيْدٌ إِنْسَانًا كَانَ حَيَوَانًا وَلَيْسَ الْبَتَّةُ إِذَا كَانَ حَجَرًا كَانَ حَيَوَانًا يُنتِجُ لَيْسَ الْبَتَّةُ إِنْ

كَانَ زَيْدٌ اِنْسَانًا كَانَ حَجَرًا مِثَالُ الثَّالِثِ مِنْهَا كُلَّمَا كَانَ زَيْدٌ اِنْسَانًا كَانَ حَيَوَانًا  
وَكُلَّمَا كَانَ زَيْدٌ اِنْسَانًا كَانَ كَاتِبًا يُنْتِجُ قَدْ يَكُونُ اِذَا كَانَ زَيْدٌ حَيَوَانًا كَانَ كَاتِبًا وَاَمَّا  
لِاِقْتِرَانِي الشَّرْطِيِّ الْمُؤَلَّفِ مِنَ الْمُتَفَصِّلَاتِ مِثَالُهُ مِنَ الشَّكْلِ الْاَوَّلِ اَمَّا كُلُّ اَبْ اَوْ  
كُلُّ جْ دَوْدَانِمَا كُلُّ دَهْ اَوْ كُلُّ دَرْ يُنْتِجُ دَانِمَا اَمَّا كُلُّ اَبْ اَوْ كُلُّ جْ هْ اَوْ كُلُّ دَرْ  
وَاَمَّا لِاِقْتِرَانِي الشَّرْطِيِّ الْمُرَكَّبِ مِنْ حَمَلِيَّةٍ وَمُتَّصِلَةٍ فَكَقَوْلِنَا كُلَّمَا كَانَ بْ جْ فَكُلُّ  
جْ اَوْ كُلُّ هْ اَوْ يُنْتِجُ كُلَّمَا كَانَ بْ جْ فَكُلُّ جْ اَوْ عَلٰى هَذَا الْقِيَاسِ بَاقِي التَّرَكِيَّاتِ

ترجمہ:- فصل قضایا شرطیہ کے قیاسات اقترانیہ کے بیان میں: ان کا حال چاروں اشکال،  
نتیجہ دینے والی ضروب (اقسام) اور شرائط معتبرہ میں قضایا حملیہ کے قیاسات اقترانیہ کی طرح ہے برابر  
برابر۔ شکل اول کی مثال شرطیہ متصلہ میں یہ ہے کَلَمَّا كَانَ زَيْدٌ اِنْسَانًا اِلْخ شکل ثانی کی مثال یہ ہے  
کَلَمَّا كَانَ زَيْدٌ اِلْخ شرطیہ متصلہ میں شکل ثالث کی مثال یہ ہے کَلَمَّا كَانَ زَيْدٌ اِلْخ اور بہر حال وہ  
قیاس اقترانی شرطی جو قضایا منفصلہ سے مرکب ہو اس کی شکل اول کی مثال یہ ہے اَمَّا كُلُّ اَبْ اِلْخ اور  
باقی رہا وہ قیاس اقترانی شرطی جو حملیہ اور متصلہ سے مرکب ہو تو وہ جیسے ہمارا قول ہے کَلَمَّا كَانَ بْ اِلْخ  
اور اسی پر باقی ترکیبات کو قیاس کر لو۔

تشریح:- پہلے گزر چکا ہے کہ قیاس اقترانی کی دو قسمیں ہیں (۱) حملی (۲) شرطی۔

یہ دونوں قسمیں اشکال اربعہ ضروب نتیجہ اور شرائط کے اعتبار سے بالکل برابر ہیں کہ جس طرح حملی میں  
نتیجہ نکالا جاتا ہے اسی طرح شرطی میں نتیجہ نکالا جائیگا۔ اس کی چند مثالیں مصنفؒ نے ذکر کی ہیں جن کی  
تفصیل یہ ہے۔

شکل اول شرطیہ متصلہ: (عنری) کَلَمَّا كَانَ زَيْدٌ اِنْسَانًا كَانَ حَيَوَانًا (کبری) کَلَمَّا كَانَ

حَيَوَانًا كَانَ جَسَمًا (نتیجہ) کَلَمَّا كَانَ زَيْدٌ اِنْسَانًا كَانَ جَسَمًا۔

شکل ثانی شرطیہ متصلہ: (عنری) کَلَمَّا كَانَ زَيْدٌ اِنْسَانًا كَانَ حَيَوَانًا (کبری) لَيْسَ الْبَتَّةَ

اذا كان حجرا كان حيوانا (نتیجہ) ليس البتة ان كان زيد انسانا كان حجرا۔

شکل ثالث شرطیہ متصلہ :- (صغری) کلما كان زيدا انسانا كان حيوانا (کبری) کلما كان

زيد انسانا كان كاتباً (نتیجہ) قد يكون اذا كان زيد حيوانا كان كاتباً۔

اگر اقترانی شرطیہ منفصلات سے بن رہا ہو تو اس میں شکل اول کی مثال جیسے (صغری) اما كل آب او كل

ج د (کبری) دائما كل ده او كل دز (نتیجہ) دائما اما كل آب او كل ج ه او كل دز۔

فَصْلٌ فِي الْقِيَاسِ الْإِسْتِثْنَائِيِّ: وَهُوَ مُرَكَّبٌ مِنْ مُقَدِّمَتَيْنِ أَيْ قَضِيَّتَيْنِ

أَحَدُهُمَا شَرْطِيَّةٌ وَالْأُخْرَى حَمَلِيَّةٌ وَيَتَخَلَّلُ بَيْنَهُمَا كَلِمَةُ الْإِسْتِثْنَاءِ أَعْنَى إِلَّا

وَأَخَوَاتُهَا مِنْ ثَمَّ يُسَمَّى إِسْتِثْنَائِيًّا فَإِنْ كَانَتِ الشَّرْطِيَّةُ مُتَّصِلَةً فَاسْتِثْنَاءٌ عَيْنِ الْمُقَدِّمِ

يُنْتِجُ عَيْنَ التَّالِيِ وَاسْتِثْنَاءٌ نَقِیْضِ التَّالِيِ يُنْتِجُ رَفْعَ الْمُقَدِّمِ كَمَا تَقُولُ كُلَّمَا كَانَتْ

الشَّمْسُ طَالِعَةً كَانَ النَّهَارُ مَوْجُودًا لَكِنَّ الشَّمْسَ طَالِعَةً يُنْتِجُ فَالنَّهَارُ مَوْجُودٌ لَكِنَّ

النَّهَارَ لَيْسَ بِمَوْجُودٍ يُنْتِجُ فَالشَّمْسُ لَيْسَتْ بِطَالِعَةٍ وَإِنْ كَانَتْ مُنْفَصِلَةً حَقِيقَةً

فَاسْتِثْنَاءٌ عَيْنِ أَحَدِهِمَا يُنْتِجُ نَقِیْضَ الْآخَرِ وَبِالْعَكْسِ وَفِي مَانِعَةِ الْجَمْعِ يُنْتِجُ الْقِسْمُ

الْأَوَّلُ ذَوْنَ الثَّانِي وَفِي مَانِعَةِ الْخُلُوعِ الْقِسْمُ الثَّانِي ذَوْنَ الْأَوَّلِ وَهَذَا قَدْ انْتَهَتْ

مَبَاحِثُ الْقِيَاسِ بِالْقَوْلِ الْمُجْمَلِ وَالتَّفْصِيلِ مَوْكُولٌ إِلَى الْكُتُبِ الطَّوَالِ وَالْآنَ

نَذْكُرُ طَرَفًا مِّنْ لِّوَاحِقِ الْقِيَاسِ

ترجمہ :- فصل قیاس استثنائی کے بیان میں : وہ مرکب ہوتا ہے دو مقدموں یعنی دو ایسے قضیوں

سے کہ ان میں سے ایک شرطیہ اور دوسرا حملیہ ہو اور ان کے درمیان کلمہ استثناء واقع ہو میں مراد لیتا ہوا

اور اس کے اخوات کو اور اسی وجہ سے اس کا نام استثنائی رکھا جاتا ہے۔ پس اگر شرطیہ متصلہ ہو تو عین مقدم کا

استثناء نتیجہ دے گا عین تالی کا اور نقیض تالی کا استثناء نتیجہ دے گا مقدم کے رفع ہونے کا (نقیض مقدم)

جیسا کہ تو کہے گا کلما كانت الشمس الخ۔ اور اگر شرطیہ منفصلہ حقیقیہ ہو تو ان میں سے ایک کے

عین کا استثناء دوسرے کی نفیض کا نتیجہ دے گا اور برعکس (ایک کی نفیض کا استثناء دوسرے کے عین کا نتیجہ دے گا) اور مانعہ الجمع میں یہ قیاس نتیجہ دے گا قسم اول کا نہ کہ قسم ثانی کا۔ اور مانعہ الخلو میں نتیجہ دے گا قسم ثانی کا نہ کہ اول کا یہاں قیاس کی مباحث مجمل کلام کے ساتھ انتہاء کو پہنچ گئی ہیں اور تفصیل بڑی کتابوں کے سپرد ہے اور اب ہم ملخصات قیاس میں سے کچھ حصہ ذکر کریں گے۔

تشریح:- اس فصل میں قیاس کی دوسری قسم قیاس استثنائی کو بیان کر رہے ہیں۔

قیاس استثنائی وہ ہے جس میں دو قضیوں میں سے پہلا شرطیہ اور دوسرا حملیہ ہو اور ان کے درمیان حرف استثناء بھی موجود ہو اور نتیجہ یا نفیض نتیجہ بھی بعینہ اس میں مذکور ہو۔ اس کے نتیجہ کی وضاحت سے پہلے چند فوائد ذکر کئے جاتے ہیں۔

فائدہ ﴿۱﴾:- قیاس استثنائی میں پہلا قضیہ شرطیہ ہوگا پھر متصل لزومیہ ہوگا یا منفصلہ عنادیہ حقیقیہ یا منفصلہ عنادیہ مانعہ الجمع یا منفصلہ عنادیہ مانعہ الخلو گویا کہ اس میں چار احتمال ہیں۔ اور شرطیہ متصلہ اتفاقیہ، منفصلہ اتفاقیہ حقیقیہ، منفصلہ اتفاقیہ مانعہ الجمع، منفصلہ اتفاقیہ مانعہ الخلو نہیں ہو سکتا کیونکہ ان میں نتیجہ نہیں آتا۔ فائدہ ﴿۲﴾:- اس میں کبریٰ باہر سے نہیں آتا بلکہ صغریٰ ہی سے لیا جاتا ہے، پھر وہ کبریٰ عین مقدم ہوگا یا عین تالی، نفیض مقدم ہوگا یا نفیض تالی۔ فائدہ ﴿۳﴾:- اس کا نتیجہ بھی باہر سے نہیں آتا بلکہ صغریٰ ہی میں موجود ہوتا ہے۔ پھر اسمیں بھی وہی چار احتمال ہیں کہ نتیجہ عین مقدم ہوگا یا عین تالی، نفیض مقدم ہوگا یا نفیض تالی۔

فائدہ ﴿۴﴾:- اس کا کبریٰ کیونکہ حرف استثناء کے بعد واقع ہوتا ہے اس لئے اس کو استثناء کہتے ہیں اس کے نتیجہ نکالنے کا طریقہ متصل اور منفصلہ میں الگ الگ ہے۔

متصلہ کا نتیجہ نکالنے کا طریقہ:- پہلا قضیہ متصل ہے تو دوسرا قضیہ یعنی کبریٰ عین مقدم ہوگا یا عین تالی، نفیض مقدم ہوگا یا نفیض تالی، اگر کبریٰ عین مقدم ہے تو نتیجہ عین تالی آئے گا اگر کبریٰ نفیض تالی ہے تو نتیجہ نفیض مقدم آئے گا اور اگر کبریٰ عین تالی یا نفیض مقدم ہے تو نتیجہ نہیں آئے گا۔

قضیہ منفصلہ حقیقیہ میں نتیجہ نکالنے کا طریقہ:- اگر پہلا قضیہ منفصلہ حقیقیہ ہے تو کبریٰ اگر عین

مقدم ہے تو نتیجہ نفیض تالی آئیگا اگر کبریٰ عین تالی ہے تو نتیجہ نفیض مقدم آئیگا اگر کبریٰ نفیض مقدم ہے تو نتیجہ عین تالی آئے گا اور اگر کبریٰ نفیض تالی ہے تو نتیجہ عین مقدم آئیگا۔

قضیہ منفصلہ مانعہ الجمع میں نتیجہ نکالنے کا طریقہ :- اگر پہلا قضیہ مانعہ الجمع ہے تو کبریٰ کی وہی چار حالتیں ہیں اگر کبریٰ عین مقدم ہو تو نتیجہ نفیض تالی آئے گا اگر کبریٰ عین تالی ہو تو نتیجہ نفیض مقدم آئے گا اور اگر کبریٰ نفیض مقدم یا نفیض تالی ہے تو نتیجہ نہیں آئے گا۔

قضیہ منفصلہ مانعہ الخلو میں نتیجہ نکالنے کا طریقہ :- اگر پہلا قضیہ مانعہ الخلو ہے تو کبریٰ نفیض مقدم ہو تو نتیجہ عین تالی آئے گا اگر کبریٰ نفیض تالی ہے تو نتیجہ عین مقدم آئے گا اور اگر کبریٰ عین مقدم یا عین تالی ہے تو نتیجہ نہیں آئے گا۔ الحاصل : قیاس استثنائی میں بھی سولہ احتمال ہوئے جن میں دس ضروب نتیجہ اور چھ ضروب عقیمہ ہیں۔ ان کی مکمل تفصیل بمع امثلہ نقشہ میں ملاحظہ کریں۔

### ☆ نقشہ قیاس استثنائی ☆

| نمبر | صغریٰ            | کبریٰ     | نتیجہ     | مثال صغریٰ                       | مثال کبریٰ         | مثال نتیجہ        |
|------|------------------|-----------|-----------|----------------------------------|--------------------|-------------------|
| ۱    | شرطیہ متصلہ      | عین مقدم  | عین تالی  | ان کان هذا انسانا فهو حیوان      | لکنہ انسان         | فہو حیوان         |
| ۲    | „                | عین تالی  | x         | x                                | x                  | x                 |
| ۳    | „                | نفیض مقدم | x         | x                                | x                  | x                 |
| ۴    | „                | نفیض تالی | نفیض مقدم | ان کان هذا انسانا فهو حیوان      | لکنہ لیس<br>بحیوان | فہو لیس<br>بانسان |
| ۵    | منفصلہ<br>ہقیقیہ | عین مقدم  | نفیض تالی | هذا العدد امان یکون زوجا او فردا | لکنہ زوج           | فہو لیس<br>بفرد   |
| ۶    | „                | عین تالی  | نفیض مقدم | هذا العدد امان یکون زوجا او فردا | لکنہ فرد           | فہو لیس<br>بزوج   |



|    |              |              |              |  |                  |            |
|----|--------------|--------------|--------------|--|------------------|------------|
| ۷  | ”            | تقیض<br>مقدم | عین تالی     | هذا العدد اما ان يكون زوجا<br>او فردا    | لكنه ليس<br>بزوج | فهو فرد    |
| ۸  | ”            | تقیض تالی    | عین مقدم     | هذا العدد اما ان يكون زوجا<br>او فردا    | لكنه ليس<br>بفرد | فهو زوج    |
| ۹  | ماتحاد الجمع | عین مقدم     | تقیض تالی    | هذا الشئ اما ان يكون شجرا<br>او حجرا     | لكنه شجر<br>بحجر | فهو ليس    |
| ۱۰ | ”            | عین تالی     | تقیض<br>مقدم | هذا الشئ اما ان يكون شجرا<br>او حجرا     | لكنه حجر<br>بشجر | فهو ليس    |
| ۱۱ | ”            | تقیض مقدم    | ×            | ×  | ×                | ×          |
| ۱۲ | ”            | تقیض تالی    | ×            | ×  | ×                | ×          |
| ۱۳ | ماتحاد الخلو | عین مقدم     | ×            | ×  | ×                | ×          |
| ۱۴ | ”            | عین تالی     | ×            | ×  | ×                | ×          |
| ۱۵ | ”            | تقیض<br>مقدم | عین تالی     | هذا الشئ اما ان يكون<br>لا شجرا ولا حجرا | لكنه شجر         | فهو لا حجر |
| ۱۶ | ”            | تقیض تالی    | عین مقدم     | هذا الشئ اما ان يكون<br>لا شجرا ولا حجرا | لكنه حجر         | فهو لا شجر |

فصل: الاستقراء هو الحكم على كل بتبع أكثر الجزئيات كقولنا كل حيوان يحرك فكه الأسفل عند المضغ لأننا استقرينا أي تتبعنا الإنسان والفرس والبعير والحمير والطيور والسيبغ فوجدنا كلها كذلك فحكمنا بعد تتبع هذه الجزئيات المستقرية أن كل حيوان يحرك فكه الأسفل عند المضغ والاستقراء لا يفيد اليقين وإنما يحصل الظن الغالب لجواز أن لا يكون جميع أفراد هذا الكلي بهذه الحالة كما يقال إن التماسح ليس على هذه الصفة بل يحرك فكه الأعلى

ترجمہ:- فصل: استقراء وہ حکم لگانا ہے کل پر اکثر جزئیات کو تلاش کر کے۔ جیسے ہمارا قول کل حیوان

یسحرک فکھ الاسفل عند المضغ (ہر حیوان چباتے وقت اپنے نیچے والے جڑے کو ہلاتا ہے) کیونکہ ہم نے استقراء اور جستجو کی انسان، گھوڑے، اونٹ، گدھے، پرندوں اور درندوں کی تو ہم نے سب کو اسی طرح پایا پس ہم نے ان تلاش شدہ جزئیات کی جستجو کے بعد حکم لگا دیا کہ ہر حیوان چباتے وقت اپنے نیچے والے جڑے کو حرکت دیتا ہے۔ اور استقراء یقین کا فائدہ نہیں دیتا اور سوا اس کے نہیں کہ (اس سے) غالب گمان حاصل ہو جاتا ہے بوجہ اس بات کے جائز ہونے کے کہ اس کلی کے تمام افراد اس حالت پر نہ ہوں جیسا کہ کہا جاتا ہے کہ مگر مجھ اس صفت پر نہیں ہے بلکہ وہ اپنے اوپر والے جڑے کو ہلاتا ہے۔

تشریح:- شروع میں یہ گزر چکا ہے کہ حجت کی تین قسمیں ہیں ﴿۱﴾ قیاس ﴿۲﴾ استقراء ﴿۳﴾ تمثیل۔ اس فصل میں حجت کی دوسری قسم استقراء کو بیان کر رہے ہیں۔

تعریف استقراء:- کسی کلی کے افراد میں جستجو اور تتبع کر کے کوئی خاص چیز یا وصف مشترکہ طور پر ان میں دیکھنے کے بعد اس کلی کے تمام افراد پر اس وصف کا حکم لگا دینے کو استقراء کہتے ہیں جیسے ہم نے حیوانیت کے اکثر افراد مثلاً انسان، گائے، بھینس، اونٹ وغیرہ کو دیکھا کہ وہ کوئی چیز چباتے وقت اپنا نیچے والا جڑ اہلاتے ہیں اوپر والا جڑ انہیں ہلاتے پھر ہم نے حیوانیت کے تمام افراد پر یہ حکم لگا دیا کہ تمام حیوان چباتے وقت منہ کا نیچے والا جڑ اہلاتے ہیں اس کو استقراء کہتے ہیں لیکن چونکہ استقراء یقین کا فائدہ نہیں دیتا اسلئے یہ حکم یقینی نہیں ہے۔ بلکہ سنا گیا ہے کہ مگر مجھ چباتے وقت اپنے نیچے والے جڑے کی بجائے اوپر والا جڑ اہلاتا ہے۔

استقراء کی پھر دو قسمیں ہیں ﴿۱﴾ استقراء تام ﴿۲﴾ استقراء غیر تام۔

استقراء تام:- جس میں کلی کے تمام افراد دیکھ کر پھر حکم لگایا جائے اور یہ یقین کا فائدہ بھی دیتا ہے جیسے ہم نے تپائی پر پڑی ہوئی تمام کتابوں کو دیکھا کہ ان میں بند ہونے کی وصف پائی جاتی ہے تو ہم نے ان سب پر بند ہونے کا حکم لگا دیا۔ یہ استقراء تام ہے اس میں چونکہ تمام افراد کو دیکھ کر حکم لگایا جاتا ہے اس لئے یہ یقین کا فائدہ دیتا ہے۔

استقراء غیر تام:- کسی کلی کے اکثر افراد کو دیکھ کر حکم لگا دیا جائے جیسا کہ ہم گزشتہ مثال بیان کر چکے ہیں یہ یقین کا فائدہ نہیں دیتا۔

فَصْلُ التَّمْثِيلِ: وَهُوَ اثْبَاتُ حُكْمٍ فِي جُزْئِي لَوْجُودِهِ فِي جُزْئِي آخَرَ لِمَعْنَى جَامِعٍ مُشْتَرَكٍ بَيْنَهُمَا كَقَوْلِنَا الْعَالَمُ مُؤَلَّفٌ فَهُوَ حَادِثٌ كَالْبَيْتِ وَلَهُمْ فِي اثْبَاتِ أَنَّ الْأَمْرَ الْمُشْتَرَكَ عِلَّةٌ لِلْحُكْمِ الْمَذْكُورِ طَرِيقٌ عَيْنِيَّةٌ مَذْكُورَةٌ فِي الْأَصُولِ وَالْعُمْدَةُ فِيهَا طَرِيقَانِ أَحَدُهُمَا الدَّوْرَانُ عِنْدَ الْمُتَأَخِّرِينَ وَالْقَدَمَاءُ كَانُوا يُسْمُونَهَا بِالطَّرْدِ وَالْعَكْسِ وَهُوَ أَنَّ يَدْوَرَ الْحُكْمُ مَعَ الْمَعْنَى الْمُشْتَرَكِ وَجُودًا وَعَدَمًا أَيْ إِذَا وَجَدَ الْمَعْنَى وَجَدَ الْحُكْمَ وَإِذَا انْتَفَى الْمَعْنَى انْتَفَى الْحُكْمُ فَالدَّوْرَانُ دَلِيلٌ عَلَى كَوْنِ الْمَدَارِ أَعْنَى الْمَعْنَى عِلَّةً لِلدَّائِرِ أَيْ الْحُكْمِ وَالطَّرِيقُ الثَّانِي السَّبْرُ وَالتَّقْسِيمُ وَهُوَ أَنَّهُمْ يَعْدُونُ أَوْصَافَ الْأَصْلِ ثُمَّ يَثْبُتُونَ أَنَّ مَا وَرَاءَ الْمَعْنَى الْمُشْتَرَكِ غَيْرُ صَالِحٍ لِاقْتِضَاءِ الْحُكْمِ وَذَلِكَ لَوْجُودِ تِلْكَ الْأَوْصَافِ فِي مَحَلٍّ آخَرَ مَعَ تَخَلُّفِ الْحُكْمِ عَنْهُ مَثَلًا فِي الْمِثَالِ الْمَذْكُورِ يَقُولُونَ إِنَّ عِلَّةَ حُدُوثِ الْبَيْتِ إِمَّا الْإِمْكَانُ أَوِ الْوُجُودُ أَوِ الْجَوْهَرِيَّةُ أَوِ الْجَسْمِيَّةُ أَوِ التَّالِيفُ وَلَا شَيْءَ مِنَ الْمَذْكُورَاتِ غَيْرَ التَّالِيفِ بِصَالِحٍ لِكَوْنِهِ عِلَّةٌ لِلْحُدُوثِ وَالْإِلْكَانُ كُلُّ مُمَكِّنٍ وَكُلُّ جَوْهَرٍ وَكُلُّ مَوْجُودٍ وَكُلُّ جِسْمٍ حَادِثًا مَعَ أَنَّ الْوَاجِبَ تَعَالَى وَالْجَوَاهِرَ الْمُجَرَّدَةَ وَالْأَجْسَامَ الْإِثْرِيَّةَ لَيْسَتْ كَذَلِكَ

ترجمہ:- فصل: تمثیل وہ ایک جزئی والا حکم دوسری جزئی میں ثابت کرنا ہے ان دونوں کے درمیان ایک معنی جامع اور مشترک ہونے کی وجہ سے جیسے ہمارا قول العالم مؤلف فهو حادث کالبيت (جہاں مرکب ہے پس وہ حادث ہے گھر کی طرح) اور علماء اصول کیلئے اس بات کو ثابت کرنے میں کہ امر مشترک حکم مذکور کی علت ہوتا ہے متعدد طریقے ہیں جو اصول فقہ میں مذکور ہیں اور دو طریقے ان میں

سے عمدہ ہیں پہلا طریقہ دوران کا ہے متاخرین کے ہاں اور متقدمین اس کا نام طرد و عکس رکھتے ہیں اور وہ یہ ہے کہ حکم معنی مشترک کے ساتھ باعتبار وجود اور عدم (دونوں) کے گھومے یعنی جب معنی مشترک پایا جائے تو حکم بھی پایا جائے اور جب معنی نہ پایا جائے تو حکم بھی نہ پایا جائے پس دوران (چکر لگانا اور گھومنا) دلیل ہے اس پر کہ گھومنے کی جگہ یعنی علت ہے گھومنے والے حکم کیلئے۔ اور دوسرا طریقہ سبر و تقسیم کا ہے اور وہ یہ ہے کہ علماء اصل کے اوصاف کو شمار کرتے ہیں پھر اس بات کو ثابت کرتے ہیں کہ معنی مشترک کے علاوہ کوئی وصف حکم کے تقاضا کرنے کی صلاحیت نہیں رکھتا اور یہ (صلاحیت نہ رکھنا) اس لئے کہ یہ اوصاف دوسرے محل میں ہوں جہاں حکم ان اوصاف سے مختلف (پیچھے ہٹنے والا) ہے مثلاً مثال مذکور میں علماء کہتے ہیں کہ حدوث بیت کی علت امکان ہے، یا وجود ہے، یا جوہریت ہے، یا جسمیت ہے، یا مرکب ہونا ہے اور مذکورہ اوصاف میں سے ترکیب کے علاوہ کوئی وصف بھی اس بات کی صلاحیت نہیں رکھتا کہ وہ حدوث کی علت بنے ورنہ تو ہر ممکن، ہر جوہر، ہر موجود اور ہر جسم حادث ہوگا باوجودیکہ واجب تعالیٰ اور جوہر مجردہ اور اجسام اثیریہ اس طرح نہیں ہیں۔

تشریح :- اس فصل میں حجت کی تیسری قسم تمثیل کا بیان ہے۔

اس تمثیل کو فقہاء قیاس کہتے ہیں جس کو قیاس کیا جائے اس کو مقیس، جس پر قیاس کیا جائے اس کو مقیس علیہ اور معنی مشترک کو علت کہتے ہیں۔ بہر حال اس کی تعریف جو مصنفؒ نے کی واضح ہے کہ ایک جزئی والا حکم دوسری جزئی میں ثابت کرنا کسی معنی جامع اور مشترک کی وجہ سے جیسے العالم مؤلف فہو حادث کمالیت یعنی گھر مرکب ہونے کی وجہ سے حادث ہے اس پر قیاس کرتے ہوئے یہ کہا جائے کہ عالم بھی حادث ہے کیونکہ یہ بھی مرکب ہے۔ علماء اصول متعدد طریقوں سے اس بات کو ثابت کرتے ہیں کہ امر مشترک حکم مذکور کی علت ہوتا ہے جن میں سے دو طریقے عمدہ ہیں۔ پہلا طریقہ: متاخرین کے ہاں اس کا نام دوران ہے اور متقدمین اس کا نام طرد و عکس رکھتے ہیں۔ یعنی جب معنی مشترک پایا جائے تو حکم بھی پایا جائے اور جب معنی نہ پایا جائے حکم بھی نہ پایا جائے یہ دوران اس بات کی دلیل ہوگا کہ یہی معنی مشترک حکم کی علت ہے۔ دوسرا طریقہ: سبر و تقسیم کا ہے سبر لغت امتحان کرنے کو

کہتے ہیں (قاموس) اور یہاں سبر کا مطلب یہ ہے کہ مقیس علیہ کے اوصاف کو غور سے معلوم کر کے یہ پتہ چلائیں کہ ان میں سے کون سا ایسا وصف ہے جو مقیس مقیس علیہ میں مشترک ہے۔ اس طریقہ کا حاصل یہ ہے کہ اصل اور مقیس علیہ کے سارے اوصاف کو دیکھ کر اس بات کو ثابت کیا جائے کہ معنی مشترک کے علاوہ کوئی اور وصف حکم کا تقاضا نہیں کر سکتا اور حکم کی علت نہیں بن سکتا کیونکہ باقی اوصاف ایسی جگہ میں ہیں کہ ان سے حکم مختلف ہے۔ جیسا کہ مذکورہ بالا مثال میں اصل یعنی بیت کے اوصاف کو دیکھا گیا تو اس میں مندرجہ ذیل اوصاف پائے گئے امکان، وجود، جوہریت، جسمیت اور مرکب ہونا جن میں سے ترکیب کے علاوہ کوئی وصف بھی حدوث کی علت نہیں بن سکتا ورنہ تو ہر ممکن، ہر جوہر، ہر موجود اور ہر جسم حادث ہوگا حالانکہ واجب تعالیٰ جو ہر مجردہ وغیرہ حادث نہیں ہیں

فائدہ:- جوہر مجردہ اور اجسام اثیریہ کا حادث نہ ہونا یہ فلاسفہ کا باطل نظریہ ہے صحیح یہ ہے کہ ذات باری تعالیٰ کے علاوہ ہر چیز حادث ہے جیسا کہ ارشاد ربانی ہے کُلُّ مَنْ عَلَيْهَا فَانٍ ۝ وَيَبْقَىٰ وَجْهُ رَبِّكَ ذُو الْجَلَالِ وَالْإِكْرَامِ ۝

بِسْمِ اللّٰهِ الرَّحْمٰنِ الرَّحِیْمِ